
కృతజ్ఞతలు 

సంగీత త్రిమూర్తులలో ఒకరగు “శ్రీ ముత్తుస్వామి దీక్షితుల వారి కృతులలోని 
శివశక్తితత్వము, సంగీత సాహిత్య ప్రొశస్తము” అను గ్రంథమును1998 నవంబరు కార్తీక 
శుద్ధ ఏకాదశి దినమున శ్రీ వేంకటేశ్వరుని చరణారవిందములకు అర్పితము చేసినాను. 

సప్తగిరి వాసుడైన శ్రీ వేంకటేశ్వరుడు ఏడుకొండలను దాటుటకు ఏడు 
సంవత్సరములు పరీక్ష చేసి చివరకు ఆశీర్వదించి ఆశ్వయుజ బహుళ ఏకాదశి 
శుక్రవారము అనగా 28- 10- 2005 సంవత్సరమున శ్రీ ముత్తుస్వామి దీక్షితులవారి 
170వ జయంతి(నరకచతుర్ధశి)కి ముందుగా వచ్చిన శుక్రవారము నాడు సర్వహరక్కులతో 
తిరుమల తిరుపతి దేవస్థానము వారికి అర్పింపజేసి నా జన్మను చరితార్ధము చేసిన ఆ 
స్వామికి నా మన:పూర్వక సొవ్చాంగ ప్రణామములు. 

సర్వకాల సర్వవేళ, సర్వావస్థలయందు మా కుటుంబమును సంరక్షించు ఆ 
జగన్మాతకు నా హృదయపూర్వక సాష్టాంగ ప్రణామములు. 

పూజ్యులైన కళాబంధు, శివభక్తులు అయిన శ్రీ టి. సుబ్బిరామిరెడ్డి, యం.పి. 
(రాజ్యసభ), చైర్మన్‌, తి.తి.దే. సహృదయతతో ఈ గ్రంథమును ముద్రించి, ప్రచురించుటరు 
అంగీకరించినందుకు వారికి నా హృదయపూర్వక నమస్సుమాంజలులు. 

ఈ గ్రంథమును ముద్రించి, ప్రచురించుటలో సంపూర్ణ సహకారములను 
అందజేసిన శ్రీ ఎ.పి.వి. నారాయణ శర్మ, ఐ.ఎ.ఎస్‌., ఎగ్జిక్యూటివ్‌ ఆఫీసర్‌, తి.తి.దే. 
గౌరికి, మరియు శ్రీ ఎన్‌. ముక్తేశ్వరరావు, ఐ.ఎ.ఎస్‌., జాయింట్‌ ఎగ్జిక్యూటివ్‌ అఫీసర్‌, 
తి.తి.దే. గారికి నా మన:పూర్వక కృతజ్ఞతాభివందనములు. 

ఈ గ్రంథ ప్రచురణ చేయుటలో సంపూర్ణ సహకొరములను అందించిన తిరుమల 
తిరుపతి దేవస్థానము సంపాదకులు శ్రీ సి. శైలకుమార్‌, ఎమ్‌.ఏ. గారికి నా 
ధన్యవాదములు. 

ఈ గ్రంథమును పరిపూర్ణముగా పూర్తిచేయుటకు సద్గురువులైన శ్రీ విజయదుర్గా 
పీఠాధిపతి వాడ్రేవు వేంకట సుబ్రహ్మణ్యం గాడ్‌ గారు, వెడురుపాక, పరిపూర్ణ ఆశీస్సుల 
నందించినందుకు వారికి, శ్రీ శృంగేరి శారడాపీఠాధిపతి శ్రీ స్వరూపానంద స్వామీజీ, 
విశాఖపట్నం వారికి నా నమ:పూర్వక నమస్సుమాంజలులు. 


ఈ గ్రంథమును పరిశీలించి ఆశీర్వదాపూర్వకముగా వారి అభిప్రాయముల నొసంగిన 
పూజ్యులు, గురుతుల్యులు అయిన పద్మవిభూషణ్‌, సంగీత కళానిధి, డాక్టర్‌. మంగళంపల్లి 
బాలమురళీ కృష్ణ గారికి, అవధాన సహస్రఫణి, బృహత్‌ ద్విసహస్రావధాని బ్రహ్మశ్రీ డాక్టర్‌. 
మాడుగుల నాగఫణి శర్మ గారికి, జ్ఞాన పీఠ అవార్డు గ్రహీత డాక్టర్‌ సి. నారాయణ రెడ్డి 
గారికి, నా హృదయ పూర్వక కృతజ్ఞతాభి వందనములు. 

నాకు ఆలోచన నేర్పి నా పరిధిని పెంచి, ఈ గ్రంథమును వ్రాయుటలో కోరిన 
వెంటనే అమూల్యమైన సూచనలు చేసి, విషయ వివరణమును గావించి, పూర్తిచేయుటకు 
అండగా నిలచిన సద్గురువులైన గౌనకళా ప్రవీణ శ్రీమతి అరుంధతి సర్కారుగారికి, సంగీత 
కళానిధి శ్రీ నేదునూరి కృష్ణమూర్తి గారికి, అవధాన సరస్వతి, శ్రీ పేరాల భరతశర్మ గారికి, 
శ్రీ ఆకెళ్ళ మల్లికార్దునశర్మగారికి, డాక్టర్‌. రామవరపు శరత్‌బాబుగారికి నా హృదయపూర్వక 
కృతజ్ఞతాభివందనములు. 

నా చేత సంగీత విద్యాభాసము చేయించిన శ్రీ ఇవటూరి విజయేశ్వరరావుగారికి, 
నన్ను ఇంతగా తీర్చి దిద్దిన శ్రీ ద్వారం దుర్గాప్రసాదరావుగారికి , శ్రీ కొమండూరి 
కృష్ణమాచార్యుల వారికి నా నమస్సుమాంజలులు. 

నన్ను పెంచి పెద్దచేసి విద్యాభివృద్ధికి కారకులైన మా అమ్మ శ్రీమతి వంక నాగమణి, 
మా తండ్రి శ్రీ వంక రామచంద్రరావు గారికి, అత్తవారింట నన్ను ఆదరించి నా విద్యకు 
ప్రోత్సాహము కల్పించిన మా అత్తగారు శ్రీమతి చావలి వీరభద్రమ్మ గౌరికి, మా మామగారు 
డాక్టర్‌. చావలి వెంకటలక్ష్మీకాంతం గారికి నా హార్ధిక కృతజ్ఞతాభివందనములు. 

నన్ను పైచదువులకు ప్రోత్సహించి గ్రంథ పరిశోధన యందు అండగ నిల్చి, నా 
అభ్యుదయ కారకులైన మా శ్రీవారు చావలి సూర్య అన్నప్పారావుగారికి నా మన:పూర్వక 
ధన్యవాదములు. గ్రంథ పరిశోధనా కాలములో నాకు తోడ్పడి సహకరించిన మా కుమారులు 
చి॥ రవికాంత్‌, చి॥ పవన్‌ చంద్ర్‌లకు నా శుభాశీస్సులు. 

గ్రంథములను పరిశీలించి వ్రాసికొనుటకు అనుమతించిన ఆంధ్ర విశ్వకళాపరిషత్‌ 
గ్రంథాలయాధికారులకు, తెలుగు విశ్వవిద్యాలయ గ్రంథాలయాధికారులకు, మదరాసు 
విశ్వవిద్యాలయ గ్రంథాలయాధికారులకు, విజయనగరం మహారాజా ప్రభుత్వ సంగీత 
నృత్యకళాశాల ప్రిన్సిపాల్‌ గారికి నా హృదయపూర్వక కృతజ్ఞతలు. 

ఇంకను ఈ గ్రంథ పరిశోధనకు ప్రత్యక్షముగను, పరోక్షముగను ఆత్మీయతతో సహాయ 
సహకారములందించిన శ్రేయోభిలాషులకు, మిత్రులకు, కళాభిమానులకు - అందరికీ 
నా కృతజ్ఞతలు. 

స్ట ముద్దు శ్‌ మ బల్ల తుల వార్త రేర్నీ సలు, 


వు టీటాని కేవ తభ్తయు, న న. 


గుఠంయై లం డ్‌? .ఫధాాదల్సి లఆతగాశు సమర్త్యయిన 
ఓచ్లాంత వాసమును వం గ్లంయరాడు 
 ఇంతుత్యప్పు దం చఫమివారి వ. శృవశ్వు 
తల్వోమ్కు ఉవశర్తాంయక మైన గ్రుజ[్ర వేము గ్తథ, 
సకగ్రల రం ప్రామ్యగతయమొ దృవ నలి 
పం గోద్ధిం౫ గ్ర హింయారడఎలు బీపీ న వివరణ కకమన 
సస్య లకాల వాతడి మవ(ల్‌ వువదూగ న 
ద్ర ము చ్తు చేమ వాంతేర్సనల సంతు దు ఛాంచవాము 
పుడు న 
వాకు నాటీ మోగి, మండ ఆ అగుటు, దయం వ. 
క న్యళులు, నాదిసం లం పణ కం జై జరం జీతం, 


నే పగ్టత, గవాకరలాది కర నలు, న. టు. ముదు 
(గన్‌ గొంలిన్‌, తళోస్తముడా డ్ర దీ టం ధీంయన వి. 


అకట రుఖ్లి శుణ పొం దించు న ఈం ప్రణ క్షయ ళముల 
సీస 80959 ఘుచ్దు సేసి మీ, 


పళ వ. వు న. 
సుదథు, (స విషంరము దు [కొండు కారుంద' ౮ 
ఏ లంబొయ డం అర్హ ణకళ్ళ, ర్‌ ంఫ్టార్ల మేళములసు 
శో మ బబ్దీ ళఈఠతించ9 ష్‌. కలు జీటీంందింు నాకు. 


చదు లా సరా్యాది. యా స రరకాకు అందళ్తూసాటిల 
ఆుగ్భాళు. 

క. క్రముహ్ఞన్లడు కం ఆం(్రగట్రమలవ్‌, 
డ్రైశ్సకముగా వీచావావటునూ, వన్నె పచ్చునను. భాకములగి 
ముళ్టు స్తో డరిల ఏళ 'గెలినమ సంయునా రుం 


ముద్చు జామి , వాతకాలముఅని సంమములి గుండి న 
గంఢ్ర దాయమలస్సు పేరి స్కేరింో విహాల్ళు గత్తంద్ర దాయ 
మంలను స్ప స్పంజనొడు శ్రీవాణి యయ, ని దూపీ దున 


ద్రీవథాక మూర్తి, వలల్‌ పభవదాయమలి వల నో 
ధ్‌ 

(వం కఖలటగి ద్రజీర్ది గాంబ నాచు, 

సంసీల క్రమాళ్సలలో నాతగ్రకుగా ఇ పియతుద్ను 
ట్రమిస్టు ఇయు వతి సి శురింంి పరి డోడ్టీంను గ్రంధ్‌ మ మృ 

తు 
“వెటలసీంఆన ల్సి మలి లఅిభ 7 ఓ, భీన్తజ, సఫలర్ట్రృతులు. 

98 (ట్రముద్ధుజ్తోమివాం శ్రవగ్రయు, శీయళళోరు 
సకల సంవతి ,శీనప్పుటి, లఖింబు, బరి ల వివ్యంలో ఫంగ్లోద్దనల 
వి జటుటుకంపమీట గుథీ. నిగ్తంశేయము 


_దిన్కిత్టంద్టత. ట్రజ గందం 


టటశోటే ఇయరగ్‌న్టు, 


లం /-ర లొ 





దంగఖా శి ము షి 


నాలాలు 


సంబితత్రయ ముగా శేరుళాంయోన వొగ్లేయ మ. 
శ్రేమత్తుస్నా తా బీ్షితుట ఆండవరాకు. తనకన్నూ ఫూ య 
శ ల చ్చీ వాంఠతో సుకు భూప జంద్గము - క్‌ 
ర నత్తన్న యున్నం కుందు యనే శారుశ్యాసు 
ఫైత్రీ సంబంధము నెటపి సంభీత'త్రయ న్‌ మ 
మ స్లేగమలేగా షూసీోడ చుళబీయుడు శ్రోముత్తు 
. రుత వత (రల) లఅతగారు పా 
ఎన్నకున్న షయమ లోగో పక్షి. వామె జన్య వు 
దూబత్ప న్నవీ,. నవా కృలంతానో నం 
జృన్మొంబిళ్లదీ కావున, న్న య థి | ల 
చ కోతలను రంతీతులము సి య న 
తటి దం దట మింటతకి పీలలీ మ రిం ర్స 
చుండగా -- లొదూ మే దెవంబినవీ డొన, 


ఉగవి[నన4 ల! 
3-48, కి8గ08100018, రంం046 - 500 027, ౧౦౧౪6 : +91-40-276567726, 27567227 
కాగల! : ౧8౦4౦౧8006 € 6సగనకీ.యగ 





“పెద్దలనుంటీ గ్రబేంబన. టిసేక మంత్రములను జుపోసాసనా 
'త్రమమన. సికిం జే బకొన్నరి కాత్వున-- క్రోమతి | 
లలత ణ8త్ర పంగదవ తై ఈ విషయము లికిరోన్‌న. 


గ్లో 
త్ర ముత్తుస్వామి బీక్షితుల వాక కృతులల[ని 


ఇ 
వవశక్తి తత్తంము _ దంత సావోతృ డ్రాశస్తగయ. 
గ్నిప్షీ పరిశోధన (డ్రం వము. 

కృడ్తీకా నక్షత్రము - సహ 

కుయూకజ్వాలయి స్ట డద్ష(్య్రము. నీటుకంటి న య 
ప చే శవరుని &ఓను గ్ర నమతో పుట్టడవామ శ్ర వత్తు 
బీష్షరుబ. పయన కృతులల[వి శవ- శక్తోల తత్వ)చు 

| గి 
శ్రీ పప్రువ ఇ్రసామియే... శ వ 
డేసాప్పు 2ైవతమ. శీత డు సావీత్త్రయ. శృక్తి సం 

జ కలటుక కృతి, 

య శ్రో వల్లీ వకసన? సకుత న బ్రువ్యో ణి 
వజఖు. కెంగల్తశాయై “మఫుర మ త్రాక్తలి నీ న 
రిసగాక ” శీని కలకండ నబకు వోటలన వేనా 1 
శ్ర అనుగ్ర మూన్ధుక్తుం తో జ బీత్తీతులవాళు శేనొగానీ 


ఈగుంితత కఉరిగకతటాా! ౧౬౯౫441 | 
3-4-8, డ8గ68/00478, ౧/69/2086 - 500 027, నిగంగ6 : +91-40-27667726, 27567227 
కాగా&! : ౧8౦40080194గ04€ (600411.00గ 





గృరు గులో జయతి జయతి అను "గురుకుల "మకుట 
వృతుట తొట్యు సీంటిని కబింబనాకు. గూర్వాగ వీ నవ 
శ్రవోముల ప్లై అొట్యినీ కీర్తనలను కశటంజనావ,. 
పటియో. ఎటుశకయా డాక్టకు గ్రేతలి ప. 
ఈ షీ ద్యాంత గ్రం దయకు తాతల నీ అనా యయయుల 
నిల కంటి. శ్రమకు చేపలు బీక్షితుల వు దయా 
న రంంశంనాళు. 270(శ జోలలళ) పుటలఆ] వ ్ర 
ఈ సంవ! కూజా తోత్తపీ కాళతం టం య 
తాయ కలన నను 
1వెక్పతుల పంచికూతలం షల సతు య 
కలరీత్‌ మాకా తొల్యోవీ. నవార్హ్యృమళత్రో ఫె స్ట బైన 
ఆని డా॥ లలతగాోేీషి నవదుర్గ రట. 
లలతలఅతొగా -కఈ లిష్యంగా? ఢమ (క్రువాం యెడ. 
సంజ మ గ్యాను ముల! చవావరలా క్రతులి 
విశష్పతను తెటఫుతూ _ శ్ర చత్రయలోని బంద శ్రోగో 
సన్ని పళహును బివరిఃహాడం , శ్రమ నానాక్త్య శుకరుల- 
గా డపాదా మాశ్ళుల స్త్రోత్ర మలను స్ప శూ జం, శ్రీ చేవ 
సద్నమాలా జాళభా మూలా గ్రారానీ సభమ్రారపద్తోంత 
ఉంణ పట కటకటా 


యట్‌ లిక! 
3-4-8, 8&గ4(2(00౪4౧2, గ/6618046 - 500 027, ౧౦౧6 : +91-40-27567726, 27567227 
కాగ! : ౧౫౧4౧64008 € 166%10048.00గ 





షటిచ్ర శోగనం ఎయనన్నీ డావ్రప 'శీవతీ లఅత 
గారికి శ్రులఆతో పాసనలే గల -భిసక్షిని - డ్ర్‌ -శక్తిని 
(ప్రస్శృటీ కంత గాము. 

కళ తొయ్యపీ రిద్యాయాలలదు గ్రేయముత్తుస్వా లు 
లేషతుల కతుల లోని శేవశ్యక్తీ తత్త్వము వష విశ రీరర్శపుక్కి 

క ష ఫబడి - త్రోకష్షతళో 

సంళత _పావీత్త ఫ్రా శష్మ్యయ విపుతీక రంపబడీ - తే దీద 
వాఠ జోబతమలని థిన్ని సార్ధయట టోఎషం కంప ఖడినటి. 

ఛీ త్వాగరాజు స్వయానా లీని ఆ శ్రే యుత్తుప్తాయు 
బీకీతుల వాకు తస కృతుల న్నార? ఎరా పించి నారు. త్ర 
ముక్తస్వాము బీక్షితుల వారీని- ఈ సిద్యాంత కుత వ్వాశా 

తణాకు ఉపటం నారు. 
కష ర కాశ మక ఫ్షేత్రంలి గంగా మఘాస్రోత సని 
౮ (దంట రనో గ్‌ సాలు" యో? ఢ్‌ను గ్రదంతో 
శ్రే భీక్షియలవాశీతి ఎ యాళ్‌ యీన్షనక్తు వంగా గర వీ? జ 
లఖిలు నట్లు ఆ పెద్దల ర్రీనుత్రవం లో శ్రముటి డాక్టరు లఆ 
0కి శ సి కృత షయం లసింు0 ల. ఈమె చేతల 
ఈడ్రంగం సకర్ర ర పద్యపై వితబింయెంది. 

సంషంణ) తొంధ్ర ఖా ఘూషితులైన రాన్రరు 
శామవరపు శరత్‌బాబు గాక వట విద్దుత్‌ పక్ష" వేళ్ల ణాలశ్‌ 


ఉగుంకటుత కటాతకతున! ౯54 
3-4-8, క&441000612, గ/౮6/20&6 - 500 027, ద౧౦౧6 : +91-40-27567726, 27567227 
కాగాత! : ౧2౦40౧4౧134గ౧4€ 9011౧0021.00గ2 





శ సభశ్రవళ పద్యం సతద్రద్గ్ధా పలీతళ మిళిత మైనవి, 


పఠం ఫరా ఒస్యువ్పు సి కస్తు.. అితధాన సరసు శీఠశిలయ 
యెన వాశేవతయుకూ కలొర్మీముటి తేశతి లఅతళః రీ 
జండు _ పరీ కుటుం యమున దు త్రసరించుగా ౪ | 


వాఠీతీ మా ఓ శీర్ద్వయవమురు. 


కం॥ పీ క్రితులి కృతుల విళవము 
నీ క్షళ శో ఫింయో ఎబిజ్సు గీ శొలని- (0 
సాక్షా ల్లలతా యే 
టొక్షమల న తనయ గాక భమిలఅత యై 
శీ్య్యక 
క. 
1ఫ9- ౪- ఒంం ( 
తారణ సూత్రపద 4 ద్ధంత్తు] - 


తడవిగటతు కఉగతకంం4॥ గల౯౧44 
2 ౩48, ర8గ640000౧2, గ/6612086 - 500 027, గ౧౦౧6 : +91-40-27567726, 27567227 
కొాగాత! : ౧4౦80౧8౧019404 € ౧9611172|1.00గ 


“౧౮౧౧ ఉ40/౮6 





జ్ఞానపీఠ అవార్డు గ్రహిత 
0౧ 6 116/00/606 గిం ౬. ౫ డాక్టర్‌ సి. నారాయణరెడ్డి 
౫4, ణ.0., 0.4%. ఎంటె, పిహెచ్‌డి. గమ 
పోలు కం రుం యిం వప హయ్య మురం 
6 గి౧౮66|1 51018 001101! 60686 
ం౪అ౧గ6! 01 గీం6ీ0!0 ౧౧౦6650 . ఆంద్రప్రదేశ్‌ రాష్ట్ర 
0160306౪00, గరంగ0006 - 500 004. కళాధ్‌వన్‌, ష్‌ “500 004 
?%౦౧6 : (0) 23214603 (2) 23548451 ఫోన్‌ : (అ) 23214603 (ఇ 2354845] 
0౫ : (0) 2321460 ఫాక్స్‌ : (అ) 23214603 
మువ్చాదణినందీని 21. 4. 2004 
లు 


శ్రీముత్తుస్తామి. ద్యోత్రులదిట 'ఫగ్తేనే మ్గోందకీటల్సు 
పొత;స్నఉబీయుబ. వికి ప్రల టోవైప్పు అద్మళ్కక లొత్సన 
నిధుల. మకొకచైప్టు మమభీతీ తగసుద్ధలు. (పాత పైదువ్వుం. 
ఢనితం ప్రత'భీవారవ్వుం మేశవించుక్షున్న ఏ8 ప్రతులను గుతిచి 
వమడిశఢించి భన విషయాలను. ట్రైవ్యరింబినీ గ్రందషిది. 
బశ గ్రండ్సు దీజయిల్రి శ్రేమతి వంకీ(చీవత్సిలతి తనాట 
నుచ్చ్రలొంధ్సీ భివాపాందిజ్తలతోపొట్సు శ్రష్టీటకీ నంజేజొన్టి 
సాధన -చేనినీ విదువ్లీమణే. ద్టోభ్రులవకి శ్రడులలోని 
ప్రుధ్‌నియష్టున రీద్తి ఆభ్వాన్ని గడచి ఊ గ్రంధంలో 
తఅస్పుఖ్ట వదిశంన్‌ యేంఐ. నుంగ్షజీ నాషాల్తాం గొలను ₹ఈుడించి 
మంలంకవ ముమ్మక్షణిముంది. 
ఊ గ్రంధిం 
సె లలితనాటి. అమో ప్రతుయు సజది నీవివణి ప్రతులను సయ, 
సంచీ లింగ జ్ఞ స్ప్రులనుసుతంచి. సర్దినీణ సంశోథీన్‌ కరిపారు 
స్టేతుల్న "రం వాసాళ్లుల పాణీత్త్రన్తు గు9ంచి వివకళా 
మలాదీట. 

ప బిళుంటిట నుుస్ట్రతంల ఉదాన వ్రీతులను ప్రత పదిం 
అవగత చేటుకొం ఆనేక వికీషాంశాలను సమీ పథునీయ శైలిలో 
ఉ'ల్నెసుర్రలవందిందిన్‌ ఊ గ్రండ్‌ దీచీయిల్రి బౌ అతితసాకి 

జో 


తొలి పలుకు 


సంగీత, సాహిత్యములకు నిలయమైన విజయనగరములో మా తల్లి 
దండ్రులు దసరా నవరాత్రులు చేయుట ప్రారంభించిన తరువాత సంవత్సరము 
నేను జన్మించుటచే నాకు లలిత అని నామకరణము చేసినామని చెప్పుదురు. 
నా చిన్నతనములో విజయనగరము కొత్త గ్రహారంలో శ్రీ ఇవటూరి విజయేశ్వరరావు 
గారు స్థాపించిన శ్రీ ద్వారం నరసింగరావు నాయుడు గారి సంగీత పాఠశాల ఉండుట 
వలన అక్కడ ప్రతి ఇంట సంగీతము వినిపించుచు ఉండెడిది. ఆ వినికిడి 
ప్రభావమే ఈనాడు నేను ఈ పరిశోధన చేయుటకు దోహదకారియైనది. ఆ 
రోజులలో మా సంగీత పాఠశాలలో ప్రార్ధనగా “నాదతనుమనిశం శంకరం” అను 
త్యాగరాజు కృతి, సరన్వతీ పూజ నాడు విద్యార్భులందరు గానము చేసే 
“శ్రీ సరస్వతీ నమోస్తుతే” అను ముత్తుస్వామి దీక్షితుల వారి కృతులు నన్ను 
ఎంతగానో ఆకట్టుకున్నవి. 

మా సంగీత పాఠశాలలో ఏటేట దీక్షితుల వారి వర్ధంతి సందర్భముగా 
వారి జీవిత చరిత్ర విశేషములు చెప్పుచున్నపుడు “దీక్షితుల వారి కృతులు 
నారికేళపాకములో ఉండును, వారి కృతులు వేద, వేదాంగ, మంత్ర, తంత్ర, ఆగమ 
జ్యోతిష శాస్త్రములతోను, గంభీర భావనా పటిమతోను, సంగీత సాహిత్య 
సాగసులతోను, అలరారు చుండును.” అని మా గురువుగారు చెప్పిన మాటలు 
వినినప్పుడల్లా నాకు అవి ఏమిటో, ఏ విధముగా వాటిని ఇమిడ్చినారో ఎప్పటికైనా 
తెలుసుకుంటే బాగుండునని అనిపించుచుండెడిది. 

ఆ తరువాత నేను ఆంధ్రయూనివర్శిటీ, సంగీత విభాగములో ఎం.ఏ. 
చదువుటకు జేరినపుడు, మొట్టమొదటి క్లాసులో శ్రీమతి అరుంధతి సర్కారు గారు 
గురుగ్రహముపై దీక్షితుల వారు రచించిన “బృహస్పతే తార' అను కృతితో 


న 


ప్రారంభించిరి. నాలుగు దశాబ్బ్దముల కాలము దీక్షితుల వారి కృతులపై విశేష 
కృషిచేసిన ఆమె మాకు అధ్యాపకురాలుగా నియమితులగుట వలన ఆ మొదటి 
సంవత్సరములో దీక్రితుల వారి కృతులు ఎక్కువ నేర్చుకొనుటకు అవకాశము 
లభించినది. ఆ సంవత్సరము ఆంధ్రాయూనివర్శిటీ తరపున మా విద్యార్థులందరూ 
తిరువయ్య్యూరు త్యాగరాజు ఆరాధనలో పాడుటకు, వాయించుటకు వెళ్ళి అక్కడ 
సంగీత త్రిమూర్తుల గృహములను, అచటగల శ్రీ త్యాగరాజేశ్వర, కమలాంబిక, 
నీలోత్పలాంబిక, షోడశ గణపతులను దర్శించి అక్కడ ఒక్కొక్క కృతి గానము 
చేయు భాగ్యము లభించినది. అప్పటి నుండి దీక్షితుల వారి కృతులలోని 
విశేషములను తెలిసికొనవలెననెడి నాలోనున్న ఆశ కొత్త చివురును తొడిగినది. 

మా తండ్రిగారు ఆ రోజులలో విజయనగరమునకు విచ్చేసిన 
స్వాములవారందరిని మా ఇంటికి భిక్షకు ఆహ్వానించెడివారు. ఆ సమయములో 
స్వామి వారికి వింజామర వీచుట వంటి సేవలు చేయుటకు, వారి ఉపన్యాసములు 
వినుటకును మా తల్లిదండ్రులతో వెళ్ళుచుండెడిదానను. కొందరు స్వాములవార్లు 
మా గృహమునకు వచ్చినపుడు నాకు కొన్ని మంత్రములుపదేశించి, పునశ్చరణ 
చేయుమని చెప్పుట జరిగినది. ఆ మంత్రనామములు గాని, తదధిష్పాన దేవతలు 
గాని అప్పుడు నాకు తెలియకపోయినను ఆ మంత్రములు మాత్రము రోజూ 
మననము చేయుచుండెడి దానను. కాలక్రమమున అవి గణపతి, బాల, పంచదశీ, 
గాయిత్రీ, ప్రాసాద శివశక్తి పంచాక్షరీ మంత్రములని తెలిసినది. 

మా అమ్మ నిత్యము లలితా సహస్ర నామము, విష్ణు సహస్ర నామము, 
ఆదిత్య హృదయాది స్తోత్రములనెన్నింటినో, తెల్లవారురూమున ప్రారంభించి తన 
పనులు పూర్తి చేసికొనుచు పైకి చదువుతూ ఉండెడిది. అవి మా చెవులలో పడి 
నోటికి వచ్చినవి. ఆ విధముగా ఏదియు స్పష్టముగా తెలియకుండగనే మంత్రోచ్చారణ 
చేయుట జరిగినది. 


ఈమంత్రముల పునశ్చరణ ఫలితమేమో - నాకు దీక్షితులవారి కృతులలోని 
శివశక్తి తత్త్వమును, సంగీత సాహిత్య ప్రాశస్త్యమును పరిశోధన చేయుటకు 
అవకాశము కల్పించినదనిపించును. నేను చిన్నతనము నుండి చేయుచున్న 
మరియొక మంత్రము పేరు 'హంస గాయిత్రి' అను విషయము దీక్షితుల వారి కృతులను 
పరిశోధన చేయుచున్న ఈ తరుణములో శ్రీ పేరాల భరతశర్మ గారి ద్వారా తెలిసినది. 
నాకు పుత్రికా వాత్సల్యముతో ఈ విషయ వివరణము గావించిన నా గురువులకు 
నా హృదయపూర్వక నమస్సుమాంజలులు. 

ఈ పరిశోధన వలన నాకు దీక్షితుల వారు ఈ కృతులలో ఇమిడ్చిన 
శివశక్తి తత్త్వమును, ఆ మంత్రముల విశిష్టతను ఆ కృతులలో గల, సంగీత సాహిత్య 
ప్రాశస్త్యమును తెలిసికొనుటకు అవకాశము కలిగించిన ఆ సదాశివ శక్తులకు నా 
సాష్టాంగ ప్రణామములు. 

శ్రీః 
ఉపోద్దాతము 
“బహ్మ ప్రణవ నంధాన నాదో జ్యోతిర్మయ: శివః 
స్వయమావిర్భ వేదాత్మా మేఘాపాయే.వ0శు మానివ” - 

అని యోగశిఖోపనిషత్‌ చెప్పుచున్నది. 

బ్రహ్మమునకు ప్రణవమునకు అనుసంధానమైన నాదమే జ్యోతిర్మయుడైన 
శివుడు. శివ జ్యోతిర్మయమే సర్వజగత్తు. ఆ జ్యోతి నిత్యప్రకాశమైనది. అవరోధములు 
మన కర్మవశముగా ఆ జ్యోతిని మనకు కానరాకుండ చేసినను అది మేఘములు తొలగినపుడు 
సూర్యుడు కనబడునట్లు మనకు గోచరించునే యుండును. 

మన దేశమున సమన్త విద్యలు, కళలు, శాస్త్రములు మూడు దశలలో 
'ప్రభావితములై, పరిణతమై, పరిఢవిల్లినవి. అవి ఆధ్యాత్మిక, అధిదైవిక, ఆధిభౌతిక సంపద. 
వానిచే ఆ దేశపు తత్త్వము, మూల పదార్ధము, వైభవము యావత్ర్రపంచము నందు 
దీప్తివంతములైనవి. మన వాజ్మయ ప్రపంచమంతయు వైఖరీ రూపమున లోకము నందు 
అధి భౌతిక ప్రయోజనములను సాధించి పెట్టినది. ఈ వైఖరీ సంపద చేతనే దైవీభావనయు 
సంపన్నమైనది. దీనిచే మూలమున పరారూపమైన శివశక్ష్యాత్మకమైన వాగర్ధ సంయోగముల 
చేత పరమేశ్వర పరమేశ్వరీ భావమున పరాత్పరయై సర్వవిద్యా మూలమైన ఆధ్యాత్మిక 
కేంద్రముగా గుర్తింపబడినది. అట్లే సంగీతము నాదరూపమై కళావిలసితమై శ్రీ చక్ర విలసితమై 
ఆధి భౌతిక తత్త్వ్యమున నాభీ హృత్కంఠ రస నాసాదుల యందు శోభిల్లుచు సప్త స్వర 
సుందరి బృందగాన విద్యగా విలసితమైనది. 

అట్టి విశిష్టమైన మన భారతీయ సంప్రదాయమున సంగీత జ్ఞానము భుక్తి 
ముక్తి ప్రదమైన గొప్పకళగా, శాస్త్రముగా విద్యగా భాసించినది. సంగీతము స్వతో రంజక 
ధర్మము గల స్వరములచే ఏర్పడినది. స్వరములు ప్రాణములు. వానిచే విలసిల్లిన విద్య 
సంగీతము. కనుక దీనిని మించిన జీవ చైతన్య సుందర రూపమైన విద్య, కళ, శాస్త్రము 


మరియొకటి లేదు. వేదమువంటిదే గొంధర్వ వేదము అన్న ఖ్యాతి గడించినది సంగీతము. 


అందుచే ఒక దీపిక రాగము కాంతిని ప్రసాదించు జోతిస్సు కాగా, ఒక అమృతవర్షిణి రాగము 
లోని కృతి వర్షము కురిపించెను. వేయేల శంకరుడు నాదస్వరూపుడు కాగా సంగీతము ఆ 
శంకరునకు ఆభరణమైనది. “శిశుర్వేత్తి పశుర్వేత్తి వేత్తి గాన రసం ఫణిః” అని పేర్కొనబడిన 
సంగీతములోని పున్నాగవరాళి రాగము నాగులకు ప్రియమును కలిగించు రాగము. 
మనలోగల కుండలిని కూడ సర్పము. ఇది ఆ శంకరునకు ఆభరణమై శంకరాభరణమైనదని 
చెప్పవచ్చును. కనుక ఈ రాగము అన్ని దేశ సంగీతములలో (కర్ణాటకహిందుస్థానీ, పాశ్చాత్య 
సంగీతములలో) విశిష్ట స్థానమును కల్గియున్నదని పేర్కొనవచ్చును. 

కనుక ఈ దేశమున సంగీతమును ఉపాసించు వారు నాదతనుడైన శంకరుని 
ఉపాసించినవారు. ఈ భావము ముత్తుస్వామి దీక్షితులవారికి సమకాలీనమైన శ్రీ త్యాగరాజు 
“నాదతనుమనిశం శంకరం” అను కీర్తనలో నిరూపించినారు. వారు సప్తస్వర విద్యాలోలురు. 
శ్రీ ముత్తుస్వామి దీక్షితుల వారు కూడ ఈ తత్త్వమును చతుర్హశ రాగమాలిక యందు నిక్రేపించిరి. 

“పక్వాశ్చ అపక్వొశ్చ దేహినో సృతాః” 

శరీరధారులలో పండినవారు కొందరు పండనివారు కొందరు. పండినవారు 
లోకమును పండించగలరు. వారే యోగులు, మౌనులు, సిద్ధులు, కవులు, వాగ్గేయకారులు. 
యోగి సాధారణముగా మౌని, మౌనముగా నుండును. కవి, వాగ్గేయకారులు రససిద్గులు. 
రసము వాగ్రూపమున పరమేశ్వర ప్రతిపాదనము. అట్టి వార్దేవతా ప్రసన్నత కలిగిన 
మహాపురుషులే సంగీత త్రిమూర్తులు, వారు శ్రీ త్యాగరాజు, ముత్తుస్వామి దీక్షితులు, శ్యామశాస్రి. 
సంగీత త్రిమూర్తులు శ్రీ విద్యానిధులు. వీరి రచనలు నిగూఢములైన శాస్త్ర కళా, విద్యా, 
దివ్య రహస్యములతో నిండియున్నవి. 

సకల చరాచరాత్మక జగత్తునకు మూలమైన పరమేశ్వర పరమేశ్వరీ తత్త్వము 
సమస్తము శ్రీ విద్యా పరమైనది. అదియే శివశక్తి తత్త్వము. ఈ శివశక్తి స్వరూపము 
మహాకాల మహాకాళీరూపము. సమస్త వాగ్రూపము. ఆ వాగర్థములతో సంగీత సాహిత్యోపాసన 
చేసిన వారి పరిపక్వ హృదయమే శివశక్తుల రూపమును చూపగల ఆదర్శమై భాసించును. 
అటువంటి హృదయముగల శ్రీ విద్యోపాసకులు శ్రీ ముత్తుస్వామి దీక్షితుల వారు. 

శ్రీవిద్య జగన్మంగళకరమైనది. శకార రేఫ ఈకారముల సంయుక్త రూపమే 
శ్రీకారము. శకారము పరమేశ్వర వాచకము. ఈకారము పరమేశ్వరీ వాచకము. రేఫ 
ఆనందవాచకము. పరమేశ్వర పరమేశ్వరీ సంయుక్త ఆనందగ్రంథి సంకేతమే రేఫము. 
శ్రీకారము ఉపాసకులకు ఏకాక్షర బీజమై విద్యగా శ్రీవిద్య యని లోకమున చిరప్రతిష్టమైనది. 

శ్రీ ముత్తుస్వామి దీక్షితుల వారి కృతుల అధ్యయనమున కలుగు శ్రుతి, సృృతి, 
పురాణేతిహాసరహస్యాభి వ్యక్తియే ఈ సిద్దాంత వ్యాస సముద్దేశ్యము. ఈ నేపథ్యమున శ్రీ 
ముత్తుస్వామి దీక్షితుల వారి కృతులలో శివశక్తి తత్తప్రతిపాదనములు, సంగీత సాహిత్య 
'ప్రాశస్త్యమును పరిశీలన చేయు ప్రయత్నములోని కొద్దిపాటి ఫలమే ఈ సిద్దాంత 


వ్యాసరూపముగ సముదృవించినది. 


శేరోగోల 


ప్రథమాధ్యాయము 
దీక్షితుల వారి పూర్వులచరిత్ర - ఆనాటి చారిత్రక సొంఘిక నైపథ్యము 


క్రీస్తు శకము 1530 నుండి 1572 వరకు తంజావూరును పాలించిన మొదటి 
నాయక మహారాజు 'చెవ్వప్పనాయకుడు”. వారి కుమారుడు 'అచ్యుతప్పనాయకుడు'. 
1577 నుండి 1614 వరకు చోళ మండలమును పాలించిరి. అచ్చుతప్పనాయకుని 
మంత్రి గోవింద దీక్షితులు. అచ్యుతప్పనాయకుడు రాజు, గోవింద దీక్షితులు మంత్రిగా 
నున్న కాలములో స్తుతిపరముగా చేయబడిన యొక శ్లోకము కనబడుచున్నది. 

శ్లో: “త్రినామాద్యంతనామౌనా మహీక్షిద్ధీక్షితావుఖౌ 

శగ్రే శాగ్రేచ కుశలావాహవేషు హవేషుచ.” 

అచ్యుత, అనంత, గోవింద అను మూడు నామముల యందు మొదటి 
నామములు గల అచ్యుతప్పనాయక రాజును, కడపటి నామమును ధరించిన మంత్రి 
గోవింద దీక్షితులను క్రమముగా శస్త్ర, శాస్త్రముల యందును, యుద్ద, యాగ ప్రక్రియల 
యందును సమర్భులని దీని భావము. 

ఈ గోవింద దీక్షితులు అప్పయ్యదీక్షితులు సమాకాలీనులని అప్పయ్యదీక్షితుల 
వారి చరిత్ర వలన తెలియుచున్నది. ఈ అప్పయ్య దీక్షితుల వారి జనన కాలము కీ॥ శ 
1554-1626 అని తెలియుచున్నది. గోవిందదీక్షితుల భార్య నాగమాంబ. వీరికి 
యజ్ఞనారాయణ దీక్షితులు, వేంకటమఖి అని ఇరువురు కుమారులు. గోవింద దీక్షితులు 
సంగీత శాస్త్రకోవిదుడు, సంస్కృతాంధ్ర పండితుడు. 'అచ్యుతప్ప నాయకుని అనంతరము 
1614లో పట్టాభిషిక్తుడైన రఘునాథనాయకుడు నాయక రాజుల వంశమున మూడన రాజు. 
ఈయన సకల విద్యాపారంగతులని ప్రతీతి. 'రఘునాథనాయకుని'కి అంకితముగా గోవింద 
దీక్షితులు 'సంగీతసుధానిధి' యను నొకలక్షణ గ్రంథమును రచించిరని వేంకటమఖి రచించిన 
చతుర్ధండి ప్రకాళికలో వీణా ప్రకరణమున పేర్కొనబడినది. 

తల్లక్షణంతు సంగీత సుధానిధి ప్రదృశ్యతే, 
చెవ్వయాచ్చ్యుత భూపాల రఘునాథ నృపాంకితే 
అస్మత్తాతకృతే గ్రంథే ప్రోక్తాన్‌ శ్లోకాన్‌ లిఖామితాన్‌” ' 
గోవింద దీక్షితుల జ్వ్యేవ్ట వుత్రుడైన 'యజ్ఞనారాయణదీక్షితులు - 
“సాహిత్యరత్నాకరము”, *“రఘునాథ. భూపతి విజయము, “రఘునాథ విలాసము" అను 
నాటకములను రచించిరి. గోవింద దీక్షితులు. మంత్రిగానున్న కాలంలో మహారాజుచే 
కుంభకోణమున షోడశలింగములను, అనేక దేవాలయములను పునరుద్దరింపచేసిరి. 
కనిష్టపుత్రుడైన వేంకటమభఖి అసలుపేరు వేంకటేశ్వర దీక్షితులు. 
వేంకటమఖి తమ సోదరుడైన యజ్జ్ఞనారాయణ దీక్షితుల వారి శిష్యులు. 
మరియు తండ్రి ఆజ్జచే బెత్తరాహుడు, చాగ్గేయకారుడైన '“తానప్పాచార్యుల* వద్ద సంగీత 
శాస్త్ర లక్ష్య, లక్షణములను అభ్యసించిరి. వేంకటమభఖి తమ గురువును గూర్చి “గంధర్వ 
జనతాఖర్వదుర్వార గర్వభంజనురే” అను “ఆరభి” రాగగీతమునందు పేర్కొనిరి. అప్పయ్య 
-దీక్తితుల వారి సహోదరుడైన అచ్చాదీక్షితుల పౌత్రుడైన నీలకంఠ దీక్షితులు, వేంకటేశ్వరదీక్షితుల 
(వేంకటమభఖి) యొక్క శిష్యుడని గంగావతరణ కావ్యము నందు గలదు. క్రీ॥శః 1638లో 
నీలకంఠ దీక్షితులు “నీలకరఠ విజయము' అను గ్రంథమును రచించిరని తెలియుచున్నది. 
రఘునాథ నాయకుని తరువాత అతని కుమారుడైన విజయరాఘవ భూపాలుడు 
సకల విద్యాపారంగతుడై చోళభమండలమును పరిపాలించెను. 'విజయరాఘవ' భూపాలుని 
'పేరణచే వేంకటమభఖి “చతుర్దండి. ప్రకాశిక” అను లక్షణ గ్రంథమును రచించెను. 
వేరకటమఖి కర్ణాటక సంగీతమునకు అపారమైన సేవ చేయుటయేకాక '“వేంకటమభఖి” 
సంప్రదాయమును ఏర్పరచిన ప్రత్యేక సంప్రదాయ ప్రవర్తకుడు.. చతుర్హండి ప్రకాశిక యందు 
పది ప్రకరణములు కలవు.అవి వీణా, శ్రుతి, స్వర, మేళ, రాగ, ఆలాపన, ఠాయ, గీత, 
ప్రబంధ, తాళములు. అంతేకాక రాగాంగ, ఉపాంగ, భాషాంగ రాగములకు లక్షణములను 
శ్లోక రూపమున చెప్పిరి. మరియు”గీతములలో, శుద్ధ, వికృతి భేదములను కూడ సేర్కొనిరి. 

వేంకటమభఖి 72 మేళకర్తల విభాగమును, కటపయాది సూత్రమునకు అనుకూలముగా 
నామములను కల్పించి 1660 నాటికి కర్ణాటక సంగీత లక్షణమును ఒక క్రమపద్ధతిలో 
ఏర్పరచిరి. ఈ 72 మేళకర్తల మూర్శనల ఆధారముగా శ్లోకములు, లక్షణ గీతములు 
రచించి కర్దాటక నంగీతమునకు అపూర్వ సేవ చేసిరి. 

శ్రీ వేంకటమభఖి జయదేవుడు రచించిన గీతగోవిందము వలె శ్రీ త్యాగరాజుపై 
ఇరువది నాలుగు అష్టవదులు రచించినట్లు తెలియుచున్నది. వేంకటమభఖి సేతుయాత్ర 
చేయునపుడు చోర బాధా పీడితులై లలితరాగమున “అరెనిబిడ కంటక దుష్ప్రవేశ” అను 
గీతము పాడిన వెంటనే శ్రీరామ లక్ష్మణులు కోదండపాణులై వచ్చి చోర బాధను తీర్చిరను 
ప్రతీతి కలదు. ఈ గీతము మాయామాళవగౌళ ఉపాంగరాగ వరుసలో నున్నది. 

ఒక పర్యాయము విజయరాఘవ భూపాలుడు తన దేశస్థులందరును శంఖచక్ర 
ముద్రాంకితులై యుండవలెనని అజ్ఞాపించెనట. అప్పుడు వేంకటమఖి మధ్యార్జున క్షేత్రమున 
వెలయు మహాలింగమూర్తిని “శంఖచక్రాంకనత్యాచరేరే” అని రీతిగౌళలో ఒక గీతమును 
పాడి ప్రార్ధించెను. వెంటనే మహారాజు ఉదర బాధచే పీడితుడై వేంకటమఖిని ప్రార్థించి 
తనదేశస్థుల వారివారి మతములోనే ఉండవలెనని ఆజ్ఞాపించిన మాత్రమున ఉదరబాధ 
తీరి సొఖ్యముగా నుండెనను ఉదంతమొకటి కలదు. 

రామస్వామి దీక్షితులు 

వేంకటమఖి సంప్రదాయమునకు చెందిన వారు శ్రీరామస్వామి దీక్షితులు. 
వీరి తల్లి భాగీరథమ్మ. తండ్రి వేంకటేశ్వర దీక్షితులు. కాశ్యపన గోత్రీకులు. రామ స్వామి 
దీక్షితులు క్రీ॥శ॥ 1735లో జన్మించిరి. వీరు ద్రావిడ బ్రాహ్మణులు ఆపస్తంబ నూత్రులు, 
బెత్తరాహులు. క్రీఃశ। 1742లో వేంకటేశ్వర దీక్షితులు విరించిపురము నుండి కావేరి ప్రాంతమున 
తంజావూరు మండలములోని గోవిందపురమునకు కుటుంబముతో వలస వెళ్ళెను. ఈ 
గోవిందపురాగ్రహారమును తంజావూరు నాయక రాజుల పరిపాలనలో ప్రధానమంత్రిగా 
ఉన్న గోవింద దీక్షితులు నిర్మించిరి. వీరు మహావిద్వాంసులే కాక సంగీత శాస్త్రజ్ఞులు 
కూడ. గోవింద దీక్షితులు “సంగీతసుధ” అను శాస్త్ర గ్రంథమును రచించిరి. గోవింద 

దీక్షితుల కుమారుడు వేంకటమభి. 

రామస్వామి దీక్షితులు నంగీత లక్ష్య లక్షణవేత్త, వాగ్గేయకారుడు, 
సంస్కృతాంధ్రముల యందు బహుముఖ ప్రజ్ఞాశాలియైన వీరభద్రయ్య గారి వద్ద రెండు 
నంవత్సరములు సంగీతమునభ్యసించిరి. రామస్వామి దీక్షితులు విద్యాభివృద్ధికై 
“మయూరవము” వచ్చి శ్రీ వేంకటవైద్యనాధ దీక్షితుల వారి వద్ద ఒక సంవత్సరము 
విద్యనభ్యసించిరి. ఈ వేంకట వైద్యనాథ దీక్షితులు వేంకటమభఖి మేనమామకు మనుమడు. 
ఆసమయమునందే రామస్వామి దీక్షితులు “చతుర్ధండి ప్రకాశిక” లోని రాగాంగ, ఉపాంగ 
లక్షణములను గ్రహించి గుర్వనుగ్రహమును పొందిరి. 

సంగీత శాస్త్రజ్ఞుడుగా కీర్తి గడించిన రామస్వామి దీక్షితులు తంజావూరు రాజు 
ఆదరమును పొందిరి. తంజావూరు సమీపమున తిరువారూరు గ్రామమున త్యాగరాజస్వామి 
దేవాలయమున నాద స్వర కచేరీలు జరిపించుటకు రామస్వామి దీక్షితులు నియమింపబడిరి. 
తిరువారూరులో నుండగ శ్రీ త్యాగరాజేశ్వరుడు ఒకనాటి రాత్రి స్వప్న దర్శనమొసగి ఉత్సవ 
సమయములలో ఏఏ వేళలలో ఏఏ రాగములనాలాపించవలయున్‌ో నిర్ణయింపుమని 
పలుకగా, రామస్వామి దీక్షితులు అచటనున్న నాదస్వర విద్వాంసులకు త్యాగరాజస్వామి 
ఆనతి ప్రకారము ఆయా రాగములను నిర్ణయించిరి. నాటి నుండి నేటికిని “తిరువారూరు” 
నందు స్వామి సేవలు జరుగు సమయమున ఆయా రాగములనే నాదస్వర విద్వాంసులు 
వాయించుట ఆచారముగా నున్నది. రామస్వామి దీక్షితులు కనిపెట్టిన హంసధ్వని రాగము 
నేడు భారతదేశమందంతటను ప్రసిద్ధి పొందినది. ఈ రాగము ప్రణవ మంత్ర సాధనతో 
కుండలినీ శక్తిని జాగృత మొనర్చి మనలోగల మూలాధార, స్వాధిష్టాన, మణిపూర, అనాహత, 
విశుద్ధ, ఆజ్ఞా అను షట్‌ చక్రములను “హంసస్ఫోహం” అను నాదముతో బేధమొనర్చినపుడు 
నహస్రారమునందున్న పరమాత్మ న్వరూపమును దర్శించవచ్చును. ఈ సాధనచే 
అత్మ సాక్షాత్సృతి సిద్ధించుననునది యోగాశాస్త్ర నిష్కర్న ఈ సాధనాసంకేతమే హంసధ్వని 
రాగరూపము. ఈ 'హంసస్సోహం' అను ధ్వనియే హంసధ్వని అయినది. 


రామస్వామి దీక్షితులవారు, పెక్కు కృతులను, వర్ణములను, దరువులను, 
కీర్తనలను, రాగమాలికలను రచించిరి. రామస్వామి దీక్షితులు 'తిరువారూరు' లోని 
కమలాంబా త్యాగరాజేశ్వరులను 'సేవిరచు సమయమున దర్శనార్థియై వచ్చిన '“అమరసింహ'” 
మహారాజుపై రాగమాలికను రచించి, గానమొనర్చి వారిచే నన్మానితులైరి. ఒకనాడు 
తిరువారూరు శ్రీ తాగరాజేశ్వరుని దర్శనార్ధము విచ్చేసిన “ముద్దుకృష్ణ మొదలియార్‌” అను 
ప్రభువు రామస్వామి దీక్షితుల వారి యోగ్యతను గుర్తించి సన్మానించి సకుటుంబముగా 
“'మణలి' తీసికొనివెడలిరి. తరువాత ముద్దుకృష్ణ మొదలియార్‌ కుమారుడు వేంకట కృష్ణుడు 
అను చిన్నయా మొదలియార్‌ రామస్వామి దీక్షితులు రచించిన 108 రాగతాళ మాలికను 
విని వారికి కనకాభిషేకమొనర్చిరి. రామస్వామి దీక్షితులు చిదంబరనాథస్వామి యను 
యతీంద్రుని అనుగ్రహము వలన శ్రీ విద్య యందు పూర్ణాభిషిక్తులైరి. వీరు మీనాక్షిదేవిపై 
44 రాగములతో రాగమాలికను రచించిరి. రీతిగౌళ, హిందోళ, మనోహరి, పూర్ణచంద్రిక 
రాగములలో చొకవర్హములను, శంకరాభరణరాగమున తానవర్హమును రచించిరి. వీరి రచనలు 
“వేంకటకృష్ణ” అను ముద్రతోయున్నవి. వీరి రచనా వైశిష్టము, భాషాసొందర్యము 
ఆంధ్ర భాషా పాండిత్యమును తెలియజేయుటకు ఉదాహరణముగా తోడి రాగమునందలి 
చౌకవర్ణమును పేర్కొనవచ్చును. 

రామస్వామి దీక్షితులకు చాలాకాలము వరకు సంతానము లేనందున భార్య 
సుబ్బమాంబతో వైద్యనాథ క్షేత్రములోని “ముద్దు కుమారస్వామి” ని బాలాంబికను ఒక 
మండలము నవావరణ క్రమమున సేవించిరి. ఆ స్వామి అనుగ్రహమున క్రీ. శ. 1775 
మన్మథనామ సంవత్సరమున ఆ పుణ్యదంపతులకు ఒక కుమారుడు జన్మించగా, వానికి 
“ముద్దుస్వామి” అని నామకరణము చేసిరి. ఆ తరువాత వారికి కొంతకాలమునకు ఇద్దరు 
కుమారులు ఒక కుమార్తెయు కలిగిరి. వారికి “చిన్నస్వామి, బాలస్వామి” “బాలాంబి 
అను పేర్లు పెట్టిరి. జ్యేష్పుడైన 'ముద్దుస్వామి' యే సంగీత త్రిమూర్తులలో నొకరైన 
“ముత్తుస్వామి దీక్షితులు". 


రామస్వామి కుమారులలో ఒకరైన “చిన్నస్వామి'కి దృష్టి దోషము కలుగగా 
రామస్వామి దీక్షితులు తిరుపతి వేంకటేశ్వరునిపై 'మనసా వేరితరుల దలచక' అని 43 
రాగములలో మాలికను, “ఇంకా దయరాకున్న” అను “వేగవాహిని” ఠాగమున కృతిని 
రచించి, సేవించగా, చిన్నస్యామికి ఆ దోష నివృత్తియై చూవు వచ్చినదట. 'నేత్ర 
హీనాక్లిదాయినే నమః” అను వేంకటేశ్వర నామము కలదు. రామస్వామి దీక్షితులు వారు 
నిత్యము గీతగోవింద కావ్యమందలి అవ్చవదులను గానము చేసెడివారట. 
అవసానకాలమాసన్నమైనదని తెలిసి రామస్వామి దీక్షితుల వారు నకుటుంబముగా 
తిరువారూరు చేరి క్రీ.శ, 1817 “ధాత నామ సంవత్సర మాఘ కృష్ణ చతుర్దశి మహా శినరాత్రి 
దినమున శివ సాయుజ్యమును పొందిరి. మహా ప్రతిభాసంపన్నులు, లక్ష్య లక్షణ వేత్తయైన, 


వాగ్గేయకారకులు శ్రీ రామస్వామి దీక్షితులు, 


న 


ద్వితీయాధ్యాయము 


ద్వితీయాధ్యాయము 

శ్రీ ముత్తు స్వామి దీక్షితుల వారి జీవిత చరిత్ర 

కర్ణాటక సంగీత త్రిమూర్తులలో ఒకరైన శ్రీ ముత్తుస్వామి దీక్షితులు క్రీ.శ. 
1775-1835 కాలమునకు చెందినవారు. వేంకటమభఖి వంశీయులు. తండ్రి రామస్వామి 
దీక్షితులు. గురువు గారు వేంకట వైద్యనాథ దీక్షితులు. రామస్వామి దీక్షితులకు సంతానము 
లేనందున తన 40వ ఏట భార్యాసహితుడై వైద్యనాథ క్షేత్రమునకు వెళ్ళి అక్కడ ముత్తు 
కుమార స్వామిని భక్తితో సేవించగా ఆస్వామి వరప్రసాదమున “కృత్తికా నక్షత్రమున 
కుమారుడు జన్మించగా అతనికి ముద్దు కుమార స్వామి అని నామకరణము చేసిరి. వీరి 
జన్మవృత్తాంతము “భజరేరే చిత్త బాలాంబికాం” అను శాంతకల్యాణి రాగ కృతిలో 

“సేవక జనపాలన గురు గుహ రూప ముద్దు కుమార జననీమ్‌”, అని కలదు. 
“సుబ్రహ్మణ్యేన రక్షిత్యోహం” అను శుద్ధ ధన్యాసి రాగ కృతిలో “కృత్తికాసుత శుద్ధధన్యేన” 
అని నక్షత్ర రాగనామములను మనోహరముగా ఇమిడ్చిరి. 

శ్రీ ముత్తు స్వామి దీక్షితులు క్రీ.శ 1775 మన్మథనామ సంవత్సర ఫాల్గుణ 
మాసమున, కృత్తికా నక్షత్రమున (మార్చి 24వ తేది) రామస్వామి, సుబ్బలక్ష్మి అమ్మాళ్‌ 
దంపతులకు “ ముద్దు కుమారస్వామి అనుగ్రహమున తిరువారూరులో జన్మించిరి. కృత్తికా 
నక్షత్రమునకు అగ్ని దేవత. కనుక అది వహ్ని నక్షత్రము. 

శ్లో: తేజస్వీ నీతిమాంక్రైవ బహుభుగ్గన వల్లభః। 

గంభీరః కుశలోమానీ వహ్ని నక్షత్రజ శళ్ళుచిః॥ 

అని జ్యోతిష్యళ్ళాన్తము కృత్తికానక్షత జాతకుల లక్షణములను 
వివరించుచున్నది. అనగా కృత్తికా నక్షత్రమున జన్మించిన వారు తేజోవంతులు, 
నీతివంతులు, తిండి పుష్టి కలవారు, ప్రజలకు ప్రీతిపాత్రులు, గంభీరులు, నేర్పరులు 
కాగలరని అర్ధము. 

ముద్దు కుమారస్వామి అను వీరి పేరు ముత్తుస్వామి దీక్షితులుగా మారుటకు 
ఒక కారణము కలదని చెప్పుదురు. “చిదంబరనాథస్వామి” అను సన్యాసి అనుగ్రహముచే 

శ్రీవిద్యయందు పూర్ణాభిషిక్తుడైన రామస్వామి దీక్షితులు సంతానము కొఅకు వైదీశ్వరన్‌ 
గ్రామమునగల శ్రీబాలాంబికాదేవిని ఆగమోక్తముగా నవావరణ పూజలుచేయగా ఆదేవి 
న్వప్నమున ముత్యాలహారము ప్రసాదించెనట. తత్సలితము శ్రీదేవి నంతానము 
అనుగ్రహించుటగా భావించిరి. తమిళమున ముత్తు అనగా ముత్యమని యుండుటచేత 
“ముత్తుస్వామి' అనియు, వీరి వంశీయులు శ్రీవిద్యా పూర్ణదీక్షాపరులగుట వలన దీక్షితులు 
అను నామము అనుస్యూతముగా వచ్చుటచే వీరికి ముత్తుస్వామి దీక్షితుల నామము స్థిరమైనది. 

బాల్యము లోనే దీక్షితుల వారు కావ్య, నాటకాలంకార శాస్తములలోను మంత్ర, 
యోగ, జ్యోతిష్య, ఛందఃశాస్తములయందును పరిపూర్ణమైన కృషిచేసి విశషపాండిత్యము 
నంపాదించిరి. మాతృబావర్వైైన తమిళమున విశేషపాండిత్యముతోపాటు, 
సంస్కృతాంధ్రములలో అపార పాండిత్యము సంపాదించిరి. సంస్కృత భాషలో పెక్కు 
కీర్తనలు రచించినను తెలుగు నందు కూడ రచనలు చేసిరి. మరి కొన్ని కీర్తనలలో సంస్కృత, 
ఆంధ్ర, తమిళ భాషలను కలిపి మణిప్రవాళ శ్రైలిలో రచనలు గావించిరి. 

దీక్షితులు తన సంగీత భక్తిభావావేశమును వెల్లడించుటకు మాతృభాషయైన 
తమిళమును కాదని, మాధుర్య ప్రవాహ రమణీయమైన, శ్రావ్యమైన తెలుగు భాషను గ్రహింపక, 
దివ్యగంభీరమైన సంస్కృత భాషనే తన కృతులకు స్వీకరించిరి. దీక్షితుల వారి కృతులలో 
ప్రత్యేకత వాటి యందున్న రాగసంచారముల యొక్క ఉత్క్వష్టత సౌందర్య నిష్టమైయున్నది. 
వీరికృతులన్నియు దేవతా సంక్షీర్త్సములగుటవలన, ఆయనకు కావలసిన ఉదాత్త సాహిత్య 
భావములకు నంన్కృతమున సౌలభ్యముండుట వలన వీరు ఎక్కువ కృతులు 
సంస్కృతములోనే రచించుటకు కారణమై ఉండవచ్చును. 

దీక్షితుల వారు విద్యాభ్యాసము గురించి తండ్రి ప్రత్యేక శ్రద్ధవహించినట్లు 
విశదమగుచున్నది. దీక్షితులవారిచే సంగీత సాధన చేయించుటయేగాక నంగీత 
శాస్తమర్మములను రామస్వామి దీక్షితులు విశదీకరించిరి. ధీక్షితుల వారు గాత్రసంగీతము 
నందు మాత్రమేగాక వీణావాద్యము నందు నిష్టాతులైరి. వేంకటమఖి నిర్మించిన కర్ణాటక 
సంగీత విధానము ధీక్షితులు సులభముగా గ్రహించి నిష్పాతుడయ్యెను. 


శ 


మ'ద్రానునకు ఉత్తరముగా నున్న మణలి జమిందారైన ముత్తుకృష్ణ 
మొదలియార్‌ రామస్వామి దీక్షితుల నంగీతమునకు ముగ్భడై తన ఆస్థాన నంగీత 
విద్వాంసునిగా నియమించి అమితముగ గౌరవించిరి. ముత్తుకృష్ణ మొదలియార్‌ కుమారుడైన 
వేంకటకృష్ణ మొదలియారు మదరాసు జార్జికోటలో ప్రభుత్వము నడుపుచున్న ఈస్టిండియా 
కంపెనీ వారికి ద్విభాషి. వేంకటకృష్ణ మొదలియారు అక్కడ ఆంగ్లేయుల బ్యాండు 
వాద్యమును వినుచుండుట వలన పాశ్చాత్యసంగీత స్వభావములు తెలిసికొని బాలురైన 
ముత్తుస్వామి దీక్షితులను వారి సోదరులను అక్కడకు తీసుకొని వచ్చి వారికి పాశ్చాత్య 
బ్యాండు సంగీతమును వినిపించెడివారు. అందువలన దీక్రితుల వారు కొన్ని పాశ్చాత్య 
సంగీతమర్మములను ఆకళింపు చేసుకొనగల్సిరి. “కల్నల్‌ బ్రాను" అను ఆంగ్లేయుని కోరికపై 
దీక్షితుల వారు కొన్ని ఆంగ్రపాటల బాణీల (ట్యూన్త)కు సంస్కృత సాహిత్య శబ్దములనుకూర్చిరి. 
ఇవి నేటికిని సుమారు ఏబది లభించుచున్నవి. వానిలో ముఖ్యమైనది ఆంగ్ల జాతీయ 
గీతమునకు సంబంధించిన 9౦౮ 56౮/6106 1400. దీనికి దీక్షితులవారు దేవీ పరముగా 
సంస్కృత సాహిత్య శబ్దములు కూర్చిరి. 

“నతతం పాహిమాం సంగీత శ్యామలే సర్వాధారే। 

జననీ చింతితార్థ ప్రదే చిద్రూపిణీ శివే! 

శ్రీ గురుగుహ పూజిత శివ మోహాకారే! 

సతతం పొహిమాం॥ 

పాశ్చాత్య సంగీత పరిచయము వలన పాశ్చాత్య సంగీత వాద్యమైన ఫిడేలును 
కర్ణాటక సంగీతమునకు ప్రక్కవాద్యముగా స్వీకరించి ఆవాద్యమునకు ప్రత్యేక స్థానము 
కల్పించినది దీక్షితుల కుటుంబము వారే. దీక్తితులవారి కనిష్ట సోదరుడైన బాలస్వామి 
దీక్షితులు సాధన చేసి దీక్షితుల వారి వీణావాదనముతో సమానముగా ఫిడేలు వాద్యమును 
వాయించగలిగిరి. ఆనాడు కర్ణాటక సంగీత వ్యవస్థలో స్థానమును కల్పించుకొన్న ఫిడేలు 
నేటికిని తని వాద్యముగా, ప్రక్క వాద్యముగా స్థిరపడినది. 

వివాహానంతరము మణలి వచ్చి మొదలియార్‌చే ఆదరింపబడి యుండగా 

మహసిద్ధడైన చిదంబర నాథ యోగి అచ్చటికి వచ్చి దీక్షితుల వారి వినయ విధేయతలకు, 
పాండిత్యగరిమకు మిక్కిలి సంతసించి దయతో శ్రీవిద్యా మహామంత్రమునుపదేశించిరి. 
వెంటనే దీక్షితులు యతీంద్రుని వెంట కాశికి వెళ్ళి 5 సం॥లు మంత్ర వునశ్చరణ 
చేసికొనుటయేకాక అష్టమహాసిద్ధులను సంపాదించిరని ప్రతీతి. శ్రీ చిదంబరనాథయోగి 
దీక్షితులవారిచే శ్రీశంకరభగవత్పాదుల అద్వైత సిద్ధాంత గ్రంధములను శ్రవణము చేయించిరి. 
కాశీలో ఉండగా ముత్తుస్వామి దీక్షితులు హిందూస్థానీ సంగీతమును శ్రద్ధగావిని దానిలోని 
మెళుకువలను అవగాహన చేసికొనిరి. వారు “బృందావన సారంగి రాగమున రచించిన 
“రంగపుర విహార”, “*సౌందర రాజం”, “స్వామినాథేన” కృతులలో హిందూస్తానీ 
బృందావన రాగ సంచారమే కలదు. ఇట్లు వారు రచించిన అనేక కృతులలో వారికున్న 
హిందుస్థానీ సంగీత జ్ఞానము వ్యక్తమగును. ఈయన వేంకటమభి వంశీయుడగుటచే 
ఆయన మేళకర్త రాగ సంప్రదాయము ననుసరించి తన కీర్తనలను రచించిరి. 

ఒకనాడు చిదంబరనాథయోగి కాశీలో అన్నపూర్ణాంబికా ఆలయమునకు 
దీక్షితుల వారిని తీసికొని వెళ్ళి, దేవికి పరిపూర్ణమైన అనుగ్రహము కలిగినదనియు, 
ఇహపరమునందు భుక్తి, ముక్తి నొనగి కాపాడగలదని, తుదకు మోక్షము కూడా 
నీయగలదనియు, బ్రతికియున్నంత కాలము ఆమెను పూజింపుమని చెప్పిరి. మరునాడు 
ప్రాతఃకాలమున శ్రీ ముత్తుస్వామి దీక్షితులవారు గంగాస్నానమునకు బయలుదేరగా 
యోగీంద్రుడు *““ముత్తుస్వామీ, మనము విడిపోవలసిన సమయమాసన్నమైనది. నీవు 
స్వస్థలమునకుపోయి తల్లిదండ్రులను సోదరులను చూడవలెనని” చెప్పిరి. దానికి దీక్షితుల 
వారు “ఈ ముక్తి క్షేత్రమున దేవతాదర్శనము చేసికొనుచు, తమ పాదసేవ చేయుచున్న 
నాకు మరేమియు జ్ఞాపకము వచ్చుట లేదని” సమాధానము చెప్పిరి. యోగీంద్రుడు 
“నీవు గంగానదిలో దిగినపుడు నాలుగైదు అడుగులు ముందుకు వేసి నీకు లభ్యమైన 
దానిని తీసుకురమ్ము” అని ఆనతిచ్చిరి. 

దీక్షితుల వారికి గంగానదిలో ఒక వీణ లభించినదట! దానిపైన దేవనాగరిలో 
“శ్రీరామ అని వ్రాసియున్నదట! దాని యాళిముఖముపైకితిరిగియున్నది. దీక్రితులవారు 

దానిని తెచ్చి యోగీంద్రునికి సమర్పించిరి. యోగేంద్రుడా వీణను తన ఆశిస్సులతో మరల 
అతనికి అనుగ్రహించి “ఇది నీకు గంగాదేవి అనుగ్రహించిన ప్రసాదము. నీవు గొప్ప 
వాగ్గేయకారుడవు, వైణికుడవు కాగలవు” అని వాకృచ్చిరి. గురువుగారి ఆ అనుగ్రహభాషణమే 
వారి అంతిమపలుకులైనవట! వెంటనే చిదంబరనాథయోగి గంగానదిలో మునిగి 
ప్రాణత్యాగము చేసినారట. ఆయన దేహమును ఇతరుల సహాయముతో బయటకు తీసికొని 
వచ్చి హనుమాన్‌ ఘట్టమున దీక్షితుల వారు సమాధి చేసిరి. గురువియోగ దుఖఃములో 
కాశీనుండి మణలి చేరుసరికి దీక్షితుల వారి కుటుంబము వారు తిరిగి తిరువారూరు చేరిరి. 
ఈ వర ప్రసాదమైన వీణ నేటికిని తిరువారూరున దీక్షితుల వారి మంటపమున ఉన్నది. 

మార్గమధ్యమున తిరుత్తణి వెళ్ళి శ్రీనుబ్రహ్మణ్యేశ్వరుని నన్నిధిలో 
నుబ్రహ్మణ్యషడాక్షరీ మంత్రావృత్తి చేసికొనుచుండగా చెంగల్వ రాయుడనబడు శ్రీ 
సుబ్రహ్మాణ్యేశ్వరుడు ఒక మహాపురుషుని రూపములో దర్శనమిచ్చి నోటిలో కండ చక్కెరను 
వేసి అంతర్థానమయిన ఉదంతమొకటి ప్రసిద్ధమైనది. దైవానుగ్రహము వలన దీక్షితుల 
వారు ఆశువుగా ““శ్రీనాథాది గురుగుహోాజయతి జయతి” అను మొట్టమొదటి కృతిని 
“మాయామాళవగౌళ' రాగములో ఆదితాళములో ప్రధమావిభక్త్యంతముగా సంస్కృతములో 
రచించిరి. 

అంత ముత్తు స్వామి దీక్షితులు శ్రీవల్లీ దేవసేన సమేతుడైన శ్రీసుబహ్మణ్యేశ్వర 
స్వామి అనుగ్రహము, గుర్వనుగ్రహము కల్గినందుకు ఆనందించి “గురుగుహ' ముద్రతో 
అనేక కృతులను రచించిరి. ఈ తొమ్మిది కృతుల వర్గమునకు “గురుగుహకృతులని”, 
“తిరుత్తణికృతు' లని 'పేరు వచ్చినవి. ఈ కీర్తనలలో 1. “శ్రీనాథాది గురుగుహోజయతి 
జయతి”, (మాయామాళవగౌళ రాగమున) 2. “మానస గురుగుహారూపం భజరే రే” 
(ఆనందభ్లైరవిరాగమున) 3. ““శ్రీగురుగుహన్యదాసోహంనోచేత” (రాగంపూర్వీ) 
4, “శ్రీగురుణాపాలితోస్మి” (పాడి రాగమున) 5. ““గురుగుహాయభక్తాను గ్రహాయ” 
(సామరాగమున) 6. *గురుగుహాదవ్యం” (బలహంసరాగమున) 7. “గురుగుహాస్వామి 
భక్తింకరోమి” (భానుమతి రాగమున) 8. “శ్రీ గురుగుహమూర్తే చిచ్చక్తి స్ఫూర్తీ” (ఊదయరవి 

చంద్రిక రాగమున) 9. “శ్రీగురుగుహ తారయాశుమాం” (దేవక్రియ / శుద్ధసావేరి రాగమున) 
రచించిరి. ఈ కృతులలోని పూర్వీ, పాడి, ఉదయరవి చంద్రికరాగములకు ఈ కృతులే 
ఆధారములుగా ఉన్నవి. భానుమతి రాగము అపూర్వరాగము మరియు వివాదిమేళమునకు 
చెందినది. 

ఈ కృతులు రచించు నాటికి దీక్షితుల వారికి 25 సంవత్సరములు. వీనిలో 
మొదటి ఎనిమిది కృతులు ఒక్కొక్క విభక్తియందు ఒక్కొక్క కృతిని రచించిరి. తెలుగు 
భాషలో ఉదాహరణ కావ్యములందు ఇట్టి ప్రక్రియ ప్రసిద్దమైనదే. తెలుగు సాహిత్యములో 
పాండిత్యముగలిగిన శ్రీముత్తుస్వామి దీక్షితుల వారు తెలుగు ఉదాహరణ కావ్య శిల్పమును 
అనుకరించిరి. ఉదాహరణకావ్యము అనగా భాషయందుకల సప్త విభక్తులను, సంబోధన 
విభక్తిని ఉదహరించుచు స్తుతి రూపమున ఉండుకృతి. ఉదాహరణ కావ్యముల వివరణము 
“ఆంధ్ర సాహిత్య చరిత్రం” పింగళి లక్ష్మీకాంతం గారు రచించిన త్రిపురాంత కోదాహరణములో! 
పుట సంఖ్య 49 నందు కలదు. 

తిరుత్తణకి ఏభై (560) మైళ్ళ దూరములో నున్న తిరుపతి చేరి శ్రీవేంకటేశ్వరుని పై 


3 క్క, 


“కాఫీరాగమున' “వేంకటా చలవతే నిన్ను నమ్మితి” యని మణి ప్రవాళ్లైలిలో కృతిని 
తెలుగు, తమిళ, సంస్కృత భాషాపదములతో రచించి ఆదైవమును కీర్తించిరి. 

శ్రీ ముత్తుస్వామి దీక్షితుల వారు చరిత్ర బట్టివీరికి చిన్నతనములోనే వివాహము 
జరిగినదనియు, వీరికి ఇద్దరు భార్యలున్నట్లు తెలియుచున్నది. పెద్దభార్యకు ఒక కుమార్తె 
కలదు. చిన్న భార్యకు సంతానము లేదు. వీరికి పురుష సంతానము లేదు. వీరికి 
ఇరువురు భార్యలున్నప్పటికి గృహస్థ జీవితమునందు కాలమును గడుపక తీరయాత్రలు, 
పుణ్యక్షేత్రములు సందర్శించి నిష్కామయోగిగా జీవితమును చివరివణకు గడిపిరి. తాను 
సందర్శించిన ప్రతిక్షేతములో నున్న దేవతా మూర్తులను కీర్తించుచు కృతులను గానము 


చేసి తన జీవితమును సార్థకము చేసికొనిరి. దీక్షితుల వారు అద్వైత సిద్ధాంత భావమును 

ఆకళింపు చేసికొనుటవలన శైవ, వైష్ణవ, శాక్తేయ, సౌర, దేవీ, సుబ్రహ్మణ్య గణాధిదేవతల 
భేదము లేక నమస్త దేవతలపై కృతులను రచించిరి. 

శ్లో ఆకాశాత్పతితం తోయం యధాగచ్చతి సాగరం। 

సర్వదేవ నమస్కారః కేశవం ప్రతి గచృతి॥ 

అనునట్లు యదార్థ తత్త్వమును తెలిసిన మవోత్ములకు నర్వము 
బ్రహ్మమయముగా గోచరించును. దీక్షితుల వారు అటువంటి సిద్ధపురుషులు. దీక్షితులవారు 
విష్ట్వీశ భేదమెరుగని అద్వైతి, స్మార్త సంప్రదాయస్థులు. శ్రీ ముత్తు స్వామి దీక్షితులవారి 
కీర్తనలు భక్తి, జ్ఞాన వైరాగ్య, భావసమ్మేళనములతో సుందరముగా నుండును. 

తిరుపతి నుండి దీక్షితులవారు శ్రీకాళహస్తి క్షేత్రమునకు వెళ్లిరి. దక్షిణ 
కాశీక్షేత్రముగా ప్రసిద్ధినొందిన శైవ క్షేత్రమున శ్రీకాళహస్తి. ఇచట స్వామి వాయులింగ 
రూపమున విలసిల్లిన శంకరుడు. ఈ క్షేతనామముతోనే ““హుసేని” రాగమున ““శ్రీకాళహస్తేశ 
శితజనావన”” అని స్వామిని న్తుతించుకృతిని రచించిగానము చేసిరి. వీరు 
పంచభూతలింగస్థల కృతులు ఐదింటిని రచించిరి. వానిలో శ్రీకాళహస్తి ఒకటి. 2. 
చిదంబర క్షేత్రమును దర్శించినప్పుడు నటరాజు రూపమున శివకామ సుందరీ సమేతుడైన 
సదాశివునిపై “కేదార రాగములో “ఆనంద నటన ప్రకాశం” అనేకృతిని గానం చేసిరి. 
చిదంబరములోని శివలింగము ఆకాశలింగము. 3. తిరువణ్ఞామలైలోని అరుణా చలేశ్వరుడు 

తేజోలింగము. అరుణాచల శ్లేత్రమున తేజోవయలింగరూవములో 

అవీత కుచాంబానవేతుడ్డెన ఆస్వావిని దర్శించి “సారంగ” రాగములో 
“అరుణాచలనాథంస్మరామి” అనుకృతియందు పల్లవిలోనే క్షేతనగామమును, చరణములో 
“శతేజోమయలింగనామమునిమిడ్చి రచించిరి. 4. శ్రీరంగక్షేతమునకు మైలుదూరములో 
జంబుకేశ్వర క్షేత్రములోని లింగము ఆపోలింగము. దీక్షితుల వారు ఆక్షేత్రమును దర్శించి 
జలలింగ రూపమున వెలసిన శివునిపై “జంబూపతేమాంపాహి” అని 'యమునాకల్యాణి' 
రాగములో కృతిని రచించిరి. 5. కాంచీపురమున వేంచేసి యున్న శంకరుడు పృధ్వీ 
లింగము. ఏకామ్రేశ్వర నామముతో “పృథ్వీ” లింగ రూపమున ఉన్న శంకరుని దీక్షితుల 

వారు దర్శించి ఆ స్వామి పై “భైరవి రాగమున “చింతయ మాకంద” అను కృతిని 
రచించిరి. ఈకృతి యందు '“బైరవి' రాగనామమును “పృథ్వీలింగం' అను వానిని చరణము 
తరువాత మధ్యమకాల సాహిత్యములో ఇమిడ్చిరి. పై విధముగా ఆకాశాది పంచ భూతముల 
ప్రత్యేకాంశములతో పంచలింగ క్షేత్రముల పై కృతులు రచించిరి. 

కొంతకాలము శ్రీ ముత్తుస్వామి దీక్షితుల వారు కాంచీపురములో నివసించుట 
జరిగినది. ఆ సమయమున ప్రతినిత్యము ఏకామ్రేశ్వర, కామాక్షి బేవిని సందర్శించుచు 
పదిహేడు (17) కృతులను రచించిరి. పూర్వీకళ్యాణిరాగములోని *ఏకామనాధం భజేహం” 
' - హిందోళరాగములో ““నీరజాక్తి కామాక్షి” - కమలామనోహరి రాగములో 'కంజదళాయతాక్తి" 
మొదలగునవి. మరియు కంచి లోని కైలాసనాథేశ్వరుని'పై కైలాసనాథం' వేగవాహినిరాగమున 
“కైలాస నాథేన” యని కాంభోజిరాగ కృతులలో కీర్తించిరి. విష్ణుకంచి యందలి వరదరాజ 
స్వామిని సేవించి సారంగ రాగమున ““వరదరాజముపాస్మ హే” యను కృతిని రచించిరి. 
ఇంకను దీక్షితుల వారు పెక్కు క్రీర్త్సలతో ఆయనను స్తుతించిరి. ఆకాలములోనే కాంచీపురమున 
ఉపనిషద్పహ్మేంద్ర సరస్వతియను గొప్ప విద్వాంసుడు ఉపనిషద్వ్యాఖ్యానములు రచించెను. 
ఆయన శ్రీరామచంద్రుని పై *రామాష్టపది' అను సంగీత రూపకమును రచించెను. ఈ 
ఉపనిషద్రహ్మేంద్రస్వామి వద్ద దీక్షితుల వారు వేదాంత గ్రంథాధ్యయనము సలిపిరని 
తెలియవచ్చుచున్నది. వీరి కోరికపై దీక్షితుల వారు “రామాష్టపది'కి రాగతాళాదులను 
నిర్ణయించిరి. ఉపనిషద్పహ్మేంద్రస్వామి వేదాంత గ్రంథములు ప్రవచించుట మాత్రమే 
కాక దీక్షితుల వారికి రామభక్తిని కలిగించిరి. ఈ ప్రభావము దీక్షితుల వారు శ్రీరామునిపై 
రచించిన కృతులలో ప్రస్ఫుటముగా గోచరించుచున్నది. “రామ చంద్రేణసంరక్షిత్యోహం” 
అను 'మాంజి” రాగమునందలి కృతియందు శ్రీరాముడు త్రిమూర్తుల నమష్టిరూపమని 
వర్ణించిరి. శ్రీరాముడే పరబ్రహ్మమని శివాదులు చెప్పినట్లు “మామవరఘువీర” అను 
“మాహరి” రాగకృతి యందు వర్ణించిరి “రామచంద్రం భావయామి” అను వసంత 
రాగములోని కృతిలో శ్రీరాముడు రఘుకుల తిలకుడని కీర్తించిరి. మరియు “మాహరి' 
రాగకృతియందు పండిత'-పామర పావనకర నామధేయుడని గురుగుహసుతుడని దీక్షితులవారు 

శ్రీరాముని అనేక విధములుగా స్తుతించిరి. 

ముత్తుస్వామి దీక్షితుల వారు “వైదీశ్వరన్‌” కోవెలను దర్శించి అచటనున్న 
వైద్యనాథ, బాలాంబికా, ముళ్తుకుమార స్వాములపై పెక్కు కృతులను రచించి గానము 
చేసిరి. వానిలో “భజరేరే చిత్త బాలాంబికాం” అను 'కల్యాణి' రాగమున కృతి “'శ్రీవైద్యనాధం' 
” అను “అఠాణా' రాగమున కృతి, ముత్తు కుమార స్వామిపై “కుమారస్వామినం” అను 
“అసావేరి' రాగమున కృతి, ““శ్రీసుబ్రహ్మణ్యాయ నమస్తే” అను 'కాంభోజి' రాగమున 
కృతి, “శ్రీవల్లిపతే పాహిమాం” అను 'నాగస్వరావళి' రాగమున కృతి మొదలగునవి బహుళ 
ప్రచారములోనున్నవి. 

దీక్షితుల వారు “వైదీశ్వరన్‌” నుండి మయూరమునకు వెల్లి కొన్ని మాసములు 
నివసించి అతి వురాతన శివాలయమును నందర్శించి తదధిషాన దేవతలైన 
శ్రీమయూరనాథస్వామి, అభయాంబ దేవతలపై అనేక కృతులను రచించి గానము చేసిరి. 
అభయాంబదేవిపై రచించిన తొమ్మిది కృతులను “అభయాంబా నవావరణకృతులు” 
అందురు. ఈ కృతులు వరుసగా ప్రథమా, ద్వితీయ, తృతీయ, చతుర్ధీ, పంచమి, షష్టీ, 
సప్తమి, సంభోధన ప్రధమావిభక్తులలో ఎనిమిది కృతులను, మంగళహారతిగా పొడవలసిన 
ముగింపు కృతి తొమ్మిదవదిగా రచించిరి. ఈ కృతులలో రాగ ప్రస్తారవిశేషమేగాక తాంత్రిక 
విషయములను కూడా పేర్కొనిరి. “అభయాంబికాయాః - అభయాంబికాయాః” అను 
“కేదార” రాగములోని షష్టీవిభక్తి కృతియందు కుండలినీ శక్తిని గురించి పేర్కొనిరి. 
మంగళహారతి కృతియైన “శ్రీ అభయాంబనిన్ను” అను '“శ్రీ' రాగములోని కృతి మణిప్రవాళ 
శైలి యందున్న కృతులలో ముఖ్యమైనది. ఈ కృతిలో పల్లవి తెలుగు భాషలో రచించిరి. 
సంస్కృత, తమిళ భాషలు కూడా తరువాత వచ్చినవి. 

మయూరము నుండి దీక్షితుల వారు తిరువారూరు చేరి స్వగృహమున స్థిరపడిరి. 
తిరువారూరును కమలాపురము, శ్రీపురమని కూడ సిలుతురు. తిరువారూరు నంగీత 
త్రిమూర్తుల జన్మస్థానము. తిరువారూరు క్షేత్రమున శివుని నామము శ్రీత్యాగరాజేశ్వరుడు. 
జగదంబ నీలోత్ప్సలాంబ. శాక్తేయ సంప్రదాయానుసారము యోగినీస్వరూపములో గల 

శ్రీకమలాంబపై నవావరణ కృతుల పదకొండు, శ్రీ నీలోత్సలాంబ నవావరణకృతులు తొమ్మిది 
రచించిరి. ఈ నీలోత్సలాంబ కృతులను “గౌళవర్గరాగ' కృతులని అందురు. ఈ 
ఆలయమున వేరు వేరు నామములతో తాంత్రిక వూజా వదృతులతో ఆగమ 
సంప్రదాయానుసారము భిన్న భిన్న మంత్రములతో ప్రతిష్టించబడిన షోడశగణప్రతులపై 
ఆగమ శాస్త నిష్ణాతుడైన దీక్షితుల వారు షోడశ గణపతి కృతులను రచించిరి. ఇందు 
ఏకవింశతి గణపతులు కూడా ముఖ్యమైనవి. సుబ్రహ్మణ్యేశ్వర స్వామి పైన, అచటగల 

1. నదాచలేశ్వర 2. హటకేశ్వర 3. వల్మీకలింగేశ్వర 4.ఆనందేశ్వర 5. 
సిద్ధేశ్వరులను ఐదు ప్రసిద్ధ శివాలయములలోని శంకరునిపైన దీక్షితుల వారు అనేక కృతులు 
రచించిరి. ఈ రచనలన్నియు దీక్షితుల వారి పాండితీ ప్రతిభకు నికషోపలములు. 

“శ్రీకమలాంబా నవావరణకీర్తనలు”-కర్ణాటక సంగీత సామ్రాజ్యము నందు 
అత్యంత ప్రముఖ స్థానమునలంకరించినవి. ఈ కీర్తనలలో శ్రీచక్రన్వరూవ వర్ణన, 
మంత్రయంత్ర తంత్ర రహస్య గర్భితములగుటయేకాక అనేక సాంకేతిక వివరములను 
సైతము మనకందించుచున్నవి. 

దీక్షితులవారు గణపతిపై రచించిన కృతులలో “హంసధ్వని రాగమున 
“వాతాపిగణపతిం” అను కృతియు, “గౌళ' రాగమున “శ్రీమహాగణపతి రవతుమాం”. 
పంచముఖ గణపతిపై వ్రాసిన *మలపరి' రాగమునందలి “పంచమాతంగముఖ గణపతి నా”, 
అనుకృతియు, శ్రీరాగమున “శ్రీమూలాధార చక్రవినాయక” అను కృతియు మిక్కిలి 
ప్రసిద్ధమైనవి. 

శ్రీముత్తుస్వామి దీక్షితులు రాజనన్మానములను, కనకాభిషేకములు పొందినను 
ధనార్జనయందు ఆసక్తి లేని వారు అనునిత్యము రచనలు చేయుచు, శిష్యులకు విద్య 
నేర్పుచు, తీర్థయాత్రలతోనే జీవితమును గడిపిరి. దీనికి నిదర్శనముగా వీరి జీవితము 
నందలి యదార్ధ సంఘటనలు చరిత్రకెక్కినవి. 

ఒకనాడు దీక్షితుల వారి ఇంటిలో వంటపదార్ధములన్నియు నిండుకొనినవట! 
దైన్యతతో దీక్షితుల వారికావిషయము చెప్పుటకు ఆయన భార్యలు భయపడి శిష్యులలో 

దేవదాసి యైన 'కమలమ్మ'ను పిలిచి “సాయము చేయగలవా!” అని అడిగిరట!. “నా 
ఆభరణములను అమ్మి నా గురుస్వాములకు బాధకలుగకుండా సేవించు కొందును” అని 
సమాధానము చెప్పి బయటకు వచ్చుచున్న కమలమ్మ మాటలు సంగీత పాఠములను 
నేర్పుచున్న దీక్షితుల వారికి వినిపించినవి. ఆయన “కమలా! మమ్ముజీవితాంతము 
పోషించు భారము నీవు వహింపగలవా? అందరిని భరింపవలసిన వాడు భగవంతుడు. 
నాహృదయమున నిజమైన భగవద్భృక్తియున్నదేనినన్నాయన విన్మరింవడు. నీ 
ఆభరణములను నాకైవినియోగించు దురవస్థ నాకు రానీయకు"అని చెప్పిరి. వెంటనే 
శ్రీత్యాగరాజేశ్వరుని దేవాలయమునకు వెల్లి “త్యాగరాజం భజరే చిత్త - తాపత్రయం త్యజరే 
రేచిత్త” అను “యడకుల కాంభోజి రాగమున కృతిని గానము చేసి తిరిగి గృహమునకు 
చేరునప్పటికి రెండు బండతో సామగ్రి వారి ఇల్లు చేరి యుండెను. విచారించగా తెలిసిన 
విషయము ఒక రాజోద్యోగి తిరువారూరు మకాము వచ్చునని అవస్తు సంభారమును 
సత్రాధికారి సమకూర్చి పెట్టిరి. రాజోద్యోగి వచ్చుట లేదని కబురు తెలిసిన సత్రాధికారి ఆ 
వస్తు సామగ్రిని శ్రీ దీక్షితుల వారి యింటికి పంపిన సద్వినియోగమగునని తలచి ఆవిధముగా 
చేసిరి. ఆ విషయము తెలిసిన దీక్షితుల వారు ఆనందపారవశ్యమున దైవలీలలను గుర్తించి 
“త్యాగరాజేన సంరక్షిత్యోహం” అని 'సాళగ భైరవి" రాగములో కృతిని రచించి కృతజ్ఞతతో 
గానము చేసిరి. దీక్షితుల వారు శ్రీ త్యాగ రాజ స్వామిపై పదమూడు కృతులు రచించిరి. 
'ఫైన పేర్కొనిన రెండు కృతులేకాక “ఆనందబభైరవి' రాగములో ““త్యాగరాజ యోగవైభవం” 
* అను కృతిలో తాళ దశప్రాణములలో తొమ్మిదవ ప్రాణమైన యతి ప్రాణము నందు 
"పేర్కొనబడిన గోపుచ్చయతి, శ్రోతోవహయతులతో అత్యంత రమణీయముగా రచించిన 
కృతులు సుప్రపిద్ధములైనవి. 

శిష్యురాలు దేవదాసి కమలమ్మ భరత నాట్యమున ఆరంగేట్రం, చేయుటకై 
క్రొత్తపాటలు కావలెనని కోరగా త్యాగరాజ స్వామిపై “రూపవణజూచి” అను పదవర్ణమును 
“తోడి' రాగ మున, ““నీ సాటిదైవ మెందులేడని” అను దరువును “'శ్రీరంజని” రాగమున 
రచించి యిచ్చిరి. ఈ రెండును తెలుగు భాషలోనే ఉన్నవి. ఈ కృతులను వినిన తంజావూరు 

సోదరులని పేరుగాంచిన వడివేలు, పాన్నయ్య వారి సోదరులు చిన్నయ్య, శివానందం 
దీక్షితుల వారిని దర్శించి తమను శిష్యులుగా స్వీకరించి, తంజావూరు వచ్చి నివసింపుడని 
కోరిరి. 
శ్రీ ముత్తుస్వామి దీక్షితుల వారి శిష్యుడైన ““శుద్ధమర్ధళంతంబియప్ప” శూల 
నొప్పితో బాధపడుచుండెను. వైద్యమునకు నయముకాలేదు. జ్యోతిష్కులు గురు, శని 
గ్రహచారములు బాగుండలేదని చెప్పిన మాటలను దీక్షితుల వారికి చెప్పగా గురు గ్రహముపై 
“బృహస్పతే' అను కృతి “అఠాణ”రాగమున, శని గ్రహముపై “దివాకరతనూజం” అను 
కృతి “యదుకులకాంభోజి” రాగమున రచించి అతనికినేర్పి, ప్రతినిత్యము ఆ కృతులను 
గానము చేయుమనిరి. అతడు ఆప్రకారము చేయగా శూలనొప్పి పోయి ఆరోగ్యవంతుడైన 
ఐతిహ్యమొకటి వినవచ్చుచున్నది. తరువాత శ్రీ దీక్షితులవారు మిగిలిన గ్రహములపై 
కృతులను రచించిరి. ఈనవగ్రహ కృతులలో మొదటి ఏడును సప్తతాళములలో రచించిరి. 
సప్తస్వరములవలె కర్ణాటక సంగీతము నందు సప్తతాళములు అత్యంత ప్రాముఖ్యతను 
సంతరించుకొన్నవి. ధృవ,. మఠ్య, రూపక, రుంపె, త్రిపుట, అట, ఏక తాళములకు 
సప్రతాళములని, శూలాది తాళములనిపేరు. ఈకీర్తనల పల్లవిలో గ్రహముద్ర యున్నది. 
1. సూర్యగ్రహమును గురించిన - కీర్తన - 
“సూర్యమూర్తే' - సౌరాష్ట్రరాగము - దృవతాళము. 
2. చంద్ర గ్రహమును గురించిన - కీర్తన - 
“చంద్రంభజ' - అసావేరిరాగము - మఠ్యతాళము 
3. కుజగ్రహమును గురించిన కీర్తన - 
“అంగారకం' - సురటి రాగము - రూపకతాళము 
4. బుధ గ్రహమున గురించిన - కీర్తన- 
“బుధ మాశ్రయామి' - నాటకురంజి రాగమున - రుంపె తాళము 
5. గురు గ్రహమున గురించిన కీర్తన - 
“బృహస్పతే' - అఠాణరాగమున - త్రిపుటతాళము 

6. శుక్ర గ్రహమును గురించిన కీర్తన - 
“శ్రీ శుక్ర భగవంతం” - ఫరజురాగమున - అటతాళము 
7. శని గ్రహమును గురించిన కీర్తన - 
“దివాకరతనూజం'” - యదుకుల కాంభోజిరాగమున - ఏకతాళము 
8. రాహుగ్రహమును గురించిన కీర్తన 
“స్మరామ్యహం' - రామమనోహరి రాగమున - రూపకతాళము 
9. కేతు గ్రహమును గురించిన కీర్తన - 
*“మహాసూరం'” - చామర రాగమున - రూపకతాళము. 
ముత్తుస్వామి దీక్షితులవారు తిరువారూరులో నివసించుచున్న కాలంలోనే దక్షిణ 
భారత దేశమున శ్రీ నుబ్రహ్మణ్యస్వామి యొక్క ముఖ్యమైన ఆరుక్షేత్రములలో 
ఒకటైన స్వామి మలై క్షేత్రము దర్శించి పెక్కుకృతులను రచించిరి. ఆ కృతులలో 
“స్వామినాడ” అను నాటరాగములోని కృతియు, “బిలవారి”” రాగమున 
“శ్రీబాలసుబ్రహ్మణ్య” అను కృతియు ప్రసిద్ధి చెందిన కృతులు. తిరువారూరు నందున్న 
కాలములోనే దీక్షితుల వారు మన్నారుగుడి, నాగపట్టణము, తిరుచునాపల్లి మొదలగు 
క్షేత్రములకు తీర్థయాత్రలుచేసి అక్కడ ఉన్న దేవతామూర్తులపై అనేక కృతులను రచించి 
గానముచేసిరి. 
మన్నారుగుడిలో ప్రసిద్ధమైన శ్రీకృష్ణదేవాలయము కలదు. ఆస్వామి 
రాజగోపాలుడు ఆయన శ్రీవిద్యారాజగోపాలునిగ ప్రసిద్ధుడు. తాంత్రికముగా శ్రీదేవి అర్చనా 
విధానమైన శ్రీవిద్యరాజగోపాలునికి సమన్వయించుట ప్రత్యేకమైన విషయము. ఆస్వామిపై 
దీక్షితులవారు అనేక కృతులు రచించిరి. వానిలో “సావేరి” రాగమున “శ్రీరాజగోపాల” 
అనుకృతి “జగన్మోహిని” రాగమున ““శ్రీవిద్యారాజగోపాల” అనుకృతులు ప్రచారములో 
ఉన్నవి. 
తిరుచునాపల్లిలో జంబుకేశ్వరము పంచలింగ క్షేత్రములలో ఒకటి. అక్కడనున్న 
లింగం ఆపోలింగము. ఆ స్వామిని న్తుతించుచు ““జంబూవతే”అను కృతిని 

“యమునాకల్యాణి రాగమున రచించి గానము చేసిరి. అమ్మవారిపై బేగడ రాగమున 
“శ్రీమాతళ్ళ్శివే” అను కృతిని రచించిరి. శ్రీ మాతృభూతేశ్వరునిపై “కన్నడ” రాగములో 
“శ్రీమాతృభూతం” అను కృతిని రచించిరి. శ్రీరంగమును సందర్శించి అచటనున్న 
శ్రీరంగనాథ, శ్రీరంగనాయికి దేవతలపై రచించిన కృతులలో “నాయకి” రాగమున ” 
రంగనాయకం” అను కృతియు, మంగళకైశికి రాగమున ““శ్రీభార్గవి” అను కృతులు 
ముఖ్యమైనవి. దీక్షితులవారు కావేరీ తీర్థక్షేత్రములను దర్శించి ఆయాదేవతల పై అనేక 
కృతులు రచించిరి. అందు విశేష ప్రచారమున్నకీర్తనలు - “ముఖారి” రాగమున 
“పాహిమాం రత్నాచలనాయక” అనుకృతియు, “'కేదారగౌళ” రాగమున “నీలకంఠంభజే' 
' అనునవి. 

తిరువారూరు సమీపమునగల కేవళూరు క్రేత్రముననున్న అక్షయలింగ స్వామిని 
దర్శించుటకు దీక్తితులవారు వెడలిరి. దీక్షితులవారు ఆలయము చేరుసరికి నిత్యపూజ 
పూర్తియై అర్చకులు గుడి తలుపులుమూసి వెళ్లుచుండిరి, శ్రీ ముత్తుస్వామి దీక్షితులవారు 
పూజారితో “అయ్యా! తిరువారూరు నుండి స్వామి దర్శనార్ధియై వచ్చితిని, దయచేసి 
తలుపుతెరచి నాకు స్వామి దర్శనము లభింపచేయము” అని కోరగా అర్చకుడు “స్వామి 
ఎక్కడకు పోడు రేవు దర్శనము చేయవచ్చును” అని చెప్పగా దీక్షితులవారు 


ళ 


ముఖమంటపమునందు కూర్చొని “అక్షయలింగవిభో... న్వయంభో” అను కృతిని 
శంకరాభరణ రాగమున ఆశువుగా రచించి గానము చేసిరి. కృతిపాడుట పూర్తికాగానే అందరూ 
చూచుచుండగా ఆలయ తలుపులు తెజచుకొని స్వామిదర్శనమైనది. అర్చకుడు పశ్చాత్తప్తుడై 
క్షమాపణ వేడెను. దీక్షితులవారు పూజారిని మన్నించి స్వామి దర్శనమును తృప్తిగా చేసికొని 
స్వగ్రామమునకు తిరిగివచ్చిరి. 

తిరువారూరు సమీపమున గల కుళిక్కరై గ్రామ మిరాశిదారుడైన వైద్యలింగ 
మొదలియార్‌ దీక్షితుల వారి ప్రతిభాపాటవములను విని తమ గ్రామమునకు ఆహ్వానించిరి. 
దీక్షితులవారు అచటనున్న కాశీవిశ్వేశ్వర, విశాలాక్షి అన్నపూర్ణ కాలభైరవుల'పై కృతులు 
రచించి గానము చేసిరి. అవి విని మొదలియార్‌ దీక్షితులవారికి కనకాభిషేకము చేసి 

తనపై ఒక కృతిని రచింపుమనిరి. మానవులను కీర్తించుటకు ఇష్టపడని దీక్షితులవారు 
పదునాలుగు రాగములతో “శ్రీవిశ్వనాథం” అను మాలికను కూర్చి మొదలియార్‌ తృష్పికై 
“వైద్యలింగ భూపాల రక్షక” అని కూర్చి గానము చేసిరి. క్రీ.శ 1827లో శ్రీముత్తుస్వామి 
దీక్షితులవారి తల్లిదండ్రులు న్వర్గస్థులైరి. తన సోదరులైన చిన్నస్వామి, బాలస్వాములను 
కొందరి పెద్దల కోరికపై మధురలో నివసించుటకు పంపిరి. తంజావూరు సోదరులు మరల 
ప్రార్ధింపగా వారి కోరికపై దీక్తితులవారు తంజావూరూలో నివాసముండిరి. 

తంజావూరు నందున్న కాలములో దీక్రితులవారు తజచు శ్యామశాస్తివారిని 
కలుసుకొను చుండిరి. వారి ఇరువురకు ధృడమైన స్నేహమేర్చడినది. శ్రీ శ్యామశాస్తివారి 
కుమారుడు శ్రీ సుబ్బరాయశాస్తి దీక్షితులవారి శిష్యుడై సంగీతమునభ్యసించిరి. తండ్రియైన 
శ్రీరామస్వామి దీక్షితులవారు రచించిన “శ్రీరంజని” రాగములో “స్వామి నిన్నుకోరి” అను 
చొకవర్ణము యొక్క చరణము నశించగా దాని ద్వితీయావృత్తము శ్యామశాస్రియు, తృతీయా 
వృత్తమును దీక్షితులు, చతుర్ధమును చిన్నస్వామి రచించిరని ప్రతీతి. తంజావూరునందు 
వేంచేసియున్న బృహధీశ్వర, బృహన్నాయాకిపై సుమారు ఇరవై(20) కీర్తనలు రచించి 
గానము చేసిరి. దీక్షితులవారు ”శ్రీసూక్త” భావముతో 'లలిత' రాగమున “హిరణ్మయీం 
లక్ష్మీసదాభజామి. హీనమానవాశ్రయంత్యజామి, స్థిరతరసంపత్రదామ్‌” అను కీర్తనతో లక్ష్మీ 
దేవిని న్తుతించిరి. ఆరాత్రి శ్రీమహలక్ష్మి సకలాభరణ భూషితురాలై శ్రీదీక్షితులవారి చిన్న 
భార్యకు స్వప్న దర్శనమిచ్చి అనుగ్రహించెనట. 

ఆమె దీక్షితులవారికి స్వ్పప్నవృత్తాంతము వివరింపగా దీక్షితులవారు కృతజ్ఞతతో 
మరల లక్ష్మీదేవిపై “*మంగళదేవతయా త్వయా బహుమానిన్యోహమ్‌” అని, “ధన్యాసి” 
* రాగమున, “మహాలక్ష్మీ కరుణారసలహరి” అని ““మాధవమనోహరి” రాగమున కృతులు 
రచించి ధ్యానము చేసిరి. 

శ్రీ దీక్షితుల వారు తంజావూరులో ఉండగా సమీపమున గల తిరువయ్య్యూరు 
వెళ్ళి శ్రీధర్మసంవర్ధనీ దేవిని దర్శించి “మధ్యమావతి” రాగమున “ధర్మసంవర్ధని' అను 
కృతి గానము చేయుచుండగా శ్రీ త్యాగరాజు శిష్యులు విని ఆయనను తమ గురువు 

గృహమునకు ఆహ్వానించిరి. ఆదినమున శ్రీత్యాగరాజు గారింట “రామయణ పారాయణము 
పరిసమాప్తి యగుట వలన విశేషపూజలు సలిపి శ్రీరామునికి పట్టాభిషేకము జరుపుచుండిరి. 
దీక్రితుల వారిని చూచి త్యాగరాజు ఆనందముతో ఆహ్వానించి గౌరవించిరి. ఆసందర్భమున 
శ్రీ త్యాగరాజు ఆయన శిష్యులు '“బైరవి" రాగములో “కొలువైయున్నాడే” అను కృతిని 
గానము చేసిరి. శ్రీ త్యాగరాజు కోరగా శ్రీ దీక్షితులవారు “మామవ పట్టాభిరామి అను 
కృతిని 'మణిరంగు రాగములో రచించి గానము చేసిరి. ఒం 

తిరువయ్యూరును వంచనద క్షేత్రమందురు. కావేరీ తీరమునగల 
పంచనదీశ్వరుని దర్శించి కృతులు రచించిరి. వానిలో 1) నాటరాగమున గల ““పరమేశ్వర 
జగదీశ్వరి” యని మధ్యమావతి రాగమున, ““ధర్మాసంవర్ధిని దనుజసమ్మర్థిని” యని నాయకి 
రాగమున “ప్రణతార్తి హరంనమామి” అను కృతులు ప్రసిద్ధి పొందినవి. శ్రీత్యాగరాజుల 
వారి ఇంట సంతర్పణానంతరము దీక్షితులవారు తిరిగి తంజావూరు వెళ్లిరి. 

మధురలో సోదరుడైన చిన్నస్వామి దీక్షితులు స్వర్గస్థుడైయ్యెనని తెలిసి కనిష్ట 
సోదరుడైన బాలస్వామి దీక్షితులను చూచుటకు “దేవూరు సుబ్రహ్మణ్య” మను శిష్యునితో 
మధురకు బయలుదేరిరి. మార్గమధ్యమున వేగవతీ నదీతీరమునగల విఘ్నేశ్వరుని దర్శించి 
“బిలహరి” రాగమున “ఏకదంతం భజేహం” అను కృతిని రచించి గానము చేసి మధుర 
చేరిరి. మీనాక్షి ఆలయముచేరి ““మామవ మీనాక్షి” అను కృతి “వరాళి” రాగమున గానము 
చేసిరి. ఆలయ అర్చకుల వలన తమ్ముడైన బాలస్వామి రామేశ్వరము వెడలినట్లు తెలుసుకొని 
కొన్ని దినములు మధురలో గడిపిరి. మధుర మీనాక్షీ దేవిపై అనేక కృతులను రచించిరి. 
వానిలో “గమకక్రియ” రాగమున “మీనాక్షి మేముదందేహి” అను కృతియు, *“వరాళి" 
రాగమున “మామవ మీనాక్షి” అను కృతియు, “గౌళ” రాగమున “శ్రీమీనాక్తి గౌరి” కృతులును 
ప్రసిద్ధమైనవి. మీనాక్షి దేవిపై ఎనిమిది విభక్తులలోను కీర్తనలు రచించిరి. “దేవక్రియ” 
రాగమున మధురాంబా సంరక్షతు” అనుకృతియ 'అఠాణ' రాగమున, “మధురాంబాయ” 
అనుకృతియు “దేవగాంధారి” రాగమున ““శ్రీమీనాంబికాయాః:” మొదలగు కృతులు 
ప్రసిద్ధమైనవి. శ్రీసుందరేశ్వరునిపై రచించిన కృతులలో ““పాలయమాం పార్వతీశ” అను 

“కన్నడ” రాగములోని కృతి “సోమసుందరేశ్వరం” అను “శుద్ధ వసంత” రాగమున కృతియు 
ప్రచారములోనున్నవి. వీనిలో “శుద్ధవసంత” రాగము అపూర్వ రాగము. మధుర సమీపమున 
గల వుష్పవనీశ్వరునిపై “సౌవీర' రాగమున “సారససౌవీర' అను కృతి ప్రసిద్ధమైనది. ఇది 
కూడా అపూర్వ రాగములలో ఒకటి. 

దీక్షితులవారు మధుర నుండి రావేశ్వరయాత్ర కు బయలుదేరిరి. 
మార్గమధ్యమున గల అషగర్‌ కోవెల్‌ క్షేత్రమున నున్న శ్రీసుందర రాజస్వామిపై “శ్రీ 
సుందర రాజం” అను కృతిని “రామక్రియ” (కామవర్ధిని)ి రాగమున గానము చేసిరి. 
రామేశ్వరమున “రామనాధంభజ్యేహం” అను “రామ క్రియ” రాగమున కృతియు 
అపూర్వమైన “నారాయణ గౌళ” రాగమున “శ్రీరామం రవికులాబ్ధిసోమం” అను కృతులును 
గానము చేసిరి. 

రామేశ్వరమున బాలస్వామి దీక్షితులకు ఎట్టియాపురము మహరాజుతో 
పరిచయము ఏర్పడి వారి ఆహ్వానముపై ఆస్థాన విద్వాంసునిగా ఎట్టియాపురము వెళ్ళినట్లు 
దీక్రితులవారికి తెలిసినది. దీక్షితులవారు ఎట్టియాపురము బయలుదేరిరి. దారిలో “పొత్తూరు” 
లోని వేంకటేశ్వరుని దర్శించి “మేఘరంజని' రాగమున ““శ్రీవేంకటేశ్వర యాదవ భూపతిం 
ఆశ్రయ్యేహం” అను కృతిని రచించి గానము చేసిరి. ఎట్టియా పురము వెళ్ళుచుండగా 
తోవలో వర్షములేక, పంటలు, త్రాగునీరు లేక కరువుతో బాధపడుచున్న ప్రజలను గాంచి 
దీక్షితులవారు “అమృత వర్షిణి” రాగమున ““ఆనందామృత వర్షిణి అమృత వర్షిణి హరాది 
పూజితే భవాని నలిలం వర్ష్వయ వర్ప్వయ” అని గానము చేసిన వెంటనే ఆకాశము 
మేఘావృత్తమై వర్షము కుజిసెనట. ఎట్టయాపురము చేరిన దీక్రితులవారు తమ్ముడైన 
బాలస్వామిని కలిసికొనిరి ఆసమయముననే బాలస్వామికి వివాహము జరిగినది. మహారాజు 
ప్రార్ధనను మర్నించి దీక్షితులవారు అచట నివసించుటకంగీకరించిరి. ఆకాలంలోనే 
తిరుచుందూరు వెళ్లి శ్రీసుబ్రహ్మణ్య స్వామిని దర్శించి “మయూరాధిరూఢం” అను ప్రసిద్ధ 
శ్లోకమును గానముచేసిరి. ఆస్వామిపై రచించిన కృతులలో “శుద్ధధన్యాసి' రాగమున 
“క్రీసుబ్రహ్మణ్యేన సంరక్షిత్యోహం” అను కంకైల సుబ్రహ్మణ్యస్వామిపై రచించిన కృతులు 

ప్రసిద్ధమైనవి. తిరునల్వేలిలోని శాలివాహనేశ్వరునిపై, “దేవగాంధారి” రాగమున 
“శాలివాటీశ్వరం” అను కృతియు కాంతిమతీ దేవిపై “దేశి సింహరవం” అను రాగమున 
““శ్రీకాంతి మతిం” అనుకృతియు రచించిరి. కల్లడ కురిచ్చిలోని శ్రీవరాహ లక్ష్మీస్వామిపై 
వేరొక కృతిని రచించిరి. “శబరిమలై” కొండపై నున్న అయ్యప్ప స్వామిని దర్శించి “వసంతి 
రాగమున “హరి హరపుత్ర” అను కృతిని గానము చేసిరి. గురువాయూరు వెళ్ళి శ్రీకృష్ణునిపై 
తోడిరాగమున “శ్రీకృష్ణంభజమానన” అను కృతిని గానము చేసిరి. దీక్షితులవారు తాను 
దర్శించిన పుణ్యక్షేత్రములలోని దేవతలపై పెక్కు కృతులను రచించి తాను తరించుట యే 
కాక సంగీతలోకమును కూడ తరింప చేసిరి. ఆసేతు హిమాచలము పర్యటించి అనేక 
సంప్రదాయములను గమనించి శిష్యులకు విద్యాదానమొనర్చిరి. 

క్రీ.శ 1835వ సంవత్సరము, ఆశ్వీయుజ బహుళచతుర్హశి (నరకచతుర్దశి) 
నాడు దీక్షితులవారు నిద్రలేచి ప్రాతఃకాల సంధ్యాదులను నిర్వర్తించి అనుష్టానము 
ప్రారంభింపబోవు చుండగా ఎట్టియాపురము మహారాజు భయాదోంళిత మనస్కుడై దీక్షితుల 
వారి దర్శనము కోరిరి. దీక్తితులవారు కారణమడుగగా “గాంగేయుడను భద్రగజము 
ఉన్మాదియై గజశాల నుండి కట్లు తెంచుకుని శృశానవాటికకు వెడలి ఘీంకరించుచున్నది. 
ఎవరిని దరికి. రానీయుటలేదు. ఇది అశుభసూచకముగా భయపడుచున్నాను” అని 
రాజు విన్నవించెను. శ్రీముత్తుస్వామి దీక్తితులవారు క్షణకాలమాలోచించి కనులుతెఅచి 
“రాజు! నీకుటుంబమునకు ఏమియును హాని జరుగదు”. అని చెప్పి రాజును పంపిరి. 
తాను అనుష్పానము ప్రారంభించుచుండగా అన్నపూర్ణాదేవి తేజోమూర్తియై దర్శనమొసంగినది. 
తికాలజ్ఞులుగనుక తమ అంత్యకాలమాసన్నమైనదని గగ్రహించి- 

శ్లో: భిద్యంతే హృదయగ్రంధిః చిద్యంతే పాపరాశయః 

క్షీయంతే చాస్మకర్మాణి తస్మాన్‌ దృష్టేపరాపరా” 

అను శ్లోకమును పఠించిరి. శ్రీ చక్రార్చ్వన మొనర్చి “పున్నాగవరాళి రాగమున 
“ఏహి అన్నపూర్లే సన్నిదేహి సదాపూర్లే సువర్లే చిదానంద విలాసిని” అను కృతిని గానముచేసిరి. 
ఇదియే వారు రచించిన చివరి కృతి. దీక్షితులవారు శిష్యులను పిలచి “మీనాక్షి 

మేముదందేహి” అను “గమక క్రియి రాగమున కృతిగానము చేయమని పలికిరి. తానుకూడా 
గానమొనర్చుచు అనుపల్లవిలోని ““మీనలోచని పాశమోచని” అను పదములు రాగా ఆయన 
చేతులుజోడించి, కనులుమూసుకుని “శివేపాహి' అనుచున్నప్పుడు శ్రీ ముత్తుస్వామి 
దీక్షితులవారి బ్రహ్మకపాలము భేదింపబడి జీవాత్మ పరమాత్మయందైక్యమయ్యెను. తరువాత 
గాంగేయ భ్యదగజము శాంతించి తానంతట తానే గజళాలకు తిరిగివచ్చినది, 

“నిషాదం బృంహతేగజః:” అను దానిని బట్టి సప్రస్వరములలో నిషాదము 
ఏనుగు ఘీంకారము వలె నుండును. సప్త్రస్వరములలో నిషాదము ఏడవది. షట్బక్రములపై 
ఏడవ చక్రము సహస్రారము ఆ ఘీంకారమునకు గుర్తు. మహత్ముడైన సిద్ధుడు 
సహస్రారమును ఛేదించుకొని వెడలు సమయము ఆసన్నమైనదని రాబోవు విషాదమును 
నిషాదధ్వనితో సూచించినది. అది గమనించిన దీక్షితులవారు కృతిని ఆలాపించుచు 
భవపాశములను త్రెంచికొని పరాశక్తిలో లీనమయిరి. 

దీక్షితుల వారి మరణమునకు ఎట్టియాపురము మహరాజు కడుదుఃభించి 
సకలరాజ మర్యాదలతో వారి కళేబరమునకు దహనసంస్కారములు చేయించిరి. ఆ 
దహననంస్కారములు జరిగిన చోట బృందావనము నిర్మాణము జరిగి నేటికినీ 
దర్శనీయముగా ఉన్నది. 

శ్రీ ముత్తు స్వామి దీక్తితులవారికి పురుష సంతానము లేదు. కుమార్తె వంశము 
గురించి విషయములు తెలియుటలేదు. ఆయన తమ్ముడైన బాలస్వామి తన దౌహిత్రుడైన 
సుబ్బరామ దీక్షితుని దత్తత చేసికొనిరి. ఆయన క్రి.శ. 1839-1906 కాలమునకు 
చెందినవాడు. ప్రసిద్ధ వాగ్గేయకారుడు. ఆయనకుమారుడు అంబి దీక్షితులు. ఈయన 
కుమారుడు బాలస్వామి దీక్షితులు నేటికి జీవించియున్న దీక్షితుల కుటుంబములోనివాడు. 

దీక్షితులవారి శిష్యులలో సుప్రసిద్ధులు సోదరులైన చిన్నస్వామి, బాలస్వామి, 
తదితర శిష్యవర్గమున ప్రసిద్ధగాయకుడు తమిళ విద్వాంసుడైన తిరుక్కుడైయూరు భారతీ, 
వీణా వెంకటరామయ్య, తేవూరు సుబ్రహ్మణ్యయ్యరు, శుద్ధ మర్దళం తంబియప్ప, బిల్వవనం 
తంజావురుసోదరులని ప్రసిద్ధిగాంచిన పాన్నయ్య, చిన్నయ్య, శివానందం, వడివేలు, 
దేవదాసికమలమ్మ మొదలగువారు ముఖ్యులు. 

తృతీయాధ్యాయము 


తృతీయాధ్యాయము - శివశక్తి తత్త్వము 

శాక్తేయ మతానుసారము సృష్టి శివశక్తి విలసితము. దైవము, దేవత, సృష్టి, 
స్ధితి, లయములు, కాలము, దేశము సర్వము శివశక్తి మయములు అణువణువు శివశక్తి 
నమ్మిళితము, క్షణక్షణము శివశక్తి నందము, గుణమును, రూవమును, 
శివశక్తిమయములు. పంచభూతములు, సూర్యచంద్రులు, అగ్ని అను అష్టమూర్తులు 
శివశక్తి సంయుక్తములు. “అస్తి' అనగా ఉన్నది. శివుడు ఒక్కడే కాడు. శక్తితో కూడి 
ఉన్నదియే ఉండుట. “భాతి” ప్రకాశించుచున్నది. శివశక్తి ద్వయమే కాని ఒక్కటి కాదు. 
అస్తి భాతి ప్రియం అయిన పరమాత్మ కంటికి కానరానిది, చెవికి వినబడనిది, మనసు 
తలచలేనిది. అట్టి పరబ్రహ్మము ఒంటరితనమును సహించలేక తానే రెండు రూపములు 
ధరించగా ఒకటి 'పుం' రూపము మరియొకటి స్రీ రూపము అయినది. శివశక్తి రూపములు 
ఒకే తత్వమును స్వభావమును, రూపమును, నామము కలవి. ఆయన సదాశివుడు 
ఆమె శివా. 'నమశ్శివాభ్యాం నవయౌవనాభ్యాం” అని శంకరుల స్తుతి. వారు నిత్య 
యౌవనులు. సర్వ విధ సామ్యము వారికి ఉన్నది. 

పరమాత్మ అంశములు- అస్తి, భాతి, ప్రియం, నామరూప, మిత్యంశ 
పంచకము. అనగా మొదటి మూడు పరమాత్మ యొక్క అవ్యక్తమైన స్థితి. నామమన్నది 
వాగర్ధ రూపమైనది. వాక్కు శక్తి రూపం - అర్ధం శివరూపము. ఇది అక్షరము, సకలము, 
వ్యక్తము, మూర్తము కనుకనే శివశక్తులన్ను గూర్చి మనము అనగలము, వినగలము, 
భావించగలము. శక్తిలేనిదే శివుడు లేదు. శివుడు లేక శక్తిలేదు. 

“నశవేన వినాశక్తిర్న శక్తి రహితః శివః” 

ప్రకృతి అంతయు శివునిచే చైతన్యవంతమైనది. శివునకు ప్రకృతియే ఆకృతి. 
ప్రకృతిలో లీనమైన పరమాత్మ వలన ప్రకృతి ప్రకాశించుచున్నది. అది అజడ ప్రకృతి. 
జడ ప్రకృతి జీవము లేనిది కనుక ప్రకృతి దీపనమునకు శివుడే దీపము. రూపము 
కాలమును బట్టి స్థలమును బట్టి ఏర్పడును. రంగు ఆకారము, అవయవములు కలది రూపము. 

ఈ రూపము శక్తి భాగము. ఈ రూపమును చైతన్యవంతము చేయునది పరమేశ్వరుడు. 
ఇది సూలముగా శివశక్తి మయమైన అంశపంచకము యొక్క లక్షణము. దీనిని మనము 
ప్రపంచ రూపమున, మన శరీరమునుందు, మన ఉపాసనయందు భావించునపుడు - 
కాలము మానవ శరీరము యొక్క స్థితి, మంత్ర, తంత్రములు ఒకే విధముగా అన్వయించును. 

“సకల భువనోదయ స్థితి లయమయ లీలా వినోదనోద్యుక్త: 

అంతర్లీన విమర్శః పాతు మహేశః ప్రకాశమాత్ర తనుః” 

కామకలా విలాసములోని మూల సూత్రమునందు ప్రకాశ విమర్శ శబ్దములు 
రెండును సదాశివ శక్తులకు పర్యాయపదములుగా, నంకేతములుగా చెప్పబడినవి. 
“ప్రకాశమాత్రతనుః' అని చెప్పుట వలన సృష్టియందు వేరొక వస్తువు నామ రూపములుగా 
లేనందున ఇదియే ప్రకాశ బిందువని నిర్ధేశించినారు. జ్ఞానము ప్రకాశరూపము కావున 
ఇదియే సంవిద్చిందువు. నామరూపములు రెండును ఏకవస్తు ధర్మములు. ఈరెండింటికి 
ఆశ్రయము ఒకటిగా ఉన్నది. కనుక ప్రకాశబిందువు నందు విమర్శ శక్తి అంతర్భూతముగా 
నున్నది. 

శ్లోః “న శివేన వినా దేవీ దేవ్యాచన సదాశివ: 

నైత యోరంతరం నాస్తి చంద్ర చంద్రిక యోరివ” 

అను ఆగమ సిద్ధాంతము వలన శివళక్తులకుఅన్యోన్యభేదము లేదని 
తెలియుచున్నది. ప్రకాశబిందువు శివ స్వరూపము. చంద్ర మండలము. “అ' కారముగా 
గ్రహింపవలెను. విమర్శ బిందువు శక్తి స్వరూపం. అగ్నిమండలము. “హి కారముగా 
గ్రహింపవలెను. 

ప్రకాశవిమర్శ శక్తులు రెండు ఏకవస్తువుగా ఉన్నప్పటికిని కార్యార్ధమై విభాగమును 

పొందినవి. విభాగకాలమున చంద్రాగ్ని రూపములు కలిగియున్నవి. వీని సంయోగము 


వలన మిశ్రమ (సూర్య) బిందువు జనించుచున్నది. “అ'కార స్వరూపుడగు పరమశివుడు 

“హి కార స్వరూప పరాశక్తిని వీక్షించినపుడు ఈ రెండింటి వీక్షణ సంయోగము వలన 
జనించిన మూడవ ప్రతిబింబము “అహం. పరాశక్తి అద్దము వంటిదని గ్రహింపవలెను. 
ఈ త్రిరేఖల మధ్యనున్న బిందువు నంవిద్చిందువు. 


ప్రకాశబిందువు విమర్శబిందువు 


చంద్రమండలము (అ) క_నుండి త వరకు (హం) అగ్నిమండలము 


శివస్వరూపం 





మిశ్రమ బిందువు 


సూర్యమండలము 
శ్లోః-“స్ఫుట శివశక్తి సమాగమ బీజాంకుర రూపిణీ పరాశక్తి: 
అణుతర రూపొనుత్తర విమర్శ లిపి లక్ష్య విగ్రహా భాతి” 

బీజాంకుర రూవమయిన (వ్రకాశ విమర్శాత్మక శివశక్తి న్వరూవ 
తేజోమయమయిన “అవా' మనే బీజద్వయమును శరీరముగా కలిగి పరాశక్తి 
ప్రకాశించుచున్నది. అందువలన పదములు, వాక్యములు, వేదాది సకల శాస్త్రములు, 
గాయత్రీ మొదలగు మంత్రములు నృన్టింపబడినవి. కావున అన్ని వర్ణములు 
శివశక్తి మయములే. మనయందుగల అజ్ఞానమనెడి చీకటిని పారద్రోలి జ్ఞానమను వెలుగు 
'ప్రకాశింపచేయునవి సదాశివశక్తులు. ఇచ్చాశక్తి - జ్ఞానశక్తి- క్రియాశక్తి అనునవి మనోవాక్కాయ 
కర్మములు. ఇవి పార్వతి, సరస్వతి, లక్ష్మి అను మూర్తి త్రయములు. వేరువేరుగా 
పిలువబడుచున్న ఏకత్వ లక్షణముగల శక్తి మాత్రమే. ఈమూడు ఆ శక్తి రూపములు. 


“శారదా తిలకము' నందు కూడ - 

“బిందు పుమాన్‌ శివః ప్రోక్తః సర్గః శక్తిర్ని శాకరః”” 

ఏది శక్తితో కూడి యున్నదో అది నృష్టి రచనా శక్తి కలిగియున్నదని 
చెప్పుచున్నది. 

ఈ అధోముఖముగా నున్న త్రికోణములోగల త్రిరఖల యందు సమానముగా 
16 అక్షరములు కలవు. ఒక రేఖ యందు 'అ' నుండి 'అః వరకు గల 16 అక్షరములు 
మరియొక రేఖ యందు 'క' నుండి 'త' వరకు గల 16 అక్షరములు మరియొక రేఖయందు 
“థ' నుండి 'సి వరకు గల 16 అక్షరములను కలిగియున్నది. పంచదశాక్షరి 
మంత్రమైన “కఏఈల హ్రీం - హాసకహాల హ్రీం - సకల హ్రీం” నకు “ శ్రీం” బీజము 
కలిపినచో షోడశాక్షరీ మంత్రమగుచున్నది. ఈ అక్తరములన్నియు సదాశివ శక్త్యాత్మకము 
నుండి ఉదృవించినవి. 

ఆదినున్న పరాబిందువులోని శారదా స్వరూపము పరాపశ్యంతీ, మధ్యమా, 
వైఖరీ అను నాలుగవస్థలను పొందినది. పశ్యంతీ వైఖరులకు మధ్యావస్థ స్థూల మధ్యమ. 
అది క-చ-ట-త-ప-య-శ అను అష్టవర్గులుగా ఉత్పన్నమైనది. 

మాతృకా విలేకములో- 

శ్లోః శాంతాంతం శక్తి రస్యోక్తా తదంతం బీజ ముచ్యతే, 

విద్యాశక్తిర్భవేద్చీజం శివ ఏవ నచాన్యధా”' 

శోః తేనాయం పరమో మంత్ర శ్శివ శక్త్యాత్మక స్పృతవే 

“శృష్కుస్కృహ' అను ఈ వర్ణక్రమమందు శవర్ణాంతమందు షకారమున్నది. 
షకారాంతమందున్న సకారము సారస్వత బీజముగాన శక్తి స్వరూపము. ఈ 
సకారాంతమందుగల హకారము అగ్నిబీజము. ఆ బీజము శివ స్వరూపముగా నున్నందున 


హంనమంత్రము శివశక్తుల పరముగా నున్నదనియు అందువలన ఈమం౦ంత్రము 

ఉత్కృష్టమైనదనియు పేర్కొనబడినది. ఈ హకారము అకార ఈ కారములతో కూడి 'హ్రీం' 
బీజాక్తరమైనది. ఈ హ్రీంకారము అనునపుడు యుంకార శబ్దము వినబడును. ఈ రుంకార 
శబ్దము చేయు భ్రమరము భ్రమరాంబికయై హృదయ పద్మమనెడి శివునిపై ఆసీనురాలైనది. 
నాదము అనగా 'న' కారము ప్రాణసౌంజ్ఞ. *ద' కారము అగ్నిసౌంజ్జ అనియు, ప్రాణాగ్ని 
సంయోగము వలన నాదము ఉదృవించుచున్నది. ఇదియే నాదమనబడును ఈ నాదము, 
అన్ని వర్ణములు, సకల శాస్త్రములు, వేదాది విద్యలు, నకల మంత్రములు అన్నియు 
శివశక్తిమయములు. ఈనాదములో 2 రకములు గలవు 1. ఆహతనాదము 2. అనాహత 
నాదము. 

1. ఆహత నాదము:- భవ భవంజకమైనది యును, గానోత్పత్తి కారియై శ్రుతి, 
స్వర, గ్రామ, మూర్శనాదుల ద్వారా జనరంజకమును కలుగ చేయునది ఆహతనాదము. 

2. అనాహతనాదము:- ఇది గురు ముఖముగా నుపదేశింపబడినదై, 
ముక్తిప్రదంబై అచంచలమనోరథముగల మునులచే ఉపాసింపబడునది అనాహతనాదము. 

శివశక్త్యాత్మకమైన శ్రీచక్రం సంగీత సమన్వయం 

శివశక్త్యాత్మకమైన శ్రీచక్రములో గల బిందుస్టోనము నుండియే నాదము 
ఉద్భవించినది. 

శ్లోః పశ్యన్లీ మధ్యమాం యాతా మధ్యమా ద్వివిధా స్పృతా 

స్థూల సూక్ష్మ విభేదేన సూక్ష్మా సప్తసప్త స్వరాత్మికా” 

ఆదినున్న పరాబిందువు బ్రహ్మాశక్తియగు శారదా న్వరూపము. అది 
పరాపన్యంతీ, మధ్యామా, వైఖరీ అను నాలుగవన్థలను పొందినది. వైఖరీ రూపము 
మాతృకాకారమైన ప్రపంచ మందున్న నామ మాతృకమైన శబ్ద బ్రహ్మమైనది. పరాబిందు 
వికసనము పశ్యంతి. దీని యందు నాదము ఉత్పత్తిని పొందినది. దీనివల్ల మధ్యమ 
కలిగినది. పరాపశ్యంతుల మధ్యావస్థ సూక్ష్మమధ్యమ. అది సప్త స్వరములుగా వేదముల 

యందు సంగీతశాస్త్రములందు వ్యాపించియున్నవి. ఈ సప్తస్వరములు శివుని యొక్క 
సద్యోజాత-పశ్చిమం, ఈశానం-ఊర్థ్వ్యముఖము, ఆఘోరం- దక్షిణం, వామదేవం-ఉత్తరం, 
తత్ఫురుషం- తూర్పు అను పంచముఖముల నుండి ఉదృవించినవని చెప్పుట కలదు. 

“శుతిర్మాతా లయఃపితః” అను దానిని బట్టి శివశక్తులు సంగీతమునకు 
తల్లిదడ్రుల వంటివారని తెలియుచున్నది. శివశ్ర్తిమయమైన సంగీతము లోని శ్రతి (స్వరము) 
లయ ల రెండింటికిని నవయోన్యాత్మకమైన శ్రీచక్రసంపుటమునకు సమన్వయము కలదు. 
శ్రీచక్రములోని బిందుస్థానము శ్రుతి లయలతో నిండినటువంటిది. పఠాశక్తి విడిగా వ్యక్తమగు 
స్థితిలో అధోముఖముగా త్రికోణరూపములో గోచరమగుచున్నది. ఈ బిందువు దగ్గరనున్న 
తికోణములోని మూడు కోణములు సంగీత లయ (తాళము) లోగల తిశ్ర జాతిని 
సూచించును. ఊర్థ్వ ముఖముగా నున్న శివపరమైన 4 కోణములు చతురస్ర జాతిని, 
అధో ముఖముగా నున్న శక్తి పరమైన ఐదు కోణములు ఖండజాతిని సూచించును. 
శివపరమైన నాలుగు కోణములకు శక్తి పరమైన త్రికోణములోని మూడుకోణములు కలుపగా 
మిశ్రజాతిని, ఊర్థ్యముఖముగా నున్న శివపరమైన నాలుగు కోణములకు అధో 
ముఖముగానున్న శక్తి పరమైన ఐదు కోణములు కలుపగా నవయోన్యాత్మకమైన శ్రీ చక్రము 
సంకీర్ణజాతిని తెలియజేయు చున్నవి. 

ఈ విధముగా పంచజాతులైన తిశ్ర, చతురస్ర, మిశ్ర, ఖండ, సంకీర్ణ జాతులతో 
కూడి యున్నది శ్రీచక్రము. సంగీతములోని ప్రధాన స్వరము, ప్రధమ స్వరమైన ఆధార 
షడ్డమమును సంకేతములో 'సి అందురు. ఈ సకారము శక్తి, దానిని పలుకునపుడు 
వినబడు అకారము శివుడు (సదాశివుడు). కనుక శివశక్తి సమ్మిళితమైన ఈ సకారము 
లేదా ఆధార షడ్డమము శ్రీ చక్రములోని బిందువుగా భావించవచ్చును. ఇది ఏకత్వ 
లక్షణము కలది. బిందు వికననము వలన నవకోణాత్మాకమైన శ్రీ చక్రములోని 
ఊర్ప్యముఖముగా నున్న శివ పరమైన కోణములు అధోముఖముగా నున్న శక్తిపరమైన 
కోణములు రెండు అర్ధచక్రాకృతిలో కలవు. వీనిని ఆధార షడ్డమము పంచమములుగా 
భావించవచ్చును. సృపలు రెండు ప్రకృతి స్వరములు మరియు సంవాది స్వరములు. 


శ్రీ చక్రములోని బిందు వికననమున ఏర్పడిన అధోముఖముగా నున్న 

త్రికోణమును పరిశీలించిన ఉదాత్త, అనుదాత్త, స్వరిత స్వరములుగను శ్రీ చక్రమునందు 
గల అష్టదళములు సంగీతమునందు గల సంపూర్ణ స్థాయిని సూచించుచున్నవి. క్రింది 
షడ్డమము నుండి పై షడ్డమము వరకు గల ఒక స్థాయిని తెలియజేయుచున్నవి. 
సప్తస్వరములలో సపలు గాక మిగిలిన రి-గ-మ-ద-ని స్వరముల యొక్క వికృతి భేదము 
వలన ఏర్పడిన పది స్వర స్థానములు శ్రీ చక్రమునందు గల అంతర్దశ, బహిర్దశారములుగా 
భావించవచ్చును. వాటినుండి రూపొందిన షోడశ స్వరములను షోడశ దళములుగా 
చెప్పవచ్చును. దాని చుట్టును ఉన్న మూడు వలయములు లేక భూపురములను మంద్ర, 
మధ్య, తార స్థాయిలకు సంకేతముగనెన్నవచ్చును. అంతర్దశ, బహిర్ద్షశారములను సంగీతము 
శ్రీ 

నందు గల దశ విధ గమకములను, పంచదశ గమకములుగా పేర్కొనవచ్చును. 
చక్రము నందుగల అధో ముఖముగా నున్న శక్తిపరమైన ఐదు కోణములను వరుసగా 
అనుమంద్ర, మంద్ర, మధ్య, తార, అతి తారన్థాయిలను సూచించుచున్నవి. శ్రీచక్రమునందు 
మొత్తము ఇరవై ఒకటి త్రికోణములు గోచరించును. ఈ 21 త్రికోణములు బిందుస్థానముతో 
కలిపి 22. వీనియందు సంగీతమున ఒక స్థాయి యందు గల 22 శ్రుతులు ఇమిడి 
ఉన్నవని నిస్సందేహముగ చెప్పవచ్చును. 

సంఖ్యావాచకము బిందువు (0) నుండి 10 అంకెల వివరణ శ్రీ చక్రము 
నందు కలదు. ఈసంఖ్యలన్నియు సంగీతములోని సప్రతాళముల యొక్క 35 తాళముల 
యొక్క, 108 తాళముల యొక్క క్రియలను, అక్షర కాలపు విలువలను, పంచజాతులను 
గతులను, 72 మేళకర్త రాగముల వరుస సంఖ్యలను తెలియజేయుచున్నవి. శ్రీ 
చక్రమునందు బిందువు తరువాత అధోముఖముగా నున్న శక్తిపరమైన త్రికోణము నందు 
ఒక్కొక్క రేఖయందు 16 సమాన అక్షరములను కలిగియున్నవి. ఈ పదహారు అక్షరములను 
షోడశ స్వరస్థానములుగ భావించిన ఈ 3 రేఖలు త్రిస్థాయిల యందు గల షోడశ స్వర 
స్థానములుగా పేర్కొనవచ్చును. సంగీత స్వరములన్నియు అక్షర రూపమున ఈ త్రిరేఖల 
యందు ఇమిడి ఉన్నవని తెలియుచున్నది. కావున సంగీతము శివశక్త్యాత్మకమైనది. 

నాద వికసనము వలన స్వరములు ఏడు అయినను వాని నుండి 12 స్వర 

స్థానములు, 16 (షోడశ) స్వరస్థానముల యొక్క పలువిధములైన సమ్మేళనముల వలన 
వేలకొలది రాగములు ఉదృవించినవి. కావున సంగీతములోని ధాతువు స్వరము, మాతువు 
సాహిత్యము శివశక్త్యాత్మకమ్రైనవని నిన్సందేహముగా చెప్పవచ్చును. కనుక 
సంగీతమునందుండు స్వర సాహిత్యములు రెండునూ షోడశకళాపూర్ణముగా నున్నవని 
తెలియుచున్నది. 

శ్రుతిః “యేనవారూపం పశ్యతి యేనవా శబ్దం శృణోతి” 

ఇత్యాదినా ప్రజ్ఞాన లక్షణయుక్తమ్‌ 
నేత్రశోత్రాదీంద్రియముల చేత శబ్ద రూపరసాదులనేది గ్రహించుచున్నదో అది 


ప్రజ్ఞానమని నిర్ణయించిరి. అటువంటి ప్రజ్ఞ కలిగినది సంగీతము. 


రేక 


1. శు.తి. కా.క.వి. పుట 30 

చతుర్థాధ్యాయము 


చతుర్థాద్యాయము 
దీక్షితుల వారి కృతులలో గల శివశక్తి తత్వము 
తిరువారూరులోని త్యాగరాజస్వామిపై రచించిన 13 కృతులు 
శ్రీ ముత్తుస్వామి దీక్షితులు తిరువారూరులోని త్యాగరాజ స్వామిపై అన్ని 
విభక్తులలో పదమూడు కృతులను రచించిరి. తిరువారూరునకు కమలాపురము, శ్రీపురము 
అని నామములు. స్వామిని “వీధి విడంగ త్యాగర్‌” అందురు. అమ్మవారు నీలోత్పలాంబ 
(భోగినీ రూపము) శ్రీ త్యాగరాజేశ్వరుని ఆలయము వెనుక గల వాయువ్యమూలమున శ్రీ 
చక్రవాసిని కమలాంబ (యోగినీ రూపము) ఆలయమున కలదు. తిరువారురు కోవెల 
యందు గల పంచలింగములపై ఐదు కృతులు, నీలోత్పలాంబికపై తొమ్మది కృతులు, 
కమలాంబా నవావర్ణ్ల కృతులు పదకొండు రచించిరి. తిరువారూరు పరిసర ప్రాంతములో 
ఏడు (7) జ్యోతిర్లింగములు కలవు. వీటిన “సప్త విడంగర్‌' క్రేతములందురు. ఈ ఏడు 
త్యాగ రాజేశ్వర క్షేత్రములుగా ప్రసిద్ధి పొందినవి. 
త్యాగ, యోగ, భోగ, మోక్షములనొసంగు ఈశ్వరునకు త్యాగేశ్వరుడు, 
యోగీశ్వరుడు, ముక్తికేశ్వరుడనే వ్యవహర నామములు ప్రసిద్ధములు. తిరువారూరులోని 
ఈశ్వరునకు(శివునకు) త్యాగేశ్వరుడని పేరు. వీరిపై రచించిన కృతులు 13. వీనిలో 
మొదటిది 
1. త్యాగరాజో విరాజితే - మహారాజ రాజశ్రీ 
1. అఠాణా రాగము తిశ్రజాతి ఏకతాళము 
29.వ.మేళకర్త జన్యము 
పల్లవిః- త్యాగరాజో విరాజితే మహారాజ రాజశ్రీ! త్యాగరాజు 
అనుపల్లవి:ః- వాగర్ధమయ భువనరాజో హరి। వాంచితార్థ ప్రదరాజో।, హర। 
శ్రీగురు గుహ గుణేశ రాజో, సంసేవిత రాజాధిరాజో। 
మధ్యమకాల సాహిత్యము: 
నాగర ఖండాఖ్య పురాణ ప్రతిపాదిత రాజో! 

యోగినీ గణరాజో।, యోగిరాజ రాజశ్రీ.  ;త్యాగరాజోః॥ 
" చరణముః- కలిరాహిత్య నగర వాసో ; నీలోత్పల నాయికానహవాసో। అతి 
లలిత హంసలా స్యోల్లాసో । నిఖిలాగమ శిరోనుత విలాసో।, అతి 
విలసిత హటకావభాసో। అనేక లీలా విచిత్ర వికాసో। రక్తో 
త్పల కుసుమాది వికాసో। పరిపాలిత హరిహయాదిదాసో। ని। 
మధ్యమ కాల సాహిత్యము॥:- 
ర్మృల హృదయ రాజహంసో, మహా పరమహంసోః;ని 
శ్చల తత్వప్రశంస శశికళావతంసః శ్రీ॥ ॥త్యాగరాజోః। 
ఈశ్వరుడు శాసించేవాడు కనుక రాజు ఆయన త్యాగరాజు. దీక్షితుల వారు 
ఆభగవంతుని సన్నిధిలో చేసిన విన్నపము మహరాజునకు చేసినట్లే చేసిరి. అందువలన 
పల్లవిలో, “త్యాగరాజో విరాజితే మహారాజరాజశ్రీ” అని కలదు. 

ఈ భువనములు వాగర్గమయములు. అస్తి, భాతి, ప్రియం అని చెప్పబడు 
నిష్కళ పరబ్రహ్మమును సకల బ్రహ్మముగా చెప్పుట వాక్కుల యొక్క ప్రయోజనము, 
దానిచే తెలియ బడునవి చతుర్దశ భువనములు. ఈ చరుర్దశ భువనములు వాగర్థములచే 
ప్రకాశితమగుచున్నని. కనుక ఈ భువనములకు ప్రత్యక్ష శాసనుడు ఈశ్వరుడు. అందుచేత 
భక్తులు కోరిన దానిని ఇచ్చువాడు హరివాంఛితార్థ ప్రదుడైన రాజు. ఆ భక్తులలో మొదటివాడు 
“హరి" హరివాంచితార్ధప్రదుడైన రాజు హరుడు (శివుడు). వాగర్ధములు ప్రకృతి పురుషుల 
వలె విడదీయరానటువంటివి. మహాకవి కాళిదాసు శ్లోకములో- 

“వాగర్థావివ సంప్కృక్తౌః వాగర్థ ప్రతిపత్తయే! 

జగతః పితరౌవందే పార్వతీ పరమేశ్వరౌ”! 

అని ఈ తత్త్వమును స్తుతించెను. జగతికి తల్లి దండ్రులైనటువంటి 
పార్వతీ పరమేశ్వరుల సంబంధము వాగర్థములవలె అవినాభావమని పై శ్లోకమునకర్థము. 
వాక్కు -శక్తి, అర్ధము-భావము శివుడు. ఇవి ఒకదానిలో ఒకటి అంతర్లీనమై ఉండును. 

ఈ త్యాగరాజేశ్వరుడు సుబ్రహ్మణ్యేశ్వర, వినాయకులకు రాజు. చక్రవర్తులచే 

మనోజ్జ్ఞముగాసేవింపబడిన త్యాగరాజు ప్రకాశించుచున్నాడని దీక్షితుల వారు అనుపల్లవి 
యందు చెప్పిరి. 
మధ్యమకాల సాహిత్యములో స్కాందపురాణము నందు నాగర ఖండములో 

ఈ స్థలపురాణమును గురించి ప్రతిపాదింపబడిన రాజు త్యాగరాజు. చతుషష్టియోగినీ 
గణములు శ్రీవిద్య యందు ప్రసిద్ధములు. శ్రీచక్రమునందు 

1. ప్రథమావరణములో దశముద్రాదిదేవతలు యోగినీ రూపములు ధరించి 
ప్రకట యోగినులుగానున్నారు. 

2. ద్వితీయావరణము నందు కామకర్షిణ్యాది పదియార్వ్సురు యోగినీ 
రూపములు ధరించిరి. వీరు గుప్రయోగినులు. 

3. తృతీయావరణమున అనంగ కుసుమాదిఎనమ౦డుగురు యోగినీ 
సముదాయములు గుప్రతర యోగినులు. 

4. చతుర్ధావరణము నందు సర్వసంక్షోభిణి మొదలగు పదునారుగురు 
దేవకన్యలు సంప్రదాయ యోగినులు. 

5. పంచమావరణము నందు సర్వసిద్ధి ప్రదా మొదలగు పది మంది 
దేవతాస్రీలు కులోత్తీర్ణ యోగినులు. 

6. షప్పావరణము నందు సర్వజ్ఞాది దేవకన్యలు పదిమంది గర్భయోగినులు. 

7. నవ్రమావరణమునందా వనిన్యాది వాగ్దేవతలు ఎనిమిది మంది 
రహస్యయోగినులు 

8. అష్టమా వరణము నందు అతిరహస్యయోగినులు ముగ్గురు. 

9. నవావరణము నందు రాజరాజేశ్వరీదేవి ప్రకాశించుచున్నది. 

అనేక యోగినీ గణములకు రాజు, యోగిరాజరాజు. స్రీ రాజరాజేశ్వరి, 
పురుషుడు రాజరాజేశ్వరుడు. ఈ నామైక్యము, రూపైక్యము, అవ స్టైక్యము, అనుష్టానైక్యము 
అధిస్థానైక్కములను పంచవిధైక్యముల చేత ఈ త్యాగరాజు శివశక్తి రూపమైన శ్రీవిద్యా 
విలసితుడు. కొందరు యోగినీ గణములకు రాజు అని భావింతురు. 


తం 


చరణము నందు దీక్తితుల వారు త్యాగరాజేశ్వరుని కలిసంచరించని నగరము 
నందు నివసించువాడని, నీలోత్సలాంబ నాయికని సహధర్మచారిణిగా కలిగినటు వంటి 
వాడనిచెప్పిరి. మిక్కిలి కోమలమైన, సుందరమైన నటరాజ రూపముతో సంతోషముగా, 
ఉత్సాహముగా శ్రేష్టమైన శివతాండవనృత్యము చేయుచున్న శివుని వర్ణించిరి. సమస్త 
వేదములకు శిరస్సుల వంటి ఉపనిషత్తులచే స్తుతింపబడువాడు, మిక్కిలి ప్రకాశవంతమైన 
బంగారుఛాయను తిరస్కరించునటువంటి కాంతి కలవాడు, ఎనలేని మహిమలచే 
విచిత్రముగా నుండువాడు, ఎజ్జిని కలువలు మొదలైన పుష్పములవలే వికాసమును 
కలిగినవాడు. హరిహరాదులను పాలించుటలో దాసుడైన వాడు త్యాగరాజేశ్వరుడని అనేక 
విధములుగా దీక్షితులవారు స్తుతించిరి. 

హంస, రాజహంస, పరమహంస అనుమూడు ఖండములను సోపాన 
పరంపరలో క్రమముగా ఊర్యముఖముగా అధిరోహణము చేయుట దీక్షితులవారి 
చమత్కారము. మొదటి 'హంసిను వట్టి 'హంస' అనలేదు. “లలితహంస' అనిరి. ఇది 
సాహిత్యచమత్కారము. 

లలితహంస - లాలించుహంస - సరస్వతి 

రాజహంస - పోషించు హంస - లక్ష్మి 

పరమ హంస - యోగించు హంస - పార్వతి 

పరమపద యోగమున హంస - పరమహంస. ఇవి వరుసగా- 

మూలాధార, స్వాధిష్పానములు - బ్రహ్మమండలము - బ్రహ్మ సరస్వతి స్థానములు. 

మణిపూర, అనాహతములు - విష్టమండలము - విష్ణువు లక్ష్మీస్థానములు. 

విశుద్ధ ఆజ్ఞా చక్రములు - మహేశమండలము- మహేశ్వరుడు పార్వతిస్థానములు. 

ఈషట్‌ చక్రముల యందు నాయికతో సహవాసము, ఉల్లాసము, విలాసము, 
అవభాసము, విచిత్రవికాసము, కుసుమాది వికాసము గల షట్‌ చక్ర విలసిత నిశ్చలతత్త్య 
ప్రశంనచేత చంద్రకళావతంనుడైన వాడు ఈ తిరువారూరున త్యాగరాజేశ్వరుడుగా 
గురుగుహముద్రగల ముత్తుస్వామి దీక్షితుల వారి కీర్తనలలో నుతికెక్కినారు. 


త] 


ఈ విధముగా త్యాగరాబేశ్వరుని - 

“సకలభువనోదయ స్థితిలయమయ లీలావినోదనోద్యుక్త: 

అంతర్లీన విమర్శః పాతు మహేశః ప్రకాశమాత్రతనువో' 

శ్రీవిద్యాపరముగా సమన్వయించుకొనుట ఉపాసకులకు ముచ్చట. మరియు 
త్యాగరాబేశ్వరుని అద్వైత మూర్తిగా, తత్త్య మూర్తిగా దీక్షితులవారు మధ్యమకాలసాహిత్యము 
నందు వర్ణించిరి. 

సాహిత్యపరముగా రాజరాజిత, రాజరాజ, రాజాధిరాజ ఇత్యాది యమకములు 
సంగీతగమకములకు సహకారి. అట్లే నగరవాస, సహవాస, ఉల్లాస, విలాస, వికాసములు 
సాహిత్యపరముగను, సంగీతపరముగను, దీక్షితులవారి విద్వద్గరిమ, పాండిత్య ప్రకర్షను 
ప్రస్ఫుటింప చేయుచున్న ప్రక్రియలు. 

ఉపనిషత్‌ పరముగా శ్రీవిద్య శాక్తేయమని వేదవిదులకు ఒక నిర్లక్ష్యము. 
అది వేదము తెలియని వారి వాదము. కాని దీక్షితులవారు విద్య “నిఖిలాగమశిరోనుత” 
మైన అనగా వేదములకు శిరోమణులైన ఉపనిషత్తులచేత నుతింపబడిన శ్రీవిద్యమణి 


భూషణము అనిరి. 

“2. త్యాగరాజం భజరే చిత్త తాపత్రయంత్యజరే” 
యదుకులకాంభోజిరాగము మిశ్రఏకతాళము 
28వ మేళకర్త జన్యము. 
పల్లవి:-త్యాగరాజం భజరే చిత్త తాపత్రయం త్యజరే 
అనుపల్లవి:-యోగిరాజ హృదయాబ్దనిలయం భోగిరాజనుత చరణకిసలయం 
నాగరాజ మణి వలయం రజతాగజం ముఖ కువలయం ॥త్యాగ॥ 
చరణము:- పౌొలోమిశాది దిక్సాల పూజిత గాత్రం 
నీలోత్సలాంబానుకూలతర కళత్రం 
త్రైలోక్య గురుగుహ తాతం త్రినేత్రం 
సాలోక్యాది కైవల్యప్రద చరిత్రం త్యాగ 
మ॥సా;- నీలకంఠమనేక ఫలదం శూలపాణిమశోక శుభదం 
మూల భూత మమూల్య వరధం కాలకాలమఖండ సుఖదం  ॥త్యాగ॥ 
తిరువారూరు నందలి త్యాగరాజ ఆలయమున ఉన్న స్వామిని, విగ్రహ 
రూపమున ఉన్నవైభవమును వర్ణించుచు ఆరాధనాపరముగా ఈ కీర్తనను శ్రీ దీక్తితుల 
వారు తన చిత్తమునకు ఉపదేశముగా సంబోధించి చెప్పినారు. 

చిత్తమా! ఆదిభౌతికము, ఆధ్యాత్మికము, ఆదిదైవికమైన తాపత్రయమును 
గురించి చింతింపకుము. ఆ తాపత్రయములను విడువుము. తిరువారూరు నందలి 
త్యాగరాజ దైవమును కొలువుము. విడువవలసినది విడచి, కొలువవలనినది కొలుచుట 
హంస లక్షణము. యోగి చిత్తమునకు శాంతి పొందుటకు మార్గము తాపత్రయమును 
త్యజించుట, త్యాగరాజును భజించుట, అని దీక్షితుల వారు పల్లవిలో చెప్పిరి. 

ఈ త్యాగరాజు యోగిరాజాల హృదయమునందు ఉండువాడు. భోగిరాజైన 
ఆదిశేషుని చేత నుతింపబడిన పాదపల్లవము కలవాడు. నాగరాజైన వానుకిని 
మణివలయముగా కరచరణాదులయందు అలంకరించు కొన్నవాడు. వెండికొండయందు 
ఉద్భవించిన కలువవంటి ముఖముకలవాడు. ఇవి అన్నియుగుడిలోని దైవరూపమునకు 


త్ర 


లక్షణములు, అలంకారములు అని అను పల్లవిలో పేర్కొనిరి. 

శచీపతియైన ఇంద్రుడు మున్నగు దిక్పాలకులు ఈ దైవమునకు పూజలు 
జరువుదురు. అక్కడ స్వామి అనుకూల తర కళత్రము నీలోత్పలాంబ. ఈ స్వామి 
త్రిలోకగురువైన గుహునకు అనగా కుమారస్వామికి తండ్రి, మూడుకన్నుల దైవము. సాలోక్య, 
సామీష్య, సారూప్య, సాయుజ్యాది కైవల్యములు ఇచ్చువాడను చరిత్రకలకాడు. అనగా ఈ 
స్థానిక దైవమును కొలిచినవారు బహురూపమైన మోక్షమును పొందుదురని జనశ్రుతి. 
ఈయన అనేక ఫలములనిచ్చు నల్లని కంఠముచే నీలకంఠుడనగా సాక్షాత్తు శివుడే. 

త్రిశూలమును ధరించినవాడు దుఃఖమును పోగొట్టి శుభమునిచ్చువాడు, 
నర్వమునకు మూలభూతమ్రైనవాడు, అమూల్యవరదుడు, కాలకాలుడు అనగా 
మృత్యుంజయుడు. అఖండ సుఖప్రదాత, కనుక ఓచిత్తమా! త్యాగరాజును భజింపుము. 
ఇది విగ్రహార్ననారూపమైన తిరువారూరులోని త్యాగరాజేశ్వరుని స్తుతి. 

శ్రీ దీక్షితులవారు శ్రీ విద్యోపాసకులగుటచే వారి కృతులయందు శివశక్తి 
సమన్వయ రూపమైన ఆంతరపూజా రహస్యము ఇమిడి యుండును. 

“అంతర్ముఖ సమారాధ్యా బహిర్ముఖ సుదుర్లభా”' అని శివ శక్ష్యైక రూపిణియైన 
పరమేశ్వరిని గూర్చి “బాహ్యపూజానకర్తవ్యా” అన్నసిద్ధాంతము ననుసరించి దీక్షితులవారి 
కృతులయందలి శ్రీవిద్యా రూపమైన పరమార్ధమును భావించవలెను. 

శివశక్తి తత్వమును న్ఫురింవ చేయని కృతిని దీక్రితులవారు రచింపలేదు. 
మరియు ఆయన సంస్కృత పాండిత్యము, సాహిత్య రసపరిపుష్టి, సంగీతశాన్త నైపుణ్యము 
ప్రతీ కృతియందును సప్త్రస్వరములతో శోభిల్లుచుండును. 

ఈ కీర్తనలో త్యాగరాజు అన్న దైవము యోగిరాజ హృదయము నందే ఉండును. 
భోగిరాజు చేతనే నుతింపబడును. చరణ కిసలయము కలవాడగును. కిసలయము 
అనగా పల్లవము. చరణకిసలయము అనగా పాదపల్లవము. ఇది దైవము యొక్క 

చరణమృదుత్వమునకు వర్జనయని సాహిత్యపరముగా చెప్పికొన్నను, ఇందలి ధ్వని ఆదిశేషుని 
వంటి విద్యానిధిచేత నుతింవదగిన వల్గవి చరణముగల నంగిత రచనలచే 
ఆరాధితుడగువాడు. నాగరాజునే తన మణివలయముగా కలవాడు. తానురాజు. 
తానుండునది రాజహృదయము. తన నుతికి భోగిరాజు కావలెను. అలంకృతికి నాగరాజు 
కావలెను. ఈ రజతాగమున పుట్టిన ముఖకువలయము కల త్యాగరాజు భోగమట్టిది. నాగ 
రాజ మణివలయము మూలాధార చక్రము నందలి కుండలినీ మణివలయము. ఈ 
కుండలినీ ఉత్ళాపితమై షట్‌చక్రభేదనమును చేసికొనుచు పోయి సహస్రారమున పడగవిప్పి 
బిందువున గల చివురు వంటి దైవము యొక్క చరణ బిందువును నుతింపగా అనగా 
స్పృశింపగా కలిగిన సుధాధారాసారము చేత డెబ్బది రెండువేల నాడులు శరీరాంతర్గత 
నాడీ ప్రపంచమున తడిపి ముద్దకాగా ఆనంద తన్మయుడైయున్న యోగి రాజుయొక్క 
హృదయమే తన నిలయముగా నుండువాడు సదాశివుడు. 

ఆ సదాశివుడే ఈ విగ్రహ రూపమున గుడిలోనున్న త్యాగరాజేశ్వరాంతర్గత 
మహాచైతన్యము. కనుక నాగరాజ, భోగిరాజ, యోగిరాజ పదములు మూలాధారమునుండి 
సహస్రారము వరకు ప్రయాణించిన కుండలినీ రాజయోగమున చరితార్జ్థుడైన యోగిరాజు. 
తన హృదయమున పొందిన త్యాగరాజ దర్శనమును "అంతర్చహిశ్చ తత్‌సర్వం త్యాగరాజః” 
అమనట్లు శ్రీవిద్యా రహస్యముతో సమన్వయించు కొనుటకు దీక్షితులవారు వాడిన దళములు 
సార్థకములు. వలయము కుండలినీ వలయము. మణి శ్రీవిద్యామణి. 

“జనకోహవైదేహః సతంమణి మవిందత” ' అన్న శ్రుతి ప్రమాణముగాగల 
మణి. నాగరాజు కుండలినీ స్వరూపుడు. ఆకుండలినియే మూలాధారమున వలయముగా 
మూడున్నర చుట్లు చుట్టుకొని యున్నది. అది మేల్కోనినపుడు తోకపై నిలచి షట్‌చక్ర 
భేదనమున పడగ విప్పినందున భోగమును విప్పిన బోగిరాజమైనది. అందుచే కలిగిన 
అమృత స్రావమున యోగిరాజు తన హృదయము త్యాగరాజ నిలయముగా చేసికొన్నాడు. 

అ యోగిరాజు దీక్షితులవారే నన్నది శ్రీవిద్యారహన్య వ్రమాణముగా 
భావించవలెను. తన స్వానుభవమును కుండలినీ రూపమైన తన స్వర సంపుటితో సాహిత్య 
త్రిపుటితో లోకమున ప్రనరింపచేసి తన వుట్టవంటి శరీరము మట్టిలో కలసినను, తన 
తపోగ్నిలో లయము నొందిన తన ప్రాణము, నాదరూవమున విశ్వాంతరాళమున 
స్పందిపచేయుచున్న విదేహమూర్తులు శ్రీ ముత్తుస్వామి దీక్షితులు. 

అందుచే తిరువారూరు నందలి నీలోత్పలాంబికకు అనుకూలతర కళత్రుడని 
అభివర్ణింపబడిన త్యాగరాజేశ్వరుడు దిక్సాలకులకు నిత్య అర్పనాలంబనమైనాడు. 
ఆత్యాగరాజేశ్వరుని మూలభూతమైన అమూల్యవరప్రసాదము నీలకంఠరూపుడై శూలము 
చేత బట్టి నాగరాజాది అలంకారములతో విరాజిల్లుచున్న మొదటి ఆవరణములోనున్న 
తైలోక్యస్థాన గురుగుహలోని గురుగుహుని తండ్రి త్రినేత్రుడు, సాకారుడు, సగుణుడు, 
సుఖప్రదుడు త్యాగరాజేశ్వరుడు. 

సాహిత్యము కొఅకై భాషాచమత్కారములు అలంకారములు, గుణములు, 
రీతులు, వృత్తులు ఎన్నెన్నో సోదాహరణముగా ఈకీర్తన నుండియే కాదు ప్రతి కీర్తనము 
నుండి చూపవచ్చును. 

ఈ కీర్తనకు ఒక చరిత్ర యున్నది. ఆనాడు దీక్షితులవారి ఇంటిలో వంటసామగ్రి 
నిండుకున్నది. ఈయన భార్యలిరువురు శిష్యురాలైన దేవదాసి కమలమ్మను 
నహయముకోరుట దీక్షితుల వారికి మనస్కరించలేదు. ఆ దేవదాసికి సహాయము వలదని 
వారు చెప్పిరి. ఇది ఎవరూ ఆర్బునదీ తీర్చునదీ కాదు. తనకు ఒక పెన్నిధానమున్నది. 
అది ఒక మహరాజాస్థానము. త్యాగరాజేశ్వర మహాసంస్థానము, దేవతాయతనము. ఆ 
రాజాస్థానము నుండే తనకు రక్షణ. ఇత్యాది భావములతో ఆనాడు దీక్షితులవారి 
హృదయమునకు ప్రబోధము కలిగినది. 

చిత్తమా! ఈ జీవిత తాపత్రయమును త్యజింపరా త్యాగరాజును భజింపరా. 
“భజరే త్యాగరాజం భజరే" అని చిత్తశుద్ధితో తాపత్రయమును త్యజించినారు. 

వీలులేని కొన్ని విశేషములు ప్రతి కీర్తన యందు దీక్షితులవారు నిక్షేపించుచునే యుందురు. 


3.త్యాగరాజేన సంరక్షిత్యోహం దయా సుధాసాగరేణ 
సాళగభైరవిరాగము ఆదితాళము 
22.వ.మే.జన్యము 
పల్లవి:- త్యాగరాజేన సంరక్షిత్యోహం దయాసుధాసాగరేణ॥ 
అనుపల్లవి:- యాగశాలాది మహోత్సవేన యతివరాద్యుపాశితేన, భవేన॥; ॥త్యాగ॥ 
మ॥సా॥:ః- భోగభోగ్యప్రపంచోద్భృవేన భుక్తిముక్తిప్రద పరమశివేన  ॥త్యాగ॥ 
చరణముః- శ్రీరమణాది పూజిత చరణేన - సృష్ట్యాది పంచకృత్య కరణేన। 
హార కటక మకుటాది భరణీన - హాటకక్షేత్రాది కరణేన॥ 
మ॥సా॥:- వీరఖడ్గభేటాది ధరణేన - వికల్పవిరహితాంతః కరణేన;। 
మారకాలా త్రిపురాది హరణేన - మహాదేవ గురుగుహ స్మరణేన ॥త్యాగ॥ 
“త్యాగరాజేన సంరక్షిత్యో హం” అన్నది తృతీయా విభక్తితో రచింపబడినది. 
తృతీయావిభక్తిని కరణకారకము అందురు భుక్తి లేని తనకు భుక్తిని పుష్కళముగా 
సమకూర్చినాడు. అన్యము నెజుగక తాపత్రయమున బడి కొట్టుకొని పోక త్యాగరాజే తన 
సర్వస్వమని అర్పించి నందున ఆత్యాగరాజు చేతనే తాను రక్షింపబడితిని అన్ననిశ్చయ 
జ్ఞానముతో, అనుభవముతో ఈ విధంగా కీర్తంచినారు. భక్తునకు భగవంతుడు 
ఉపకరణమగుట ఈ కరణ కారక వైచిత్యము. “భక్తికి 'విభక్తి'కి అనుభవసారమైన 
అనుబంధము జ్ఞానముతో కూడియున్నది. ఉపాసనాసహితమైనది. అర్బనారూప కర్మానుష్తాన 
పరమైనది. రక్షించువాడు త్యాగరాజని ఈయన ఊరకుండడు. తాను పూజాకార్యము 
నిర్వర్తించును. వేదాంత తత్త్వమంతయు అనుభవములోనుండి వెల్లడించుటకే ఈ కృతిని 
దీక్షితులవారు తృతీయావిభక్తిని అనునరించి రచన చేయుటలో ఉన్నది. ఆనాడు 
యాగశాలాది మహాతృ్సవమునకు పంపబడిన పొకద్రవ్యములు తన యింటికి చేర్చినది రాజ 
భటులుకాదు. మానవ సంకల్పముకాదు. భగవత్కృత్యము. దానిని నిర్వహించినది 


49 


తాను పూజింజిన త్యాగరాబే. అయినను ఈ త్యాగరాజు మూలమున భవుడు కైలాసము 
లోని వాడు కాదు. తన ఉపాసనలో కుండలినీ భోగముచే భోగ్యమైన సుధాధారాసేచనము 
పొందిన నాడీ ప్రపంచమున గోచరించిన వాడగు సహస్రారగత బిందు స్థానోద్భవుడు. 
తనలో ఇతరములను స్పృశింపక స్వచ్భమైన ఆనంద రూపమున వెలుగొందినవాడు. అట్టి 
స్వామి భుక్తినీయగలడు, ముక్తినీయగలడు. సర్వతంత్ర స్వతంత్రుడు. అట్టిపరమ శివుడు 
తన్ను రక్షించినాడు. 

భవేన - ప్రపంచోద్భవేన - పరమశివేన అన్నపదములు ఆలోచనామృతములు. 
త్యాగరాజేశ్వరుడు తిరువారూరు లోనివాడు. భవుడుకైలానములోని వాడు. 
భోగభోగ్యప్రవంచోదృవుడు దీక్షితుల వారియందు న్వన్వరూపాను నంధానమున 
ప్రతిఫలించినవాడు, సర్వాత్మకుడైన ఆస్వామి సర్వప్రకాశకుడు అయినటువంటి చతుర్భువన 
భవుడు చేయగలడేకాని తన ఊరివాడను కొనుచున్న పరిమిత ప్రాంతీయ ఈశ్వరుడుకాడు. 
తనయందు అమృతశ్రావము కలిగించిన బిందువున నున్న సదాశివ శక్తిరూపమైన పరమ 
శివుడు ప్రపంచ మంతటను సృష్టింపగలడు, కాపాడగలడు, లయింపగలడు. బ్రహ్మ 
విష్ణు మహేశ్వరుల చేత పూజింపబడిన చరణములు కలవాడు. సృష్ట్యాదిపంచ 
కృత్యములుచేయువాడు. అతడే తిరువారూరులోని భక్తులు సమర్పించిన హారకటక 
మకుటాదలను ధరించి హాటక క్షేత్రమన్న ఆగ్రామమున నెలవైయున్నవాడు. 
త్యాగరాజేశ్వరునకు - సృష్టికి ఇట్టి అనుబంధమున్నది. అనగా సగుణ నిర్గుణ రూపుడు 
బింద్వతీతుడు, మన్మథ మృత్యు, త్రిపురాసురులను హరించినవాడు. మహాదేవుడైన వాడు 
ఈ దైవము గుడిలోనివాడు కాడు. ఈమహాదేవుడు గురుగుహుని యందు స్మరింపబడినవాడు. 
దీక్షితులవారి అచంచల భక్తికి నిదర్శనమైన రచనలు ఇవి. 

“మోక్షసాధన సామగ్ర్యాం భక్తి రేవగరీయసీ 

స్వస్వరూపాను సంధానం భక్తిరిత్య భిధీయతే”' 

దీనిని బట్టి శ్రీ దీక్షితుల వారు స్వస్వరూపాను సంధానముచే త్యాగరాజును 
1. శంకరభగవత్సాదుల ”వివేక చూడామణి” లోకలదు. 

తన యందు దర్శించుకొని, ఆ స్వామి విశ్వాంతర్యామియని, సర్వరక్షకుడని అట్టి వానిచే 
తాను రక్షింపబడినానని చెప్పినారు. 

ద్వీతీయావిభక్తి లోనున్న “త్యాగరాజంభజరే' అను కీర్తనలో షట్‌చక్ర భేదనముచే 
భోగిరాజ నుతచరణ కిసలయము నుండి అమృత శ్రావమును పొందిన యోగిరాజ 
హృదయమున నిలయుడైన త్యాగరాజు సుధా సింధు మధ్యమున బిందు స్థానమున 
శివశక్త్యెక్యరూపమున ఉన్నవాడు. ఇక్కడ శ్రీవిద్యానిధియైన దీక్షితులవారు తన 
మంత్రశాస్తానుభవములోని సుధాసింధువు నుండి కలిగిన అనుభూతికి ప్రత్యక్షమైన రూపము 
త్యాగరాజని భావింప చేయుచు శ్రీవిద్యా రహస్యస్థానమైన సుధాబిందువును “సుధాసాగరేణ” 
శబ్దముచే ధ్వనింపచేసినారని అనుటలో అతిశయోక్తిలేదు. అంతేకాదు ఒక నిమిత్త 
కారణముగా ఉపాసనచే సిద్ధినొందినవాడు. అది “యతివరాద్యుపాసితేన భవేన” అనుటచే 
సూచితమైనది. 

అంతకంటె ఇది శ్రీవిద్యా పరమైన భోగపరామర్శయే అనుటకు ఆధారమైన 
పదప్రయోగము “ప్రపంచోదృ్భవేన' అన్నది. ఇది ఏ ప్రపంచము? భోగభోగ్యమైన ప్రపంచమని 
దీని అర్ధము. భోగము చేత భోగ్యమైన ప్రపంచము నందు శివుడు ఉద్భవించు చున్నాడా? 
కాదే! భోగమనగా వలయము నుండి లేచిన నాగరాజు సుధాబిందు స్థానమున విప్పిన 
భోగము. ఆ భోగముచేత భోగ్యమైన లక్షణమును “సౌందర్యలహరి చెప్పుచున్నది. 

“సుధాధారా సారైశ్చరణ యుగళాంత ర్విగళితై: 

ప్రపంచం సించన్తీ పురరపి రసామ్నాయ మహసః” 

ఇత్యాది శ్లోకములో నిరూపింపబడిన 

“అమృతస్య ద్వార బహుదా దోహమానం 

చరణం నో లోకే సుధితాన్‌ దధాతు” 

సహస్ర కమలమున శ్రీదేవి చరణ ద్వంద్వము నుండి స్రవించు సుధాధారలు 

1. సౌ.ల. శ్లోకం 10 పుట 63 


2. సౌ.ల. శ్లోకం 10 పుట 67 

నాడీ మండల ప్రపంచమును తడుపుచున్నట్లు చెప్పిన విషయము వేద శ్రుతి ప్రమాణముగా 
నిరూపించుకొనదగినది. దీక్షితుల వారు చమత్కారముగా కొన్ని దళములు, పదములు 
సార్ధకముగా మనకు కొన్ని విషయములు స్ఫురింప చేయుటకా అన్నట్లు ప్రయోగించిరి. 
అట్టిపదములే ప్రతి కృతియందు చూడదగును. భోగభోగ్య, సుధాసాగర, ప్రపంచోదృవ 
పదములు. ఇక్కడ ప్రపంచము '“సుధాధారాసారైః' అన్న శ్లోకములోని ప్రపంచము. 
సుధాసాగరము దానికి మూలమైన సుధాసింధువు. అది శ్రీవిద్యా సంప్రదాయ విదుడైన 
వాని రచన కనుక శ్రీవిద్యా పరమైన పదములను ప్రయోగించునపుడు వాని ప్రయోజనము 
తెలిసికొనుటకు సంప్రదాయ రహస్యము తెలియవలెను 

దీక్షితులవారు యావద్చారతదేశములోని సకల దేవతామూర్తులను తమ 
క్రీర్తనలలో రూపకల్పన చేసి కీర్తించినను, వీరి ధ్యేయము ఒక్కటే. మూలమొక్కటే. అదే - 
శ్రీచక్రాంతర్గత బిందుస్థానము. మహపద్మాటవము, సుధాసాగరము, శ్రీమేరు సగరము. 
ఈ వైవిధ్యమంతయు మన గుడులలో గోపురములలో మనము ధ్యానించిన రూపములతో 
ఉన్న దైవముల యందే వ్యక్తమగుచున్నది. ఈ ప్రపంచమంతయు నామరూపములచే 
అనేకము. కాని అవ్యక్తమైన స్థితిలో అది “ఏకమేవ' ఒక్కటే. అస్తి, భాతి, ప్రియం ఈ 
క్రియలు ఈ తత్త్వము ఏకవచన ప్రతిపాదితములు. నామముచే అనేకత్వము. రూపముచే 
భిన్నత్వము. 

ఈ మహావిషయము తైలోక్య మోహనమునందున్న దీక్తితులవారు అనేక 
కృతులు, అనేక నామములలో, విభిన్న రూపములతో నున్న స్త్రీ, పుం భేదములతో నున్న 
దృశ్యములుగా అభివర్ణించినను ఆయన భాసించిన తత్త్వము ఏకత్వము. దీక్షితుల వారి 
కృతులు కోశములుగా విభజించు కొనవలెను. పదములు -కోశము, భావములు -కోశము, 
విభక్తులు - ప్రయోగ కోశములు, పంచకోశములున్న మానవుడు ఒక్కడే. ఏకోశము ఇతర 
కోశములకు ప్రతిబింబము కాదు. అన్నియు శరీరములోని వివిధ కోశములు. 

భిన్నత్వమునందు ఏకత్వ దర్శనమే బుషి లక్షణము. బుషి కానివాడు వ్రాసిన 
కావ్యము కావ్యము కాదు. కీర్తన కీర్తన కాదు. బుషిది సమగ్రమైన దృష్టి. సమస్తమును 

కేంద్రమున దర్శించుకొనును. తపస్వియైన దీక్షితుల వారి తపోరూపమైన ప్రాణములే 
ఆయన కీర్తనలు. కనుక ఆ కీర్తనలలోని జీవము ముత్తుస్వామి దీక్షితుల వారి జీవము. 
ఆయన విదేహుడు. దేహములేని ఆయన ప్రాణములు తపస్సుచే విదేహ స్థితిలో మనకు 
ప్రత్యక్షగోచరుడగుచున్నవి. ఆ ప్రాణములు నాద రూపములు. అవి తిరువారూరులోని 
దేవతల కేంద్ర బిందువునందు సముదృవించి కళలై సంగీత రవళులై సాహిత్య పదచరణ 
పల్లవములై, నడచుచున్న చరణ యుగళములై, పలుకుచున్న పదములుగ, పొడుచున్న 
స్వరములుగ, ఒక బుషియైన నరుని ఆకృతిలో ప్రత్యక్షములుగా నున్నవి. అక్షము అనగా 
ఇంద్రియము. ప్రత్యక్షమనగా సర్వేంద్రియములకు గోచరించు విషయము. ఇది ఇంద్రియ 
జ్ఞానముకల ఆలోచనా పరునకు గోచరించుట వాని అదృష్టము. అట్టు గోచరించినచో 
అనుభవించునది అమృతమునే. 

ఈ తృతీయ విభక్తిలోని కీర్తన చరణ, కరణ, భరణ, అధికరణ, ధరణ, 
అంతఃకరణముల చేత ఆయా విశిష్ట లక్షణములతో విలసిల్లుచున్న త్యాగరాజేశ్వరుడుగా 
మారహరుడు, కాలహర, త్రిపురహర, లక్షణముల చేత మహాదేవుడైన గురుగుహుని చేత 
ధ్యానింపబడు హరుడుగా నిరూపింపబడినాడు. యదార్ధమునకు త్రిమూర్తులచే పూజిత 
చరణుడు. త్రిమూర్తుల కంటే పరమైన తురీయరూపమున కతీతుడైన పరబ్రహ్మ 
శబ్బవాచ్యుడు. ఆయన సృష్ట్యాది పంచకృత్య కరణములచేత సర్వాదిష్పానమగు సగుణ 
నిర్గుణ పరబ్రహ్మ స్వరూపుడు. అట్టివాడు హాటక క్షేత్రమును తన అధికరణముగా అక్కడి 
భక్తులచే 'సేవింపబడుచున్నాడు. వారిచ్చిన హారకటక మకుటాది ఆభరణములను 
భజించుచు, వారిని స్థానిక దైవముగా బ్రోచుచున్న త్యాగరాజేశ్వరునిగా వీర ఖడ్గఖేటాది 
ఆయుధములు ధరించియు సంకల్పమే కాని వికల్పము లేని అంతఃకరణము కలవాడై 
అనగా బ్రోచుటయే కాని లయింపచేయుటగా కాక స్థితికారకులై మానవ అంతఃశత్రువుల 
కాదియైన మారహరణుడుగా కాలమునకు శత్రువైన దానవుని హరించు కాలహరబుడుగా 
దేశరూపమైన పురములకు, త్రిపురములకు చెటుకూర్చు త్రిపురాసురాది రాక్షస హరణుడుగా 
జ్ఞానులకు మహదేవుడైన గురుగుహుడు స్మరింపదగినవాడై యున్నాడు. 

ఇది అంతయు శ్రీవిద్యాధిపుడు శివళక్ష్యైక్య రూపుడైన, కామేశ్వర తత్త్వరూపుడైన 
పరమేశ్వరుని తిరువారూరులోని త్యాగరాజేశ్వర ప్రతిమలో ప్రాణ ప్రతిష్ట నొందిన పరదైవము. 
ఇట్టి నిర్దుష్టమైన, అనుభవైకవేద్యమైన విజ్ఞాన సంపదతో సగోచరముగిను, గోప్యముగను, 
శ్రీ చక్ర యంత్ర, మంత్ర, తంత్ర రహస్యములను తద్దెవమునకు, గురువునకు, సాక్షాత్తు 
పరమేశ్వర స్వరూపమైన ఈ నాదవిద్యకు సమన్వయింపచేస్తూ రచించిన శ్రీవారి రచనలు, 
ఈకీర్తనలు గణనీయములు, సామాన్య మానవాళికి ప్రశంసాతీతములు. కరణము అనగా 
సాధనము. భగవంతుడన్న సాధనముచే మానవుడు సాధింపలేనిది లేదు. కాని కార్య 
సాధనకు కరణము భగవంతుడుగా తెలిసికొనిన మానవుడు కర్తవ్య పరాజ్మఖుడగునా? 
కాడు. మానవుని కర్యవ్యమేమన తను సాధింపవలసిన దానికి సాధనము తెలిసికొనుట. 


దానికి వివేకవంతుడైన మానవుడు అంతర్యాగ రూపమైన కృషి చేయవలెను. 

4వకృతి త్యాగరాజాయ నమస్తే - నమస్తే 
బేగడ రాగము రూపకతాళము 
29వ మేళకర్త జన్యము 
పల్లవిః- త్యాగరాజాయ నమస్తే నమస్తే । కా! 
త్యాయనీపతే, పశుపతే, సింహననపతే॥ 
అనుపల్లవిః- వాగీశాద్యఖిల దేవ వందిత పదపంకజాయ। 
యోగీశ్వర మానస సంయుక్త వదనవారి జాయ॥ 
మ॥సాః- భోగ మోక్ష దాన వామభాగస్థిత శ్రైలజాయ। 
యోగ గురుగువాత్మజాయ।: త్యాగధ్వజాయ, అజాయ; *త్యాగః 
చరణముః- ముకుందాది పూజిత సోమస్కందమూర్తయే। 
ముచుకుందాది భక్తజన మనోరథ పూర్తయే। 
ముకురబింబ ప్రతిబింబిత ముఖ స్ఫూర్తయే। 
ముని పక్షిమృగ కీటాది ముక్తిప్రద కీర్తయే। 
మ॥సాః-  సకలాగమ మంత్ర తంత్రసార జ్ఞానరక్తయే। 
అకతాది త్రిరేఖభాత్మకాధార ప్రవృత్తయే। 
సకల, నిష్కళ, స్వరూప, సచ్చిత్సుఖ వ్యాప్రయే। 
వికల్ప భేదయ్యక్తయే, విటంక రూపశక్తియే! 1 త్యాగః॥ 


త్యాగరాజేశ్వరునికి తన నమస్కారములు సమర్పించుటలో దీక్షితుల వారు 


చతుర్థీ విభక్తిని వినియోగించినారు. ఈ విభక్తులలో ఒక నిశ్చయ జ్ఞానముతో కూడిన ధృడ 
భక్తి యుక్తితో పాటు క్రియాకారకత్వమున సమన్వయత్వముతో జ్ఞానవిజ్ఞాన మంత్ర తంత్ర 
రహస్య విశేష పూర్వకమైన ప్రతిపాదన యున్నది. దైవమున్నాడు. వానిని భజించుచున్నాను. 
వానిచే రక్షింపబడుచున్నాను. అట్టివానిచే రక్షింపబడు చున్నాను. అట్టివానికే నా 
నమస్కారములు. అతడు తిరువారురులో విలసిల్లిన త్యాగరాజు కనుక ముందు అఆపేరుతోనే 
నమస్కారము. ఇక్కడి నీలోత్పలాంబిక పతి కైలాసమున కాత్యాయనీపతి. జగత్తున 

జీవరూప పశుకోటిపతి. ఇంద్రియ పశువులకు పతి. అంతఃశతృవులన కర్మేంద్రియములను 
పాలించుపతి. సింహాననపతే - సింహాసనేశ్వరియైన ఆమె సింహాసనమున భాగస్వామి 
కావున ఈయన సింహాసనపతి. త్రిలోకాధిపతి, సకలలోకాధిపత్యము. శ్రీమాతా, శ్రీమహారాజ్ఞి, 
శ్రీమత్సింహాసనేశ్వరి అయిన ఆమె భర్తను గూర్చి అదే లక్షణములతో జన్య జనక 
సంబంధము, పాల్య పాలక సంబంధమును, అధిష్టాన సామ్య లక్షణమును సూచించుటకా 
అన్నట్లు కాత్యాయనీపతే, పశుపతే, సింహాసనపతే అన్న పదములతో తిరువారూరు దైవము 
చతుర్దశ భువనాధీశ్వరుని స్ఫురింపచేయుచున్నాడు. 

ఇక్కడ ఒక సందేహము. కీర్తనలోని అన్నిపదములు చతుర్థీ విభక్తిచే 
క్రియాన్వయమును పొందుచున్నవి. కాగా ఈమూడు సంబోధనలు ప్రిధమా విభక్తులుగా 
ఉన్నవి. కనుక ఇప్పుడు పతిత్వము స్వామి యందు సతీత్వము స్వామినియందు శ్రీ 
లక్షణము పరిపూర్ణత్వము యొక్క స్ఫూర్తి ఈపద ప్రయోగమున గోచరించుచున్నది. 

వాగీశాద్యఖిల దేవతలు బ్రహ్మాదులు వాగీశ్వర విద్యాధి దేవతలచే వందిత 
పదపంకజ శ్రీమాత. అట్టే వాగీశాద్యభఖిల దేవ పద పంకజుడు త్యాగరాజేశ్వరుడు 
ఏలక్షణములు పొందినట్లు చెప్పబడినవో అవే లక్షణములు స్రీ లింగమున ఆపదములచే 
చెప్పినచో అవి ఆపరమేశ్వరికి కూడ అన్వయించును. పరమేశ్వర పరమేశ్వరీ సమైక్య 
రూపమున ఈ వాగీశ, యోగీశ ఇత్యాది పదములచే స్ఫురింపచేయుట శివశక్ష్యైక్య రూపమైన 
శ్రీవిద్యాతత్త్యమునకు సముచితముగా అనుపల్లవిలో నున్నవి. 

భోగము లోకమున మానవ సుఖానుభవము. ఇది ఐహికము, మోక్షము 
పారమార్థికము. ఇవి రెండును ఇచ్చు లక్షణము శక్తి సమన్వితుడైనపుడే సాధ్యము. ఇక 
యోగమన్నది శ్రీవిద్యాపరమైన యోగమే. త్యాగభోగ యోగ మోక్ష ప్రదుడైన దైవము 
త్యాగముచే లోకమునకు మోక్షమును ప్రబోధము చేయుటకు తిరువారూరున త్యాగరాజుగా 
అవతరించెనని కవి హృదయము. 

దీక్షితుల వారు చరణములో ముచకుంద వరదుడు ముకుందుడు. అట్టి 
ముకుందునిచే బ్రహ్మాదులకే సోమ స్కంద మూర్తి త్యాగరాజని చెప్పుటచే విష్ణుభక్తులకును 

ఈయనయే శరణ్యుడని చెప్పినట్లైనది. క్షత్రియుడైన ముచుకుందునకు మోక్షము 
దుర్గ్లభమనియు, తపస్సు చేత బాహ్మణుడై ముక్తి పొందుదువని ముకుందుడు వరమిచ్చెను. 
దానిచే ముచకుందునకు ముక్తినిచ్చువాడు కాలరూపుడైన ఈశ్వరుడు. 

“కాలాత్ముండు ఈశ్వరుడు అగ్రగణ్యుడు 

జనులను కాలవశునిగా చేయును” ' 

మేమెవ్వరము విభులము గాము ఈశ్వరుడగు 

హరి దక్కమోక్ష సంగతి చేయన్‌” 

కనుక విష్ణురూపుడైన శివుడు, శివరూపుడైన విష్ణువు ఒక్కడే. అందుచే 
ముచకుందాది భక్త జన మనోరథమూర్తి చేసినవాడుగా చెప్పబడిన ఈత్యాగరాజేశ్వరుడు 
సాక్షత్తు పరబ్రహ్మ స్వరూపుడైన హరితో అభిన్నుడు అనియు త్రిమూర్తులకు అతీతమైన 
తురీయ తత్త్వముగా ఈ త్యాగరాజస్వామిని చిత్రముగా పురాణ కథానాయకుడైన ముచకుందని 
ప్రసక్తితో నిరూపించినాడు. 

ఇదే భావన పరమేశ్వరీ పరముగా లలిత సహస్రనామమునందు కూడా 
చెప్పబడినది- 

“ముకుందా ముక్తి నిలయామూల విగ్రహరూపిణీో 

అట్లే శ్రీవిద్యా పరముగా పరమేశ్వరుడు ప్రకాశబిందువని, పరమేశ్వరి విమర్శ 
బిందువు అని, ప్రకాశ బిందువు అద్దము వంటి విమర్శ బిందువున ప్రతిబింబమగుటచే 
మిశ్రమ బిందువు ఏర్పడుచున్నదని శ్రీ విద్యా విషయము. 

శ్లోః “ సకల భువనోదయ స్థితిలయమయ లీలా వినోదనోద్యుక్తః 

అంతర్లీన విమర్శః పాతు మహేశః ప్రకొశమాత్ర తనుఃీ 





1. భాగ. ప 1642 పుట 326 
2. భాగ. ప 1643 పుట 326 
3. ల.స. శ్లో, 157 
4. కా.కవి. శ్లో, 1 

కనుక ఈ త్యాగరాజేశ్వరుడు శ్రీవిద్యలోని ప్రకాశబిందువు కనుకనే మునిపక్షి 
(జాటాయువు) మృగ (గజేంద్రుడు) కీట(సాలెపురుగు) నర్పము మొదలగు వానికి 
ముక్తినిచ్చువాడు. అట్టివానికి నమస్కారము. ఇది పురాణ శాస్త్ర విషయముకాగా సకల 
వేదసార భూతమైన విషయమును మధ్యమ కాల సౌహిత్యమున చెప్పుచున్నాడు. సకలాగమ 
మంత్ర తంత్రసార జ్ఞానమునందు రక్తి గలవాడు అని స్వామి పరముగా దీక్షితుల వారు 
చెప్పినారు. “ఛందస్సారా శాస్త్ర శారా మంత్రసారా తలోదరి” అని పరమేశ్వరి పరముగా 
లలితా సహస్ర నామమునందు చెప్పబడినది. 

“జ్ఞానీతు ఆత్మైవ మేమతమ్‌” అని భగవంతుని వచనము జ్ఞాని అయినవాడను 
నేనే. “అహంబ్రహ్మస్మి”. ఆయనకు బ్రహ్మజ్ఞానమునందు అంతప్రీతి. ఇక తాంత్రికముగా 
అకతాది త్రిరీఖాత్మకాధార ప్రవృత్తి కలవాడు. లోకమున శ్రీచక్ర పాసకులు శివశక్తులను 
త్రికోణ మూలబిందు స్థితియందు చెప్పుదురు. బిందువునకు అతీతుడైన వాడు, 
విడిగానున్నవారు, అవ్యక్తరూపమున నున్నవారు, బిందువున ఏకమై బిందు వికసనమున 
నాదరూపుడై, నాదవికసనమున అకారాది హకారాంత వర్ణమాలారూప “సరిగమపదని' సప్త 
స్వర రూపకళలుగా లోకమున నామ రూపాత్మక వికసనము త్రిరేఖభాత్మక, తికోణ మధ్యబిందు 
రూపులైన శివశక్ష్యైక రూపులని మూల త్రికోణ సిద్ధాంతము. ఈ విషయ వివరణకై కామకలా 
విలాసమున గల 1నుండి 7వ సూత్రము వరకు తద్వివరణము పరిశీలింపవలెను. 

శ్లోః స్ఫుట శివశక్తి సమాగమ బీజాంకుర రూపిణీ పరాశక్తి: 

అణుతర రూపానుత్తర విమర్శ లిపి లక్ష్యవిగ్రహా భాతి” 

ప్రకాశ విమర్శత్మాక శివశక్తి స్వరూప తేజో మయమైన “అహ” మనే బీజద్వయం 
శరీరముగా గలిగి ప్రకాశించుచున్నదని వ్యక్తమగుచున్నది. 

పరాశక్తి “అణుతర రూపానుత్తర లిపి లక్ష్యవిగ్రహ” అని చెప్పబడినది. అనగా 


1ఓల.స. శ్లో, 158 
2. కా.క.వి. శ్లో, ౩ పుట 

ఆకృతిలేని ఆమెకు ఒక ఆకృతి ఏర్పడినది. ఆ ఆకృతి లిపి చేత గుర్తింపదగినది. ఎటువంటి 
లిపిచేతననగా అనుత్తర లిపి. ఇంతకంటె ముందు. మరి వేరు లిపి లేదని చెప్పదగిన 
ఏవర్ణమో అది. అదియే అకారము ఇది ప్రకాశరూపమైనది. ఈప్రకాశము ప్రతిఫలించు 
బిందువు విమర్శ బిందువు. విమర్శ శబ్దముచే కలా రూపమైన శక్తి ద్యోతకమగుచున్నది. 
అది అగ్ని కలాత్మకము. ఇందువలన సర్వవర్ణ ప్రకాశమున చివరిది హకారముగా నున్నది 
ఈ '“అహిమనె వర్ణ ద్వయ సంయోగము 'అహంి, 

ఈ రెండు బీజముల మద్య వంచాశద్వర్హములు గర్భీకృతములుగా 
నున్నవనియు వర్ణపద మంత్ర రూపమైన సకల శబ్ద జాలమును కలాతత్త్వ భువనాత్మక 
సకల తత్త్వములను వస్తువులు '“అహ'మనెడి పదమునందు ఇమిడియున్నవి. అందువలన 
నామరూపాత్మకమైన జగత్తునకు ఇదియే కార్యకారణ రూపముగా నున్నది. ఇదే 
ఆత్మస్వరూపమైనందున ఆత్మ మాత్రమని సకలోపనిషత్తులందును ఉన్నందున ఇదే 
బ్రహ్మ వస్తువని సకలాగమ సిద్ధము. యోగవాశిష్టమందు - 

శ్లోకం:- “అకార సర్వవర్హాగ్రః ప్రకాశః పరమశ్శివః 
హకారోఒంత్యః కలారూపో విమర్శాఖ్య: ప్రకీర్తితః 
అనయోస్సామ రస్యం యత్రస్మిన్నహమితీర్యతే 
అశిరస్కం హకారాంతమశేషాకార సంస్థితమ్‌ 
అజస్ర ముచ్చరంతం స్వం తమాత్మానముపొస్మహే” ' 

సర్వభూతము లందు '“అహమహమ్‌' అన్నదే ఆత్మ అని ఉపనిషత్తులు 
ఘోషించుచున్నవి. అట్టి ఈ ఆత్మ బ్రహ్మోపనిషత్‌ః-. 

శ్రుతి: “ఏష సర్వేషు భూతేషు గుఢాత్మాన ప్రకాశతే 
దృశ్యతే త్వగ్రయా బుథ్యా సూక్ష్మయా సూక్మ దర్శిభిఃొ 
కనుక యావత్‌ జనకోటి శరీరము నందు చిత్కల జీవము సాక్టి కూటస్టుడు, 





1. కా.క.వి. పుట 16 (యోగవాశిష్టమందు) 
2. కా.క.వి. పుట 16 (బ్రహ్మోపనిషత్‌ ) 

సూత్రాత్ర, చిత్తము, చైతన్యము, మనస్సు బుద్ది మొదలగు వస్తువులు ఉన్నవని కామకలా 
విలాసేత్యాది గ్రందముల వ్యాఖ్యానము ద్వారా తెలియుచున్నది. ఈవిషయము 'సకలాగమ 
మంత్ర తంత్ర సారజ్ఞానానురక్తయే' అను నమాసముచే సూచితమగుచున్నది. అది 
ఆగమజ్ఞానమైనను మంత్రజ్ఞానమైనను, తంత్ర జ్ఞానమైనను వాటియొక్క సారభూతమైన 
జ్ఞానమునందు రక్తికలవాడు పరమాత్మ అని దీక్షితుల వచనము. భగవద్గీత “జ్ఞానేతు 
ఆత్మెవమేనుతం” అని పేర్కొనుచున్నది. జ్ఞాని నేను అన్నాడు. జ్ఞానియైన వాడు నాకంటే 
భిన్నుడు కాడు. 

అనగా జ్ఞానమే తన స్వరూపమని చెప్పుచున్నాడు. ఈజ్ఞానము ఎట్లు 
లభించుననగా “తద్దా వాన్‌ లభతే జ్ఞానం” శద్ధాభక్తులు జ్ఞానమునకు మూలము. కనుక 
అట్టిశ్రద్ధ గలవాడు స్వామియందును రక్తుడగును అని గ్రహింపదగును. దీనికి కావలసిన 
విద్య ఏదనినా “సకలవిద్య”. అనగా కలతో కూడినది. ఈకల ఏది? షోడశకలారూప 
విద్య. షోడశ కలలు ఎక్కడ ఉన్నవి. చంద్రునియందు కనుక ఇది చంద్ర కలావిద్య. ఆ 
చంద్రుడు ఎక్కడ ఉన్నాడు పరమశివుని జటాజూటమందు ఉన్నాడు. కనుక “కలాతు 
షోడశో భాగః” అని చెప్పిన విషయము ఈ షోడశ కలాపరిపూర్ణమైన విద్య. అందలి 
చిట్టచివరగల “కల” కనుక లోకమునందు సమస్తము గూర్చి చెప్పవలెనన్నచో సకలము 
చెప్పినట్లే. కనుక సమస్తమునకు లోకమున నకలము అను పదమును మనము 
వ్యవహరించుచున్నాము. 

ఇంతగా దీక్షితుల వారు ఆలోచించి సకల, ఆగమ పదములు వాడెనా? 
ఆలోచింపక పదములు వాడుట విద్యలేని వాని విషయము. కాని తాను ఇంత ఆలోచన 
చేసినట్లు చెప్పుటకే ఈమధ్యమకాల సాహిత్యమున రెండవ చరణమున “అకతాది 
త్రిరేభాత్మకాధార ప్రవృత్తయే”. అన్న పదములు ప్రయోగించెను. అకతాధి అనగానేమి? 
అ నుండి అః వరకు ఉన్న 16 అచ్చులు "క నుండి 'త' వరకు ఉన్న 16 హల్లులు “థి 
నుండి 'సి వరకు ఉన్న మరి 16 హల్లులు. ఇవి మొత్తము 3 రేఖలకు సమానమైన 
పరిమితిగల అక్షర రూపకలాన్యాసములు. ఇవి 3౩ రేఖలు. ఈ త్రిరేఖలతో ఏర్పడిన 

త్రికోణము నందలి ౩ సమబాహువులు కల త్రిభుజము. గణితములో సమబాహు త్రిభుజము 
యొక్క లక్షణముచే ఇది 3 ౫ 60= 180డిగ్రీలు భగవంతుని శరీరము యొక్క అర్ధము. 
“'హ' రార్ధం దీనిని 'సొందర్యలహరి' నుండి నమన్వయించు కొనవలెను. అది ఆధారముగా 
ప్రవర్తించువాడు '“అకతాధి త్రిరేఖాత్మకాధార ప్రవృత్తయే”. 

సకల మంత్రములు 'అ' కారము నుండి 'హ” కారము వరకు ఉన్న పంచాశద్వర్హ 
రూపమైన మాతృకలు. ఈ కలవిన్యాసముచే ఏర్పడిన త్రికోణాది రేఖా సూచిత తంత్ర 
మంత్రము. ఆ తంత్ర మంత్రము చేతన్యాసము చేయబడినది. దీనికి మూలమైన ఆగమము 
శ్రీ విద్య. ఈమంత్రతంత్రము లందు ఆయనకు రక్తి లేదు. వీని సారమైన ఏజ్ఞానమున్న దో 
దానియందు ఆయన రమించును. అనగా కేవలము జ్ఞానస్వరూపుడు. ఈవివరణము 
నంతయు మననము చేసికొనుటకు ఎక్కడెక్కడి విషయములనో ముడి పెట్టుకొను టయని 
భమింతు మేమో యని దీక్షితుల వారీ ఓ విద్వాంసులారా త్యాగరాజేశ్వర భక్తులారా చిత్‌, 
ఆనంద స్వరూపుడని అందుచే సూక్ష్మసూక్ష్మాను శీలనము చేత శ్రీవిద్యాంతర్గతమైన సమస్తము 
అన్వయించుకొనుటకు ఆధారమైన వికల్ప భేద యుక్తి చేత విటంకరూప శక్తిగా తిరువారూరున 
విగ్రహరూపమున ప్రతిస్టికుడై యున్న వాడని అనుచు అట్టి త్యాగగాజాయ నమస్తే నమస్తే అనిరి. 

ఈకృతిలో ఒక క్రమమున్నది. ఒకమంత్ర రహస్య లక్షణమున్నది. అది 
ఏమనగా ఉత్కృష్టములైన పంచదశీ షోడశీ శ్రీవిద్యా మంత్రములు పంచదశీ, షోడశీ 
విశిష్టములైనవి. అవి మంత్రాధీనమైన దేవతల యొక్క స్వరూపమును అక్షరరూపముగా 
త్రిఖండములలో నిరూపించునవి. లలిత సహన్ర నామమున- 

“శ్రీమద్వాగ్భవ కూటైక స్వరూప ముఖ పంకజా.” ' 

“కంఠాధిః కటి పర్యంత మధ్యకూట స్వరూపిణీ 

శక్తి కూటైక తాపన్న కట్యధో ఖాగధారిణీ”* 

శివశక్త్యాత్మక శ్రీమాతృముఖ పంకజం కూటైక స్వరూపం. అది యోగీశ్వర 


1. ల.స. 34 శ్లోకం 


2. ల.స. 35 శ్లోకం 

మాననముల యందు లగ్నమై యుండును. కంఠాథఃకటి పర్యంత మధ్యకూటము షట్‌ 
చక్ర విలసితము. సమస్త వర్ణమాలా మాతృకాన్యస్తము సాధనకు ఈ షట్‌ చక్ర భేదనమైనగాని 
దేవతాముఖ పంకజము మానసమున గోచరింపదు. ఈసాధనలో దేవతలు, వాగిశాద్యులు 
కూడా మాతృకాపాదములనే ఆశ్రయింతురు. వారు పద పద్మములను ఆశ్రయించి షట్‌ 
చక్రములందు కొందరు, అగ్నిమండలము వరకు కొందరు, సౌరమండలము వరకు 
మరికొందరు, చంద్రమండలమును ఆశ్రయించువారు మరికొందరు యుందురు. వీరు 
దేవతాపద పంకజాశ్రితులు, యోగీశ్వరులు. వీటి నధిగమించి సహస్రారమున బిందువునందు 
దేవతా మహత్వసంపదను హృదయమున, సుధాస్రావముననుభవింతురట. ఈరహస్యార్థ్ధము 
అనుపల్లవిలో “వాగీశాద్యఖిల దేవ వందిత పద ఫంకజూయా” అను పదసంపుటి చేత 
దీక్షితుల వారు ప్రస్ఫుటింపచేసిరి. 

దేవతలు భోగమును పొందుదురు. యోగీశ్వరులు మోక్షమును పొందుదురు. 
ఏది దానము చేయవలెననినా శివుడు పరిగత శక్తిగా నుండవలెను. ఈ త్యాగరాజస్వామి 
వామ భాగస్థిత శతైలజుడు. అదియే మధ్యమ కాల సాహిత్యములోని సూచన. భోగము 
నీయగలవాడు మోక్షమునీయలేడు. కాని మోక్షము నీయగలవాడు భోగమును కూడా ఇచ్చును. 
భక్తులలో ప్రేయస్సును కోరు మార్గము దివ్యమార్గము. వారు దివ్యాఘమునకు చెందినవారు. 
శ్రేయన్సును కోరువారు యోగమార్గము ననుసరించువారు. వారు సిద్ధాఘమునకు 
చెందినవారు. మానవౌఘమున నున్న వారు షట్‌ చక్రములయందు చక్రభేదన సాధనలో 
శ్రమింతురు. ఫలించినచో శ్రేయస్సును కోరినవారు దేవతాముఖ పంకజమును మానస 
సంయుక్తము చేసికొందురు. అదివారి సిద్ధి. పప్రేయస్సును కోరువారు పదపంకజములను 
ఆశ్రయించి స్వర్గాది ప్రయోజనములను పొందుదురు. వారు శక్తి కూటమును ఆశ్రయించి 
యుందురు. వీనిచే శ్రీ విద్యామంత్రమున ప్రధమఖండము పదపంకజముగా, శీర్షుండము 
వదనవారిజముగ మధ్యఖండము సాధనాఖండముగ శ్రీ విద్యోపాసకులు మూడు 
ఖండములలోను తమ ఆశ్రయమును కోరుకొందురు. ఈవిద్యకు మకుటాయమానమైన 


షోడశీ మంత్రము ఫలించినచో వారు కైవల్యమును పాందుదురు. 

శ్రీవిద్యాపరమైన ఇట్టి సమన్వయముతో చతుర్ధీ విభక్తిలోని ఈకీర్తన మున్ను 
భావించినచో దీక్షితుల వారి యొక్క ఉద్దేశ్యము పరమార్ధ ప్రతిపాదనము,. సాధక మార్గ 
వ్రదర్శకము శ్రీ విద్యాదేవత యొక్క నన్నిధిలో దేవతల యునికి, యోగీశ్వరుల 
సిద్ధివ్యక్తమగును. ఇట్టి ప్రమాణభూతమైన రచన సంస్కృత భాషలో ఉండుటచే శ్రీవిద్యా 
రహస్యము సూక్ష్మాను శీలనము చేతగాని గోచరింపదు. దీనికి గురుప్రబోధము అవసరము. 
శేగోరోగ 
5. “త్యాగరాజా దన్యంనజానే” 
దర్చారురాగము ఆదితాళము 
22. వ.మేళ కర్తజన్యము. 
పల్లవిః- త్యాగరాజా దన్యం నజానే గురుగుహాది 
సమస్త దేవతా స్వరూపిణి ॥శ్రీ॥ 
అ॥పః- రాగాది వృత్తి రహిత 
స్వానుభోగానంద స్ఫూర్తి విశేషాష్ట 1 
చ॥1:- భూ, గంధవాహ, వహ్ని జల 
గగనపుప్పు, వద్యజ్వామయ మూర్తే ॥శ్రీ॥ 
చ॥2- సత్త రజస్తమో గుణాతీత సత్యజ్ఞానానంద రూపిణో 
ద్విత్వాది భేదవర్ధన పరమాద్వైత స్వాత్మానందరూపిణో 
త్రితత్వ పరిచ్భ్చేదరాహిత్య ఖైపద పరమాద్వైత రూపిణో 
తత్వం పదార్ధ శోధన శేషిత తత్పదలక్ష్యార్ధ స్వరూపిణో 
మ॥సాః- తత్వ సమష్టి వ్యష్టిరూోపలయ తారక బ్రహ్మరూపాత్మనో 
తత్వం స్వాతిరిక్త సమాన తత్సక్తమాన రూపాత్మనః॥ 
॥శ్రీ త్యాగరాజా॥ 
ఈ కృతి త్యాగరాజేశ్వరుని కంటే భిన్నమైన వస్తువు లేదన్న జ్ఞానమునకు 
నిరూపణగా పంచమీ విభక్తిలో చెప్పబడినది. త్యాగరాజే బ్రహ్మము. అదియే సత్యము. 

మిగిలినవి నత్యములు కావు, మిధ్య. మిద్య అన్నదియే యథార్ధ్థమన్న భ్రాంతి 
కలిగించుచున్నది. ఈభ్రాంతినుండి మనను మళ్ళించుకొన్న వారికి బ్రహ్మమే సత్యముగా 
గోచరించును. దానికి వివేకము అవసరము. హంస నీటి నుండి పాలను వేరు చేసినట్లు 
ఇది కావలసినది, ఇదికాదు అన్న జ్ఞానము కలిగించుటకు పంచమీ విభక్తిలోని రచన 
వినియోగపడును. త్యాగరాజు కంటె అన్యమెరుగను. సమన్త దేవతలు ఆయన స్వరూపమే 
అట్టి త్యాగరాజు కన్న మరి అన్యదైవము లేదని దీక్షితుల వారు పల్లవిలో వివరించిరి. 

అను పల్లవిలో లోక ప్రవృత్తి రాగాదులచే కలుగునది. అది అంతయు మిధ్య. 
సత్యము కాదు. కనుక రాగాదివృత్తి రహితమైనది. స్వానుభవము కలది. ఆనందము 
యొక్క స్ఫూర్తి విశేషముచే ఒప్పినది ఒకటున్నది. అది త్యాగరాజ రూపమైన దైవము. 
పంచభూతములు, సూర్యచంద్రులు యజ్ఞము చేయువాడు అన్న ఈ ఎనిమిది రూపములు 
ఆయన మూర్తులేనని భారతీయ సంప్రదాయము! 

“యా సృష్టి: స్రష్టురాద్యా వహతి విధిహుతం యహవిర్యోచహోత్రి 

యేద్వే కాలం విధత్తః శ్రుతి విషయగుణా యాస్థితొ వ్యాప్త విశ్వమ్‌। 

యామా హుః సర్వ బీజ ప్రకృతిరితి యయా ప్రాణినః ప్రాణవన్త: 

ప్రత్యక్షాభిః ప్రపన్న స్తను భిరవతు వస్తాభిరష్టాభిరీశ:” 

ఇంతకన్న ప్రపంచం లేదు. ఆయన రూపం కానిది లేదు. ఆయన రూపమైనది 
ఉన్నది. అనగా ఉండుట, లేక పోవుట దేని చేత తేలునన సృష్టి సంకల్పము కలిగిన 
పరమాత్మకు సత్త్వరజస్తమో గుణములు కానిదాని పూర్వస్థితిలో పరమాత్మ కేవలము 
ఆనందస్వరూపుడు. గుణాతీతుడు. గుణముల చేత సంసార లోకము సాగుచున్నది. 
ఇది అసత్యము దీనికి అతీతమైనది “సత్యం జ్ఞానం అనంతంబ్రహ్మ”. సచ్చిదానంద 
రూపవతి. చిత్‌ అనగా జ్ఞానము. అందువలన “సత్య జ్ఞానానంద రూపిణో' అని దీక్షితుల 
వారు చరణములో చెప్పిరి. 

ద్విత్వము విమర్శతో ఏర్పడినది. అది ఆదిగా భేదము వర్థ్ధనమైనది. అనగా 





1. కాళిదాసు, అభిజ్ఞాన శాకున్తలం 1-1 

పెరిగినది. ఆ రెండవది (ద్విత్వము) పరమేశ్వరుడు తన యందు ఆరోపించుకోన్నమాయ. 
దానిచే లేనివన్నియు ఉన్నట్లు - ఉన్నవి లేనట్లు భ్రమించుటయైనది. అది భ్రమ. భ్రమను 
కలిగించునది భ్రమణము. సంసార చక్రము తిరుగుచునే యుండును. ఎప్పటికప్పుడు 
మొదలు సపెట్టచునే యుండును. లేనిది ఉన్నదనుకొనుట చేత భ్రమణముకాని, లేనిది 
తెలుసుకొని ఉన్నదానిని కనుగొన్నచో అది ప్రమాణము. ప్రమ అనగా యదార్ధ జ్ఞానము. 

"ప్రమాం నయతి ఇతి ప్రమాణం భమం నయతి ఇతి భ్రమణం”. 

కనుక దీక్షితుల వారు భ్రమ నుండి ప్రమను పొందుటకు ప్రమాణమైనది 
త్యాగరాజ దైవమని తదన్యమును నమ్ముట భ్రమయని, అట్టి భ్రమ తనకు లేదు కనుక 
తనకు ప్రమాణము త్యాగరాజని అట్టి ప్రమాణ స్వరూపమైన స్వామి ద్విత్వాది భేద 
వర్థనమునకు మూలమై ఈ సకలము నందు తాను అచ్చమైన అద్వైత భావముతో ఏక 
రూపుడై తన యందు తాను రమించుచున్న స్వాత్మానంద రూపుడై యున్నాడని అట్టివాని 
కంటె ఈ ద్విత్త్వ విశిష్ట జగత్తు భిన్నముగా కనిపించు చున్నను ఇది ఈయన స్వరూపమే 
అన్నది ద్వితీయ చరణార్ధము, 

ఇదే విధముగా మూడు తత్వములు సృష్టి, స్థితి లయ తత్త్య పరిచ్చేదములు 
లేని త్రితత్త్య విభాగ రహితమై మూడింటికి పైనున్న త్రిపద రూపమునకు మూలమైన పరమాద్వైత 
రూపమున కంటే అన్వదైవము లేదన్న పరిజ్ఞానముచే “త్యాగరాజా దన్యం నజానే' అని 
దీక్షితులవారు ద్వితీయ చరణములో చెప్పిరి. త్రితత్త్యములు:- 

1. ఆత్మ తత్త్వము, విద్యా తత్త్వము, శివతత్త్యము 

2. జ్ఞాన, జ్ఞాతృ, జ్లేయములు 

3. మితి, మాతృ, మేయములు 

4. ధ్యాన, ధ్యాతృ, ధ్యేయములు 

ఈ విధమైన త్రిపుటి అంతయు ఒకటే. పరిచ్భేదము లేనిది. ఏకాగ్రచిత్తముతో 

1. కా.కలి.లో త్రితత్త్వములు పుటర51, 2.లస. శ్లో, 179 
3.ల.స. శ్లో 62, 4.ల.స. శ్లో, 62 

ఆలోచించడం - ధ్యానము. ఉపాసించే సాధకుడు- ధ్యాత. ఉపాసింపదగిన దేవి - ధ్యేయము. 
ధ్యాత అయిన సాదకునకు ధ్యేయమైన పరాశక్తికి మధ్య ఆలోచనా రూపమైన ప్రయాణ 
సాధనము ధ్యానము. ఇలా ఏకాగ్ర చిత్తంతో సాధన సాగించగా కొన్నాళ్ళకు ధ్యాత ధ్యానములు 
ధ్యేయమైన పరాశక్తిలోనే లయమైపోవును. దానినే '“సమాధి' అందురు. అప్పుడు ధ్యాన 
ధ్యాతృ ధ్యేయం వేరుగాక అంతయు ఒకటిగా నుండును. ఈ మూడు కలిపి ఒక్కటి 
అగుటయే “త్రయీ” పదము. ఆ త్రయీ పదము మూడు విభాగములు లేకపోవుటచే 
అంతము ఒకటి అగుటచే పరమము నందు అద్వైత రూపమును పొందినది. అట్టి 
భగవంతుడు “తితత్త్వ పరిచ్చేద రాహిత్య తైపద పరమాద్వైత స్వరూపిణః”. అట్టివాడగు 
త్యాగరాజు దైవము కంటే అన్యము నెజుగను. ఇది జ్ఞానియైన వాడు అనగల మాట. తన 
శాస్త్ర పరిజ్ఞానము చేత ఈ తత్త్వమును నిరూపించుటకు తగిన శాస్త్రీయ పదజాలము శ్రీ 
దీక్షితుల వారు ఒక మహా జ్ఞాన యజ్ఞ సామగ్రిగా వినియోగించిరి. 

దీక్షితుల వారు మరియొక నిదర్శనము నిచ్చుచున్నారు. తత్స్‌త్వం అను 
పదముల అర్ధమును శోధింపగా తేలినది శేషితము. “తత్‌ పదము దాని చేత గుర్తింపదగిన 
ఏ అర్ధము కలదో అదియే తన స్వరూపముగా కలవాడగు త్యాగరాజు కంటే అన్యమెవరు. 
ఈ లోకమంతయు తత్‌-వాడు, త్వం-నీవు, అయం-తాను. అను పదములచే 
తెలియబడుచున్న ప్రధమ, మధ్యమ, ఉత్తమ పురుషల వ్యవహారముతో సాగుచున్నది. 
ఈ తత్‌, త్వం, అయంలు కలసియే తత్తమయమైనది లోకము. లోకములో తత్‌, త్వం, 
అహంగా చెప్పబడుచున్న ఎవ్వడును ఉండుట లేదు. శాశ్వతముగా ఉండువాడు కూడ 
ఈపదముల చేతనే చెప్పబడుచున్నాడు. వాడుండుట చేతనే లోకమున్నది. తత్‌, త్వం, 
అయం అన్న వ్యవహారము వానిచే జరుగును. అది నిత్యం. సత్యమైనది. అందరిలో 
అహం అన్నవాడు - వాడు. త్వం అని పిలువబడేవాడు - వాడు. తత్‌ అని చెప్పబడేవాడు- 
వాడు. వాడు సత్‌. వాడు అనగా తత్‌. సత్‌ అనగా ఉన్నవాడు. తత్‌, సత్‌ అన్నది 


యదార్థము కనుక ఓం, తత్‌, సత్‌, అని అన్నది పరమార్ధము. ఈ విషయమై దీక్షితుల వారు 

తత్స్‌ త్వం పధార్థ శోధనచే శేషితమైన శివ స్వరూపం తిరువారూరులోని 
“త్యాగరాజాత్మకం' గా పేర్కొనిరి. లలిత సహస్రనామములో- “చితిస్తత్సద లక్ష్యార్థ చిదేక 
రస రూపిణీ” అని కలదు. తత్‌ పద లక్ష్యారము అన్న పదమునే శ్రీ దీక్షితుల వారు 
ఇక్కడ త్వం పదార్థ ళోధనచే శేషితమైన, తత్‌వదముచే లక్ష్యమైన అర్భవేం 
న్యరూపముగా కలవాడైన త్యాగ రాజేశ్వరుని కంటే అన్యదైవమును ఎరుగను. లోకములో 
బ్రహ్మసత్యము, జగత్‌ మిధ్య అన్నది ఈ వాక్యార్థము. 

మధ్యమకాల సాహిత్యములో దీక్షితుల వారు తత్త్వ సమష్టి వ్యష్టి రూప లయ 
తారక బ్రహ్మ రూపాత్మకుడైన త్యాగరాజ దైవము కంటే అన్యమెరుగననిరి. తత్త్వ సమష్టి 
అనగా తత్‌, త్యంల యొక్క సమ్మిళిత రూపము. అనగా “తత్త్వమసి” అనునది. తత్‌ 
పరమాత్మ అని త్వం జీవాత్మ అని వ్యష్టిగా చెప్పినను తత్‌ పదార్థమే త్వం,త్వ్యం పదార్థమే 
తత్‌. ఈవ్యష్టిరూపములందు అద్వైతముచే సారూప్యము, లయముచే సాయుజ్యము, 
తారకముచే కైవల్యము కనుక, సారూప్య సాయుజ్య, సాలోక్యాది ఐదు విధములైన ముక్తి 
యొక్క స్వరూపము తానే అయినవాడు. వానికంటె ఇతరులు లేరు. ఇతరుని ఎజుగను, 
అనిన జ్ఞాన దృష్టి వివరణ పరమైన వాక్యము దీక్షితుల వారు ఈ చరణమున వివరించి, 
తత్త్వం అనునది స్వాతి రిక్తముగా సహన వహించుచు తత్‌ యందు సక్తమానమైన అనగా 
తగులుకొని యున్న దైవ రూపమే తన ఆత్మగా కలవాడు. త్యాగరాజ దైవము కంటె 
అన్యమెజుగను. దీనిలో భక్తి యున్నది. తత్‌, త్వంలు తన కంటె అతి రిక్తములు కావు. 
కాని ఆతిర్తిక్తము వ్యవహారములో నున్నది. అనగా విగ్రహరూపములో నున్న త్యాగరాజునకు 
అర్చనా దికము జరుగుచున్నది. విగ్రహరూపములో లేని తత్‌ పద లక్ష్యార్ధ స్వరూపుడైన 
వాడు వేణు ఈవిగ్రహము వేజు అన్నది చర్మచక్షువులకు గోచరించుచున్న వ్యావహారిక 
సత్యము. అట్టి విగ్రహము నందు సక్తమానమైన, కూడియున్న పరమాత్మ త్యాగరాజ 
విగ్రహము కంటె భిన్నము కాదు. అనగా ఇది విగ్రహము కాదు. ఇతడు అన్యదైవము 
కాడు. ఈ విగ్రహమునందున్న ఆత్మస్వరూపుడు ఇక్కడ స్థితి చేత త్యాగరాబేశ్వరుడన్న 
నామము, రూపము కలిగి ఏకాత్మనా తత్‌ త్వంల యందు సక్తమానమైన ఏకైక రూపము 
1. ల.స.నా. 80 శ్లోకం 

గల అత్మ పదార్ధము. అట్టి త్యాగరాజేశ్వరుని కంటె అన్యమెజుగను. 
గురుగువోది దైవములు వరమాత్మ యొక్క కుమారులుగా విభిన్న 
సంబంధములతో చెప్పబడినను ఈసమస్త దేవతలది వ్యష్టిగను, సమష్టిగను ఒకటే తత్వం. 
ఇది అద్వైత సిద్ధాంతప్రతిపాదనలో పరిపూర్ణమైన సిద్ధాంత వివరణ. ఈతశైలి 
విశ్లేషణాత్మకమైన శైలి. శాస్త్రీయమైన విషయములతో జటిలమైనది. సంగీతము కంటె 
అర్ధగౌరవయుక్తమైనందువలన సాహిత్య గుణ సంపన్నమైన సంగీతమునకు బరువైనది. 
సాహిత్యపరముగా ఎక్కువ అలంకారిక రచనకు కొజుకుడు పడనిది. అయినను “గి కార 
అను ప్రాస 'రూపిణ:' అన్న అంత్యాను ప్రాసచే రాజమార్గము ననుసరించి దర్బారు జరిపినది. 
ఈ క్లిష్టమైన మార్గము శ్రుతి పరిపుష్టముగా చేయుట దీక్షితుల వారికే చెల్లినది. ఇందు 
“దర్బారు రాగ నామము కలదు. 
శ్‌ 3 ర్‌ 
6వ కృతి “శ్రీ త్యాగరాజస్య భక్షోభవామి” 
రుద్రప్రియ రాగం తిపుటతాళము 
22.వ. మేళకర్త జన్యము 
పల్లవిః- శ్రీత్యాగరాజస్య భక్తో భవామి। 
కించిత్‌ జ్ఞో్యతోహం । సర్వజ్జేవాస్మి శ్రీః 
అ॥ప॥:- కాత్యాయనీ మోహిత స్వరూపన్య । 
కామాది వృత్తి హరణ ప్రతాపస్య । 
భూత్యాభరణాలంకృత గాత్రస్య । 
బుద్ధ శుద్ధ నిత్యానంద మాత్రస్య ॥3॥ 
చరణముః- అమరేశాది పూజిత సాయంకాలస్య । 
అతిశుద్ధ మర్దళాది వాద్యలీలన్య | 
నవవన్ద్యాది భక్తజన పాలస్య । 
నత సురాసుర సంయతి జాలస్య । 

కమల కల్హార మాలస్య । కాంచన మణి చేలన్య 
కమనీయ గురుగుహ మూలస్య ; కమలాపుర కృతలీలస్య ॥ 
మ॥సా॥ః- విమల రుద్రగణికానర్తన వినోద భేద మోదకస్య । 
కమల విడంబన కరస్య । శంకరస్య, పురహరస్య, హరస్య ॥శ్రీ। 
భగవంతునికి భక్తునికి ఉన్న సంబంధముము నిరూపించుటలో దీక్షితుల వారు 
షష్టీ విభక్తిలో ఈ కీర్తనను రచించిరి. నేను త్యాగరాజ స్వామి యొక్క భక్తుడను. ఇక్కడ 
ఒక చమత్కారమున్నది. త్యాగరాజు దైవము, తాను భక్తుడు. ఇది ద్వైతము. దీని 
వెంటనే అద్వైతమున్నది. నేను కించిజ్ఞుడను అయిననూ నర్వజ్ఞుడనే. కించిజ్ఞుడు 
సర్వజ్ఞడెట్లగును ? కాలేడు. కాని కించిజ్ఞుడైన తాను సర్వజ్ఞుడైన త్యాగరాజు యొక్క 
భక్తుడు. ఆ భగవంతుడు తన భక్తుని కించిజ్ఞానిగా ఉండనీయడు. కనుక తాను సర్వజ్ఞుడగుట 
తథ్యము. జీవుడుగా కించిజ్జ్ఞుడు. ఆత్మబుధ్యా సర్వజ్ఞుడు. ఈ సంబంధము ఎట్టిదనిన 
ఆంజనేయస్వామి రామునితో అన్నట్టు. 
“దేహ బుధ్యాత్తు దాస్యోహం జీవ బుధ్యాత్వదంశకః 
ఆత్మ బుధ్యాత్వమే వ్యాహం ఇతినిశ్చితామే మతిః” 

ఈ దృష్టితో భక్తునకు భగవంతునకు అనుబంధము ఇక్కడ మనము 
భావించవలెను. వేదము కాండద్వయముచే భగవంతుని ప్రతిపాదించు చున్నది. ఆ 
కాండద్వయములు 1. కర్మకాండ 2. జ్ఞానకాండ. ఈ రెండింటికి మధ్యనున్నది భక్తి. ఈ 
భక్తి అన్నది కర్మతోను, జ్ఞానముతోను కూడ కలసి యున్నది. భక్తిలేని కర్మచే భగవంతుడు 
తెలియబడడు. భక్తిలేని జ్ఞానము భగవంతుని చూపదు. 

ఇక్కడ శ్రీ దీక్రితులవారు శ్రీ త్యాగరాజేశ్వరుని అర్చించు కర్మానుష్టానములోను 
భక్తుడే. తనకించిజ్ఞమైన లక్షణముచే భక్తితో జ్ఞానమును పొంది ఆభగవంతునిలో తాను 
తాదాత్మమును పొందును. ఈ రీతిగా ఈ కీర్తనలో దీక్షితులవారు న్వస్వ్యరూపాను 
సంధానములో భక్తియొక్క అవసరమును గుర్తించి తన అనుష్పానమార్గమును మనో హరముగా 


1] చూ.పు. 

నిరూపించుచున్నారు. 

మనము ఇక్కడ భక్తి-భక్తుడు అన్నమాటలకు అద్వైతపరమైన అర్ధమునే 
చెప్పుకొనవలెనని దీక్షితుల వారి ప్రతిపాదన. అదియే పల్లవిలోని పరమార్ధము. దీనిని 
నమర్ధించుటకు శంకరభగవత్పాదుల “వివేక చూడామణి” లోని భక్తి నిర్వచనము 
గమనింపదగును. 

మోక్షసాధన సామగ్రిలో అన్నిటి కన్నా గొప్పది భక్తియే. భక్తి అనగా తన 
స్వరూపము తాను తెలిసికొనుట అని శంకరుల నిర్వచనము. దీక్షితులవారి పల్లవిలోని 
మొదటి పాదము నేను త్యాగరాజ భక్తుడను. ఈ భక్తిని మోక్షమునకు సాధనగా స్వీకరించెను 
కనుకనే తాను కించిజ్ఞాడను, అని తెలిసియు సర్వజ్ఞునియందు తనకుగల భక్తియే తన్ను 
సర్వజ్ఞుడైన భగవంతుని తోడి సాయుజ్యమున నిలుపునన్న ధృడ విశ్వానముచే నేను 
సర్వజ్ఞుడనని చెప్పుట జరిగెను. 

అనుపల్లవిలో మొదటి మూడు పాదములు సకల బ్రహ్మమును చెప్పునవి. 
నాలుగవ పాదమున నిష్కళ బ్రహ్మమును చెప్పును. తిరువారూరు లోని త్యాగరాజ స్వామి 
ఉపాసకులకు సౌకర్యార్థమై రూపకల్పనమున ప్రతిమ ప్రతీకగా నున్న బ్రహ్మము. ఈ 
త్యాగరాజ స్వామి ఆలంబనముగా తాను భక్తితో ఉపాసించినది నిష్కళ బ్రహ్మము. 
సర్వాంతర్యామిని. అట్టి సర్వాంతర్యామి శుద్ధ బుద్ధ నిత్యానంద మాత్రుడు. కాని భక్తునకు 
పూజించుటకు స్వామి ఒక ఆకృతిలో కనిపించవలెను. 

“ఉపాసకానం సౌకర్యార్ధం - బ్రహ్మణో రూపకల్పనా” 

అట్టి రూపములో త్యాగరాజేశ్వరుడు కాత్యాయనీ మోహితస్వరూపుడు. కామాది 
వృత్తి హరణ ప్రతాపుడు, భూత్యాభరణాలంకృత గాత్రుడు. అసలు బుద్ధ శుద్ధ నిత్యానంద 
మాత్రుడు. ఈస్థితి ఎప్పటిది అనిన మొదటి నుండి ఉన్నదే. దక్షుని కుమార్తెను వివాహము 
చేసికొన్నప్పుడు తిరిగి ఈయన సకల బ్రహ్మమే. ఆమె దక్ష యజ్ఞమున యోగాగ్నికి ఆహుతి 
అయినది. ఆ స్థితిలో ఈయన తపోనిషుడైనాడు. ఆ తపస్సులో ఉన్న స్థితి బుద్ధ శుద్ధ 
నిత్యానందమైన స్థితి. అప్పూడు పరిచర్యలు చేయుచున్న కాత్యాయని మోహితయై అట్టి 

స్వరూపమున స్వామిని దర్శించినది. ఈమె మోహమునకు దోహదకారిగా కాముడు, 
ప్రవర్తిల్లినాడు. అట్టి కాముని యొక్క వ్యాపారమును హరించుట యందు తన ప్రతాపమును 
చూపినాడు స్వామి. అప్పుడు భస్మీభూతుడైన ఆ కాముని (మన్మథుని) అంగభన్మము 
తనకు ఆభరణమైనది. దానిచే తన గౌొత్రము వివాహసంబంధమైన అలంకారముగా 
సంతరించుకొన్నది. అప్పుడు పార్వతీ పరమేశ్వరుల రూపవైభవము భావితమైనచో 
ఆరూపమున తిరువారూరులోని ఆలయములో మనోహరమైన, కాత్యాయనీ సహితమైన, 
కామక్రోధాది రహితమైన భూతి విభూషితమైన త్యాగముచే రాజిల్లిన త్యాగరాజ రూపము 
గోచరించును. ఇది అంతయు దీక్షితులవారు ఎట్లు చెప్పినారనిన ఈ అనుపల్లవిలో ఒక 
క్రమమును పాటించి స్వామి స్వరూప, ప్రతాపగాత్రములను వర్ణించినారు. ఈ క్రమముచే 
ఈ అర్ధము చెప్పికొనుట సముచితముగా నుండును. 

ఈక్రమముతోనే ఎందుకు వర్ణించిరని ఆలోచించు వారికి ఇందలి 
రహస్యార్ధములవగతము కాగలవు. ఆలోచించు వానిని బట్టి దీక్తితులవారు తన కీర్తనల 
రహస్యార్థమును వివరించిరనుటకు ఇది యొక తార్కాణము. వీరి పాకము నారికేళపాకము. 
కాని నారికేళము వినియోగించుటలో శ్రమానంతర ఫలితము అమృత ప్రాయమైన తీర్థము. 
సాహిత్యమున ఆలోచన నారికేళ పాకమునకు ఎంతవరకు పోవలెనో అంతవరకు పోయి 
చేసినచో అది పాక మాధుర్యమును అందించుననుటలో నందియములేదు. 
కవితామార్గమునందు అది వ్యంగ్య మర్యాద వైశిష్టము. 

ఈపైన చెప్పికొన్న అర్ధములు, విశేషములు న్ఫురింపచేయుటకే దీక్షితులవారు 
చరణములో శివుని సాయంసంధ్యానటనమును, అమరేశాదులు పూజించు సన్నివేశమును 
వర్షించిరి. దానిని భావించవలెను. దేవతలందరితో దేవేంద్రుడు శివుని సంధ్యాతాండవమును 
సేవించుకొనుచున్నాడు. శివుడు లయకారుడు. లయకు తాళము ప్రధానము. 
తాళప్రధానమైన వాద్యము అతిశుద్ధముగా ఉండవలెను. శివుని వద్దనా లయ తప్పుట? 
కనుక అతి శుద్ధముగా మర్దళాది వాద్యములలీల ఆ తాండవమున నాదరూపుడైన, 
నాదలోలుడైన శివుని విలాన హేలాలీల. ఏమిటి ఈ లీల అనిన చతురశ్ర, తిశ్ర, మిశ్ర, 

ఖండ, సంకీర్ణ జాతులయందు వివిధ గతుల ఆ వృత్తులలో సప్తతాళములు, తత, నుషిర, 
అవనర్ధ, ఘన, వాద్యములతో కూడిన శబ్ద తరంగముల మధ్య నాట్యము చేయుచున్న 
శివుని దర్శించినారు. నవనందాది భక్తులు సేవించుచున్న సురాసురులసమూహము 
కలవారు. అట్టి వాగీశుని యొక్క భక్తుడు కమలకల్టార మాలను ధరించినవాడు. 
కమనీయుడైన గురుగుహనకు (కుమారస్వామికి) మూలమైన వాడు, తండ్రి కమలాపురమను 
తిరువారూరు నందు తన లీలావతారము కలవాడు అని దీక్రితులవారు చరణములో చెప్పిరి. 

మధ్యమకాల సాహిత్యములో “విమల రుద్రగణిక వర్తన వినోద భేద మోదకస్య” 
అనగా అతి శుద్ధమర్దళము లెట్టివో విమల రుద్రగణికలు అట్టివి. నర్తనములో 
ఎన్నివిభేదములు, ఎన్ని వినోదములు ఉన్నవో అన్నింటి యొక్క ప్రదర్శనచే ఆనందించు 
వాడు. ఇది అంతయు లయ, తాండవము, నృత్తము. రుద్రప్రియమైన త్రిపుటి భేదనము. 
ఇది “కమల విడంబన కరస్య-శంకరస్య-పురహరస్య హరస్య మనోహరస్య త్యాగరాజస్య” 
భక్తుని దర్శనము. ఈ వరుసలో కీర్తనములు పునఃపునరానుసంధానము చేసికొన్నచో అనేక 
విషయములు మనకు గోచరించును. ఇట్టి రచనా విశేషము దీక్షితులవారికే 
చెల్లినదనిపించును. భావించుకొలది హరతాండవ విలాసము అనేక పారమార్ధిక విశేషములతో 
భక్తి భావమున మనసును ఓలలాడించును. అది దీక్తితులవారికి ఎంత అనుభవమో 
భావుకులకు అంత అనుభవసిద్ధము. శ్రీ దీక్రితులవారు శ్రీవిద్యా సిద్ధాంతులు, అద్వైతనిధి. 
వీరికృతులు నారికేళ నివేదనము. తిరువారూరు త్యాగరాజేశ్వరునికి భక్తితో సమర్పితమైన 
ఫలగుచృములు. 

7వకృతి ” త్యాగరాజే కృత్యాకృత్య మర్పయామి” 

సారంగరాగము రయుంపెతాళము 

65వ. మేళకర్త జన్యము. 

పల్లవి;-  త్యాగరాబే కృత్యాకృత్యమర్పయామి। 

విదేహ క్రైవల్యంయామి ॥త్యాగః 
అ॥ప॥:- భోగ యోగాత్మకే। భుక్తి ముక్త్యాత్మకే। 

త్యాగరాగాత్మికే; తత్త్వం పరాత్మకే ॥త్యాగ॥ 
చరణము:- ప్రకృతి పురుషాత్మకే- పంచ భూతాత్మకే। 

ప్రకృతి వికృతాత్మకే! పంచీకృతాత్మకే। 

సుకృతి హృదయాత్మకే। సూర్యచంద్రాత్మకే। 

వికృతి భేదాత్మకే। విశ్వేశ్వరాత్మకే। 
మఃసా॥:- సుకృతి పూర్ణాత్మకే। సురగురుగుహాత్మకే। 

సకృద సకృదాత్మకే। సచ్చిత్సుఖాత్మకే ॥ త్యాగ॥ 

“సప్త్రమ్యాధికరణే' ఒక వస్తువునకు ఆధారమైనదని చెప్పుటకు సప్తమీ విభక్తి 
ప్రయుక్తమగును. అట్టి ఆధారము తనకు త్యాగరాజేశ్వరుడని దీక్షితులవారి పరిష్కారము 
(నిర్ణయము). కృత్యము అకృత్యము చేయదగినది చేయరానిది. తెలిసిగాని తెలియకగాని 
చేయు సమస్తము భగవదర్పణముగా చేయుట బుషి సంప్రదాయము, ఇక కర్మకు ఫలము 
ఆశించుట బంధహేతువు. కర్మఫల పరిత్యాగము తెలివిగల వాని పని. 

“కర్మాణ్యే వాధి కారస్తే మాఫలేషు కదాచన” అని ఈ కర్మ ఫల పరిత్యాగమును 
గూర్చి యే కర్మ సన్యాసి యోగమనిరి. ఆస్థితిలో సప్తమీ విభక్తి కీర్తన దీక్షితుల వారు 
చిత్రముగా రచించినారు. దానిచే ఆయన వాంఛించినది విదేహకైవల్యము. దేహమునుండి 
ఆత్మను వేరుగా చేసి ఆత్మార్పణమును భగవదుద్దిష్టముగా చేయుట జీవన్ముక్తులు చేయునది. 
జీవించి యుండగా ముక్తినాశించిన దీక్షితుల వారు వివేకమునకు వివరణమే అనుపల్లవి, 
చరణము, మధ్యమకాల సాహిత్యములందు నిరూపితమైనది. 

దీక్షితులవారు అనుపల్లవి యందు భోగము-యోగము, భుక్తి-ముక్తి, త్యాగము- 
రాగము ఇవి అన్నియు ఆస్వామియే అని చెప్పిరి. తత్‌ పదార్థము, త్వం పదార్థము 
పరమాత్మ యందే లయించునవి. భోగము లొకికము. యోగము పారమార్ధికము. భుక్తి 
ముక్తులు అంతే. రాగము బంధము, త్యాగము బంధ విమోచనము. కనుక త్వం పదార్థమైన 
జీవుడు తత్‌ పదార్ధము నందు లక్ష్యముంచినచో ఇటు ఐహికము అటు పారమార్ధికము 
భగవత్రసాదితమగును. మనము కోరునది భగవంతుడు ఇచ్చునని కాదు కాని కోరిన వాని 
చిత్తజద్ధిని బట్టి అది సిద్ధించునేమో! ఈకోరిన దానికి తగినట్లు దీక్షితుల వారు లోకమున 
యశశ్శరీరమును పరమార్ధమున అత్మలయమును సాధించినారు. 

ప్రకృతి పురుషులు సాంఖ్యుల సిద్ధాంతము ప్రకారము కైవల్యములకు మూల 
తత్త్వములు. జ్ఞానము కనుగొనవలసినది. దానిని చూచువాడు మూల పురుషుడు. 
పాందవలసినది పొందుటే కైవల్యము. మరి ప్రకృతి తోడి అనుబంధము ఉండదు. 
కనుక జన్మరాహిత్యము కొణకు తపించుటయే జ్ఞాని లక్షణము. కనుక ప్రకృతి 
పురుషాత్ముకుడైన భగవంతుని యందు కృత్యాకృత్యములు సమర్పించుటలో ఈ పరమార్ధము 
ప్రకృతి తిరోధానము, పరమపురుషుని తోడి కైవల్యము. పార్ధివమైన మానవ దేహము 
పాంచభౌతికము. ఇది దేహ త్యాగమున వంచభూతములలో లీనమగునది. 
పంచభూతములు భగవత్స్వరూపములు. కనుక భగవంతుడు పంచభూతాత్మకుడు, 
పరాత్పరుడు. ప్రకృతి అచ్చమైనది. ఒకదాని నుండి రాలేదు. అది అనాది. వికృతి 
వకృతి నుండి వచ్చినది. ఇది ఆద్యంతములు కలది. జగద్విలననమంతయు 
పంచీకృతమైన పంచభూతముల సమ్మేళనము వలననే. ప్రతి భూతము నందు సగము 
తానై మిగిలిన సగము ఇతర భూతముల అష్టమాంశముల కూడిక. ఇది పంచీకృత 
పంచభూతస్థితి. కనుక “పంచీకృతాత్మకే” అనుట చేత జగత్తు వివర్తము పొందిన 
పరస్వరూపము. అనగా జగత్తు నందు మిధ్య అన్న భావము బ్రహ్మమునందు సత్యజ్ఞానము 
లోకమున ప్రమాణ విషయము. జగత్తును బ్రహ్మస్వరూపముగా భావించుట జ్ఞాని లక్షణము. 

“సుకృతి హృదయాత్మికే' సుకృతియైన వాని హృదయమే తన స్వరూపముగా కలవాడు. 
పుణ్యవంతులు, జ్ఞానులు అయిన వారు భగవత్స్వరూపులు. సూర్యుడు, చంద్రుడు 
భగవత్స్వరూపములు. వికృతిలోని భిన్న భిన్నములైన సమస్తము తానే. అణువణువు తానే, 
అయిన వాడు. అనగా బ్రహ్మ, విష్ణువు, మహేశ్వరులు తానే అయినవాడు. వుణ్యముల 
యొక్క పూర్ణరూపము తానే అయినవాడు నుకృతి పూర్ణాత్మకుడు. సుర, దేవతలు, 
గురుగుహకుమార స్వామి తానే అయిన వాడు. సకృత్‌-అసకృత్‌-సకృత్‌ అనగా ఏకము, 
అసకృత్‌ అనగా అనేకము. ఏకానేకములు తానే అయినవాడు. నిత్యనిత్యములైనది, 
అరుదైనది. తజచైనది, సత్‌ చిత్‌ ఆనందము తానే అయినవాడు. 

ఈ జగములన్నీ భూర్భువ, సువర్‌, మహర్లోకములు భూమి, అంతరిక్షము, 
స్వర్గము, ఇంద్రలోకము. ఇవన్నియు ఇంద్రియాధీనములు. ఇంద్రియలోలములు ఇంద్రియ 
విలసితములు. వీనిలో భోగరాగ త్యాగ ఇత్యాది సమస్తములన్నియు ఇంద్రలోక పర్యంతము 
మానవునికి పరమార్ధము నందుకొనుటకు ప్రతి బంధకములే. వీనిని దాటినచో జనించునది 
ఆనందము. ఇంద్రలోకమున బృహస్పతి పొందు ఆనందము బ్రహ్మానందము. అది 
ఇంద్రునకు గురువగు వానికి లభించునది. అనగా ఇంద్రుని మించి పోవలెను. ఆ స్థితిలో 
చేరు లోకము జనో లోకము. అక్కడ ఆనందమునకు మూలము జ్ఞానము. జ్ఞానమనగా 
చిత్‌. ఆ జ్ఞానము దేనిని గురించి కలిగినదనిన సత్యమును గురించి కలిగినది. సత్యమనగా 
నిత్యముగా నుండునది. తనంట తాను ఉన్నది. అది అన్నిటికంటె పరమైనది, పరమ 
పదము. అదిసత్యము. “సత్యం జ్ఞాన మనంతం బ్రహ్మ”. కనుక అది బ్రహ్మపదార్థము. 
అదియే తానైన వాడు. సత్యం సుఖాత్మకము. విగ్రహ రూపమున తిరువారూరు నందు 
త్యాగరాజేశ్వరుడను పేరున వేంచేసి యున్నస్వామి అని దీక్షితులవారు సోపపత్తికమైన 
నిరూపణ. సర్వము ఆత్మ స్వరూపముగా మాటిమాటికి ఈ కీర్తనము నందు “సర్యంఖల్వి 
దం బ్రహ్మ” అను పరమార్థము చెప్పినట్టైనది. అట్టి పరమార్ధము నెజిగి నశ్యమైనదృశ్యము 
నందు కాక దృక్‌ నందు తన దృష్టి నిలిపిన దీక్షితులవారు లోకమున పరతత్త్వమున లీనమై 
నాద రూపమున సంగీతమున స్థిరపడినారు. 

_ ఉఊ్యాగరాజన్న ద్లైవమున్నాడు, “త్యాగరాజోవిరాజితే'” ఈ త్యాగరాజును 
భజింవుము, తాపత్రయమును త్యజింపుము. త్యాగరాజేన రక్షితోహమ్‌, త్యాగరాజాయనమః. 
ఈ క్రమము పరాత్పరమైన తత్త్వమునకు నిర్ణయ వాక్యపరంపరగా సాగినది. పంచమీ 
విభక్తిలో 'త్యాగరాజా దన్యం నజానే' అన్న నిశ్చయ జ్ఞానము. '“త్యాగరాజస్య భక్తో భవామి" 
అన్న అనుబంధము. కృత్యాకృత్యములను త్యాగరాజునకే నమర్పించుచుంటినను 
పరమార్ధమున తన్మయత్వము ఈ విభక్తుల వినియోగముచే సాధితమైనది. ఇది దీక్షిత 
మార్గము. వారి పాండిత్య ప్రకర్షకు గీటురాయి శాస్తపరిజ్ఞాన విజ్ఞాన నిరూఢము (కనుక ఈ 
కీర్తనలో గాయకులు అర్ధ పరిజ్ఞానముచే గాని తన్మయత్వము భజింపలేరు). ఈ కీర్తన 
అంతయు శబ్బమయము. సర్వము ఆత్మ స్వరూపముగా భావితమైనప్పుడు ప్రతి అంశము 
తాదాత్మ్యముతో వ్యక్తము చేయబడును. దాని భాష ఆత్మభాష. ఆత్మకేతెలిసిన భాష. 
సర్వాత్మకుడైన వాడే పరమాత్మ. సృష్టిలో కొన్ని కోట్ల అంశములున్నచో ఆ కోట్ల అంశములు 
ఆత్మస్వరూపములే. 

కనుక ఇక్కడ సంఖ్యాపరముగా ఆత్మ శబ్దమును గ్రహించి పరమాత్మ యొక్క 
పరిధిని కుదించుట దీక్షితులవారి సంకల్పముకాదు. సర్వము అత్మమయమను తాత్పర్యమున 
తాను చెప్పిన సర్వము తదాత్మగా చెప్పినారు. ఈ ఆత్మను లెక్కించకూడదు. పూర్ణముగా 
చూడవలెను. అందుకే “సుకృతి పూర్ణాత్మికే” అన్న సూచన కూడా దీక్షితులవారు మధ్యమకాల 
సాహిత్యములో చేసినారు. 

“ఈ శావాస్యం ఇదంసర్వం” “వ్యాసము” అనగా ఉండునది. “ఈశ అనగా 
ఈశ్వరుని చేత ఉండబడునది. ఈశావాన్య ఉపనిషత్తు యొక్క సారమే ఈ కీర్తన. 
“ఆత్మవా అరే ద్రష్టవ్యోమంతవ్యో నిది ధ్యాసితవ్యోః” కనుగొనవలసినది ఆత్మనే. మనము 
చేయవలసి పని ఆత్మను గూర్చియే. “ధ్యానించవలసినది, ఉపాసించవలసినది ఆత్మనే” 
అని “బృహదారణ్యకోపనిషద్భాషణము”. 

సాహిత్యపరముగా పల్లవిలో “కృత్యం అర్పయామి"' యామి అనుటలో 
యమకాలంకారము. భోగ-యోగ, భుక్తి-ముక్తి, త్యాగ-రాగ అంతయు అనుప్రాసే. 'ఆత్మకే' 

అనునది పదానుప్రాస, యమకము. ఈ అనుప్రాస శ్రవణసుఖదమయిన అలంకారము 


పాడునపుడు దాని అందము అవగాహానమగును. 


8వ కృతి “వీరవసంత త్యాగరాజ” 


వీరవసంతరాగము ఆదితాళము 


24.వ మేళకర్త జన్యము 


పల్లవి;- 


అ॥ప॥:- 


వీరవసంత త్యాగరాజ మాం, తారయాశు కరుణానిధే। 
మారజనకు పూజిత మహాదేవ। 


మానితా జపానటన ప్రభావ॥ ॥వీర॥ 


చరణము:- దినకర, శశి, తేజో మయలోచన। 


మ॥సా॥;- 


దేవరాజముని శాప విమోచన; 
వనజ వదన, కమలా నగర సదన। 
వల్మీకేశ్వర, భక్త జనావన॥ 
కనకరత్న సింహాసనాభరణ 
గణపతి జనక, భవతరణ; 
జననాత్కైవల్యదాయక చరణ; 


జననీ శ్రీ కమలాంబికాస్మరణ ॥వీర॥ 


ఈ కృతి సంబోధన ప్రథమా విభక్తిలోని రచన. ఇక్కడ త్యాగరాజు వీరవసంత 


త్యాగరాజుగా సంబోధింపబడెను. వీరుడనగా యోగసిద్దుడు. వసంత మనగా జగద్వికసన హేతువైన 


బుతుకర్త యొక్క వికసన ప్రారంభదశ. యోగసిద్ధి చేత జగద్వికసన హేతువైన ఓ త్యాగరాజు! 


అనగా సహస్రార కమలాంతర్గత బిందు స్థానమున శ్రక్తియోగమున నాదోన్ముఖమైన తత్త్యమునకు 


ప్రతీకగా భావింప తగిన వాడగు ఓ త్యాగరాజు! నిన్ను అనగా ఇట్టి ధ్యానస్థితిలో నిన్ను భావించిన 


నన్ను ఆఫ-వెంటనే తారయ-తరింపచేయుము నీవుచేయుదువు. దయగలవాడవు అని దీక్షితుల 


వారు పల్లవిలో పేర్కొనిరి. 

దీక్రితులవారు అనుపల్లవిలో మారజనకుడు అనగా విష్ణువు కూడా నిన్ను 
పూజించియే తరించినాడు. అట్టి మారజనక పూజితుడవు కనుకనే మహాదేవుడవు. 
మహాదేవుడనగా అజపామంత్ర రూపుడవని అర్ధము. అజపా ప్రాణనియతమైనది. ప్రాణము 
ఆడుటకు పరమాత్ముని అజపా నటనమే ప్రభువైనది. సమర్ధమైనది. సృష్టి యొక్క 
ప్రాణస్పందన అజపానటనే. అంతకంటె మేము ఆళశించడలసినది ఏమున్నది? “మానిత 
అజపా నటన ప్రభావ” అన్నది మామూలు మాట కాదు. అజపా జపించుట ఎజుగని 
దశలో ప్రాణికి సహజమైన జపము. దానిచేతనే ప్రాణము ఆడుట. అజపానటనము తోనే 
ప్రాణులకు ప్రాణములు ఆడుచున్నవి. ఈ ఆటయే పరమేశ్వరి నటన. ఇంత ఆలోచన 
చేయవలెనా ఒక మామూలు పదమునకు అనగా భగవంతుని గూర్చినది. మనకు 
తోచినదికాదు. భగవంతుని తత్త్వమునకు చెందినది. అందుకు శాస్త్రప్రమాణము కావలెను. 
దీనికి అజపాధ్యాన యోగమును గూర్చిన బహుగ్రంథములు దీక్షితులవారి శ్రీవిద్యకు 
మూలమ్రైనవని భావించవలెను. అహం సః-అహం సః వర్ణమాలలో శషృస,హ,లు 
ఊష్మములు, ఊదబడునవి. సృహ లు మరియు సున్నితమైన రహస్యధ్వని సహకారములు. 

“తేనాయాం పరమో మంత్ర శ్శివ శక్త్యాత్మక స్సృృత:” ' 

అజపా హంసగాయిత్రి మంత్రము మన ఉచ్చ్వాస, నిశ్వాసములతో మనము 
చేయుచునే యున్నాము. ఇది అంతర్జ్హపము. ఉచ్చ్వాస నిశ్వాసాత్మకమైన బిందు విసర్గల 


హ, స కలమైన మూడు మధ్యకూట విలసనము. “హి మాతృక 'స' శక్తి. ఆత్మశివ. 
బిందువు తల్లి, విసర్గ తండ్రి. 'హం'” స్రీ రూపము 'సః' వుంరూపము. “హంన' శివశక్తి 
స్వరూపము. ఇదిమన ఉచ్చ్వాస విశ్వాస సమయమున అభివ్యక్తమగు శబ్దము. ఇది 
జపము లేకయే జరుగుజపము. పరమేశ్వర నటన. అది లేనిచో జగము లేదు. అది 
జగమునకు ప్రాణము. దానిని 'బుతము' అందురు. ఆ బుతమును వహించువాడు 
బుతంభరుడు (శివుడు). దానిని తన ధ్వజముగాకలవాడు బుతధ్వజుడు. యోగులు శైవ 


వైష్ణవ శక్తి మహిమాన్వితులు. విష్ణువును బుత ధ్వజునిగా విశ్వముగా వ్యాపనశీలిగా 





1 కా.క.వి. పుట. 28 

ధ్యానింతురు. బుతంభరమైన ప్రజ్ఞ యోగము యొక్క పరాకాష్ట ఇది అంతయు 
యోగీశ్వరుడైన త్యాగరాజ న్వరూపుడైన, పరమేశ్వరుని నటన ప్రభావము. ఇట్టి 
రూపముతోనున్న ఆ ప్రాణముగల జగచ్చరీరమునకు దినకర, శశి, తేజస్సు (అగ్ని)లు 
లోచనములు. దేవ రాజముని (బృహస్పతి) యొక్క శాపవిమోచన చేసిన రూపము. ఆ 
రూపమునకు ముఖము వనజవదనము. ఆకృతికి నదనము కమలానగరము. 
జ్యోతిర్లింగములలో ఒక లింగమునకు నెలవైన పురము. వల్మీకేశ్వర నామముతో అనగా 
పార్ధివ లింగ స్వరూపముతో స్తుతింపబడిన స్వామి భక్తజనావనుడు. రక్షకుడు నవరత్న 
సంహసనాపరుడు. గణపతి జనకుడు. భవతరణుడు. జనానత్‌ జననము నుండి కైవల్యము 
ప్రసాదించు చరణములు కలవాడు అని దీక్షితుల వారు చరణము, మద్యమకాల 
సాహిత్యములలో పేర్కొనిరి. 

ఈకీర్తన చరణములో లోచనములు వదనము నుండి చరణముల వరకుశ్రీ 
కమలాంబికా స్మరణ కలదిగా నుతించబడినది. తెలిసి భగవంతుని చింతించుట 
సద్గురువులైన వాగ్గేయకారుల సంప్రదాయము. ఇక్కడ త్యాగరాజ స్వామి స్వరూపము శ్రీ 
విద్యాపరమైన అభిజ్ఞానముతో దీక్షితుల వారు చింతన చేసి నంబోధించినారు. 
అమృతప్రాయమైన శ్రీవిద్యా నిక్షేపేమును అందించుట దీక్షితుల వారి లక్ష్యము. అట్టి 
భావన చేయుట మన లక్షణమైనచో మనకు లభించునది ఆనందము. 

సాహిత్యపరముగా చరణములో లోచన, యోచన, వదన, జనావన అంత్యప్రాస 
కలదు. మధ్యమకాల సాహిత్యమున భరణ, తరణ, చరణ, స్మరణ అను అంత్యప్రాస 


కలదు. 
శే రే 3 

9వకృతి “త్యాగరాజ పాలయాశుమాం” 

గౌళరాగము ఆదితాళము 
15.వ. మేళకర్త జన్యము 
పల్లవిః;- త్యాగరాజ పాలయాశుమాంశ్రీ 

నిత్యానంద కంద, సోమాస్కంద, వీథీవిటంక ॥త్యాగ॥ 
అ॥ప॥:- _ నాగరాజ మణి భూషాలంకృత। 

నగరాజ సుతార్భాంగ, గౌళలాంగ |; 

భోగాదిప్రద, శ్రీనగర స్థిత। 

భూసురాదినుత, వల్మీక లింగ; 

శ్రీగురుగుహ పూజిత, వృషతురంగ। 

శితజన రక్షణ నిపుణాంతరంగ ॥ 
మ॥సా॥;- భోగియుత చరణ, కరధృత, కురంగ। 

యోగి విదితా జపానటన రంగ ॥త్యాగ॥ 

ఈ కృతిలో స్వామికి సంబంధించి చెప్పిన అంశములు వెనుకటి కృతులలో 
వలనే సగుణోపాసనకు సంబంధించినవి. చిట్టచివరి మధ్యమకాల సాహిత్యములో ఒక 
విశేషమున్నది. 

భోగియుతచరణ అనగా కుండలినితో కూడిన చరణములు కలవాడు. పామునే 
అభరణముగా చుట్టుకొనబడిన చరణములు కలవాడు. కుండలినీ నంబంధము 
శివశక్తి ద్యోతకము. కరధృత కురంగ అనగా చేతి యందు ధరించబడిన లేడి (కురంగము) 
కలవాడు. ఈ కురంగము యజ్ఞము. దక్షుని యజ్ఞమును వీరభద్రుడు ధ్వంసము చేసినపుడు 
ఆ యజ్ఞము వీరభద్రుని ధాటికి భయపడి లేడిరూపము ధరించి పారిపోయినది. ఆ లేడిని 
శివుడు తన ఆధీనమున నుంచుకొనినాడు. అనగా యజ్ఞము శివుని అధీనములో ఉండును. 
ఈపదము ఇక్కడ ఆ ఐతిహ్యమును స్ఫురింపజేయుచు “యోగి విదితాజపానటన రంగి 
' అను పదమునకు అనుప్రాస అయినది. “వీరవసంత త్యాగరాజా మాం” అను కృతిలో 


“మానితా జపానటనప్రభావ' అని ఉండగా ఈ గౌళ రాగకృతి యందు 'విదితా జపా నటని 

అని చెప్పుట జరిగినది. 

“మానిత' అన్న స్తుతి సాధనలోని మొదటి దశ. “విదిత అన్నది సాధనచే 
తెలియబడిన యోగస్థితి. యోగిగా తన ఉచ్చ్వాస నిశ్వాసములను అజపా నటనమునకు 
రంగమైన నదాశివుని సాక్షాత్కారమును పొందిన దీక్షితుల వారి అనుభవమునకు 
నిదర్శనముగా ఉన్నది. 

అనుపల్లవిలో లలితా సహస్రనామ న్తోత్రములో ఒక క్రమమున్నది. “శ్రీమాతా 
శ్రీమహారాజ్జి” నుండి “శివ కామేశ్వరాంకస్థా శివా స్వాధీన వల్లభా” వరకు శివ శివాద్వైత 
భావన స్ఫురింపచేయు నామములున్నవి. లింగ పురాణములో - 

“యధా శివస్తథా దేవీ - యథా దేవీ తథా శివః 

తస్మాత్‌ అభేద బుద్ద్యైవ శివేతి కధయాం త్యుమాం”' 

శివః శివా అబేధము. ఏనామములు శివునికి వర్తించునో అవియే నామములు 
“శివా పదమునకు కూడా వర్తించును. ఆమె స్వాధీనుడైన భర్తను కలిగియున్నది. 
“శివాస్వాధీన వల్లభా" సుమేరువు యొక్క మద్య శృంగమున ఉన్నది. మంత్రజపమున 
మేరువు యొక్క కొసలోని కొలికి పూస ఆమె. ఆయనయు అంతియే. అది “శ్రీమన్నగరం' 
అదే శ్రీచక్రం. అందునాయిక శ్రీమన్నగరనాయిక, నాయకుడు శ్రీమన్నగర నాయకుడు. 
ఈకీర్తనలో శ్రీనగరస్థిత - స్వామి శ్రీనగరస్థితయైన పరమేశ్వరితో అభిన్నమైన రూపసామ్యము, 
నామసామ్యము కలవాడుగా స్తుతింపబడెను. 

శ్రీచక్రము నందలి బిందువు మేరు సంజ్ఞ కలది. అందలి త్రికోణ చక్రమున 
తూర్పు కోణమున ఇచ్చాశక్తియు నైబుతి కోణమున క్రియాశక్తియు, వాయువ్యకోణమున 
జ్ఞాన శక్తియు ఉండగా మధ్య స్థానమున ఉండునది బిందువు. అది శివశక్తి సమ్మిళితము. 
ఆ శ్రీచక్రనగర నాయిక, నాయకుడు ఉమామహేశ్వరుడు. ఈ నామావళిచే రూపాది వర్దనము 
జరిగి ఆమెయు, ఆస్వామియు ఉండు నగర స్థానము వారి కేంద్రము ఈ కృతిలో 


నిరూపింపబడినట్లు గ్రహింపవలెను. “వృషతురంగి అన్నది పరమేశ్వర వాహనము. వృష 





1.ల.ర.నా.గు. దీ. పుట 52 


81 


అనగా వేదము. 

“స్యాద్ధర్మ మస్రియాం పుణ్యం శ్రేయ శ్రీ సుకృతం వృషః”' 

విశ్వమును దరించునది ధర్మమను అర్థ్ధమున ఈ శబ్దము నపుంసక శబ్దము. 
లోక విషయమున ధర్మః అనగా ఆచరింపబడునది అను అర్ధములో పుంలింగ శబ్దము. 
అట్లే మిగిలిన శబ్దములు పుణ్యమును, శ్రేయస్సును, సుకృతమును చెప్పుచు వేదమునకు 
పుణ్యశ్రేయస్‌ కృతములకు అన్వయించునట్టు చెప్పబడినది. ఇక వృషు అనగా 

“వర్పతి అభిరిషిత మితి వృషః”” అనగా కోరిన దానికి వర్షించునది వృషః 
అనగా పుణ్యము. పుణ్యమన్నది తనచేతిలో తురంగముగా కలవాడు. పుణ్యమే తన 
రూపమై తురంగము వలె గమ్యమును చేర్చు లక్షణము కలవాడు. అసలు వృషః అనగా 
వృషభము. “వర్పతి రేతః సించంతీతి వృషభః” అనగా రేతస్సును విడుచునది. ఇది 
వృష అన్న శబ్దము ఒక సంకేతార్ధమును పుణ్యపరముగా, వేదపరముగా శివపరముగా, 
వాహన పరముగా, జగదుతృత్తి హేతుపరముగా చెప్పుటకు తగిన వివిధ విశేషార్ధములకు 
అఆస్పదమైనది. ఇక్కడ 'వృషతురంగ' అన్న పదము వేదమే తన వాహనముగా కలవాడు 
. అనగా వేదవేద్యుడు అను సామాన్యార్థము దీక్షితుల వారి భావనకు అనుగుణమైనది. 
విశేషార్ధములు అనేకము. 

దీక్షితుల వారి సాహిత్య వైభవము వృష తురంగ, కరధృత కురంగ వంటి 
వదములలో నిరూఢమై ఉన్నది. దీక్షితుల వారి భావనంపదకు పద ప్రయోగ 


చారుత్యమునకిది నిదర్శనము. 

10వ కృతి “త్యాగరాజం భజే:హం సతతం” 
నీలాంబరి రాగము రూపకతాళము 
29.వ. మేళకర్త జన్యము 
పల్లవిః- _ త్యాగరాజం భజేహం సతతం। ॥త్యాగరాజం॥ 
అ॥ప॥£ః- యోగి నారాయణాద్యుపాసితం ప్రభాసితం। 
యోగ భోగ వితరణ నిపుణతరకరం దయాకరం॥ 
మ॥సా॥ః- నాగర ఖండాఖ్య పురాణ । ప్రతిపాద్య మనాద్యం। 
నామ రూపమయ చోద్యం । నారద గురుగుహ వేద్యం ॥త్యాగరాజం॥ 
శ్రీ దీక్షితుల వారి యోగ స్థితిని ఒక ఆకృతిలో నిరూపించి. విభజించి చెప్పిన 
కృతి. పల్లవిలో దీక్షితుల వారు శ్రీ త్యాగరాజేశ్వరుని ఎల్లప్పుడు భజించుచున్నానని చెప్పిరి. 
అనుపల్లవిలో యోగినారాయణ - యోగీశ్వరులైన నారాయణాదుల చేత 
ఉపాసింపబడిన వానిని ప్రభాసితం - మిక్కిలి ప్రకాశించుచున్నవాడు. ప్రభా కాంతిచేత 
సితం తెల్లనైనవాడు. ప్రభయాసితం - ప్రభాసితం “ప్ర" ప్రకృష్ణముగా భాసితం 
'ప్రకాశించుచున్నవాడు. యోగమును భోగమును ఇచ్చుట యందు నిపుణతరమైన కరము 
కలవాడు. దయాకరం - దయకు ఆకారమైనవాడు. దయకరం - దయను చూపువాడు. 
ఇక్కడ యోగమనగా తనతోడి ఐక్యమును నామరూప అదిపష్పాన,. అవస్థాన, అనుష్టాన, 
సామ్య, యోగమును ఒసగువాడు. భోగమునందు కూడా అట్టి వైభవమునే అనగా లోకమున 
నామ ప్రతిష్ట రూపప్రతిష్ట్ర వయః ప్రతిష్ట, స్థితి ప్రతిష్టా ఆచరణ ప్రతిష్టలను ఇచ్చుటలో 
నిపుణతరమైన దాతృత్వ లక్షణములు తన చేతియందు కలవాడు అని దీక్షితుల వారు 
త్యాగరాజేశ్వరుని ఆకృతో గూర్చి వివరించిరి. 
మధ్యమకాల సాహిత్యములో నాగర ఖండము అను స్కాందపురాణాంతర్గత 
లక్షణములచే ప్రతిపాదింపబడినవాడు. ఆదిలేనివాడు అనగా మొదలు లేనివాడని అర్ధము. 
మొదలు లేదు కనుక తుది కూడా లేనివాడను విషయము గతార్ధమగుచున్నది. అట్టి 
నిర్గుణ రూపుడు నామరూపమయమైన సగుణ రూపమున తిరువారూరులో విలసిల్లు చుండుట 

చోద్యమైన విషయము. చోద్యమనగా విడ్డూరమని అర్ధము. ఇజ్బ సగుణ రూపుడైన ఆ 
పరమేశ్వరుడు ఏ నారదునకో గురుగుహునకో అనగా కుమార స్వామి చేతనో తెలియబడవలసిన 
వాడు కాని అన్యులచే తెలియబడడు. 

ఇది దీక్షితుల వారి ఉపాసనలోని రహస్యము. తాను పంచవిధ సామ్యములతో 
అనగా నామరూపాది సామ్యములతో భగవంతుని యందు ఆంతరమునకు, బాహ్యమునకు 
ఐక్యాను సంధానము కలవాడు. ఈఐక్యానుసంధానము పార్వతికున్నది, గంగకున్నది. 
యోగీశ్వరుడైన నారాయణ, నారద, గురుగుహాదులకున్నది. అది దీక్షితుల వారికి కూడా 
సిద్ధించినదనుటకు అక్షర రూపములైన వారి కీర్తనలే సాక్షీభూతములు. ఈ అక్షరము 
లన్నియు న్వరములై, న్య్వరములన్నియు వ్రభానితములై దీక్షితుల వారి చేత 
ఉపాసితములైనవి. ఆ వైభవము స్వానుభవైక వేద్యము. నారదగాన లోలమైన బ్రహ్మ 
ప్రణవాను సంధానురూపమైన ఒక శబ్ద జ్యోతి స్వరూపమే దీక్షితుల వారి స్వర సంపుటి. 

“బహ్మ ప్రణవ సంధాన నాదోజ్యోతిర్వయః శివః 

స్వయ మావిరృ వేదాత్మ మేషూపాయే ఘ్యాంశుమానివ” 

బ్రహ్మమును ప్రణవనాదముతో అనుసంధానము చేయుటయే యోగము. 
అట్టియోగమున కలుగు జ్యోతిర్ధర్శనమే శివస్వరూపము. అట్టి శివ స్వరూపము నిత్య 
ప్రత్యక్షమైన విషయమైనను లౌకికములైన అవరోధముల చేత మేఘచ్చాధితమైన సూర్యుని 
వంటిది. అనగా ఉత్తమమైన కిరణములు కలవాడు. (సూర్యుడు) దీక్షితుల వారి ప్రతి 
కీర్తనలో గల అక్షరములందుండు జ్యోతిర్ధర్శనము శివ స్వరూపము. 

ఈ కీర్తనలో గల సాహిత్య విశేషములు - యోగి, యోగ, భోగ, నాగర, గురుగుహ 
అను పదములలో 'గి కార అను ప్రాస ఒక సాగసు. ఉపాసితం, ప్రభాసితం అను 
పదములలో పాసితం, భాసితం చక్కని అనుప్రాసలు. ఉపాసింపబడినది ఉపాసితం. 
ప్రకృష్ణముగా భాసిల్లునది ప్రభాసితం. ఈ అర్థములు ఇట్లుండగా ప్రభాసితం అనుటలో 


ప్రభయాసితం అన్న విరుపు తేజస్సు చేత తెల్లని ప్రకాశము కలవాడు. అను అర్ధము 

శ్లేషానుప్రాణితమై పరమేశ్వరుని ప్రకృష్ణ భాసమాన వైభవమును తేజస్సుచే సత్త గుణో 
ద్దీప్రమైనసితత్వము అనగా తెల్లదనము ద్యోతకమై ఉపాసన యందు పరమేశ్వర జ్యోతి 
దర్శనము పాందిన కవిదీక్షిత హృదయము స్ఫురించుచున్నది. 

యోగమును భోగమును వితరణ చేయుటలో, నిపుణతరకరం, దయాకరం 
అనుచోట “ర' కార అను ప్రాసయున్నది. తరతరయమకము. కరంకరం అను యమకము 
దయాకరం అనుచోట కూడ దయకు ఆకరమైనవాడు. దయను చూపువాడు. దయాయాః 
-ఆకరం - దయాకరం. “దయాం కరోతి ఇతి దయాకరం"“ అను శ్లేషానుప్రాణితమైన 
అలంకార చమత్కృతి దీక్షితుల వారి వాగ్విశే సహజ సౌందర్యమును వెల్లడించుచున్నది. 

“సరస్వతీ స్వాదు తదర్థ వస్తు నిష్యంద మానామహతాం కవీనాం 

అలోక సామాన్య మభివ్యనక్తి పరిస్ఫురంతం ప్రతిభా విశేషమ్‌” ! 

ఒక ఆశ్చర్యకరమైన విషయము. వాగ్గేయకారులు ఏఅనుభూతిని పొంది తన 
వాక్కును నాదమయము చేసి కొనిరో అట్టినాదము చేతనే అతని వాక్కు యొక్క పరిపూర్ణ 
వైభవము పరితకు, శ్రోతకు కలుగుట చేత తద్గతమైన అంతర, బాహిర, యోగ వైభవమును 
నేటికిని యోగ్యులైన వారికి, సంగీతజ్ఞులకు, శ్రోతలకు అభివ్యక్త మగుచున్నది. ఈ నీలాంబరి 
రాగకృతి యందు ఇట్టి లక్షణమున్నది. ఉపాసితం, ప్రభాసితం, నిపుణ తరకరం, దయాకరం 
అన్న పదముల కొసలందు భావములకు వైచిన ఆనంద గ్రంథులు. అట్టి గ్రంథులలో 
దీక్షితుల వారి కృతి రహస్యములు నిక్షిప్తములైయున్నవి. 


న 


1. ధ్వన్యాలోకము - ఆనంద వర్ధనుడు 

11వ కృతి “త్యాగరాజ యోగ వైభవం” 
ఆనందభైరవి రాగము రూపకతాళము 
22.వ మేళకర్త జన్యము. 
పల్లవిః- త్యాగరాజ యోగ వైభవం । సదాశివం ; సదాశ్రయామి ॥ 
అ॥ప॥:- త్యాగరాజ యోగవైభవం ।; అగరాజ యోగవైభవం । 
రాజయోగ వైభవం |; యోగ వైభవం । వైభవం, భవం,వం, 1 త్యాగ॥ 
చరణము:- నాగరాజ వినుత పదం । నాద బిందు కళాస్పదం । 
యోగిరాజ విదితప్రదం ; యుగపద్భోగ మోక్షప్రదం । 
యోగరూఢ నామరూప విశ్వసృష్ట్యాది కరణం । 
యుగ పరివృత్యాబ్ద మాస దిన ఘటికాద్యావరణం । 
శ్రీగురుగుహ గురుం ; సచ్చిదానంద బైరవీశం | 
శివశక్ష్యాది సకల తత్వ స్వరూప ప్రకాశం । 
శం, ప్రకాశం, స్వరూప ప్రకాశం ; 
తత్వ స్వరూప ప్రకాశం । 
సకల తత్వ స్వరూప ప్రకాశం । 
శివ శక్త్యాది సకల తత్వ స్వరూప ప్రకాశం॥ త్యాగరాజు! 
మూలాధార చక్రము నందు లాస్యరూపమైన నృత్యము నందు మిక్కిలి 
ఆసక్తురాలై సమయ అనుపేరు గలదైన ఆనందభైరవి, శృంగారాదులగు నవరసములతో 
నొప్పు తాండవ నృత్యమును నటించు నటుడైన వానిని నవాత్మకుడైన ఆనందబైరవునిగా 
తలచెను. అనందభైైరవుడు, ఆనందభ్లైరవీ సంయోగవే నదాశివ యోగము. 
వంచభూతములు, పంచతన్నాత్ర, వంచజ్ఞానేంద్రియ, పంచ కర్మేంద్రియములు, 
మనస్తత్త్యము, మాయ, శుద్ధ విద్యా, మహేశ్వరుడు, సదాశివుడు. ఇవి 25 తత్త్వములు. 


“పంచ వింశ ఆత్మా భవతి” అని తైత్తరీయ బ్రాహ్మణం (1-2-6) 

ఈ పంచవింశతి తత్త్వము ఆత్మ. ఈ అన్ని తత్త్వములకు అతీతమైనది 
శివశక్తి సంపుటము. అట్టి సంపుటికి సగుణ రూపమే త్యాగరాజ దైవము. తాను భజించు 
త్యాగరాజుని యందు సదాశివ యోగమునందిన దీక్షితుల వారికి కలిగిన ఆనందము ఆనంద 
భైరవ - భైరవీ గ్రంధి రూపమైన బిందు అధిష్పానము నందలి అనుభూతి యొక్క వైభవమే 
దీక్షితుల వారు తన అనుభవము నందు పొంది అట్టి “త్యాగ రాజ యోగ వైభవం, సదాశివం, 
సద్కాశయామి” అను పల్లవి తన్మయుడైన భావనతో రాగతాళములతో శోభిల్లునది. 
ఆయనకు ఆ యోగవైభవము కలిగించిన ఆనందానుభూతి ఈ ఆనందభైరవి రాగమున 
పలికించిన పలుకులే ఈకృతి రూపము ధరించినవి. అ బిందువునున్న నాదము, అ 
నాదము నుండి కళలుగా వెల్లివిరిసినవి. 

ఆ త్యాగరాజేశ్వరుడు తిరువారూరు నుండి దీక్షితులవారిని అగరాజు కడకు 
కొనిపోయెను. అగరాజమనగా రజతాచలము, కైలాసగిరి. తాను సగుణోపాసనములో 
తిరువారూరు నుండి కైలాసగిరికి చేసిన యాత్ర ఇది. అందుకనే దీక్షితుల వారు అగరాజును, 
సదాశివుని స్మరించినారు. అది కదా రాజయోగ వైభవము! యోగుల యందు రాజపదవిని 
పాందినదే రాజ యోగము. రాజసము రజోగుణ విలసితము. కేవలము శుద్ధ సత్త్వము 
నందు రజోగుణ విజృంభణ ఉండదు. ఈ రజోగుణముంతయు వాక్కును 
ఉజ్బూతలూగించునది. కనుకనే అనుపల్లవి యందు త్యాగరాజ యోగ వైభవం- అగరాజ 
యోగ వైభవం- రాజయోగవైభవం-యోగవై భవం-వైభవం-భవం వం-అయినది. ఈ 
వరుసలో “వం” కూడా పోయినచో మిగిలినది “౦” బిందువు. ఈ బిందువు నాదమూలము. 
ఈ బిందువు నందు లీనమైనచో నాదము వినపడదు. వినపడిన నాదము బుద్ధిగుహలోని 
అనాహత నాదము. అఆ స్థితిలో గానము చేయుచున్న దీక్రితులవారి తన్మయత్వమును 
భావించి “వం” నందలి అను స్వారమును పట్టి యుంచినచో అందలి ఆనందమే ఆనందము. 

అట్టి స్థితిలో “వం” తరువాత ఉన్న అక్షరములు శ షసహలు. అది 
నాగరాజ వినుత పదం. నాగరాజు చేత అనగా కుండలినీ యోగ రూపుని చేత విశేషముగా 
నుతింపబడిన పదము లేకస్థానము. అదియే నాదబిందు కళాస్పదం. అది యోగిరాజైన 

వాని చేత విదితమై ప్రకృష్ణమైన స్థితిని ఇచ్చునది. ఈ రాజుచే విదితమై ఈయబడు పదవి 
అదియే. అట్టి స్థితిలో అటు యోగము ఇటు భోగము అనుభవైకవేద్యము. అది ఏక 
కాలము నందు జరుగును. సగుణో పాసనము నుండి నిర్గణముకాగా అక్కడ యోగి 
లోకబంధము నుండి విముక్తుడై అస్తి, భాతి, ప్రియం అను అనుభవము నందు తన్మయుడై, 
ఆ ఆనందమున అట్లే ఉండిపోయి, ఆ స్థితి నుండి తేరుకున్నప్పుడు యోగము నుండి 
లోకమున రూఢమైన నామ రూపాత్మకమైన విశ్వసృష్టికి అదియే అధికరణము. మొదటి 
సాధనము,. మొదటి పరికరము అని అనుభవమున వ్యక్తమై యుగములు వాటి గమనము, 
అబ్ద్బమును, సంవత్సరములు, మాసములు, దినములు, ఘటికలు మొదలైన కాలకళలుగా 
ఖండ కాలవిలసనమునకు మూలమైనదని “యుగ పరివృత్తాబ్ద మాసదినమటి 
కాద్యావరణం” అని అనుపల్లవిలో చెప్పిరి. ఆ అస్తి, భాతి, ప్రియమైనదే అది అఖండ 
కాలము, అది మాహాకాలము, అని వినోదమై యోగి హృదయము ఖండకాల కళల నుండి, 
నామ రూప కళల నుండి అఖండ కాలమునకు లీనమై అది మహాకాలము, మహాకాళీయని, 
అట్టి మహాకాల, మహాకాళీ యోగము నందు ఆనందము ఖై-ఖై అని రవళింపగా అది ఆనంద 
వైరవ-భైరవీ నటనముగా వాగర్థ విలసనముగా ఒక కృతిగా ఆకృతిగా దాల్చి దీక్షిత కృతియైనది. 

దీక్షితుల వారి ఉపాసన చిత్రమైనది. ఈయన నిష్టతో భగవంతుని ఉపాసించు 
నపుడు సంగీతము పలకలేదనిపించును. ఈ మాట ఆయన చరిత్ర అంగీకరించదు. 
రచనలోని ఆంతరము చూడగా అందలి తత్త్య విషయములన్నియు యోగానుభవమును 
మననముచేసికొని అక్షర రూపమున సంగీతాత్మకముగా రూపుకట్టించుకొనబడినవి. ఆయన 
అనుభవము సదాశివ యోగము, మోక్షప్రదము. ఆ స్థితిలో ఆయన సమాధి యందు 
యోగవైభవముననుభవించిరి. ఆ వెంటనే యోగము నుండి వెలువడి నపుడు తన అను 
భవమును అక్షర రూపముగా కల్పించిరి. అది ఆయన సంగీత భోగము. “యుగపధ్యోగ 
మోక్షప్రదం”' అన్నమాటలో ఏకకాలమున భోగమును మోక్షమును ఇచ్చుట అన్నది ఆ 
రీతిగా అన్వయించుకొనవలెను. 

సంగీతమన్నది తన అనుభవము నుండి వచ్చినది ఒకటి, తన పాండిత్యము 

నుండి వెలువడినది మజీయొకటి. అనుభవము భవముననుసరించినది. భవమనగా 
పుట్టినది. దానిని అనుసరించి అనుగుణముగా వచ్చునది అనుభవము. అట్టి అనుభవము 
చేత వెలువడునది భావము. అనుభవము నుండి సూటిగా భావము వెలువడినపుడు అది 
ద్రాక్షాపాకము. అనుభవము పాండిత్య సహకృతముగా వెల్లడించునపుడు వెలువడిన శబ్దము 
నారికేళము. శ్రోత, పరిత నారికేళము నుండి పదార్ధములు విడదీసి అవసరపదార్ధము 
అనగా కొబ్బరి పాలు కడకుపోయిన గాని అనుభవసారము అందదు. ఇది దీక్షితుల వారి 
కృతులలోని నారికేళపాక వివేచనము. 

శ్రీగురుగుహ గురుం సచ్చిదానంద ఖైరవీశం. శివ శక్త్యాది సకల తత్త్వ స్వరూప 
ప్రకాశం ఇత్యాది రచన అంతయు దీక్షితుల వారి అనుభవ పరామర్శ నుండి పాండిత్యము 
నుండి వెలువడిన విశేషములు. శివశక్త్యాది సకల తత్త్వ స్వరూప ప్రకాశమైన స్థితిని చెప్పిన 
శ్రీ గురుగువాది చరణము నారికేళము. త్యాగరాజ యోగ వైభవం అన్న ప్రారంభము పల్లవి 
అనుభవానంతరము వెలువడిన మధురపద సంధాయకము. ఇది సహృదయ హృదయెక వేద్యము. 

శ్రీ త్యాగరాజ స్వామి శ్రీకరుడైన గురుగుహునకు గురుడు. అనగా తండ్రి. 
గురుగుహుడు గొప్ప రాజవిద్య, రాజయోగ గుహ్య, రహస్య గుహ స్వరూపుడు. యోగీశ్వరుడు 
ఆ పరమేశ్వరుడు. అతగే త్యాగరాజేశ్వరునిగా తిరువారూరులో వేంచేసి యున్నాడు. దీక్షితుల 
వారి ఉపాసనకు ఆలంబనమైనవాడు. అ ప్రతిరూప ప్రతిమ సదాశివ రూప ప్రతీకుడు. 
అట్టి ప్రతీక ఆలంబనముగా తాను పొందిన యోగ వైభవమును, మహాకాలుని, మహాకాళిని 
తనకు సాక్షత్కరింపచేసినది. ఆ మహానందములో తన ముద్రా స్వరూపుడు గురుగుహుడు 
హృదయమున తన తండ్రియైన పరమేశ్వరునితో లీనుడై, మహానంద బఖైరవ బైరవీనాద 
తరంగితుడై, రసలోలుడై యున్నాడు. అట్టి స్ధితిలో భూర్భువస్సువర్మహర్లోకములను దాటి 
సత్యమయ సత్స్యరూప దర్శనములో సచ్చిదానంద తన్మయత్వమున దర్శించిన ఆ ఈశుని 
భైరవేశుని, సచ్చిదానంద భైరవేశుని, శివ శక్త్యాది సకల తత్త్య స్వరూప ప్రకాశకరుని, స్వరూప 
ప్రకాశుని తత్వ స్వరూపమే ప్రకాశముగా కల పదునైదు కళలు సకల తత్త్వ స్వరూపమైన 
షోడశీకళా ప్రకాశము కలుగుటచే శివశక్ష్యాది నకల షోడశ కలాతత్త్య స్వరూపము సర్వస్వము 

ఒక పెద్ద వెలుగుగా ప్రకాశింపచేసినవాడు. న్వరూప ప్రకాశం - శం, శివం-సదాళివం-వం, 
శివం శంకరం నాద బిందు కళాస్పదం అని అనదగిన పదమును స్థానమును అవాజ్ఞ్మానస 
గోచరమైన బిందు అతీతమైన అనాహతమైన బిందువు “0” అనుస్వారమున లీనమైనాడు. 

“యోవేదాదౌ స్వరప్రోక్తః వేదాంతేచ ప్రతిష్టిత: 

తస్యవ్రకృతి లీనస్యయః పరః పరమేశ్వరః” 

అన్న వేదమంత్రగతమైన అనుభవము స్యరమున స్వతః: రంజిల్లిన స్ధితిలో 
స్వరమే తన రూపమైన భగవంతునికి సంగీత స్వరములను ఆభరణములుగా చేసికొన్నారు. 
అవియే శంకరాభరణము, ఆనందభైరవి, నీలాంబరి, రుద్రప్రియ, సారంగ, బేగడ మొదలగు 
రాగములు. 

సప్త స్వర విద్యాలోలుడు కోరు సప్తస్వర సుందరుల శింజానమణి మంజీర 
పదములు వినగలవాడు, అనగలవాడు దీక్షితులు. అదే దీక్రిత హృదయం, రాగ త్యాగరాజ 
యోగవైభవం. ఈకృతిలోని బీజాక్షరములు “వం' “శం' అన్నియు న్వరములై, 
స్వరములన్నియు ప్రాణములై, ప్రాణములన్నియు, చేతనములై- 

“యాదేవి న్వరభూతేషు చేతనేత్యభిధీయతే” అని చెప్పబడిన దేవీ 
స్వరూపములుగా శోభిల్లుచున్నవి. 
సంగీత ప్రాశస్త్యము:ః- ఆనందభైరవి రాగము 22వ మేళకర్త ఖరహరప్రియ జన్యము. 
మూర్శనః- ఆరోహణ-సగరిగమపదపస 

అవరోహణ-సనిదపమగరిస 

ఇందు షడ్డ పంచమములుగాక చ!రి, సా॥గా, అం॥గా, శుమ, శు॥దై, చ॥దై, 
కై॥ని, కా॥ని స్వరస్థానములు వచ్చును. దీనిలో అం॥గా, శు॥దై, కాఃని అన్య స్వరములు. 
తి అన్యస్వర భాషాంగరాగము. 

అంతర గాంధార ప్రయోగములు- మమగీరిగొమపమమా। 

మగేగౌమా మగీరిగొమా 

శుద్ధదైవత ప్రయోగములు:- గమపదా;; గాదొప్తాదామాపగారి మపామగారి! 

కాకలి నిషాద ప్రయోగములుః- ససనిదనీ ।; సననిదనీసరీసపా 
విశేష ప్రయోగములుః- సగమపామ। పానిప। పదనిదానిపా 
పాసానిదపా। నినిససగగమమపమగగమా। 
ఈరాగమునందు వచ్చును. రిగమదని జీవస్వరములు. సగమపనిస- 
గ్రహస్వరములు మరియు న్యాసస్వరములు. వక్రసంపూర్ణ భాషాంగరాగము. 
సంగీత రచన యొక్క కాలప్రమాణమును తెలుపునది తాళము. ఈ 
తాళమునకు కాలము, మార్గము, క్రియ, అంగము, గ్రహము, జాతి, కళ లయ, యతి, 
ప్రస్తారమను దశ ప్రాణములు కలవు. వీనిలో యతి ప్రాణము ఆరు విధములు. సమయతి, 
విషమయతి, గోపుచ్చయతి, శోతోవహయతి, మృదంగయతి, డమరుయతి అనునవి. 
“త్యాగరాజ యోగవైభవం' అని ఈ క ్భతిలో దీక్షితుల వారు గోపుచ్చయతి, శోతోవహయతులను 
పాొందుపరచిరి. 
అనుపల్లవి సాహిత్యమునందు గోవుచృ్చయతిని, చరణము చివరిలో 
శోతోవహయతిని అత్యంత రమణీయముగా నిక్షేపించిరి. గోపుచ్చయతి అనగా ఆవుతోక 
వలె ముందు లావుగా నుండి చివరకు సన్నగా కొనదేరి యుండును. 
అనుపల్లవిలోః-“త్యాగరాజ యోగ వైభవం 
ఆగరాజ యోగ వైభవం 
రాజయోగ వైభవం 
యోగ వైభవం 
వైభవం 
భవం 
వం 
శ్రోైతోవహయతి అనగా నదివలె సన్నగా ప్రారంభమై రాను రాను విశాలమై 


సాగరమున కలియును. అదే విధముగా చరణము చివరలో- 

శం 
ప్రకాశం 
న్వరూప ప్రకాశం 
తత్వ స్వరూప ప్రకాశం 
సకల తత్వ స్వరూప ప్రకాశం 
శివశక్తాది సకల తత్వ స్వరూప ప్రకాశం॥ 
ఇది దీక్షితులవారు పొందిన రాజ యోగ వైభవమును, తాను సగుణోపాసనములో 
తిరువారూరు నుండి క్రైలాసగిరికి చేసిన యాత్రను, వారి సంగీత, సాహిత్య పాండిత్య ప్రకర్షను 
తెలియజేయు పుచ్చుతునకలు. 


న 


12వ కృతి “త్యాగేశం భజరేరే” 
రుద్రప్రియ రాగము ఆదితాళము 
22.వ మేళకర్త జన్యము 
పల్లవిః- _ త్యాగేశం భజరేరే మానస। 
తాపాదిం త్యజరే రేమానసః॥ ॥త్యాగేశం, 
అ॥ప॥ః- యోగీశ విహితం - భోగీశ మహితం । 
శ్రీగురుగుహ విదితం । సురముదితం । 
సింహాసనపతిం । పశుపతిం ॥త్యాగేశం॥ 
ఇది ఒక చిన్న కీర్తన. చరణము లేని కీర్తన. పల్లవి, అనుపల్లవియే ఉన్నవి. 
ఇచ్చట చరణము లేకపోవుట చిత్రము. కవి యందు పల్లవించిన హృదయమే రాగమును 
ఒలుకుచున్నది. అనుపల్లవి ఆ రాగమునే వెదజల్లుచున్నది. ఇక వివరణములు చరణములు 
అవసరము లేదు. వాగ్గేయకారుని హృదయములో రాగము, తానము, పల్లవి అను మనోధర్మ 


సంగీత శాఖలు మనోహరముగా ఘూర్దిల్లుచున్నవి. తపోనిషుడైన యోగి త్యాగేశునందు 

లీనమై పల్లవి అనుపల్లవి ఏకతానముగా రాగమయముగా భావించుట ఈకృతి రచనలోని 
పరిపాకము. ఇది ఆయన పరిపక్వమైన పండిన స్థితిలోని రచన. త్యాగేశం-తాపాది ఇది 
ఒక తూకము. యోగీశ-భోగీశ, విహితం-మహితం, విదితం-ముదితం ఈ అనుప్రాసలు 
సురుచిర విదిత మనోహరములు. 

సింహాసన పతి-పశుపతిం అనుటలో భావవైచిత్రి యున్నది. సింహము 
ఆసనముగా గల పతి. పశువులకు పతి. సింహాననమదిష్టించిన స్వామి పశుపతి అనుట 
జీవులను తరింపచేయు లక్షణమునకు వ్యంజకము. అధికారము, స్వభావము రెండును 
జీవులపై స్వామి అనుగ్రహ విశేషమునకు ప్రతీక మన మృగత్వమును, పశుత్వమున 
అదుపున పెట్టు అధికారి ఆ పతి. 

“శ్రీ మాత శ్రీ మహారాజ్జీ శ్రీమత్సింహాననేశ్వరీ” అను దానిలో ఆమె 
సింహాసనేశ్వరి ఆయన సింహాసనేశ్వరుడు. 

త్యాగ యోగ భోగములు తనదైనవాడు, తనివితీరా ఇచ్చువాడు, చిటారుకొమ్మన 
చిట్ట చివర నున్నవాడు. వానిని అందుకొనిన తరువాత మరి వేరే యోగము భోగము 
లేదు. ఈ పల్లవి, అనుపల్లవి నియమితమైన చిన్ని కృతి రుద్రప్రియమైనది. చిటారు 
కొమ్మననగా చరణము నుండి కటి వరకు, కటి నుండి కంరము వరకు గల శక్తి కూట 
మధ్యకూటములు దాటి కంరము పైనున్న వాగ్గవ కూటమునకు చేరుట. అక్కడ 
సింహాసనపతికి కిరీటమే కాని చరణావశ్యకత లేదు. 

“అపక్వా:ః పరిపక్వాశ్చ దేహినో ద్వివిధా స్మతాః 

అపక్వాయోగ హీనాన్తు పక్వౌా యోగేన దేహినః” 
అని యోగ శిఖభోపనిషత్తు పేర్కొనినది. 

యోగముచేత పక్కమైనవాడు జితేంద్రియుడు. శరీరమును జయించినవాడు. 
అట్టివానికి యోగదేహామే దేహము కాని దేహము దేహము కాదు. ఈ యోగదేహము మహా 
బలమైనది. ఇది భేద బంధ వినిర్ముక్తమైన స్థితికి చెందినది. యోగీశ-భోగీశాది పదములు 
సామాన్యార్థ ప్రతిపాదకములు కావు. విశేషార్థప్రదములైన ఈ పదములను ఆలోచించిన 

కొలది అమృతమే లభించును. అదియే దివ్యము. దివ్యానుభవము. దానికి నిదర్శనము 


ఈకీర్తన. దీక్షితుల వారి యోగ పరిపక్వస్థితికి ఈ కీర్తనయే నిదర్శనముగా పేర్కొనవచ్చును. 
శశ 3 


13వ కృతి “త్యాగరాజ మహధ్వజారోహ” 
శ్రీరాగము ఆదితాళము 
22.వ. మేళకర్త జన్యము. 
పల్లవిః- త్యాగరాజ మహ ధ్వజారోహ తారకబ్రహ్మరూపమాశ్రయే ; 
గణేశ గురుగుహ భక్త భైరవ సోమమయం ॥శ్రీ త్యాగరాజా॥ 
అ॥ప॥:ః- ఆగమ సిద్ధాంత ప్రతిపాద్యం [ఆనంద చంద్రశేఖర వేద్యం । 
నాగస్వర మర్దళాది వాద్యం ।; నామరూపాతీత మనాద్యం ॥ 
మఃసా॥ః- యాగశాలాద్యుత్సవ చోద్యం ।; యమాద్యష్టాంగ యోగమాద్యం 
భోగరాగ భేదరోగ వైద్యం । బోధామృత మహా నైవేద్యం! శ్రీ త్యాగరాజా॥ 
చరణముః- సృష్టి స్వరూప వసంత వైభవ మష్టధ్వజేంద్ర విమాన భూత 
సమిష్టి గజ వృషభ కైలాస వాహ । మాళ్లేష మహారథ స్థితం 
విశిష్టహరం, కృష్ణగంధ ధరణం । శిష్టసేవితా జపానర్తనం । 
అష్టపాశహర తీర్ధ ప్రభావానుగ్రహాత్మక పాద దర్శనం ॥ 
మః॥సా॥:- ఇష్టఫల ప్రద కల్యాణ సుందరేశ నావమాచార్య ప్రాభవ। 
మష్టసిద్ధి దాయకాంబికోత్సవ మారూఢ చండీశ్వరం _ ;శ్రీ త్యాగరాజాః 
ముందున్న రుద్రప్రియ రాగములోని కీర్తన ఎంత చిన్నదో ఈ శ్రీరాగములోని 
కీర్తన అంత పెద్దది. రుద్రప్రియ రాగములోని కీర్తన ఎంత అంతరమైన, సూక్ష్మ రహస్య 
పరమో ఈ శ్రీరాగములోని కృతి అంత బాహ్యమైన వివిధ అలంకరణములతో ఒప్పుచున్న 
శ్రీ త్యాగరాజేశ్వరుని కల్యాణోత్సవ కోలాహాల విశాల విస్తర వైభవ వివరణ వర్ణనాపదము 


ఈ కృతి. 

తిరువారూరున శ్రీత్యాగరాజేశ్వర స్వామి కల్యాణోత్సవము ప్రతి సంవత్సరము 
వసంత బుతువులో ఫాల్గుణ బహుళంలో కృత్తికా నక్షత్రము ఉండు దినమున నేటికిని 
జరుగుచున్నదట. ఈ ఉత్సవములు ధ్వజారోహణముతో ప్రారంభమై ఐదు దినములు 
జరుగుచున్నవి. దీనిని ఒక మహా యాగశాలాది ఉత్సవ చోద్యముగా దీక్షితుల వారు 
భావించి ఆ వైభవమంతయు ఈ కృతిలో వర్ణించిరి. ఇది పంచాహ్నిక, నవాహ్నికాది 
దీక్షలతో జరుగు బ్రహ్మోత్సవములతో కూడిన కల్యాణోత్సవము. 

ఈ త్యాగరాజేశ్వర స్వామి ఇక్కడ సగుణరూపమున ఉత్సవ సమయమున 
మహాధ్వజారోహ తారక బ్రహ్మ రూపముగా నుతింపబడుచున్నాడు. ఈ ఉత్సవ సమయమున 
తారకమైన బ్రహ్మరూపమే ఆరాధ్యము. బ్రహ్మమునకు రూపము లేదు. రూపములేని 
బ్రహ్మము వేదమంత్రముల చేత, నామముల చేత, యాగాగ్ని జ్వాలారూపము చేత నామ 
రూపాత్మకమైన, బ్రహ్మము ఉత్సవ సమయమున ప్రత్యక్షదర్శనముగా నిదర్శనమగును. 
అప్పుడు గణేశుడు, సోముడు కూడ వచ్చియుందురు. వీరి అందరి సమూహరూపమైన, 
సమష్టి రూపమైన, తారకబ్రహ్మ రూపము ఉత్సవములందు గోచరించునని దీక్షితుల వారు 
పల్లవిలో చెప్పినారు. 

ఆగమ సిద్ధాంతమున ప్రతిపాదించిన ధ్వజారోహ సమయ భగవత్‌ లక్షణము. 
ఉత్సవమున తాను చూచుచున్న త్యాగ రాజేశ్వరుని తారక బ్రహ్మరూపం అదియేనని దీక్షితుల 
వారు దృఢముగా నిశ్చయమునకు వచ్చినారు. అట్టి రూపము ఆనంద చంద్రశేఖరునికే 
తెలియుననిరి. చంద్రుడు శేఖరముగా కలవాడు చంద్రశేఖరుడు. దీక్తితులవారు ఆ 
ఉత్సవమును తిలకించి ఆనందమును పొంది, ఆ ఆనందమే రసమని తెలిసి అట్టి 
రసస్వరూపుడైన చంద్రశేఖరునికే అనుభవైక వేద్యమని అనుపల్లవిలో చెప్పిరి. ఆ పరమాత్మ 
యొక్క దర్శనముచే యోగియైన వానికి కలుగు ఆనందానుభూతిలో 18వ కళయగు చంద్రరేఖ 
కనిపించును. కనుక ఆనంద చంద్రశేఖరుడు రస స్వరూపుడు. అతనికే తెలియదగినది 
తారక బ్రహ్మరూపము. తానే తారక బ్రహ్మము కదా. తనకు తానే తెలియుట అనగా 
స్వస్వరూపాను సంధానము జరుగుట. మహాధ్వజారోహ తారకబ్రహ్మరూపము సగుణము 

నందు ప్రతీక సహాయమున నిర్గుణ బ్రహ్మమును గుర్తించగల వానికి తెలియు రూపమది. 
కాని లోకము నాగన్వర మర్హళాది వాద్యములతో బహిర్ముఖముగా స్వామి వైభవమునకు 
వలసిన నాగన్వర మర్దళాది వాద్య ఘోషలచే పులకించిపోవు ఆ స్వామి ఎప్పుడును 
సత్యరూపుడే. అందుచేతనే నామరూపాతీతుడైన పరమాత్మనే దర్శించును. 

ఆస్థితిలో త్యాగరాజేశ్వర స్వామి యాగశాల ఉత్సవము నందు చోద్యముగా 
ఉన్నవాడు. దీక్షితుల వారికి ఆ స్థితినుండి సమాధి స్థితినొందుటలో మొదలు తెలియదు. 
మొదలు లేనివానికి మొదలు ఏమనగా తన యోగ సాధనలో మొదట కనిపించిన మూర్తి. 
ఆ మూర్తి ఒక వైద్యుడు. భోగములచే చెడిన వారికి వైద్యుడు. రాగములచే కలుగు 
రోగములకు వైద్యము చేయువాడు. భగవంతుడు వేరు తాను వేరు అన్న భేదము 
పోగొట్టువాడు. “భోగ రాగ భేద రోగ వైద్యం” అన్న చరణములో చెప్పబడిన 3 రోగములు 
ఇంద్రియములకు లోలుడై, తత్పరుడై యుండువానికి అంతు పట్టనిది. పరమేశ్వరునికి 
భిషక్‌ అని బిరుదు. “భిష జాం అపి భిషజం” వైద్యులకు వైద్యుడు. ఈ రోగములను 
బాపువాడు కనుకనే తనకు నిత్య ప్రత్యక్ష రూపమున బోధామృతమే ఆహారముగా కలవాడు. 
అదియే మహా నైవేద్యమని దీక్షితుల వారు మద్యమ కాలసాహిత్యములో చెప్పినారు. 

అట్టి త్యాగ రాజేశ్వరుడు మహానుభావుడు. “సృష్టి స్వరూప వసంత వైభవుడు' 
సృష్టి, అష్ట దిక్కుల యందు ధ్వజ శ్రేష్టములచే విమానముగా చేయబడిన సమష్టి రూపమైన 
గజ, వృషభ, కైలాసవాహ, మహారథ వాహనములపై ఉన్నవాడు. 'విశిష్టుడైన హరుడు 
అనగా హరించువాడు అనగా లయకారుడు. కృష్ణ గంధము తమోగుణ ప్రతీకగా 
ధరించినవాడు. శిష్టులైన వారిచే సేవింపబడుచున్న అజపా రూపమైన గాయత్రి యందు 
తన నర్తనము కలవాడు. శిష్టులు కాని వారికి అజపా ప్రసక్తియే లేదు. యోగులు ఉత్సవము 
నందు బహిర్ముఖులు కారు. వారు అంతర్ముఖులు. మరియొక విశేషము. అష్టపాశములను 
హరించు తీర్థప్రభావము చేత దయ చూపుటయే లక్షణములుగా గల పాద దర్శనము 
ఇచ్చువాడని దీక్షితుల వారు చరణములో వివరించిరి. ఆ స్వామి కల్యాణోత్సవ వైభవము 
నంతను ఈ కృతిలో వర్ణించిరి. 

చరణాంతమందు గల మధ్యమకాల సాహిత్యములో దీక్షితుల వారు త్యాగ 
రాజేశ్వరుని “ఇష్టఫల ప్రద కళ్యాణ సుందరేశ నావమా చార్య ప్రాభవ” అనిరి. అనగా ఇష్ట 
ఫల ప్రదుడైన కల్యాణ సుందరేశుడు నౌకవంటివాడు. కనుకనే ఆచార్య ప్రాభవము కలవాడు. 
ఆచార్యుడు జన్మను తరింపచేయు '“నౌకి వంటివాడు. మన జన్మమునకు ఇష్టఫలము 
మోక్షము. దానిని ఇచ్చుటలో కల్యాణ సుందరేశుడు సంసార సాగరమును దాటించు నౌక. 
“నౌ అనే శబ్ధము ద్వితీయ విభక్తిలో నావం అయినది. ఇది ఆచార్యుడు చేయు పని. 
దాని చేత ఈ కల్యాణ సుందరేశ్వరుని యొక్క ప్రాభవము ఆచార్య ప్రాభవము. కాగా ఇది 
లోకమున అష్టసిద్ధులను కలిగించునది. ఆ సిద్ధులను కలిగించు తల్లి అంబిక. ఆమెతో 
కూడి ఉత్సవమున నున్నవాడు. ఆరూఢ చండేశ్వరం అనగా రథారూఢుడై యున్న 
కారణమున ప్రచండమైన లక్షణములతో నున్న ఈశ్వరుడు. చండీశ్వరత్వము స్వామికి 
పరిపూర్ణ లక్షణము. ఉత్సవమునందు భంగకారులైన భండాసురాదులున్నను వారిని చెండాడు 
చండి ఆమె. బిడ్డలకు అష్టసిద్ధులు ఇచ్చుటలో అంబిక. అంతర్పహిశ్ళత్రు నిర్మధనంలో 
ఆమెయే చండి. ఈ అంబిక నీలోత్పల. కనుకనే నీలోత్సలాంబిక. పరబ్రహ్మము ఒక్కడే. 
“ఏకమేవ అద్వితీయం బ్రహ్మ” అట్టివాడు ఏకాకిగా రమించలేక తన్ను రెండుగా 
విభజించుకున్నాడు. సృష్ట్యాది పుం, స్రీ మిథునము ప్రాణి కోటి ఉద్భవించుటకు హేతువు. 
ప్రకాశ, విమర్శ బిందు మిశ్రమమే మిశ్రమ బిందువు. అదే సృష్టి లక్షణము. దీనికి 
మూలమైనవాడు కల్యాణ నుందరేశుడు. భవసాగరమును తరింపచేయు నావ. దీనిలో 
ఆయనకు సహకారి అంబిక. ఆ అంబిక ఎంత చండియైననూ ఆమెపై ఈశ్వరత్వము 
కలవాడు కనుక రూఢిగా వాంఛిత ఫలములను ఇచ్చుటకు సమర్శ్భుడు. వీరి ఇద్దరియందు 
ఫలప్రదాయకత్వము సమానమే అయినను తండ్రి పరమార్ధమును, తల్లి లౌకికార్థములను 
ఇచ్చువారు. అష్టసిద్ధులు ఇహమున వైభవ కారకములు. పరమునందు ఇష్టఫలము 
మోక్షమును ఇచ్చువాడు కల్యాణ సుందరేశుడు. 

“రధస్థం కేశవం దృష్ట్యా పునర్జన్మ న విద్యతే” 

ఈ దంపతులు ఒకరికొకరు తీసిపోరు. ఇహపరముల రెండింటిని భక్తులకు 

సమృద్ధిగా సమకూర్చువారు. తుల్యశీలము, తుల్య వైభవము కలవారని దీక్షితులవారు 
కల్యాణోత్సవ వైభవమును వర్ణించిరి. 

ఈ త్యాగరాజేశ్వరుని కృతులు ప్రథమా విభక్తితో ప్రారంభమై సంబోధన ప్రధమా 
విభక్తితో ఒక వరునన ఎనిమిది కృతులు కలవు. ఆ తరువాత ఈ విభక్తులు వరుసగా 
రాకున్నను వాటి ప్రయోజనము మొదటి ఎనిమిదింటిలోను చెప్పబడినట్లే యున్నది. 

1. త్యాగరాజో విరాజితే - తిరువారూరులో త్యాగరాజు ఉన్నాడు - ఇది ప్రథమా విభక్తి. 

2. “త్యాగరాజం భజరే' _ఆయనను భజింపవలెను - ఇది ద్వితీయ విభక్తి. 

3. “త్యాగరాజేన సంరక్షిత[హం' - ఆయనచే సంరక్రింపబడితిని - ఇది తృతీయ విభక్తి. 

4. “త్యాగరాజాయ నమస్తే' - అట్టి త్యాగరాజునకు నమస్కారము - ఇది చతుర్ధీ విభ్తి. 

5. “త్యాగరాజా దన్యం నజానే' - త్యాగరాజున కంటే అన్యదైవమెజుగను - ఇది పంచమీ విభక్తి. 

6. “శ్రీత్యాగరాజస్య భక్తో భవామి' - త్యాగరాజు యొక్క భక్తుడనగుదును - షష్టీ విభక్తి. 

7. త్యాగరాజే కృత్యాకృత్య మర్పయామి-త్యాగరాజునందు కృత్యాకృత్యములను 

అర్పించుచున్నాను - సప్తమీ విభక్తి. 

8. “వీర వసంత త్యాగరాజ మాం తారయాశి - త్యాగరాజు నందే విదేహ కైవల్యమును 

పొందుదును. ఓ వీర వసంత త్యాగరాజా నన్ను తరింపజేయుము - ఇది సంబోధనా ప్రథమావిభక్తి. 
ఇది సర్వ క్రియాకారకత్వములకు ఆలంబనమైన త్యాగరాజును సర్వాత్మనా 

ధ్యానించుట దీక్షితుల వారి కీర్తనా రూపమైన అర్చనా విధానము. 


నేర రే 

పంచమాధ్యాయము 


పంచమాధ్యాయము 
నవావరణ కృతులు - వాని విశిష్టత 

పరమార్ధ సాధనకై ఉపాసించు విద్యలలో అంబికా విద్య ఒకటి. దీనినే శాక్తేయ 
సంప్రదాయము అందురు. ఈ ఉపాసనా విధానములో దక్షిణ, వామ, సమయ, కౌల 
అను నాలుగు శాఖలు గలవు. వీనిలో శ్రీ ముత్తుస్వామి దీక్షితుల వారు దక్షిణాచారము 
ననుసరించిరి. దక్షిణాచారమనగా సాధకుడు సద్గురువును ఆశ్రయించి దీక్షపాంది ఉపాసన 
ప్రారంభించును. దీక్షితుల వారు శ్రీ చిదంబరనాధయోగి అను యతీంద్రుని వద్ద 
మంత్రోపదేశమును పొంది ఉపాసించిరి. పరాశక్తిని యంత్రము నందు గాని, విగ్రూమునందు 
గాని, పంచాయతనమందు గాని అర్చన చేయుట ఆచారము. అది విగ్రహమైనను, 
యంత్రమైననూ, పంచాయతనమైనను పరమేశ్వరీ రూపమే. ఆ దీక్ష పొందిన వారే దీక్షితులు. 
వారీ అర్చనకు అర్హులు. 

శ్రీదేవిని యంత్రము నందు ఆరాధించుట లోక సంప్రదాయము. 'శ్రీ' చక్రము 
నవావరణములను కలిగియుండును. నవావరణములను వివరించుచు త్రిపురతాపినీ 
ఉపనిషత్‌ యందు సాంప్రదాయిక శ్లోకము కలదు. 

“బిందు త్రికోణ సమకోణ దశార యుగ్మ 

మన్వస్ర నాగదళ షోడశ పత్ర యుక్తం | 

వృత్త త్రయంచ ధరణీ సదన త్రయంచ 

శ్రీ చక్రరాజ ఉదితః పరదేవతాయ: ॥' 

పరదేవత యొక్క శ్రీ చక్రరాజము బిందువు, త్రికోణము, అష్టకోణము, 
దశారయుగ్మము, చతుర్హశారము, అష్టదళము, షోడశపత్ర యుక్తము, వృత్త త్రయము, 
భూపుర త్రయములతో ఏర్పడినదని భావము. దీనికి పాఠాంతరమున్నది. కాని దానివలన 
అర్థ ప్రతీతికి భంగము కలుగుట లేదు. 


ఈ వివరములనే “శ్రీ సుభగోదయ” స్తోత్రమున శ్రీ గౌడపాదాచార్యుల వారు వర్ణించిరి. 

“తికోణై రష్టారం త్రిభిరపి దశారం సముద్ర భూ 
ద్దృశారం భూవేశ్మాదపిచ భువనాశ్రం సమ భవత్‌ | 
తతో భూన్నాగారం నృపతి దళమస్మాత్రి వలయం 
చతుర్వాః ప్రాకార త్రితయ మిదమేవాంబ శరణమ్‌॥' 
శ్రీ శంకర భగవత్పాదాచార్యులు '“సౌందర్యలహరి'లో శ్రీ చక్రమును ఇట్లు వర్ణించిరి. - 
“చతురి:ః శ్రీకంఠైః శివ యువతిభిః పంచభిరపి 
వ్రభిన్నాభిః శంభోర్నవభి రపి మూల ప్రకృతిబిః 
తయశ్చ త్వారింశ ద్వనుదళ కళాశ్ర త్రివలయ 
తిరేఖాభిః సార్ధం తవ శరణు కోణాః పరిణతా: ॥” 
పరదేవతకు నిలయమైన శ్రీ చక్రము నందు గల త్రికోణములు ఒకదానిలో 
ఒకటిగా నుండి నవకోణములతో వలయాకారముగా నున్నది. కేంద్రమున బిందువు గలదు. 
నవయోన్యాత్మకమైన శ్రీ చక్రము నందు గల అధోముఖములైన త్రికోణములైదును శక్తికి, 
ఊర్థ్యముఖములైన నాలుగు త్రికోణములు శివునకు చిహ్నములు. 
ఆగమ రహస్యార్థ వివరణమును బట్టి నవయోని సహితమైన శ్రీ చక్రము 
నందు శివశబ్దము చేత చతుర్యోన్యాత్మకమగు అర్ధచక్రము సూచితమగుచున్నది. శక్తి శబ్దము 
చేత పంచయోన్యాత్మకమగు అర్ధచక్రము సూచితమగుచున్నది. శివశక్తి కలయిక వలన 
రెండు అర్ధ చక్రములను కూడిన నవయోన్యాత్మకమగు శ్రీ చక్రము రూపు కట్టుచున్నది. 
ఈ చక్రము విశ్యోత్పత్తి, స్థితిలయములకు స్వరూపము. ఇట్టి నవయోన్యాత్మకమగు శ్రీ 
చక్రము శివాశివుల స్వరూపమై యున్నదని గ్రహింపవలెను. అందువలననే - 
శ్లో; చతర్శిః శివచకైశ్చ శక్తి చకైశ్చ పంచభిః 
శివశక్త్యాత్మకం జ్ఞేయం శ్రీ చక్రం శివ యోర్వవుఃకో 
1. కా. క. వి. పుట 179 
2. సౌ.ల. శ్లో 11 పుట 72 


3. సౌ.ల. పుట. 4 

అందురు. పరమేశ్వర పరమేశ్వరీ రూపమైన యంత్రమునే తాంత్రిక పరిభాషలో శ్రీ చక్రము 
అందురు. ఈ విద్య శ్రీ విద్య. ఉపాసకుడు శ్రీ విద్యోపాసకుడు. బాల, పంచదశాక్తరీ, 
షోడశాక్షరీ మంత్రములకు శ్రీ విద్యనామమున్నది. “శ్రీ బీజ ప్రధానమైన విద్య గనుక 
శ్రీ విద్య యని ప్రసిద్ధి పొందినది. 

శ్రీ చక్రము నందుగల బిందుస్థానము జగన్మాతయైన రాజరాజేశ్వరీ లలితా 
పరాభట్టారికా నిలయము. ఆమెయే మహాత్రిపుర సుందరి. శ్రీ విద్యా మంత్రములకు, 
పరదేవతకు సాంకేతికమైన చిహ్నము. అది పరా, పశ్యంతీ, మధ్యమా, వైఖరీ, మాతృకా 
రూపము. అంతర్ముఖుడైన సాధకునికి స్వస్వరూపము. శ్రీదేవీ మహత్తును శబ్దరూపమున 
శ్రీ విద్యా మంత్రములు వెల్లడిచేయును. శ్రీవిద్య సమస్త మంత్ర విద్యలకు మౌలిక 
స్థానమునందున్న బ్రహ్మవిద్య. దీనిని మించిన ఉత్తమ మంత్ర విద్యలు లేవు. శ్రీ చక్రము 
కన్న ఉత్తమమైన యంత్రములు లేవు. ” 

శ్రీ చక్రమునకు (ముఖ్య) మూలకారణములైన 9 కోణములు ప్రపంచ 
నిర్మాణమునకు కారణములు. అందుచేత వీనికి నవయోనులని పేరు కలదు. అవియే 
పిండాండ నిర్మాణ హేతువులైన 9 ధాతువులు 1. త్వక్‌ (చర్మము) 2. అసృక్‌ (రక్తము) 
3. మాంస, 4. మేధో (మెదడు) 5. అస్థి (ఎముక) ఈ 5 శక్తి సంభూతములు. 6. మజ్జ 
(ఎముకలలోని గుజ్జు) 7. శుక్షము (వీర్యము) 8. ప్రాణ, 9. జీవము. ఇవి 4 శివ 
నంభూతములు. అదే విదముగా వంచభూతములు, వంచతన్నాత్రములు. 
పంచజ్ఞానేంద్రియములు పంచ కర్మేంద్రియములు, మనస్సు, శక్తి సంబంధమైనవి. మాయా, 
శుద్ధవిద్యా, మహేశ్వర, సదాశివములు, శివసంబంధమైనవి. ఈవిధముగా పంచవింశతి 
తత్త్వములతో కూడిన నవకోణములే బ్రహ్మండ, పిండాండ నిర్మాణమునకు ఆధారములు. 

ఈ విశ్వ సృష్టి బిందువుగా ప్రారంభమై క్రమముగా వ్యాప్తిని పొాందియున్నది. 
మొదట ఆకాశరూపములో ఉండి ధ్వనిని కలిగియున్నది. తరువాత వాయురూపమును 
పొందినది. దీనికి ధ్వని స్పర్శ కూడా ఉన్నవి. తరువాత అగ్ని రూపమును పొందినది. 
అప్పుడు ధ్వని, స్పర్శ, రూపములను కలిగియున్నది. ఆ తరువాత జల రూపమును 

వాందియున్నది. అప్పుడది శబ్ద, స్పర్శ, రూప, రసములను కలిగియున్నది. ఆ తరువాత 
పృథివీ రూపమును పొందినది. అచట శబ్ద, స్పర్శ, రూప, రస, గంధములను ఐదు 
గుణములను కలిగియున్నది. ఇవి అన్నియు జీవకోటికి మూలాధారమైైనవి. తిరిగి దీనిలో 
నుండి సృష్టి జరుగుచున్నది. ఈవిధముగా కొన్ని యుగములైన తరువాత సంహారప్రక్రియ 
ప్రారంభమగును. క్రమముగా సృష్టి వినాశనమై బిందు రూపమైన పరమేశ్వర పరమేశ్వరీ 
రూపములో లీనమగును. 

శ్రీచక్ర పూజా విధానములో రెండు పద్ధతులు కలవు. 1. బిందువునుండి 
భూపురము వరకు పూజచేయు విధానమును సృష్టి పూజాక్రమము అందురు. 2. భూపురము 
నుండి బిందువు వరకు పూజ చేయు విధానమును సంహారక్రమము అందురు. మంత్ర, 
తంత్ర శాస్త్రములలో నిష్ణాతులైన శ్రీ ముత్తుస్వామి దీక్షితుల వారు భూపురము నుండి 
బిందువు వరకు శ్రీ చక్రార్చన చేయు సమయమున అదే క్రమములో కమలాంబా నవావరణ 
కృతులను రచించి గానము చేసిరి. శ్రీదేవి ధ్యాన పరాయణుడైన శ్రీ దీక్షితుల వారు 
పరమేశ్వరి నుపాసించుచు ఆమె యందు లీనమై మోక్షము పాందుటయే ధ్యేయముగా 
కలవారు. కనుక భూపురము నుండి ప్రారంభించి బిందువు వరకు సంహారక్రమమున ఆ 
దేవిని ఉపాసించుచు కీర్తనలను రచించిరని భావించవచ్చును. 

సంగీత త్రిమూర్తులలో ఒకరైన శ్రీ ముత్తుస్వామి దీక్షితుల వారు తిరువారూరు 
క్షేతములో అమ్మవారైన కమలాంబ, నీలోత్పలాంబలపైనను, 'మయూరము'న గల 
“అభయాంబి” పైనను నవావరణ కృతులను రచించిరి. వీనిలో కమలాంబా నవావరణ 
కృతులు మిక్కిలి ప్రసిద్ధమైనవి. కనుక వీని విశ్లేషణ మాత్రమే ప్రధానాంశముగా తీసుకొని 
మిగిలినవి విడిచితిని. 

తిరువారూరును మూలాధారక్షేత్రము, శ్రీపురము అందురు. మంత్రశాస్త్రములో 
శ్రీపురమనగా శ్రీ చక్రము. శ్రీచక్రములోని బిందుస్థానము ఆ పరదేవత యొక్క నివాసస్థానము. 
దీనినే చింతామణి గృహము, మందిరము అందురు. శ్రీ చక్రమునందు గల 
నవావరణములలో ప్రతి చక్రమునకు చక్రాకృతి, చక్రనామము, (ప్రకృతి, తత్త్వం, 

పూజాక్రమము, దేవతానామము, యోగినీనామము, చక్రేశ్వరి, ముద్ర, బీజము, స్థాయీభావము, 
రనము కలవు. ఈ నవావరణములకు 1. నర్వానందమయ 2.నర్వసిద్ధి ప్రద ,3 
నర్వరోగహర, 4. నర్వరక్షాకర, 5. నర్వార్థ సాధక, 6. నర్వ సౌభాగ్యదాయక, 7. నర్వ 
నంక్షోభణ, 8. సర్వాశాపరిపూరక, 9. తైలోక్య మోహన చక్రములని నామములు. ఈ 
చక్రముల ముద్రాది దేవతలు - 1. సర్వనంక్షోభిణి, 2. సర్వవిద్రావిణి, 3. నర్వాకర్పిణి, 
4. సర్వవశంకరి, 5. సర్వోన్మాదిని, 6. సర్వమహాంకుశ, 7. సర్వఖేచరి, 8.సర్వబీజము, 
9.సర్వయోని, 10.సర్వత్రిఖండ. వీరు కాక యోనులు, అధి దేవతలు, ప్రత్యధి దేవతలు 
అంతా ఏడు కోట్లు పరివారము. ఒక్కొక్క చక్రము నారాధించు క్రమము, ఫలితములు వేరు 
పేరుగా నుండును. 
మూః “ శ్రీ గురు సర్వకారణ భూతాశక్తి; 
తేన నవరంధ్ర భూతోదేహ:” 1 

చిద్విద్యాపూర్ణ దీక్షనొసగిన శ్రీ గురువులు శ్రీ పరాదేవి స్వరూపులు. కావున నవరంధ్రములు 
కలిగి యున్న సాధకుని శరీరమే (స్ఫూల) నవచక్రములు కలిగియున్న శ్రీచక్రముగా 
భావింపవలసియున్నది. గురువు తనతో వేరు చేయబడని నవ రంధ్రములు కలవాడగుటచే 
గురువే నవరంధ్ర న్వరూపుడనియు, నవ రంధ్రములే గురు న్వరూపమనియు 
శ్రీమద్భావనోపనిషత్‌ మూలసూత్రము నందు కలదు. శ్రీ చక్రమునకు సాధకుని శరీరమునకు 
సమన్వయము కలదు. శ్రీ చక్రములోని నవకోణముల వలె, నవరంధ్రములు మన పాంచ భౌతిక 
దేహములో నేత్రద్వయము, శ్రోత్రద్వయము, నాసికారంధ్ర ద్వయము నోరు, మల, మూత్ర విసర్జన 
స్థానములు. భౌతిక శరీరములో పరదేవత జీవకళగా పరిగణింపబడుచున్నది. ఈవిషయమే- 

శ్టోః- _ “దేహో దేవాలయ: ప్రోక్తో జీవో దేవస్సనా తనః 
త్యజేదజ్ఞాన నిర్మాల్యం సో2హం భావేనే పూజాయేత్‌ ” 


1. శ్రీ. భా. వ.నోమూలం 1 పుట 1 


శ్రి 
2, శ్రీచ.వి. పుట 146, 147 

మూ॥ “నవచక్రరూపం శ్రీ చక్రం” 


నవచక్రరూపమగు శ్రీ చక్రము దేహమని శ్రీమద్భావనోపనిషత్‌ 3వ మూల సూత్రము 


నందు కలదు. ఈ ఉపనిషత్‌లో పాంచ భౌతిక శరీరములో దేవిని పూజించు విధానము 


కలదు. 


8. 


ర 


- హృదయ పద్మములు - ఆసనముగా 

. సహస్రారము నుండి స్రవించు అమృతము - పాద్యముగా 
- మనస్సు - అర్హ్యముగా 

. సహస్రారచ్యుత అమృత స్నానము - ఆచమనముగా 

. ఆకాశతత్త్యము - వస్త్రముగా 

బ్‌ గంధతత్త్వము - గంధముగా 


* చిత్తము - పుష్పముగా 


ప్రాణము - ధూపముగా 


సహస్రారములోని సుధాంబుధి - నైవేద్యముగా 


10. అనాహత పద్మములోని ధ్వని - ఘంటానాదముగా 


11. వాయు తత్త్యము - చామరముగా, 


12. ఇంద్రియ ధర్మములు, చాంచల్యము - నృత్యము 


ఇవి గాక మాయను నిరోధము చేసి, అహంకారమును విసర్జించి, రాగాన్ని త్యజించి, 


మదము నణచి, మోహము బాసి, డంబాన్ని వదలి, ద్వేషమును రోసి, కోభపడక, మాత్సర్య 


రహితుడై, లోభము విడచి, అహింస్తా ఇంద్రియ నిగ్రహము, దయ, క్షమ, జ్ఞానము అను 


పదునైదు ఉత్తమ జాతి పుష్పములతో పూజించవలెను అనగా ప్రతీ అవయవమును 


వశపరచుకొని పునీతుడైన వారు పరమాత్మ సన్నిధిని చేరుకొందురు. 


“దేహో నవరత్న ద్వీపః” నవచక్రాల్లో శక్తులు ప్రభావించి పనిచేయుచున్నవని 





1శ్రీ. భా. వ.నోమూ.3. పుట8 


2.భా.వ.నో మూ. 6 పుట 12. 

భావనోపనిషత్‌ (2081౪4) నందు కలదు. 


“మూలపధార్థము - రత్నం, మణి - దేవత 

1. మాంసం - పుష్యరాగం - కాలచక్రేశ్వరి 

2. కేశములకు -నీలం - ముద్రా చక్రేశ్వరి 
3. చర్మము - వైడూర్యం - మాతృకా చక్రేశ్వరి 
4. రక్తం - మాణిక్యం - రత్న చక్రేశ్వరి 

5. మజ్జ - మరకతం - గురు చక్రేశ్వరి 

6. శుక్షం - ముక్తికం - దేశా చక్రేశ్వరి 

7. ఎముకలకు - వజం - తత్త్య చక్రేశ్వరి 

8. క్రొవ్వు - గోమేధికం - గ్రహ చక్రేశ్వరి 

9. మర్మ్శావయవములు - పద్మరాగం - మూర్తి చక్రేశ్వరి”' 


మానసిక ప్రవృత్తులపై పనిచేయు దేవతల వివరము భావనోపనిషత్‌ నందు కలదు 


రసము - దేవత - ఫలం 
1. శాంతరసం - అణిమాసిద్ధి - అణుశక్తి (4[00110600) 
2. అద్బుతరసం - లఘిమాసిద్ధి - నిర్విచారం (1482060) 
3. కరుణం - మహిమాసిద్ధి - సామర్ధ్యం (141800063౪) 
4. వీరం - ఈశత్వ సిద్ధి - వశీకరణ 
5. హస్యం - వసిత్వసిద్ది - సర్వాకర్షణ 
6.భీభత్సం - ప్రాకామ్యసిద్ధి - కామరూపం ధరించే శక్తి 
7. రౌద్రం - భుక్తిసిద్ధి - శక్తి ననుభవించడము 
8. భయానకం - ఇచ్చాశక్తి - అభీష్టసిద్ది 
9. శృంగారం - సర్వకామసిద్ధి - సర్వఫల ప్రాప్తి” 





1. భా.వ.నో.()పుట 44. 45 


2. భావ.నో. (పుట 46 

మన దేహములో గల అవయవాలను పరిపాలించు నాడులు, ఆదేవతల 


వివరణము భావనోపనిషత్‌ (9) నందు కలదు. 


“అవయవము - నాడి - దేవత 

1. నుదుటి మధ్యభాగము - అఆలంబుసనాడి - సర్వ సంక్షోభిణి 

2. నుదుటి కుడి భాగము - కుహు - సర్వ విద్రావిణి 

3. కుడిబుగ్గ - విష్వోదర - సర్వాకర్షిణి 

4. కుడి భుజము - వారుణి - సర్వాహ్లాదిని 

5. కుడిభాగము - హస్తిజిహ్వ ఆ సర్వసమ్మోహిని 

6. కుడితొడ ఆ యశోవతి - సర్వస్తంభిని 

77. కుడిమడమ - పయళశ్విని - సర్వజ్భంభిణి 

8. ఎడమ మడమ - గాంధారి - సర్వ వశంకరి 

9. ఎడమతొడ - పూస - సర్యరంజని 

10. ఎడమ భాగము - శంఖిణి జ సర్యోన్నాదిని 

11. ఎడమ భుజము - సరస్వతి - సర్వార్థసాధిని 

12. ఎడమబుగ్గ = ఇడ - సర్వసంపత్తి పూరణి 
13. నుదుటి ఎడమ భాగము - పింగళ - సర్వమంత్రమయి 
14. నుదుటి వెనుక భాగము - సుషుమ్న - సర్వద్వంద్వక్షయంకరి” ' 


భౌతిక శరీరము అస్వస్థతకు గురి కాకుండ వలననినా ఈనాడులన్నియు 
సక్రమముగా పనిచేయవలెను. దేవతారాధన 3 విధములు. 1. బహిర్యాగము అనగా 
విగ్రహారాధన 2. అంతర్యాగము అనగా జపము, 3. భావన, త్రిపుటి యనబడు జ్ఞాన, 
జ్ఞాత్ప, జ్ఞేయం అను ఈ మూడింటి అబేధ భావనే శ్రీ చక్రార్చన. 


శ్రీ చక్రమున గల బిందువు ఈ జగత్తు యొక్క సృష్టికి కేంద్రము. అదియే 


శివశక్తుల సమ్మేళనము. బిందువునుండి నాదముత్పన్నమైనది. నాదము ఓంకారము. 


1. భా.వ.నో. (పుట 48, 49 

ఓంకారమ బ్రహ్మ ప్రతిపాదకము. బ్రహ్మప్రణవ సంధాన నాదమే శివస్వరూపము. 
సప్త్రస్వరములు ఆ నాదము యొక్క కళలు. పంచాశత్‌ వర్ణములు కూడ ఆ నాదము 
యొక్క కళలే. పరాపశ్యంతీ మధ్యమా వైఖరీ భేదములలో నాదములున్న స్థితి సూక్ష్మ 
మధగ్టమము. ఆరోహణ క్రమమున నాదాంత సమయమే పశ్యంతి. నాదలయమే 
మనోలయము. అప్పుడే బ్రహ్మానందానుభవము. అది జీవన్ముక్తావస్థ. ఇది సర్వాగమ 
సిద్ధమైన విషయము. ఉన్మనీ చక్రము తొమ్మిదవది. ఎనిమిదవ చక్రమునకు మనోన్మనీ 
స్థానమని పేరు. మనోన్మనీ స్థానము నందే మనోలయమగునని, అచట నిశాదివ భేదము 
లేదని అది శివశక్తి మేళన రూపమని, రుద్ర వక్తమని చెప్పుదురు. “మనోన్మనాయనమః” 
అను నామము కూడ కలదు. 

శ్రీ ముత్తస్వామి దీక్షితుల వారు ఈ కమలాంబ నవావరణ కృతులలో మంత్ర, 
యంత్ర, తంత్ర శాస్త్రముల సారమును, ఒక్కొక్క చక్రమును ఆరాధించు క్రమము, 
ఫలితములు వేరువేరుగా ఉండునని వివరించిరి. స్వాత్మ విమర్శతో, సంకల్ప, వికల్పములతో 
జయించిన విశ్వ విగ్రహ రూపిణి. పరదేవతయైన ఆ కమలాంబ సత్స్వరూపిణి. ఆమెపై 
ధ్యానమును నిల్పుటయే మనలోగల పరదేవతను తెలిసికొనుట అను బలమైన సందేశమును 
ఈ నవావరణ కృతుల ద్వారా ఆరాధించి, తరించు విధముగా శ్రీ ముత్తుస్వామి దీక్షితుల 
వారు రచించిరి. నవావరణముల యొక్క పరిజ్ఞానము, శ్రీ చక్ర దర్శన సిద్ధి దీక్షితుల వారి 
నవావరణ కృతులలో విశదమగును. శివశక్తుల దర్శనమునకు వలయు యాత్రాయోగము, 
భావనాయోగము, విజ్ఞానమును దీక్షితుల వారు ఈ కృతుల యందు నిక్షిప్తముగావించిరి. 


ఈ కృతులలో లలితా సహస్ర నామ స్తోత్రము, దేవిఖడ్గమాలా స్తోత్రములలోని నామములు 


కలవు. 

తోడిరాగము 


పల్లవి:- 


అ॥ప॥;:- 


శ్రీ కమలాంబా నవా వరణ కృతులు 
ధ్యాన కీర్తన 
రూపకతాళము 
కమలాంబికే, ఆశ్రితకల్పలతికే।; చండికే 
కమనీయారుణాంశుకే; కరవిధృతశుకే। 
మామవ కమలాంబికే జగదంబికే॥ 
కమలాసనాది పూజిత కమలపదే; బహువరదే। 


కమలాలయ తీర్ధవైభవే। శివే కరుణార్ణవే॥ 


చరణము:- సకలలోక నాయికే సంగీత రసికే। 


సుకవిత్వ ప్రదాయికే సుందరి గతమాయికే। 

వికళేబర ముక్తిదాననిపుణేః, అఘహరణే। 

వియదాది భూత కిరణే।; వినోదచరణే।; అరుణే। 

సకలే గురుగుహకరణే, సదాశివాంతఃకరణే। ॥ 


అకచటతపాది వర్ణే! అఖండైక రసపూర్ణే॥ 


దీక్రితుల వారు రచించిన కమలాంబానవావరణ కృతుల యందు ప్రథమముగా 
గల ధ్యానకృతి యందు ఒక ప్రత్యేకత కలదు. దీక్షితులవారు ధ్యానము చేయు పంచదశీ 
మంత్రమును ఈ కీర్తన యందు నిక్షేపించిరి. ఆకాశాది పంచ భూతముల యందు గల 
వర్ణన ద్వారా అక్షర సంఖ్యా విశిష్టమైన, మహామంత్ర రాజమైన శ్రీవిద్య పంచ దశీ స్వరూపము. 
పంచదశీ మంత్రము మూడు ఖండములుగా నున్నది. ఈ ధ్యాన కీర్తన కూడా పల్లవి, 
అనుపల్లవి, చరణములను 3 ఖండములలో నున్నది. 

తిరువారూరు నందు శ్రీ చకవానిని ద్రైన కవులాంబ యోగినీ 


రూపముననున్నది. ఆ దేవిని ధ్యానించుటకు- 


“కల్లారోత్పల మల్లికా మరువా కై: సొవర్జ పంకేరు హైః” 


ఇత్యాది శ్లోకములలో ఎన్ని పుష్పములు చెప్పబడినను ప్రప్రధమముగా చెప్పబడిన 

పుష్పము కల్దారము. ప్రధానముగా ఈ పుష్పముతో పూజింపబడు దేవత ఈ కమలాంబిక 
కొంచెము ఎజుపు మిక్కిలి పరిమళము కలిగిన పుష్పరాజమిది. కే-జలే-హ్ల్హాదతే-కల్పార 
మని వ్యుత్పత్తి. కే అనగా జలమందు, హ్లాదతే అనగా సంతోషించునది కల్హారము. 
సౌగంధికమునకు కూడా కల్పారము అనిపేరు. 

"సౌగంధికంతు కల్పారం” అని అమరము. సుగంధమే ప్రయోజనముగా కలది 
కల్దారము. సంస్కృత భాష చిత్రమైనది. 'క'ి అనగా జలము. దాని సప్తమీ విభక్తి 'కే 
అనగా జలము నందు. ఈ కమలాంబిక నంబోధనలో 'కే' అన్న అక్షరము 
అనుప్రాసగానున్నది. 'కే' హ్లాదతే అన్న కల్దారమాల పూజను స్ఫురింపజేయుచు కమలాంబికే- 
లతికే-చండికే-అంశుకే-శుకే-మామవ జగదంబికే అనిరి. 

“కి పరబ్రహ్మ స్వరూపము కాగా "కా" పరమేశ్వరి. పరబ్రహ్మమహిషి యొక్క 
ఈ సంబోధనలో ప్రతి పదము నందు ఆద్యంతములు 'క-కే' అన్న అక్షరములు. 

“శివళ్ళ్శక్తి: కొమ: క్షితి రథః రవి శ్మీతకిరణ: 

స్మరోహంసశ్శకః తథనుచ పరా మారహరయః। 
హమీ హృల్లేఖాభి స్తిసృభి రవసానేషు ఘటితా: 
భజన్తే వర్ణాస్తే తవ జనని నామావయవతామ్‌"”॥|' 

ఇత్వాది శ్లోకములోని మంత్ర విన్యానమును తలంపింప చేయుచున్నవి. 

శివుడు (కకారము), శక్తి (ఏకారము), కాముడు (ఈకారము), భూమి (లకారము) 
-ప్రధమ ఖండముగను. రవి (హకారము) శీత కిరణుడు (సకారము) స్మరుడు (కకారము) 
హంస (హకారము) ఇంద్రుడు (లకారము) - ద్వితీయ ఖండముగాను, పరాశక్తి (సకారము) 
మన్మధుడు (కకారము) హరి (లకారము) - తృతీయ ఖండము. 

ఈమూడు ఖండముల విరామస్థానములందు లేక అవసానము నందు 
హ్రీంకారములు కూడినవై నీ నామధేయమగు త్రిపురసుందరీ పంచదశీ మహమంత్ర విద్యకు 


అవయవములుగా ప్రాప్తించుచున్నవి. 

శ్రీదేవి పంచ దశాక్షరి మహామంత్రము - 

“కఏ ఈ లహీం-హసకహలహీం-సకలహ్రీ౦” 

ఈపంచదశీ మంత్రమునందు గల 12 వర్ణములు మూడు హ్రీంకారములతో 
కూడి పదునైదు వర్ణములై త్రిపురసుందరీ పంచదశీ మహామంత్రమగుచున్నది. ఈమాతృకా 
మంత్రము త్రిఖండాత్మకమైనది. 

ప్రధమ ఖండము నందు గల నాలుగు వర్ణములు - అగ్నిమండలము. 

ద్వితీయ ఖండము నందు గల ఐదు వర్ణములు - సూర్యమండలము. 

తృతీయ ఖండమునందు గల మూడు వర్ణములు - చంద్ర/సోమమండలము 

ఇవి వరుసగా రుద్ర, విష్ణు, బ్రహ్మాగ్రంధి స్థానములు. తిఖండములని 
చెప్పుటలో మరియొక సాంకేతిక సూచన ప్రకారము ఇచ్చా జ్ఞాన క్రియా శక్తులకు 
సంబంధించిన ఖండత్రయమనియు, ఇవి వరుసగా లక్ష్మి, సరస్వతి, పార్వతి, స్థానములుగా 
ఉన్నవి. ఈ పంచదశీ మంత్రమునకు శకార-రేఫ-ఈకారములుండి బిందువు అంతమునందు 
కలిగిన అనగా '“శ్రీం' బీజాక్షరము చేర్చిన అది షోడశీ మంత్రము. ఈ శ్రీం బీజమునకు 
శ్రీవిద్య యని నామము. శ్రీం బీజాత్మకమైనది శ్రీవిద్య. ఇట్టి శ్రీవిద్యోపాసన చేయు 
సమయమున దీక్షితుల వారు తన హృదయ కమలమునందు ఆ కమలాంబికను 
ప్రతిష్టించుకొనిరి. కమలము జగదుత్పత్తికి మూల ప్రతీక. అట్టి జగదాలంబన హేతువైన 
మామవ జగదంబిక ఆభశితులకు కల్పలతిక. కమలాంబిక శ్రీమాత కాగా, ఆశ్రితులకు 
కల్పలతిక శ్రీమహరాజ్జీ. ఆశ్రితులను పాలించురాణి. అమె భండ, చండ, ముండాది 
రాక్షసులను చండాడుటలో చండిక, ఆ చండిక సింహాసనేశ్వరి. ఈ మూడు సంబోధనలు 
లలితా సహస్రనామము స్తోత్రప్రారంభమున గల- 

“శ్రీమాతా శ్రీమహరాజ్జీ శ్రీమత్సింహసనేశ్వరీ” ' 

అనుదానిని తలపింపచేయుచున్నది. కమలాంబికే అనుటలో కమలమునకు 


తల్లియని, కమలము ఉఊద్భవించుటకు కారణ భూతమైనదనియు, సృష్టికర్తయైన బ్రహ్మ 


టె 

జన్మ కారణ హేతువైన తల్లి అనియు. సృష్టి అంతయు ఆమెనుండి ఉదృవించినదనియు 
అనేక విధములుగా ఆ దేవిని భావించి దీక్షితుల వారు కమలాంబికే అని స్తుతించినారు. 

కమనీయ అరుణాంశుకే అన్న మాటలో చిదగ్నికుండ సంభూతయైన ఆ తల్లి 
యొక్క సర్వారుణత్వము - అగ్ని ద్యోతకమై, కరవిధృత వకము వాజ్మయ రూపమై జగత్తును 
రక్షించును. ఇది తల్లి యొక్క శివశ్త్యాక్య రూపమును భావింప చేయుచున్నది. 'కాది' విద్యయైన 
పంచదశౌక్షరి ఈ పదములలో జలములలో కలువల మాలవలె తొణికిసలాడుచున్నది. 

పంచదశీ మంత్రములోని ప్రధమ ఖండములోని బీజాక్షరములస్నియు కీర్తన 
ప్రధమ ఖండమైన పల్లవి యందు దీక్షితులవారు నిక్షేపించిరి. కఏ ఈ ల హ్రీం అను 
ప్రధమ ఖండమును కమలాంబికే అను దానిలో 'క, కే లో ఉన్న ఏకారము, మామవ 
అనగా ఈల, హ్రీం బీజాక్షరమునకు సంకేతముగా జగదంబికే అని ఖండ మవసానము 
నందును పేర్కొనిరి. 

అనుపల్లవిలో కూడా ఒక క్రమమున్నది. జగత్‌స్పష్టికి ప్రతీక కమలమని 
చెప్పియున్నాము. అదియే “కమలపదే” అనుట. ఆ కమలము తన స్థానమైన వాడు 
కమలాసనుడు. ఆతనితోనే సృష్టి మొదలు. కనుక కమలాసనాధులచే పూజితయైన కమలము 
యొక్క పదము, స్థానము, స్థితి కలది కమలపద. మహారాజ్ఞి కనుక బహువరద. కమలాలయ 
తీర్ధ వైభవము ఆమెను బట్టియే. ఆమె శివా, కరుణార్జవే. ఈ కరుణార్జవము సుధా 
సింధువు. ఇదియే అనుపల్లవి యొక్క అర్ధము యొక్క లక్షణము. 

“నాన్ఫషిః కురుతే కావ్యం” అనగా బుషికాని వాడు కావ్యమును వ్రాయలేడు. 
వాయుటలేదు. శ్రీవిద్యోపాసకులైన దీక్షితుల వారు తన సంకల్పమున ఏ దేవతను అర్చించిన 
తదంతర్గతమైన భావధార శ్రీవిద్యాపరముగానే యుండును. శ్రీవిద్యా ప్రకాశనము లేని అక్షర 
విన్యాసము దీక్షితులవారి కీర్తనలలో గోచరింపదు. ఈ కీర్తనలో అక్షరములు వర్ణములు తన 
యందు శ్రీమాతృవర్ణములను అనగా రంగును, అక్షరములను ధ్వనింపచేయు చున్నవి. 

కమలాంబికే-క-లా-కలా, కల్పలతికే-కమలాలయ-లాలయ- లలతే ఇతి లలిత. 
లాలించాు ఆర్థమును ఇచ్చుచున్నది. కమనీయ అరుణాంశుక, కరుణార్జవ 

అరుణాంశువులతోడి కరుణార్ణవమే కమలాలయ తీర్థవైభవము. కలకు ఇక్కడ అక్షర 
వ్యవధానమున్నది. సకల అన్నచో 'కల'కు అక్షరవ్యవధానము లేదు. ఇది పంచదశీ 
మంత్రము నందు ప్రధమఖండమున అక్షరవ్యవధానము వంటిది. ఈ కీర్త్రనయందు 'కలి 
అనురెండు అక్షరములు తరచుగ వినిపించుట ఈ కీర్తనలో గల కళ. ఈ కళచే కళకళలాడు 
చున్న కీర్తన యిది. కమలాంబిక గుడిలోని ఆమె జగదంబిక జగత్తు ఏలుబడిలోనిది. 
హ్రీం అన్న మొదటి ఖండపు విభాగములో ఈ జగదాధారస్థితిని తెలుపునది. కమలమునకు 
వికాసము జలము నందుండును. ఇది మూలాధారము నుండి మణిపూరము వరకు గల 
విభాగము. ఈ మూలాధారము నందు జగదంబికా లక్షణము సౌందర్యలహరిలోని- 

“తవాధారే మూలే సహ సమయయా లాస్యపరయా 

నవాత్మానం మన్యే నవరస మహాతాండవ నటమ్‌ 

ఉభాభ్యామేతాభ్యా ముదయవిధి ముద్దిశదయయా 

సనాథాభ్యాం జిజ్టే జనక జననీ మజ్జగదిదమ్‌”. 

అన్న శ్లోకముతో అను సంధానము చేసికొన్నచో ఈ కీర్తన పల్లవి. చివరగల 
జగదంబిక పద ప్రయోజనముల సార్ధక్యము గోచరించును. 
అను పల్లవిలోని “కరుణార్లవి అన్న పదము ఇక్కడ మణిపూరైక నిలయము. 

ఇందు కమలాసనాది పూజిత కమలపదము సవిత్‌ కమలము నందలి హంస ద్వంద్వమునకు 
మకరందాస్పదమైన కమలము. అదియే కమలపదము. ఇట్టి స్థితియందు కరుణార్ల 
మన్నది రెండవ ఖండాంత హ్రీం కారమునకు ప్రతీక. మణిపూర చక్రమున శ్యామనామకమైన 
మేఘము తటిత్కాంతి యొక్క స్ఫురణచే వర్షించి హరమిహర తప్తమైన అనగా శివుడు 
సూర్యునిచే త్రిభువనమును శాంతింపజేయుచున్నాడు. తన కరుణార్ణవము అంతటిది. 
కనుకనే ఆ శ్యామ మేఘమును వర్షింపచేయు లక్షణమును కరుణార్ణవమైన తటిత్కాంతి 
యందు నిరూపించినాడు. సౌందర్యలహరిలో ఈ కరుణార్జవ శబ్ధముచే యోగి యొక్క 


మణిపూర అనాహత చక్రములలోని లక్షణము స్ఫురించుచున్నది. 

బ్రహ్మాది దేవతలచే పూజింపబడుచున్న ఈ కమలాంబిక యొక్క పాదములు 
పద్మముల వంటివి. ఈమె అనేక వరముల నొసంగునది. లక్ష్మీదేవికి పద్మము నివాస 
స్థానము. అటువంటి పద్మముగల పుణ్యతీర్థ తటాక వైభవము గలది ఈ కమలాంబిక. 
దక్షిణదేశమున ప్రతి దేవాలయమునకు ముందు ఒక తటాకము ఉండును. ఆ శ్రీదేవి 
సహస్రారాంతర్గత మందున్న సదా శివుని పత్ని కావున ఆమెను శివే, శివా అని అందురు. 
శివశక్తులకభేద రూపమైన పరమేశ్వరీ రూపము గాన వీరికి ఇచట నామసామ్యము 
చెప్పబడినది. 
పంచదశీ మంత్రమున రెండవ ఖండమున గలహసకహల హ్రీం అను బీజాక్షర 
సంకేతములను దీక్షితులవారు ఈ అనుపల్లవిలో పోహళించిరి. 'కమలాసనాది' - లోని 
కమల అనగా శక్తి. హకారము శక్తి స్వరూపము. దానికి అను ప్రాసగా రెండవ వర్ణమైన “సి 
వెనువెంటనే గోచరించుచున్నది. కమలపదేలోని “క తృతీయాక్షరరమును సూచించుచున్నది. 
బహువరదేలోని హకారము చతుర్ధవర్ణమును, కమలాలయలోని లకారము పంచమ 
వర్ణముగను నిక్షేపించిరి. ఖండాంత మందున్న హీం బీజాక్షర సంకేతమునకుగా కరుణార్లవే 
అని పేర్కొనిరి. ఈ విధముగా ద్వితీయ ఖండములోని బీజాక్షరములన్నియు కీర్తనలోని 
రెండవ ఖండమైన అనుపల్లవి యందు నిగూఢముగ నున్నవి. 
కీర్తనలోని తృతీయ ఖండమ్రైన చరణములో దీక్షితుల వారు 
దయాసముద్రురాలైన శ్రీమాతా సకల లోక నాయిక, సంగీత రసిక, సుకవిత్వ ప్రదాయిక, 
సుందరి అని ప్రస్తుతించిరి. సంగీతము నాద ప్రధానము. సుకవిత్వము శబ్బమయము. 
శబ్దములు కళలు. సుందరి ఆ సుందరేశ్వరుని సుందరి. సకల లోకనాయిక నాయకుడు 
లేనిదే లేదు. వీరి సమ్మేళన కేంద్రమే బిందువు. బిందువు నాద కళామయి. కనుక ఈమె 
మాయిక కాదు. మాయావరణమునకు అతీత. కనుక గతమాయి. కనుకనే విదేహమునకు 
అంటని ఆత్మను భద్రము చేసి ఆ ఆత్మకు దేహబంధముక్తి దానము నందు నిపుణ 
అగుచున్నది. అట్టి స్థితి ఆమెది. అఘ - అనగా పాపములను హరించుటచే విదేహ 
ముక్తిప్రసాదించు నిపుణత కలది యగును. వియదాదులకు అనగా పంచభూతములకు 

కిరణే - కళను కిరణమును ప్రసాదించునది. భక్తులకు అభయమును, వరములను 
ఇచ్చి వారి కష్టములను తీర్చునట్టి (వినోద) చరణములు కలది. ఆమె - 
“కళాత్మిక కళానాధా కావ్యాలాప వినోదిని” 
“భయాత్రాతుం దాతుం ఫలమపి చ వాంఛా సమధికం 
శరణ్యే లోకానాం తవహి చరణా వేవ నిపుణౌ” 
అను పాదములతో అనుసంధానము చేసికొన్నచో ఈ పదభావములు 
స్ఫురించును. ఈమె అరుణ సర్వారుణ. 
సకల-సకలే అన్న పదములు పంచదశాక్షరీ మంత్రములోని తృతీయ ఖండము 
కాగా చంద్రకళతో కూడినది గురుగుహునకు కారణభూతమైనది. ఇచట కరణమనగా గురుగుహ 
ఉత్పత్తి హేతువు. అట్లే సదాశివాంతఃకరణ, అంతఃకరణము మనోబుద్ధి అహంకార చిత్తముల 
యొక్క మొత్తమునకు సమష్టివాచకము. ఈమె శివాంతఃకరణ కాదు. సదాశివాంతఃకరణ. 
ఇకఅకచటత పాది వర్ణములన్నియు నామాత్మకమైన జగద్విధాయకములు. ఇవి 
పంచాశద్వర్హములైనను షట్టింషట్‌ శతరూపమైనది. కనుక అఖండైక రసపూర్ణ. ఇంతగా 
శ్రీచక్రాంతస్థిత శ్రీమాతృ స్వరూప నిరూపణతో సంబోధన చేసి ఆ శ్రీమాతని సంగీత 
ప్రపంచమున పిలువగలిగినది శ్రీవిద్యావేత్తయైన దీక్షితుల వారే ప్రధములని చెప్పుటలో 
సందేహము లేదు. 
ఈచరణములో విశద్ధి, ఆజ్ఞాచక్రముల స్థితి ధ్వనించుచున్నది. శుద్ధ సత్త్వ లక్షణము 
సారస్వత పదమగును. శివసమాన వ్యవస్థితయైన దేవి శ్రతిి లయతో కూడినదియై సంగీత రసిక 
యగుచున్నది. షోడశదళములలో నున్న 16 కళలు స్వరములు. వానిచే సుకవిత్వ ప్రదాయిక 
సుందరి లక్షణము. ఇచట వికళేబర అనగా విదేహము. దేహమునకు అంటని ఆత్మజ్ఞానముచే 
ముక్తిని ప్రసాదించునది. ఇదియే విదేహముక్తి. “ఈశ్వరానుగ్రహత్‌ పుంసాం అద్వైత వాసనా” 
1. ల.స. స్తోత్రం 123 
2. సౌ.ల. శ్లో, 4 - 3,4, పాదములు పుట 27 
3. ము.దీ.కీ. పుటసంఖ్య 57 

అనియు “జ్ఞానాదేవతకైవల్యమ్‌'' అనియు వ్రమాణవాక్యములుండుట వలన శ్రీదేవిని 
ముక్తి దాన నిపుణ అని పేర్కొనబడుట ఎంతయో సమంజసముగా నున్నది. అట్టి 
స్థితిని కలిగించు నైపుణ్యము షోడశ కళలచే కలుగును. అవి అఘహరణములు. ఈ 
స్థితిలో వియదాది పంచభూతములను ప్రకాశింపచేయు కిరణములు తన చరణముల 
నుండి ప్రసరింప చేయు ఉదయకాల అరుణరూపిణి ఆమె. గురుగుహని తల్లి. సదా శివుని 
అంతఃకరణ వల్లి. సకలమైన లక్షణముచే అక చట త పాది వర్ణరూపిర్దై, 
అవిచ్చిన్నానందరూపిణి ఆ మాత. “రసి శబ్ధమిచ్చట ఆనందమునకు సమానార్థకము. 
పరమాత్మను రస స్వరూపునిగ ఉపనిషత్తులు కీర్తించుచున్నవి. “రసోవైసః'అట్టి అఖండైక 
రసపూర్ణమైన అ స్థితి యందు సహస్రదళ కమలమున నాదబిందు కళాతీతమై ఆ తల్లి 
గోచరించుచుండును. 

సుధాసింధువు యొక్క మధ్యన ఉన్న తల్లి ఆఖండైక రసపూర్ణ. ఒకటి 
బహూరూపములతో కనిపించుట మాయ. మాయైక భిన్నరూపము ఏకరూపమునకు 
వచ్చినపుడు ఆమాయ గతించినది. కనుకనే గతమాయిక. పంచదశీ మంత్రములోని 
తృతీయ ఖండము -సకల హ్రీం. ఈ సకల చరణ ప్రారంభమున గలసక ల-హ్రీం 
బీజమునకు సంకేతముగా చరణాంతమందు “రసపూర్లే” అని పేర్కొనిరి. సకలమునకుగల 
సమస్తమైన అర్ధములు ఆ శ్రీమాత యొక్క లక్షణములు అన్ని దీక్షితుల వారు చరణమున 
పాందుపజచిరి. ప్రథమఖండములోని హ్రీం బీజమునకు సంకేతముగా 'జగదంబికే), 
ద్వితీయఖండములోని హ్రీం బీజమునకు సంకేతముగా 'రరుణార్హవే' తృతీయఖండములోని 
హ్రీం బీజమునకు సంకేతముగా 'రసపూర్ణే' అని అనేక విధములుగా ఆ శ్రీమాతను ధ్యానించిరి. 
ఈకీర్తన ఇట్లు భావించుట దీక్షితుల వారి శ్రీవిద్యా ప్రభావము. 'సకలే గురుగుహకరణే' 
అనుదానిలో 'గురుగుహ' అను దీక్తితులవారి కృతి రచనాముద్రను పాందుపజచిరి. 

2వ కీర్తన ప్రధమావరణము 
ఆనందభైరవి రాగము తిపుట తాళము 
22.వ మేళకర్త జన్యము. 
పల్లవిః- కమలాంబా సంరక్షతు మాం 
హృత్క్మమల నగర నివాసినీ _ ॥1కమల॥ 
అ॥ప॥ః- _ సుమన సారాధి తాబ్బముఖీ ।; సుందర మనః ప్రియకర సఖీ । 
కమలజానంద బోధసుఖీ । కాంతాతార పంజర శుఖీ ॥కమల ॥ 
చరణముః- త్రిపురాది చక్రేశ్వరీ ; అణిమాది సిద్ధేశ్వరీ । నిత్యకామేశ్వరీ। 
క్షితిపుర తైలోక్య మోహన చక్రవర్తినీ । ప్రకట యోగినీ । 
సురరిపు మహిషాసురాది మర్ధనీ 1నిగమ పురాణాది సంవేదినీ। 
మః॥సా॥2- త్రిపురేశీ ; గురుగుహ జననీ । త్రిపుర భంజన రంజనీ | 
మదురిపు సహోదరీ । తలోదరీ త్రిపుర సుందరీ ; మహేశ్వరీ ॥కమల ॥ 
శ్రీ ముత్తుస్వామి దీక్షితుల వారు ఈ నవావరణ కృతులను శ్రీచక్రములోని 
భూపురమునుండి బిందువు వరకు ఆరోహణ క్రమములలో అర్చన చేయు సంహారము 
క్రమమున “శ్రీ చక్రాంకిత బిందు మధ్యవసతీం - శ్రీమత్సభానాయికాం” అని పేర్కొనబడిన 
ఆ పరాశక్తి యందు లీనమైరి. ఆ అనందాబ్ధిలో నుండి తేరుకొని తాను నిర్వహించిన 
పూజాక్రమమున ఒక్కొక్క ఆవరణము యొక్క విశిష్టతను ఒక్కొక్క కృతి యందు నిక్షేపించిరి. 
ఆనందభైరవి రాగములోని “కమలాంబా సంరక్షతుమాం” అను ఈ కృతి 
శ్రీచక్రములో ఆరోహణ క్రమమున మొదటి ఆవరణ భూపురము. ఈ భూపురము నందు 
మూడు విభాగములు కలవు. శుక్షవర్ణమున గల ఈ ప్రథమ భూపురమున వామ, జ్యేష్ట 
రౌద్రి, అంబిక, పశ్యంతి, ఇచ్చా, జ్ఞాన, క్రియా, శాంతా శక్తులు నవముద్రాది ఆకారములను 
పొంది వరుసగా సర్వసంక్షోభిణి, సర్వ విద్రావిణీ, సర్వాకర్షిణి, సర్వవశంకరి, సర్వ్యోన్మాదిని, 
సర్వమహాంకుశ, సర్వఖేచరి, సర్వబీజ, సర్వయోని దేవతలుగా వసించియున్నారు. 
రక్తవర్ణముగల మధ్య లేక ద్వితీయ భూపురమున బ్రాహ్మీ, మహేశ్వరీ, కౌమారీ, 

శ్రీదేవి 


౮/ 


వైష్ణవి, వారాహి, మహేంద్రి, చాముండా మహాలక్ష్మి అనే మాతృకలున్నారు. 
సమష్టిరూపమున ఉన్న సప్త ధాతువులే ఈమాతృకా రూపములు. పీత వర్ణము గల 
తృతీయ భూపురమున శ్రీవిద్యకు సంబంధింపని మంత్రములు కమనీయ రూపములతో 
నున్నవి. ఈ సమష్టి భూపురము చతురస్రాకృతి కలది. దీనికి తైలోక్య మోహన చక్రము 
అని పేరు. లకారము దీని ప్రకృతి. తత్త్వము పృధివీ తత్త్వము. ఇచ్చట అణిమ, 
లఘిమా, మహిమ, ఈశిత్వ, వశిత్వ, పప్రాకామ్య, భుక్తి, గరిమ, ప్రాప్తి, సర్వకామ అను 
దశసిద్భలు దేవతామూర్తులై యున్నారు. వీరు శుక్షవర్ణము కలవారు. అంకుశ, పాశపద్మ, 
యుగ్మము ధరించినవారు. వీరిని ప్రకటయోగినులు అందురు. ఈ చక్రేశ్వరి త్రివురాదేవి. 
ఈ చక్రము శృంగార రసప్రధానమైనది. ఇచట శాంత, వీర, అద్భుత, ఇత్యాది 
నవరసములును అణురూపశక్తులు. ఇవి అణిమా సిద్ధికి సంబంధించినవి. కోరిక, క్రోధము, 
దురాశ్క శాంతి, గర్వము, ఈర్ష్య, యోగ్యత అయోగ్యతలకు బాహ్మీమొదలైన దేవతలకు 
సంబంధించి ఆదేవత మొక్క ప్రభావమును కలిగి యుండును. త్రిలోకములను వశీకరణము 
చేయునది ఈ చక్రార్చన. ఒక్కొక్క ఆవరణ ఒక్కొక్క సిద్ధిని ప్రసాదించును. 

తైలోక్య మోహన చక్రవర్తియైన కమలాంబను స్తుతించుట ఈ కీర్తనలోని 
పరమార్ధము. ఇది ప్రధమావిభక్తిలోని కీర్తన. త్రైలోక్కమోహన చక్రవర్తియైన తల్లి 
ప్రకటయోగినీ మొదలగు గణములతో విలసిల్లు చున్నది. దీక్షితులవారు పల్లవిలో 
తిరువారూరులోని కమలాంబ నన్ను రక్షించుగాక అని ఆమె “హృత్కమల నగర నివాసిని 
అని చెప్పిరి. ఆమె హృదయము హృల్లేఖ. హృల్లేఖ అనగా హ్రీం. హ్రీం నామకనగరమున 
నివసించునది. మంత్రము హ్రీం. భక్తుల హృదయము కమలము వంటిది. అదియే 
కమలానగరముగా నివసించు తల్లి. హృత్క్మమలము మణిపురము. మణిపురమున 
లక్ష్మీస్వరూపిణియై మెరుపు తీగవలె ఘన శ్యాముని గూడి నిశ్చలమైన సౌదామినీ లక్షణముతో 
ఒప్పునది. లక్ష్మీనారాయణ రూపమున శక్తియు శివుడు మణిపురములో విలసిల్లుదురని 
శాస్త్రము. వారు లోకమును రక్తింతురు. స్థితికారకులు. కనుక హృత్కమల నగరమున 
నివసించు తల్లి రక్షించుటలో సందేహము లేదు. కనుక దీక్షితులవారు నిశ్చయ జ్ఞానముతో 

కమలాంబ నన్ను రక్షించుగాక అని పల్లవిలో పేర్కొనిరి. 

దీక్షితులవారు అనుపల్లవిలో 'సనుమనసారాధితాబ్బముఖీ నుందరమనః 
ప్రియకరసభీ అనిరి. అనగా దేవతలు, బుషులు జ్ఞానులచేత ఆరాధింపబడిన అబ్ద్బమే 
(కమలము) తన యొక్క ముఖముగా కలది. జగత్‌సృష్టికి మూలమైన కమలము తన 
ముఖముగా కలిగినటు వంటిది. ఈ సుమనసులు అనగా దేవతలు ఆరాధించినటు వంటి 
ముఖము సృష్టికి ఆధార భూతమైనది. 

“అమరా నిర్ణణ దేవాస్రిదశావిబుధాస్సురాః! 

సుపర్వాణ స్సుమనసస్తిదివేశాదివౌకసః॥” 

సృష్టికర్త బ్రహ్మ అందుండియే ఉదృవించినాడు. కనుక అమ్మవారి ముఖము 
జగత్‌ సృష్టి సంకల్పమునకు ఆధారమైనదిగా దేవతలు ఆరాధింతురు. అట్టి ఆమె ముఖమే 
సుందరుడైన త్యాగరాబేశ్వరుని యొక్క మనస్సునకు ప్రియకరమైనది. ఏవిధముగా 
ప్రియకరమైన దనిన - 

“మందస్మిత ప్రభాపూరమజ్ఞత్కామేశ మానసా” 
అని చెప్పికొనవలెను. అనగా ఆ ముఖము నందలి మందహాసము యొక్క కాంతిపూరము 
నందు మునిగి స్నానమాడుట ఆ కామేశ్వరునకు ప్రియమైనది. కనుక ఈ తల్లి మందహాస 
ప్రభాపూరముతో కామేశమానసమును నిమజ్జనము చేయుచున్నది. ఇది సుందరమనః 
ప్రియకరసఖి అన్నచో సుందరుడు కూడా సుందరీమనః ప్రియకరసఖుడే. సుందర శబ్దముచే 
ఆదరింపబడుట సూచితమైనది. సుష్టుగా ఆదరింపబడునది సుందరి. ఆదరింపబడువాడు 
సుందరుడు. సుందరీ సుందరుల మనసు నందలి సామ్యము సఖీ, సఖాశబ్దముల యందలి 
సామ్యము. ఈ రీతిగా అన్యోన్య అవస్థాసామ్యము, నామసామ్యము, రూపసామ్యము, 
అనుష్టాన సామ్యము, అవస్థాన సామ్యము మనకు స్ఫురింపచేయు పాదమిది. 


ఈ ఉభయగతమైన లక్షణముచే వారు జగజ్జననీ జనకులుగా జగదానంద 





1. అమరం 


2.ల.స. సో 11వ శ్లోకం. 

కారకులుగా విలసిల్లుట సూచితమైనది. కమలజానంద బోధసుఖి అనిన బ్రహ్మనంద 
బోధసుఖము కలది. ఈమె కమలాంబిక. కమలము బ్రహ్మకుతల్లి. అట్టి కమలమునకు 
తల్లియైనది అనుట ఒక చమత్కారము. విష్ణు వక్షస్థలవాసిని యైన కమల కమలజానంద 
బోధసుఖి యగుట సహజసిద్ధము. ఈ అనుపల్లవిలో “కాంతా తార పంజరసుఖి' అను 
పాదమును ఆలోచించిన కొలది అమృతమును చిందించును. “తారా” అని దీర్జాంతమైన 
నక్షత్రము అని అర్భము. అది న్రీ లింగము. “తార'యన తారస్థాయి. 
“తారయితి న్థానేభ్యః స్వరంయితి తారఃి స్వరమును అన్ని స్థానముల వలనను 
తరింపచేయును. తార యున్న మంత్రము యొక్క లక్షణము తరింపచేయుట. దానినే 
తారకము అందురు. ఇది వుం రూపమ్రైనచో హరి అన్నరూపములో నుండును. 
ప్రీ రూపమైనచో హ్రీం రూపమున ఉండును. కాంతాతార యనగా ప్రీ రూపమైనచో హ్రీం 
అను పంజరమున నుండు శుకి (చిలుక). మంత్ర బద్ధమైన సుకుమారమైన శక్తి స్వరూపిణి 
'ప్రసిద్ధముగా “ఓంకార పంజరశుకి” అన్న ఆర్యా శ్లోకమున్నది. అందులో ఆర్యాదేవి ఓంకార 
పంజరము నందలి ఆడుచిలుకగా చెప్పబడినది. ఇచ్చట ఆ ఓంకారమే ప్రీ పరముగా 
హీంకారముగా సూచింపబడినది. 

చరణములో ఈమె త్రిపురాది చక్రేశ్వరి అని దీక్షితుల వారు పేర్కొనిరి. 
త్రిపురములకు ఆదియైన అనిన భూపుర, శ్రీపుర, స్వఃపుర ఆదివలయములతో దళములతో 
ఒప్పు శ్రీవిద్యారూపమైన శ్రీచక్ర అధిష్టాన దైవము. కనుక త్రిపురాది చక్రేశ్వరి ఈ చక్రమునకు 
అధిష్పానదైవము. అణిమాది సిద్ధేశ్వరియన అణిమ, మహిమ, లఘిమ, గరిమ, ప్రాప్తిః, 
ప్రాకామ్య, ఈశ్విత, వశ్విత భుక్తి, ఇచ్చా అను దశసిద్ధులకు అధిష్టాన దైవమీమెయే. ఈశ్వర 
ఈశ్వరీ శబ్దములు ఒకటే తత్త్యమునకు చెందినవి. తిధి నిత్యలన్నింటిలోను చరమమైనది, 
స్థిరమైనది. జగన్మాతృత్వ శోభితమైనది నిత్య కామేశ్వరీ స్వరూపము. కామేశ్వర, కామేశ్వరీ 
మిధునము కామకలానిలయము. ఇచట ఆ లక్షణముచే త్రిజగన్మోహనమైన ప్రధమస్సితి 
ఈ దేవతకున్నది. జీవికి లభించు శృంగారాది రసములు - 


“నియతి సహిత శృంగారాదయో నవరసా అణిమా దయః” అని భావనోపనిత్తు పేర్కొనినది. 

కామ క్రోధమోహ మదమాత్సర్య పుణఖ్యపాపములు- 

“కామ క్రోధ లోభ మోహమద మాత్సర్య పుణ్యపాప మయాబాహ్య ద్యష్టశక్తయః 
అని భావనోపనిషత్తు పేర్కొనినది. 

శ్రీ విద్యయనబడు చిద్విద్యలో పంచదశీ బీజములను కామేశ్వరీ మొదలగు 
పంచదశ నిత్యలుగా నున్నవని సంప్రదాయము. ఆ పంచదశ బీజవర్జములు పరంజ్యోతి 
ప్వరూపమైన 'కామకళ' అను నామాంతరము కల ధ్రువకల నుండి ఆవిర్శవించినవి. 
పంచదశీ మంత్ర స్వరూపమైన పంచదశ బీజములు పంచదశ నిత్యలై శుద్ధ పాడ్యమి 
మొదలు అమావాస్య వరకు తిధి రూపములుగా నున్నవి. కృష్ణపక్షము నందలి తిధులే 
మరల (వెనుక వరుసన) వచ్చును. పదునైదు నిత్యలు క్రమముగా కామేశ్వరి, భగమాలిని, 
నిత్యక్షిన్న, భేరుండ, వహ్నివాసిని, మహావజ్రేశ్వరి, శివదూతి, త్వరిత, కులసుందరీ, నిత్య, 
నీలపతాక, విజయ, సర్వమంగళ, జ్వాలామాలిని, చిత్రా అనునవి. భూపురమునే క్షితిపురమని 
దీక్షితుల వారు ప్రస్తావించిరి. ఈ భూపురమునందు సంచరించు దేవతా స్వరూపిణి ఆమె. 
అట్టి తైలోక్కమోహనమైన చక్రవర్తి నీత్వము ఆమెది. ప్రతి చక్రమునకు యోగినులుందురు. 
ప్రథమావరణ దేవతలు జాగ్రదవస్థ యందు మనోవృద్ధి చేయు దేవతలు. అందుచే ఈ 
భూపుర ఆవరణదేవతలకు ప్రకటయోగినులని పేరు. అట్టి దేవతా గణములచే 
పరివేస్టింపబడు తద్దేవతా స్వరూపిణి శ్రీదేవి. దేవతలకు విరోధులైన మహిషాసుర, భండాసుర, 
శుంభ, నిశుంభాది రాక్షసులను సంహరించిన శ్రీదేవి. 

ఈమె “భండాసుర వధోద్యుక్త శక్తి సేవాసమన్విత”' అని పేర్కొనబడినది. 
ఆమె వేద, వేదాంగ, వురాణములచే నుతింపబడునది లేదా తెలియబడునది. ఈ 
రీతిగా ఆ త్రిపురేశ్వరి గురుగుహూుని జనని. త్రివుర భంజనుడైన శివునికి రంజనము 
కలిగించునది కనుక రంజని. “మధురివు నహోదరి తలోదరి” యనిన ఈమె 
విష్ణువునకు సోదరి. అనగా పద్మనాభ సోదరి. సమతలమైన ఉదరము కలది. ఈ 


ఉదరమునందు అతల, వితల, సుతల,... చతుర్థశ భువనములును కలిగిన జగజ్జనని. 

ఈమె “ఛందస్సారా శాస్త్ర సారా మంత్రసారా తలోదరి”' అని కీర్తింపబడినది. ఈ త్రిపుర 
సుందరి మహేశ్వరుని జాయ అని దీక్షితుల వారు అనేక విధములుగా ఆ దేవిని స్తుతించిరి. 
ఈమె మహాకామేశ్వరాంక నిలయ మహాకామేశ్వరి. దానిచే అమ్మ పరమశివ పర్యంకనిలయ 
అగుచున్నది. అనగా పరమశివునిపై అదివ్టానము ఆమెదే యగుచున్నది. 
శరన 
3వ కీర్తన ద్వితీయావరణము 
కల్యాణి రాగము ఆదితాళము 
65.వ. మేళకర్త 
పల్లవిః- కమలాంబాం భజరే, రే మానస । 
కల్పిత మాయా కార్యం త్యజరీ ॥కమలా॥ 
అ॥ప॥:- కమల వాణీ సేవిత పార్య్యాం | 
కంబుజయ గ్రీవాం నత దేవాం 
కమలాపుర సదనాం మృదుగదనాం । 
కమనీయ వదనాం కమల నయనాం ॥ కమల॥ 
చరణముః- సర్వాశా పరిపూరక చక్రస్వామినీం ॥ పరశివకామినీం । 
దుర్వారార్చిత గుప్త యోగినీం । దుఃఖ ధ్వంసినీం । హంసినీం ॥ 
నిర్వాణ నిజసుఖదాయినీం । నిత్య కల్యాణీం । కాత్యాయినీం | 
శర్వాణీం మధుప విజయ వేణీం ॥ సద్గురు గుహ జననీం నిరంజనీం । 
మ॥సా॥ః- గర్విత భండాసుర భంజనీం । కామాకర్షిణ్యాది రంజనీం । 
నిర్విశేష చైతన్య రూపిణీం । ఉర్వీ తత్వాది స్వరూపిణీం ॥ ॥1కమలాంబాం॥ 
ఈ ద్వితీయావరణ కీర్తనను దీక్షితుల వారు ద్వితీయా విభక్తిలో రచించిరి. 
ఈ చక్రమునకు సర్వాశా పరిపూరక చక్రము అని పేరు. చక్రేశ్వరి సర్వాశా పరిపూరక 


చక్రస్వామిని. చక్రేశ్వరియైన ఈమె త్రిపురసుందరి త్రిపురేశిగా వ్యవహరింపబడుచు శ్వేత 

వర్ణము కలది. చక్రాకృతి షోడశ దళము. ఇందుగల షోడశ దళముల యందు 16మంది 
దేవతలు నిత్యకళలుగా భాసిల్లుచున్నారు. వారు 1. కామాకర్షిణి, 2. బుద్ధ్యాకర్షిణి, 

3. అహంకారాకర్షిణి, 4. శబ్దాకర్పిణి, 5. స్పర్శాకర్షిణి, 6. రూపాకర్పిణి, 7. గంధాకర్షిణి, 
8. చిత్తాకర్షిణి, 9. ధైర్యాకర్షిణి, 10. స్మృత్యాకర్షిణి, 11. నామాకర్షిణి, 12. బీజాకర్షిణి, 

13. ఆత్మాకర్షిణి, 14. అమృతాకర్షిణి, 15. శరీరాకర్షిణి, 16. రసకర్షిణి అనువారు. వీరు 
గుప్త యోగినులు. అకారాది పదునారు స్వరములుగా నున్న షోడశ దళములందు వీరు 
కలరు. పృధి వ్యాధి పంచభూతములు, శోతాది పంచ జ్ఞానేంద్రియములు, వాగాది పంచ 
కర్మేంద్రియములు, మనస్సు కలసి ఈ పదునారును షోడశ దళపత్రాత్మకమైన సర్వాశా 
పరిపూరక చక్రస్థ దేవతలైన కామాకర్షిణి మొదలగువారు. ఇచటి రసము వీరరసము. ఈ 
రెండవ ఆవరణ స్వప్నావస్థలోని మనోవృద్ధికి సంబంధించినది. స్వప్నమునందు తృప్తి 
విషయము సూక్ష్మము, గుప్తము. కనుకనే ఈ ఆవరణ దేవతలకు గుప్త యోగినులని 
పేరు. ఈ ఆవరణ కాంతి శరచ్చంద్ర సదృశమైనది. 

ఈ కీర్తన పల్లవిలో దీక్రితులవారు “ఓ మనసా కమలాంబను భజింపుము 
కల్పితమైన మాయకారణముగా కలిగిన సృష్టిని, జగత్తును గూర్చిన మోహమును వీడుము” 
అని తన మనస్సునకు ప్రబోధము చేయుచున్నారు. ఈ కీర్తన యందు సగుణ సాకారములు, 
సగుణ నిరాకారములు నిర్గుణాత్మకములు, శ్రీచక్ర సంబంధమైన శ్రీదేవి నామములను 
దీక్షితుల వారుపయోగించిరి. 

అనుపల్లవిలో *కమల వాణీ సేవిత పార్య్వాం' అనుటలో ఆమె- 

'సచామర రమావాణీ సవ్య దక్షిణ సేవితా” అన్న భావమే. అనగా కమల లలితా స్వరూపిణి 
శివశక్తి. కైలాసము నందలి పార్వతి మాత్రము కాదు. సహస్రారమున బిందు స్థానమున శివ 
శ్య్యైక్య రూపిణి. ఈమెను వింజామరలను పూనిన లక్ష్మి, సరస్వతులు పార్వభాగము లందు 
వీచుచు సేవించిరి. ఇడ - పింగళ నాడులు సరస్వతి లక్ష్ములు కాగా సుషుమ్నూ నాడి సూక్ష్మతర 


బిస తంతు తనీయసీ. ఈలక్షణము ఆమె యొక్క మహాత్వస్థానమైన, కంబుగ్రీవమునకు పైనున్న 

“శ్రీమద్వాగ్భవ కూటైక స్వరూప ముఖ పంకజ” మును స్ఫురింపచేయుచున్నది. 
ఆ ముఖ పంకజము మృదువుగా పలుకునది (మృదుగదనము). కమనీయ రదనా- అందమైన 
పలువరుస కలది. మరియు పద్మము వంటి కనులు గలది. కమలము వంటి ముఖమే 
కమలాపురము. అదియే సదనముగాగల మహత్వపూర్ణ. 

కంబుజయగ్రీవము అను చోట జయ శబ్దము యొక్క అర్ధము శక్తికూటము 
నుండి మధ్యకూటమునకు చేరిన తరువాత చేరునది వాగ్గవ కూటము. అది 
మహత్త్వస్థానము. కనుక ఆమహత్త్య స్థానమునకు చేరు దశలో నున్న గ్రీవము సాధక 
జయమును, కొస శిఖరమును, అందుకొను జయమును కల్పించిన స్థానము. ఈ శంఖమును 
కార్యారంభమున పూరింతుము. అది జయప్రదముగా ముగిసిన వెంటనే విజయ సూచకముగా 
శంఖమును పూరింతుము. సాధకునకు అట్టి జయనస్థానమున గల గ్రీవమే శంఖముగా 
జయమును ధ్వనించుచున్నది. మరియు కమల వాణీ సేవితయైన ఈ అంబిక సుషుమ్నా 
నాడిగా లక్ష్మీ సరస్వతులు ఇడా, పింగళ నాడులుగా సుషుమ్నకు ఇరువైపులా మెలికగా 
చుట్టుకొని ఆమె జడ యొక్క అకృతిగా వెలయుచున్నది. 

ఈ కీర్తన అనుపల్లవిలోని కంబు జయగ్రీవాం - చరణములోని మధుప 
విజయ వేణీం అన్న రెండు నమానములలో జయ శబ్దము విచితముగా 
ప్రయోగింపబడినదనిపించును. కంబుజయగ్రీవము- శంఖము వంటి జయగ్రీవము, 
జయసూచకమైన గ్రీవమని, మధుప విజయవేణీ - తుమ్మెదల వంటి విజయ స్ఫోరకమైన 
వేణి (జడ) అని. ఈనల్లని కురులతో వెలసిన వేణి తుమ్మెదల వలె నున్నదనుట సహజమే 
కాని విజయవేణిగా నుండుటలో విశేషమున్నది. వేణి (జడ) యొక్క పైభాగము సహస్రారము. 
అంతవరకును సుషుమ్నను, ఇడా, పింగళ నాడులు సేవించుట అది సాధనలోని విషయము. 
సహస్రారమున బిందు స్థానమున చేరిన సుషుమ్నకు ఇరు ప్రక్కల రమావాణి సేవ 
ఉండును. ఇది బిందుగతమైన స్థితి విజయము. జయ అనగా ముక్తి. ఇది స్వామి 


యందు లయము. మధుప విజయము లయము నందు స్ఫురించును. 





1. ల.స.స్తో 34వ 

చరణములో దీక్షితుల వారు ఇది సర్వాశా పరిపూరక చక్రము అనియు ఆమె 
“సర్వాశా పరిపూరక చక్రస్వామినీం” అనియు పేర్కొనిరి. ఇక్కడ ఈమె పరశివకామినీం. 
పరదేవత చిదానంద రూపిణి. 'సోకామయ' అను శ్రుతి ప్రమాణము చేత ఆమె కామకలా 
స్వరూపిణి. ఈ చక్ర యోగినులను గుప్త యోగినులు అందురు. దుర్వాసాదులీమెను 
పూజించిరందుదు. ఈ త్రిపురేశి సర్వ దుఃఖములను నాశనము చేయునది. పరమేశ్వర 
రూపము గలది లేదా అజపా మంత్రరూపిణి. ఆత్మ మంత్ర స్వరూపిణి సన్యాశాశ్రమమున 
4 భేదములు కలవు. అందు 3వ ఆశ్రమమును పొందిన యతులను హంసలందురు. 
అట్టి హంసలకు పరాశక్తికి బేధము లేనందున హంసినీం అని చెప్పబడినది. “అహంసః' 
అనునది హంసమంత్రము యొక్క వివరణమును గూర్చి త్యాగరాజేశ్వరుని కృతిలో 
చెప్పియుంటిని. ఆత్మ బ్రహ్మైక్యాను భవమును స్వయం ప్రకాశనము చేయునది హంసినీ. 
“మాలినీ హంసనీం మాతా మలయాచల నివాసినీ' అని లలితా సహస్రనామ స్తోత్రమున 
కలదు. శ్రీమాత నిత్యానందమును ఇచ్చి మోక్షము నొసంగునది. నిర్వాణ నిజ సుఖదాయినీ 
- నిర్వాణము చేత నిత్యము సుఖమును ఇచ్చునది. నిజ సుఖమన నిత్య సత్య చిదాత్మకమైన 
ఆనందము. ఈమె నిత్య కల్యాణి. “కాత్యాయినీ” ఈ పదప్రయోగము కూడా గౌరీ 
పర్యాయపదము లనేకముండగా ఈ పదమే ఈ వరుసలో వాడుట సముచితముగా నున్నది. 
కాత్యాయనుని పుత్రిక కాత్యాయని. 

“కతి అయనాని మోక్షమార్గః సంతతి విచారయ తీతి 

కచ్చయం: తస్యగోత్రా పత్యం కాత్యాయనీమ్‌” *- 

మోక్షమార్గములు ఎన్ని రకములుగా ఉన్నవని విచారించువాడు కత్సయనుడు. 
వాని గోత్రమున పుట్టిన కన్య కాత్యాయిని. నిర్వాణ నిజ సుఖదాయినీం - నిత్య కల్యాణీ 
అను వరుసలో ఈ కాత్యాయినీ పదము భావతౌల్యమునకు కవి వాడెనా అన్నంత సార్ధకముగా 


నున్నది. శర్వుని యొక్క రాణి కనుక శర్వాణి. నిత్య కల్యాణి ఎడబాటులేని స్రీమూర్తి. 





1. ల.స,స్తో. శ్లో, 95 
2. అమరకోశం గు. ప్ర - పుట. 38 


124 


పార్వతీ పరమేశ్వరుల అనుబంధము, అవినాభావము ఈమెను ఆశ్రయించిన వారికి నిత్య 
కల్యాణ సిద్ధియే. ఎల్లప్పుడు వాననలలో మధువును కోరునవి మధుపములు. అట్టి 
మధుపములకు పుష్కళముగా వాసనయు, తేనెయు లభించు పరిమళవంతమైన శిరోజములు 
కలది శర్వాణి. అది ఆస్వామికే తెలియును. ఆమె కేశములు నిత్య సుగంధ బంధురములు. 
మధుపములు ఆ కేశ బంధము నాశ్రయించగా వానికి లభించు విజయము ఈ సుమ 
సుగంధ మధు బంధురత. మనకు మధుప విజయ కారణము తెలియుటకు సద్గురుని 
ఆశ్రయించవలెను. ఆ సద్దురువైనను గుహలోనికి గొనిపోయి రహస్యమును చెప్పవలెను. 
అట్టి భక్తుల పాలిట సద్గురువగు కుమార స్వామిని కన్నతల్లి “సద్గురు గుహ జననీ” అని 
ముత్తుస్వామి దీక్షితుల వారు గురుగుహ ముద్రతో ఈ కీర్తన రచించిరి. 

మధ్యమకాల సాహిత్యము నందు దీక్షితుల వారు ఆపరదేవతని “నిరంజనీం” 
అనిరి. నిరంజనమనగా అజ్ఞానము. ఆ అజ్ఞానమును పోగొట్టిన జ్ఞాన స్వరూపిణి సగుణ 
రూపము లేనిది. ఈమె తన సృష్టియందు అంతర్లీనమగుటచేత పైకి కానరాదు గాని 
అంతర్లీనమై యున్నది. గురుగుహుని యందు ఈ జననీ లక్షణము అంతర్లీనమైనది. ఇక 
ఈమె ఎప్పుడు బయటపడును అనిన గర్వితుడైన భండాసురుడు ఎదుర్కొనినచో వానిని 
బంధించుటకు అవతరించును. కామాకర్షిణ్యాది యోగినీ గణము అట్టి సమయమున 
రంజిల్లుచుందురు. ఈ కామాకర్షిణ్యాది యోగినీ గణము కామాదులచే లోకమును ఆకర్షించి 
ఈ భండాసురాదుల శిక్షకు కారణములగుచున్నారు. వారు శిక్షింపబడగా తాము 
రంజిల్లుచుందురు. రుద్రుని కోపాగ్ని వలన దహింపబడిన మన్మధుని భస్మమును 
చిత్రకర్ముడైన విఘ్నేశ్వరుడు చిత్రాకారమైన భస్మమును చేసెను. అది చూసిన బ్రహ్మ 
“భండభండ* (ఆశ్చర్యమాశ్చర్యము) అనుటచే వానకి భండుడని పేరు వచ్చెను. రుద్ర 
కోపాగ్నివలన పుట్టిన భండుడు రౌద్ర స్వభావము కలవాడై రాక్షసుడయ్యెను. అతని గర్వమును 
నశింపచేసినది శ్రీదేవి. అట్టివాని గర్వమును పోగొట్టునది జ్ఞానప్రదాయిని. ఈవిషయము 
శివ సూత్రములందు కలదు. భండాసురుని గురించి ప్రసక్తి గల నామములు లలితా 
సహస్రనామ స్తోత్రములో కలవు. 

“భండాసుర వధోద్యుక్త శక్తి సేనాసమన్వితా” ' 

“భండసైన్య వధోద్యుక్త శక్తి విక్రమ హర్షితా” * 

“భండపుత్ర వధోద్యుక్త బాలా విక్రమ నందితా” 

“భండాసురేంద్ర నిర్ముక్త శస్త్ర ప్రత్యస్త్ర వర్షిణీ” * 

ఇన్ని పనులు చేయగల ఆ దేవి నిర్విశేష. పైకి విలక్షణమైన స్థితిలో 
గోచరించును. కానీ అంతర్లీనమైన సర్వప్రాణి కోటి చైతన్యమే ఆమె రూపము. విశేషమేమనిన 
గుణములేని ఉపాధి. గుణములేని, ఉపాధిలేని అభేదజ్ఞానమునకు “నిర్విశేషచిత్‌' అనిపేరు. 
దీని స్వరూపమే నిర్విశేష చైతన్యము. ఉర్వీ, జల, తేజో, వాయు, ఆకాశాది భూత 
తత్త్వమంతయు ఆమె స్వరూపమే. కనుక జగత్తంతము అణువణువు ఆమెయే. ఆమె 
యొక్క చైతన్యము సూక్ష్మము. పృధి వ్యాధి స్థూలము. స్తూల ప్రకృతియందు ఆమె జాడ 
తెలియదు. సూక్ష్మము కంటికి గోచరింపనంత సూక్ష్మము. కనుక అదియును తెలియదు. 
కనుక ఒక ప్రాణి శరీరము కనిపించుచున్నది. కాని ఆ శరీరము శరీరముగా నుండుటకు 
లోపల ప్రాణముండవలెను. ఆ ప్రాణము అతి సూక్ష్మము. కంటికి కానరాదు కాని అదియే 
ఆ పరదేవత. ఈ శరీరము శరీరముగా నన్నుదనిన ఈ ప్రాణము చేతనే అనునది అనుభవ 
సిద్ధము. ఆప్రాణమే ఆమె అని తెలిసికొనుటకు జ్ఞానము కావలెను. మరియు ఉర్వీతత్త్వాది 
స్వరూపిణీ యన శివుని మొదలు పృథివ్రరతములైన 36 తత్త్వ్యముల స్వరూపిణి. ఈ 
తత్త్వములు ఆత్మ తత్త్య, విద్యాతత్త్య, శివతత్త్వ్యములుగా విభజితమైనవి. 

మనస్సుచేత కల్పింపబడిన మాయ వలన కలుగు అవరోధములు మోక్షసాధనకు 
బంధకములుగా నుండును. వానిని విడచిపెట్టి సర్వాశా పరిపూర చక్రస్వామినిని భజనము 
చేయుమని దీక్షితుల వారు పేర్కొనిరి. 


న 


1ల.స.సో. శ్లో 24 
2. ల.స.సో. శ్లో 28 

4వ కీర్తన తృతీయావరణము 
శంకరాభరణము రూపకతాళము 
29.వ. మేళకర్త 
పల్లవిః- _ శ్రీకమలాంబికయా కటాక్షితోః హం । 
సచ్చిదానంద పరిపూర్ణ బ్రహ్మాస్మి ॥శ్రీ కమలాంబి॥ 
అ॥ప॥;ః-  పాకశాసనాది సకల దేవతా సేవితయా 
పంకజాసనాది పంచకృత్య కృద్భావితయా 
శోకహార చతురపదయా మూకముఖ్య వాకృదయా 
కోకనద విజయపదయా గురుగుహ తత్త్వెక పదయా ॥ శ్రీ కమలాంబి॥ 
చరణముః- అనంగ కుసుమాద్యష్ట శక్త్యాకారయా । 
అరుణ వర్ణ సంక్షోభణ చక్రాకారయా । 
అనంతద కోట్యండ నాయక శంకర నాయికయా । 
అష్టవర్జాత్మక గుప్త్రతరయా పరయా । 
అనంగాద్యుపాసితయా । అష్టదళాబ్ద స్థితయా । 
ధనుర్చాణ ధర కరయా । దయాసుధా సాగరయా । శ్రీ కమలాంబి॥ 
ముత్తుస్వామి దీక్షితుల వారు ఈ తృతీయావరణ కీర్తనను తృతీయా విభక్తిలో 
రచించిరి. ఈ ఆవరణ ఆకృతి అష్టదళ పద్మము. సర్వసంక్షోభిణీ చక్రము అని దీని 
తంత్ర వ్యవహారనామము. ఈ ఆవరణలోని యోగినులను గుప్రతర యోగినులు అందురు. 
కరుణ రస ప్రధానమైనది. ఈ చక్రేశ్వరి అరుణవర్ణము కలది. ఇందుగల అష్టదళ శక్తులూ 
ధరించు వస్త్రములు కూడా అరుణ వర్ణము కలవి. ఈ ఆవరణను అరుణ వర్ణపుష్పములతో 
అర్చన చేయుట శ్రేష్టము. ఈ అష్టదళ పద్మమునందు ఒక్కొక్క దళంలో 1. అనంగ కుసుమ, 
2 అనంగ రేఖ, ౩ అనంగ మదన, 4 అనంగ మదనాతుర, 5 అనంగరేఖ, 6 అనంగవేగిని, 
7. అనంగాంకుశ 8. అనంగమాలిని అను దేవతలున్నారు. వీరు జపాకుసుమ సంకాశమైన 
దేహకాంతి కలవారు. ఈ చక్రేశ్వరి త్రిపుర సుందరి. ఈ మూడవ ఆవరణ దేవతలైన 

గుప్తతర యోగినులు వచన, దాన, గమన, విసర్గ, సంభోగములు, ప్రవృత్తి, నివృత్తి, ఉపేక్ష 
అను కర్మేంద్రియ ధర్మములై మన శరీరములో యున్నారు. పంచాశద్వర్హ రూపిణి, అక్షరాత్మిక 
అయిన శ్రీదేవిని అనంగుడు (మన్మథుడు) మొదలగు ద్వాదశ చక్రవర్తులు ఉపాసించినారు. 
వారు 1. మన్మథుడు, 2. స్వాయంభువ మనువు, 3. చంద్రుడు, 4. కుబేరుడు, 5. లోపాముద్ర, 
6. అగస్త్యుడు, 7. అగ్ని, 8. సూర్యుడు. శ్రీదేవి అవస్థాత్రయమునకు అతీతురాలు. మూడవ 
ఆవరణ సుషుప్తి అవస్థా భూమిక. సుషుప్తి జీవ ప్రళయము. సుషుప్తవస్థయందు 
లౌకిక జ్ఞానముండదు._ ప్రమాతమాత్రముండును. ఈ అవస్థలోని జీవునికి సుఖాకార 
అనుభవమున్నదనుట స్పష్టము. ఈ అనుభవ ప్రధాత చిచృక్తియే. మూడవ ఆవరణ 
దేవత త్రిపురేశ్వరి. జాగ్రత్‌, స్వప్న సుషుప్తులను మూడు దశలును మూడు పురములు. 
ఈ దేవత ఈ అవన్థాత్రయమునకు అధిష్టాత్రి. మన శరీరములోని పదునాల్గు నాడులు 
1. అలంబున, 2. కుహు, 3. విశోదర, 4. వారణ, 5. హస్తిజిహ్వ, 6. యశోవతి, 
7. పయస్విని, 8. గాంధారి, 9. పూస, 10. శంఖిణ, 11. సరస్వతి, 12. ఇడా, 13. పింగళ, 
14. సుషుమ్న సర్వ సంక్షోబిణీ చక్రదేవతల యొక్క ఆధీనముననున్నవి. ఈ ఆవరణము 
నందు సంవిద్రూప పరాశక్తి యొక్క అవ్యక్త మహత్తత్వాహంకారములు భూతతన్న్మాత్ర 
పంచకము దేవతా స్వరూపములను దర్శించినవని సంప్రదాయము. 

ముత్తుస్వామి దీక్షితుల వారు పల్లవిలో తాను శ్రీకమలాంబికచే రక్షితుడనైతిని 
కనుకనే సచ్చిదానంద పరిపూర్ణమైన బ్రహ్మమే నేనైనాను అని పేర్కొనిరి. తానే నేనైనాను 
“అహం బ్రహ్మస్మి”. ఈ భావనలో పల్లవించిన హృదయమున ఆమె కటాక్షము తనపై 
ప్రసరించుచున్నది. అప్పుడు వారు దేహమునుండి విముక్తి పొందిన ప్రాణములు, మనస్సుచే 
స్వచృమైన, శుభమైన బ్రహ్మనందమును పొందుచున్నారు. ఈ బ్రహ్మనంద స్థితికి తెచ్చిన 
ఆ శరీరము అక్కడనే యున్నది. దానిలోనికి చూచినారు. అప్పుడు తదనుగుణమైన భావనలే 
పెల్లుబికి వచ్చినవి. 

అనుపల్లవిలో “పాకశాసనాది సకల దేవతాసేవితయా” అని దీక్షితుల వారు 
వాక్ళచ్చిరి. పాకశాసనుడు ఇంద్రుడు తన పరివారముతో శ్రీదేవిని సేవించుచున్నాడు. 

ఇంద్రుడనగా ఇంద్రియములకు అధిపతి. ఇంద్రుని పరివారము దేవతలు. ఇప్పుడవి 
ఇంద్రియములుగా లేవు, దివ్యములుగా నున్నవి. మన శరీరములోని మూలాధార, స్వాధిష్టాన 
చక్రములందు బ్రహ్మ, మణివూర, అనాహత చక్రములందు విష్ణువు విశుద్ధి ఆజ్ఞా 
చక్రములందు శివుడు ఆపైన మహేశ్వరుడు బిందుస్థానమున మంచమున సదాశివుడు 
ఈ ఐదుగురు ఆమె సేవలో ఉన్నారు. తనలో ఉన్నవారే వారు తనతో అక్కడికి చేరినారు. 
విశ్వము యొక్క సృష్టి, స్థితి, రక్షణ, నాశ, తిరోధాన, అను గ్రహములనెడు పంచకృత్యములను 
చేయువారు పంచబ్రహ్మలు. ఈ పంచబ్రహ్మలు తమ తమ కృత్యములు చేయునప్పుడు 
శ్రీదేవిని భావించుచుందురు. 

ఏక ఏక శివస్సాక్షాత్‌ సత్యజ్ఞానాది లక్షణ: 

దికార రహితః శుద్ధః స్వశక్త్యా పంచథొస్థితః ' 

సృష్ట్యాది పంచకృత్యములలో శివుడు సద్యోజాత, వామదేవ, అఘోర, 
తత్పురుష. ఈశానములను పంచ రూపములు శివుడే అని 'యజ్ఞవైభవ ఖండము” నందు 
గలదు గరుడ పురాణమునందు విష్ణువు పంచరూపములుగా ఉన్నాడని అవి వాసుదేవ, 
సంకర్షణ, ప్రద్యుమ్న, అనిరుద్ధ నారాయణములని ప్రసిద్ధి. త్రిపురా సిద్దాంతమందు 
బ్రహ్మ, విష్ణు, రుద్ర, మహేశ్వర, సదాశివులు పంచబ్రహ్మములని పేర్కొనబడినది. వీరందరు 
శ్రీదేవిని భావించి తమతమ కృత్యములు చేయుదురు. అక్కడ శోకము లేదు. ఎంతో 
చతురముగా శోకము పోయి కీర్తింపదగిన స్థానములో దీక్షితుల వారు చేరినారు. శోకము 
యొక్క తీవ్రత మనిషికి మాటలేక పోవుట కంటే ఏమియు ఉండదు. అట్టి మాటలేని 
మూగవానికి ముఖసంబంధమైన ముఖ్య-వాక్కు అనగా వైఖరి వాక్కును ప్రదానము చేసినది. 
ఆమె శోకమును హరించుటలో ఎంతో చతురమైన పదమునందున్నది. పద్మమునకు 
విజయ స్థానమైన సహస్ర దళ పద్మము తన పదముగాగల తల్లి. అట్టి తల్లిచే కటాక్షింపబడిన 
“నేను (దీక్షితులవారు) ఈ పరిపూర్ణ బ్రహ్మానందమును అనుభవించుచుంటి” నని దీక్షితుల 
వారు తెల్పిరి. ఈ ఇంద్రియ కోటి కంటె పై స్థానమున ఆపక్వమైన ఆత్మ పదార్ధమున్నది. 

ఆ ఆత్మ ఇటు దేహము వైపు చూచినపుడు అవి ఇంద్రియములుగా లేవు. 
పాకశాసనాది సకల దేవతలు శ్రీకమలాంబికను సేవించుటకు పరబ్రహ్మ స్థానమునకు 
చేరినట్లున్నవి. అక్కడనే తన దేహములో నున్న మరికొందరు దేవతలు కన్పించిరి. వారు 
బ్రహ్మ, విష్ణు, ఈశ్వర, మహేశ్వరులు. వారు అమ్మవారి తల్పమునకు (మంచము) 4 
వైపులను స్తంభములుగా నున్నారు. ఆ సదాశివుడు శయనముగా అగుచున్నాడు. ఇక్కడ 
దీక్షితుల వారు చేసిన పద ప్రయోగము ఆలోచనకు వరవడి పెట్టుచున్నది. గురుగుహ 
తత్వైకపదయా -“తత్త్యమసి” అను మహావాక్యమున తత్‌, త్వం, అసి అను మూడు 
పదములున్నవి. ఈమహావాక్యము ఆత్మ బ్రహ్మైక్యతా లక్షణమును బోధించును. 

చరణములో శ్రీదేవి అనంగకుసుమ మొదలగు అష్టశక్తుల స్వరూపిణి, యని 
దీక్షితులు వారు చెప్పిరి. అనంగ పదమునకు అనంగునితో కూడిన శరీరులని అనగా 
స్థూల సూక్ష్మ శరీరములు రెండును లేనివారని తెలియుచున్నది. ఈ ఆవరణమున శ్రీదేవి 
ఎజ్జనైన సంక్షోభణ చక్రము గృహముగా గలది. ఈమె అనంత కోటి బహ్మండనాయకుడైన 
శంకరునికి పత్ని. పంచాశద్వర్ణ్హములు అష్టవర్గములుగా విభజితమైనవి. అవి 
అ,కృచుట,తృపయ,శ అనునవి వర్గాద్యక్షరములు. శ్రీదేవి మాతృకారూపిణి. కనుక ఆమె 
అష్షవర్గాత్మక గుప్తతర దేవతా స్వరూపిణి యగుచున్నది. ఈ పరదేవత అనంగుడు (మన్మధుడు) 
మొదలగు దేవతల చేత ఉపాసింపబడినది. ధునుర్చాణములను ధరించిన చేతులు కలిగిన 


ఆ శ్రీదేవి అష్టదళ పద్మములో నున్నది. దయామృతమునకు సాగరము వంటిది. 
నేనేని 


5వ కీర్తన చతుర్ధావరణము 


కాంభోజిరాగము ఖండజాతి అటతాళము 


28.వ.మే.జన్యం 


పల్లవిః- 


అ॥ప॥:- 


కమలాంబికాయై, కనకాంశుకాయై । 

కర్పూర వీటికాయై, నమస్తే నమస్తే ॥ ॥కమలాంబి॥ 
కమలాకాంతానుజాయై, కామేశ్వర్యై, అజాయై । 

హిమగిరి తనుజాయై । హ్రీంకార పూజ్యాయై । 

కమలానగర విహారిణ్యై ।; ఖల సమూహ సంహారిఖైై | 


కమనీయ రత్న హారిణ్యై । కలి కల్మష పరిహారిణ్య్యై ॥కమలాంబి॥ 


చరణముః- సకల సౌభాగ్యదాయ కాంభోజి చరణాయై । 


సంక్షోభిణ్యాది శక్తియుత చతుర్ధావరణాయై | 

ప్రకట చతుర్ధశ భువన భరణాయై । 

ప్రబల గురుగుహ సంప్రదాయాంత: కరణాయై 
అకలంక రూప వర్హాయై, అపర్జాయై, సువర్దాయై | 
సుకర ధృత చాప బాణాయై । శోభనకర మనుకోణాయై ; 
సకుంకుమాది లేపనాయై । చరాచరాది కల్పనాయై । 


చికుర విజిత నీల ఘనాయై ; చిదానంద పూర్ణ ఘనాయై ॥కమలాంబి॥ 


ఈ కీర్తన చతుర్ధీ విభక్తి యందున్నది. ఇది నాలుగవ ఆవరణ కీర్తన. ఈ 
ఆవరణమునకు సర్వ సౌభాగ్యదాయకమని పేరు. దీనిని చతుర్హశారము అందురు. ఈకారము 
దీని ప్రకృతి ఇది చతుర్దశ భువనాత్మకమైనది దాడిమీకుసుమ సహోదర వర్షము కలది. 
ఈ చతుర్దశారము నందు పదునాల్లు కోణములు ఉండును. ఇందు ఒక్కొక్క కోణము 
నందు ఒక్కొక్క దేవత కలదు. 1. సర్వ సంక్షోభిణి, 2. నర్వ విద్రావిణి, 3. సర్వాకర్షిణి, 


4. సర్వాహ్లాదిని, 5. సర్వసమ్మోహిని, 6. సర్వస్తంభిణి, 7. సర్వజృంభిణి, 8. సర్వవశంకరి, 


9. నర్వరంజని, 10. నర్వోన్నాదిని, 11. నర్వార్థసాధిని, 12. సర్వనంపత్తిపూరిణి, 

13. సర్వతంత్రమయి, 14. సర్యద్వంద క్రయంకరీ. వీరు మొత్తము 14మంది దేవతలు. 
వీరికి సంప్రదాయ యోగినులని పేరు. ఈ చక్రేశ్వరి త్రిపురవాసిని. దీని రసము భయానకము 
ఈ చతుర్దశ భువనాత్మకయగు మనస్సు విషయాసక్తము కాకుండ ధ్యేయమైన భగవతి 
యొక్క రూపముపై లగ్నం చేయించి, మనస్సులోని మాలిన్యమును హరింపచేయును. 
జ్ఞానేంద్రియ, కర్మేంద్రియములు పది, మనో, బుద్ధి, చిత్త, అహంకారములు నాలుగును 
కలని వదునులుగు నర్వ నంక్షోభిణ్యాది నామములను ధరించి ఈచక్రమును 
పాలించుచున్నారు. వీరి ప్రభావము దేహములోని పదునాల్గు నాడులపైన ఉన్నది. 
ఈఉపాసనా విధానమును యోగ దృష్టితో చూసి, మనకు అందించినవారు ఆది గురువు 
దక్షిణామూర్తి. ఈ శ్రీదేవి చతుర్చాహు నమన్విత. కుడిచేతిలో అంకుశము, పుష్పములు 
ఎడమ పార్వమున గల రెండు హస్తములందు ధనుస్సు, బాణములను ధరించినది. 
ఈవిధముగా నాలుగ భుజముల యందు నాలుగు ఆయుధములను ధరించినది. ఈ 
నాల్గు హస్తములు చతుర్వేదములని, సాధన చతుష్టయ సంపదయని, చతుర్విధ ముక్తులగు 
సాయుజ్య, సామీష్య, సారూప్య, సాలోక్యములనొసంగునవి. ఈ ధనుర్భాణములతో సంకల్ప, 
వికల్పాత్మకమైన, చంచలమైన మనోరూప వృక్షమును అనగా వాసనామయ ప్రపంచమును 
కూల్చివేయును. ఈ ఆవరణ చక్రము ఈశ్వర విచారము చేయునట్టి మనస్సునకు 
సంబంధంచినది. ఈ విధమైన మనస్సు యొక్క వృద్ధిని సూచించు దేవతలు ఈ ఆవరణ 
దేవతలు. సంప్రదాయ మూలము పరమేశ్వరుడే. సంవిద్రూప పరదేవత యొక్క ఇంద్రియ 
దశకము అంతఃకరణ చతుష్టయమును ఇచటి దేవతా స్వరూపములు ధరించినవి. ఈకీర్తనలో 
సగుణ సాకార, సగుణ నిరాకార నిర్గుణ శ్రీ చక్ర సంబంధమైన నామములు కలవు. 
దీక్షితుల వారు పల్లవిలో బంగారు చేలము కట్టుకొనిన కమలాంబికకు 
నమన్కరించుచు ఆమెను “హిరణ్య వర్ధాం” అనిరి. శ్రీసూక్త ప్రారంభమున 'హిరణ్య 
వర్దాం హరిణీం సువర్గ రజతన్రజాం” అని ఆ తల్లి వర్ణన కలదు. ఆమె హరిణి 
అనగా కమలాంబిక. హరిహరాదులకు అభేద ప్రతిపత్తి. “హరిం నయతి ఇతి 
హరిణి”. ఈచతుర్ధీ విభక్తిలో తాను తల్లికి చేయు సేవను గూర్చి చెప్పుచున్నారు. 

ఆమె “కర్పూర వీటికామోద నమాకర్ష దిగంతరా'. పచ్చ కర్పూరవు 
గుబాళింపుగల తాంబూలము యొక్క పరిమళముచే దిగంతములను ఆకర్షించును. సమస్త 
లోకములు, సృష్టి అంతయు ఆమె పంటి క్రింద పడి నలిగి పోవునదియే. అనగా ఆమెచే 
సంహారము చేయబడినది. సంహారము నందు రక్తవర్ణమున్నది. ఈమె తాంబూలపు 
వర్ణము ఎఅుపు. సృష్టినంతటను చర్వణము చేయుటచే రజోగుణము తన యందు 
విస్తరింపచేసి కొనుచుండును. దీనిచేత ఆమె యొక్క క్రియా శీలక లక్షణము వ్యక్తమగును. 
ఆమె కర్పూరవీటికకు నమస్కారమనగా ఆమె రజోగుణమునకు, క్రియాశీలమునకు, జగత్‌ 
సంహార లక్షణమునకు ప్రతీక. ఆ లక్షణముగల ఆమెకు నమస్కారమని దీక్షితుల వారు 
వాకృచ్చిరి. 

అనుపల్లవిలో దీక్షితుల వారు శ్రీదేవి లక్ష్మీపతియైన మహావిష్ణువు యొక్క 
సోదరి అనిరి. శివశక్తి సామరస్య ఆనందామృతమయ కారణ జలమున మూడు అండములు 
ప్రభవించినవి. అవి మాయాకల్పితములు. త్రిగుణాత్మకములు. సత్త్య గుణ అండమున 
విష్ణువు, గౌరి అవతరించిరి. కనుక వీరిరువురు సహోదరులు. రజో గుణ అండమున 
బ్రహ్మ, లక్ష్మి అవతరించిరి. తమోగుణ అండమున శివుడు సరస్వతి అవతరించిరి. 
కమలాంబికా గౌరియై విష్ణువునకు సహోదరియైనదని ప్రతిపాదింపబడినది. ఈ వివరము 
దేవీ భాగవతమున తొమ్మిదవ స్కందమున సృష్టిక్రమము యొక్క వర్ణనమున కలదు. 
కామేశ్వరి కామకల రూపవిద్యకు అధిష్టాన దైవము. కామేశ్వరుని జాయ (పత్ని). అందుచే 
కూడా ఈమె కామేశ్వరి. కామేశ్వర యుగ్మము నామరూప, అవస్థాన, అనుష్పానాది 
సామ్యములు కలది. కనుకనే అజ - 'నజాయతే ఇతి అజా' స్త్రీ లింగము. పుంలింగమైనచో 
అజః. మూలతత్వము ఒకటి యగుటచే నిర్గుణమున, సగుణమున వీరి లక్షణము 
సమానము. (ఆమె) సతీదేవి దక్షుని యజ్ఞమును చూచుటకు వెళ్ళి యోగాగ్నిలో తన 
శరీరమును దగ్ధము చేసికొనెను. శివుని జటనుండి ఆవిర్భవించిన వీరభద్రుడు (లేడి) దక్ష 
యజ్ఞమును ధ్వంనము చేసెను. పిమ్మట దేవతలచే ప్రార్ధింపబడి తారకాసుర 
సంహారనిమిత్తము కుమారస్వామి జననమునక్రై శ్రీదేవి హిమవంతుని కుమార్తెగా అవతరించెను. 


133 


అందువలన ఈమెను దీక్షితుల వారు “హిమగిరి తనూజాయై” అనిరి. హ్రీంకారముచే 
పూజింపదగినది. అనగా హ్రీంకార స్వరూపమున తారామంత్రాధిష్టానముగా పూజనందునది. 
హ్రీంకారము శక్తి కూటమునకు, మధ్యకూటమునకు, వాగృవ కూటమునకు చెందిన ఏకైక 
మంత్రము. భావము భఖిన్నము శబ్దము ఏకము. అందుచేత హ్రీంకారముచే 
పూజింపబడునది. ఆ పరదేవత 'హ్రీంకారాసన గర్భితానల శిఖాం సౌః క్లీం కళాం బిభ్రతీం' 
అని దేవీఖడ్గమాలా స్తోత్ర ప్రారంభము హ్రీం బీజాక్షరముతో నున్నది. “హ్రీంకార పూజ్యాయె' 
శ్రీదేవి యొక్క త్రిశతి నామములయందు 25వ నామము హ్రీంకారము. ఇది ఏకాక్షర 
భువనేశ్వరీ మంత్రము. కమలాంబికయే ఏకాక్షర మంత్ర అధిష్టాన దేవతయగు భువనేశ్వరి. 
ఈ కమలాంబ హ్రీంకార భువనేశ్వరీ మంత్రముచే పూజింపబడునదని దీక్రితుల వారు 
వివరించిరి. ఈపరదేవత - 

“హీంకారీ హ్రీమతీ హృద్యాహేయో పాదేయ వర్ణితా” 

అని లలితా సహస్రనామ స్తోత్రము నందు స్తుతింపబడినది. శ్రీదేవి 
కమలాపురమున, శ్రీచక్రమున విహరించునది. దుర్మార్గులైన గుంపును సంహరించునది. 
అనేకమైన మంత్రరత్నములను ధరించునది. కలికల్మషములను అనగా కలిలో గల 
పాపములను పోగొట్టునది. అని దీక్షితుల వారు ఆ దేవత యొక్క గుణ గణములను 
వర్షించిరి. 

సకల సౌభాగ్యదాయకమైన పద్మముల వంటి చరణములు కలది. తన చరణ 
పద్మములను ఆశ్రయించిన వారకి సకల సౌభాగ్యములను ప్రసాదించుటయేగాక మోక్షమును 
కూడ నీయగలదు. ఉపాసకులకు అభీష్టసిద్ధి నిచ్చుట చిదగ్నికుండ నంభూతమైన ఆ 
పరదేవత యొక్క లక్షణము 

భగవతీ పాదారవిందములను ఆశ్రయించిన వారు సంసార సాగరమునుండి 
విముక్తి నొంది తరింతురు. కనుకనే “నిన్ను నమ్మిన వారికి ఎన్నడూ నాశము లేదు ఈశ్వరీ” 
అని భక్తపోతన రుక్మిణీ కల్యాణ కధలో రచించిరి. శ్రీ శంకరులు “లలితా పంచరత్న” 

1. ల.స.సో. 70వ పాదము 

స్తోతములో లలితాచరణారవిందము భక్తమనో రథ సాధకము, సంసార సింధపోతము, 
పద్మాంకుశాది చిహ్నితమని వర్ణించిరి. 

“ప్రాతర్నమామి లలితాచరణారవిందమ్‌ 

భక్తేష్టదాన నిరతం భవసింధుపోతమ్‌ 

పద్మాసనాది సురనాయక పూజనీయమ్‌ 

పద్మాంకుశ ధ్వజ సరోరుహ లాంఛనాఢ్యమ్‌” అని వర్షించిరి. 
ఆమె చరణముల యొక్క లక్షణమును శంకర భగవత్పాదుల వారు సౌందర్యలహరిలో- 

“త్వదన్య:ః పాణిభ్యా మభయవరదో దైవతగణ: 

త్త్వమేకా నైవాసి ప్రకటిత వరాభీత్యభినయా 

భయాత్రాతుం దాతుం ఫలవమపి చ వాంఛా నమధికం 

శరణ్యే లోకొనాం తవహి చరణావేవ నిపుణౌ”' 

సమస్తలోకములకు ఆధారభూతమైన ఓ తల్లీ! నీతో సరిసమానులు కాని ఇతర 
దేవతలు అభయ వరదముద్రలను తమ తమ హస్తముల ధరించి నిన్నాశయించిన భక్తకోటిని 
ఉద్ధరించుచున్నారు. కానీ అసమాన సమానురాలైన నీవు మాత్రము ఈ అభయ, 
వరదముద్రల ప్రమేయమే లేకుండ కేవలము నీ పాదకమలము నాశ్రయించిన మానవాళికి 
సకలైశ్వర్యములను, చివరకు మోక్షమును ప్రసాదించుచున్నావు. శ్రీదేవి పాదముల 
నాశ్రయించిన వారికి నకల భోగములకు, మోక్షమునకు కొదువలేదు. ఇతర దేవతలకు 
కూడా శ్రీదేవియే శరణ్యము. శ్రీదేవియే అభీఫ్టప్రదాత్రి. దీక్షితుల వారు “సకల సౌభాగ్యదాయ 
కాంభోజి చరణాయై”' అనుచు '“కాంభోజి' రాగ నామమును నిక్షేపించిరి. సకల సౌభాగ్యదాయక 
చక్రమునందు చరణముల నుంచినదను మరియొక శ్లేషార్ధము కలదు. 

“ప్రకట చతుర్దశ భువనాభరణాయై” - లోకములు పదునాల్లని ప్రసిద్ది. 
“చతుర్దశభువనాధీశ్వరీ” అని ప్రయోగము కలదు. ఇది స్టూలార్ధము. 

శ్లేష- నద్గురూవదిష్టమైన భగవతీ మంత్రములను నియమనిష్టలతో 

జపించువారలు మాత్రమే ఈ చతుర్ధశ భువనములను నంవిద్రూవముగ, చిన్నయ 
ప్రవంచముగ చూడగల్నుదురు. 

“ప్రబల గురుగుహు నంప్రదాయాంత: కరణాయై”- గురువులు 
శబ్బ్దబహ్మయందు, పరబహ్మయందు నిష్టాతులై యుండవలెను. శబ్దబ్రహ్మమనగా 
శాస్త్రజ్ఞానము. పరబ్రహ్మమనగా అవరోక్షానుభూతి. ఇట్టి గురువులు ఆచార్యులై 
వేద శాస్తములయందు ప్రామాణిక బుద్ధి కలవారై యుండవలెను. అట్టి సద్గురువుల 
కటాక్టముతో ఈ చతుర్దశ భువనములను భగవతీ రూపముగా చూడగలరు. 

“అకళంక రూపవర్ద్హాదయై” సామాన్యముగా లోకములోని రూవములలో 
ఏదో ఒక కళంకము కనపడును. కానీ ఈ కమలాంబరూపము అకళంకముగా 
అనగా దోషరహితమైనది. సాముద్రిక శాస్త్రములో చెప్పబడిన ఉత్తమ స్రీ లక్షణము 
లన్నియు ఈవెలో ఉట్టివడుచు తనకే విన్న్మయము కలిగించును. అది 
ఆప్రాకృత్యము నదనద్రూపము. జన్మ మృత్యు జరారహితవై జన్మ మృత్యు 
జరాతప్త జనులకు శాశ్వత నుఖమును ప్రసాదించుచున్నది. ఇట్టి నిష్కళంక 
శరీర సౌందర్యవఎ గల కవులాంబకు నవముస్కారముని దీక్షితుల వారు 
కీర్తించుంచున్నారు. “వకటా నర్వైరను భూయమానా వ్రబల గురుగువా 
నంవ్రదాయాంత:ః కరణాఖైం” మిక్కిలి బలవంతుడైన శాస్త్ర నమ్మతమైన 
నద్గురుగుహునిచే అనిన కుమారస్వామిచే అజ్ఞాపింపబడిన లేదా ప్రవర్తింవచేసిన 
శ్రీవిద్యకు అంత:ఃకరణమ్రైన వరదేవత. కళంకములేని రూపవర్థములు కలది - 
ఆమెయే అవర్ణ్హ నువర్ణ నామములతో కొలువబడినది. 

అపర్జాయై- పార్వతీదేవి ఈశ్వరుని పెండ్షియాడుటకు పర్ణములు అనగా 
ఆకులు కూడా తినకుండా తపన్సు చేయుట వలన దేవతలు ఆమెను అపర్జయనిరి. 
అవ + బుణ = అవర్డ్ణ (గుణనంధి) ఏవిధమైన బుణములేని వారు లోకములో 
నిశ్చింతగానున్నట్లు ఈ కమలాంబిక ఉన్నది. కనుక ఆమె అవర్ణ. అపర్ణ నామము 
గురించి భాన్క్మరరాయలు దేవీన్తవములో - 

“బుణ నిష్టమదద్యైత త్వన్నామ జపతో మమ 
ళివే కధమపర్దేతి రూఢి: భారయ తే నతే” అని నిర్వచించినారు. 
శ్లేషార్ధం- అపగతమైన బుణం కలదాని బుణం తీర్చినవాడు నిర్విచారముగా 
ఉన్నట్లు ఆతల్లి ఉన్నదని అర్ధము. 

సుపర్దయై- పర్ణము = ఆకు. ఇక్కడ 'పర్ద' శబ్దమునకు అర్ధం వేదవాజ్యయము. 
మంచి రెక్కలు కలది అని స్టూలార్ధము. కర్మకాండ, జ్ఞానమార్గమును అనుసరించువారు 
మాత్రమే భగవతీ కటాక్షమును పొందగలరు. అనగా ఆ రెండు మార్గములు రెండు రెక్కల 
వంటివి. 

“ఉబాభ్యామేవ పక్ష్యాఖ్యాం యదాఖి పక్షిణాం గతిః” అనగా రెండు రెక్కలతోనే 
పక్షులు ఆకాశమున సంచరించునట్లు, సాధకులు కర్మ, జ్ఞానములను రెండు మార్గములతో 
శ్రీదేవి సాయుజ్యము పొందగలరు. అట్టి కలాంకకు సమస్కారము అని దీక్షితుల వారు 
ఉటంకించినారు. 

శోభనకరమను కోణాయై- మంగళకర, చతుర్ధశార కోణూధిష్టాత్రి, చతుర్ధశ 
భువనాకార, సర్వ సంక్షోభిణ్యాది శక్తి స్వరూపిణి అయిన కమలాంబిక కుంకుమతో కూడిన 
వస్తువులను మాత్రమే తన శరీరమునకు పూసికొనును. “సకుంకువము విలేపనాం” అని 
ధ్యాన శ్లోకములో కలదు. సువర్ణయై తపోగ్నిచేత ఆమె యొక్క తేజస్సు సువర్ణ్లఛాయను 
తిరస్కరించునదిగా ఉన్నది. కనుక ఆమె సువర్ల. శ్రీదేవి నాలుగు హస్తముల యందు 
పాశ, అంకుశ, ఇక్షు, బాణములు కలవు. 'పద్మపాశాంకుశ లసత్కరాబ్లాయై' అని లలితాష్టోత్తర 
శత నామస్తోత్రమునందు గలదు. ఈ భావననే దీక్షితుల వారు సుకరధృత చాపబాణయై 
అని పేర్కొనిరి. ఈచక్రమున గల పదునాల్గు కోణములలో సంప్రదాయ యోగినులతో 
కూడి శుభములను గూర్చుచున్నది. ఈమె చరాచరములను సృష్టిచేయునది. కనుక 
“చరా చర జగన్నాథా చక్రరాజా నికేతనా” అని లలితా సహస్త నామ స్తోత్రమునందు 


కీర్తింపబడినది. 

చరాచరాది కల్పనాయై - చరము = కదలిక, అచరము = కదలికలేనిది. 
ఇట్టి చరాచర ప్రపంచమును “నామరూ పేవ్యాకరవాణీతి” అను ఉపనిషత్సిద్ధాంతము 
ననుసరించి తన ఇచ్చా, జ్ఞాన, క్రియా శక్తులతో పిపీలకాది బ్రహ్మ పర్యంతము సంకల్ప 
మాత్రముచే ఊర్జనాభి అనగా సాలెపురుగు వలె సృష్టించినది ఈతల్లి. ఇంత సువిశాల 
ప్రపంచమును సృష్టించి తానే జగజ్జననిగా వ్యవహరింపబడుచున్నది. “ఆబ్రహ్మ కీట 
జననీ” అని లలితోపాఖ్యానం. 

చిదానంద పూర్ణఘనాయై - సర్వేసర్వత్ర వ్యాపించిన తన చిదూపములో ఈమె 
ప్రకాశించుచున్నది. జీవుడు అన్ఫత, జడ దుఃఖములతో మునిగియున్నవాడు. భగవతి 
సచ్చిదానంద స్వరూపిణి, “సత్యం, జ్ఞానమనంతం బ్రహ్మ” అను ఉపనిషత్రతిపాద్యమైనదే 
భగవతీరూపము, మరియూ నిరంతరమూ పరిపూర్జాత్మ భావముతో నుండి, సద్రూప, చిద్రూప, 
ఆనందరూపములతో ప్రకాశించు తల్లికి నమస్కాఠలములని దీక్షితులు వారు పేర్కొనిరి. 

శ్రీదేవి యొక్క కురులు నీలమేఘ ఛాయను జయించునటు వంటివట. లలితా 
పరాభట్టారికయైన కమలాంబ ఆనంద పరిపూర్ణత్వముచే ఘనత్వము కలది. అనృతాది 
దుఃఖములు లేని జ్ఞానానంద పరిపూర్ణ స్వరూపిణి. ఈమె సర్వర్ధదాత్రి, సావిత్రి సచ్చిదానంద 
స్వరూపిణి. ఆనందము, విషయానుభవము, నిత్యత్వము అను ధర్మములు వేరుగా ఉన్నట్లు 
భమింపచేయును. కాని అవి చైతన్యము కంటె వేరు కావు. ఈ విషయమును గురించి - 

“ఆనందో విషయాను భవోనిత్యం చేతిసంతిధర్మా 

అపృ్ఫధక్ష్వే చైతన్యాత్‌ పృథగివావ భాసంత”' 

అని పద్మపాదాచార్యుల వారు రచించిన “పంచపాదిక” యందు చెప్పబడినది. 
వీరు శంకర భగవత్పాదుల వారి శిష్యులు. 

ఈ చక్రము యొక్క రసము భయానకము. దీక్షితుల వారు పరమేశ్వరిని 
వర్ణించుటలో దుష్టశక్తులను నంహరించునపుడు ఆ దేవి యొక్క భయంకర రూపమును 
ఖల సమూహసంహారిణ్యై, కలి కల్మష పరిహారిణ్యై, సుకరిదృత చాపబాణయై, అని ఈ 

చక్రము యొక్క భయానక రసమును సూచించిరి. ఈ ఆవరణ ఈశ్వర విచారము చేయునట్టి 
మనస్సుకు సంబంధించినది. ఈ విధమైన మనోవృద్ధిని సూచించు దేవతలు ఈ ఆవరణ 
దేవతలు, సంప్రదాయ మూలము ఆ సదాశివుడు. 

విశేషాంశములు - శ్రీదేవి, లక్ష్మీ, బ్రహ్మలను ఏకోదరులుగా సృష్టించి, మీరు 
రజోగుణ ప్రధానులుగా నర్తింపుడని చెప్పినది. అట్లే వాణి రుద్రులను తమోగుణ ప్రదానులుగాను 
దుర్గ విష్ణువులను ఏకోదరులుగా, సత్త్వగుణ ప్రధానులుగా సృష్టించినది. మూర్తి త్రయ రహస్యంలో 
ఈ మూడు జంటలను ఇట్లు వ్యవహరించుడని దేవి నిర్వచించినట్లు కలదు, మరియు “త్వదన్యః 
పాణిభ్యాం అభయవరదః” అని శంకర భగవత్పాదులు భగవతీ పాదార విందసేవను గూర్చి 
సౌందర్య లహరి స్తోత్రమున నిర్వచించిరి. భగవతి పాదారవింద సేవే కాక, ఆ పాదధూళి 
కూడా సమస్త ప్రతి బంధకములను హరించును. 

కర్పూర వీటికా విశేషము - విష్ణువు, ఇంద్రుడు, కుమారస్వామి మొదలైన దేవతలు 
త్రిపురాసుర సంహారము చేసి భగవతి సమీపమునకు రాగా ఆ తల్లి తన నోటిలోని కర్పూర వీటికను 
వారి నోటిలో నుంచెనట. ఈ విషయమునకు సౌందర్యలహరిలోని 65 వ శ్లోకమే ప్రమాణము- 

“రణే జిత్వా దైత్యా నపహృత శిర్రైః కవచఛి 

ర్నివృత్తి శృండాంశ త్రిప్రరహర నిర్మాల్య విముళైః 

విశాఖేన్లో పేనై శృశి విశద కర్పూరశకలాః 

విలీయంతే మాత స్తవ వదన తాంబూల కబళావో 

జగన్మాతయైన శ్రీదేవికి బిడ్డలయందున్న వాత్సల్యము ఇటువంటిదని సూచింపబడినది. 

ఈ ఆవరణలోని రహస్య విషయమేమనగా మనస్సు విషయాసక్తము కాకుండ 
ధ్యేయమైన భగవతీ రూపమున లగ్నము చేయునది. మనస్సులోని మాలిన్యమును 
హరించునది. ఈమె చతుర్ధశ భువన స్వరూపిణి కనుక “సర్వం ఖల్విదం బ్రహ్మామేఘనా 
నాస్తి కించన” అను ఉపనిషద్విషయము రూఢియగుచున్నది. ఇట్టి ఉపాసనా విధానమున 
యోగ దృష్టితో చూచి మనకు అనుగ్రహించిన వారు శ్రీ దక్షిణామూర్తుల వారు. 

6వ కీర్తన పంచమావరణము 
బైరవిరాగము రుంపె తాళము 
20.వ మేళకర్త 
పల్లవిః6 శ్రీ కమలాంబికాయాః పరం నపహిరే రేచిత్త। 
క్షిత్యాది శివాంత తత్త్వ స్వరూపిణ్యా ॥ ॥శ్రీకమలా॥ 
అ॥ప॥:- _ శ్రీకంఠవిష్ణు విరించ్యాది జనయిత్ర్యాః 
శివాత్మక విశ్వకర్ర్యాః । కారయిత్యాః ॥ 
శ్రీకర బహిర్దశార చక్రస్థిత్యా | 
'స్సేవిత భైరవీ భార్గవీ భారత్యాః ॥ ॥శ్రీకమలా॥ 
చరణముః- నాదమయ సూక్ష్మ రూప సర్వసిద్ది 
ప్రదాది దశశక్ష్యారాధిత మూర్తీ : । 
శోత్రాది దశ కరణాత్మక కుళకౌళికాది 
బహువిధో పాసిత కీర్తీః। 
అభేద నిత్య శుద్ధ బుద్ధ ముక్త సచ్చిదానందమయ 
పరమాద్వైత స్ఫూర్తేః ॥ 
ఆదిమధ్యాంత రహితా ప్రమేయ గురుగుహ మోదిత । 
సర్వార్థ సాధక మూర్తేః 
మ॥సా ః- మూలాది నవాధార వ్యావృత్త దశ ధ్వని భేదజ్ఞ 
యోగి బృంద సంరక్షిణ్యా :॥ 
అనాదిమాయా విద్యా కార్యకారణ వినోద హరణ 
పటుతర కటాక్ష వీక్షణ్యాః | ॥శ్రీకమలా॥ 
ఈ పంచమావరణ కృతి పంచమీ విభక్తిలో నున్నది. ఐదవ ఆవరణమునకు 
బహిర్హశారమని పేరు. ఇది దశ కోణాకృతి కలది. దీనిని సర్వార్థ సాధక చక్రము అందురు. 
ఇది ఏకార ప్రకృతి కలది. దీని తత్తము దశావతారాత్మకము. పూజాక్రమము ప్రదక్షిణము. 

నసంవిద్రూప పరదేవత యొక్క జ్ఞానేంద్రియ పంచకము, కర్మేంద్రియ పంచకము కలసి 
పది ఈ పదియు నర్వ సిద్ధి ప్రదాది దేవతలై ఈ చక్రమున భాసించుచున్నారు. వీరు 
1. నర్వసిద్ధివద, 2. నర్వనంవత్రద, 3. నర్వ ప్రియంకరి, 4. నర్వ మంగళకరి, 
5. సర్వకామప్రద, 6. సర్వ దుఃఖవిమోచని,. 7. సర్వమృత్యుపశమని, 8. సర్వవిఘ్ననివారిణి, 
9. నర్వాంగనుందరి, 10. నర్వసౌభాగ్యదాయిని. అను ఈదేవతలు కులకౌళిక, 
కుళోత్తీర్ణనామములతో ఆరాధింపబడుతున్న యోగినీ గణములు. ఈచక్రమునకు అధిష్పాత్రి 
- త్రిపుర. ఈ చక్రేశ్వరి సర్వోన్నాదిని ముద్రను కలిగియుండును. ఈచక్రమునందు రసము 
బీభత్సము. జుగుప్స దీని స్థోయీభావము. బహిర్ద శారమనగా వెలుపలగా నున్న 
పదికోణముల చక్రము. సకలార్థముల నీయగల ఈ చక్రమునందలి దేవతలకు నాయకయైన 
ఈ పరదేవతయే ఈ కీర్తనలో కీర్తింపబడిన కమలాంబిక. ఈచక్రబీజం “సః”. ప్రాణములు 
5 అవి ప్రాణ, అపాన, వ్యాన. ఉదాన, సమానములనునవి. ఉపప్రాణములు 5. అవి 
నాగ, కూర్మ, కృకర, దేవదత్త, ధనుంజయములు. ఈ పది ప్రాణవాయువులకు ఈ కులోత్తీర్ణ 
యోగినులు అధిష్టాన దేవతలు. 

ఈ పంచమావరణములోని ముఖ్యాంశములు-1. బహిర్దశార విషయము,2. 
జ్ఞానేంద్రియ పంచకము, 3. సర్వసిద్ధిప్రద కులోత్తీర్ణ చరిత్ర, 4. ప్రాణాపానాది దశ విధ 
స్వరూపము, 5. నిత్య శుద్ధ బుద్ధ ముక్త లక్షణములు. 6 మూలాధారాది షట్‌ చక్ర స్వరూపము 
ఆజ్ఞా చక్రమునుండి సహస్రారము వరకు గల సూక్ష్మాతిసూక్ష నవచక్ర స్వరూపములు. 7. 
దశ విధ మండలములు. అవి 1. వియన్మండలము, 2. తమోమండలము, 3. 
మేఘమండలము, 4. విజుర్మండలము, 5. తారామండలము, 6. జ్యోతిర్మండలము, 7. 
నూర్యమండలము, 8. చంద్రమండలము, 9. వహ్నిమండలము, 10. హిరణ్మయి 
మండలము. ఇవికాక దశవిధ నాదములు - అవి 1. క్షిణి, 2. క్షిణిక్షిణి, 3. ఘంటానాదం, 4. 
శంఖానాదం, 5. వీణానాదం (తంత్రినాదము) 6, తాళశబ్దం, 7. వేణునాదం, 8. భేరీనాదం, 
9. మృదంగనాదము, 10. మేఘనాదములు. యోగులు వారి నిరంతర సాధనలో 
ఈ దశ విధ మండలములను భఖేదించుకొని తురీయావన్ళకు చేరు ప్రయత్నములో 

దశవిధ నామములను వినగలరని ప్రసిద్ధి. ఆఅ తరువాత అన్నిటికి అతీతమైన నిరాకార, 
సాకార, సగుణ, నిర్గుణ, సాధార, నిరాధార, నిరంజన, నిష్కియము లయిన ఆ శ్రీవిద్యాది 
దేవతను లభ్యమయ్యేటట్లు చేయును. ఈచక్రం వైద్యశాస్త్రంలో ఎక్స్‌-రే వంటిది. ఇది 
స్వాంతర్గీత ప్రాణఘోష. ఈ చక్రము ఆర్తిని పోగొట్టి న్మరణ మాత్రముచేత ముక్తి 
లభ్యమగునట్లుచేయును. ఈ చక్రము వైద్య శాస్రములో ఎక్సరే వంటిది. ఇది స్వాంతర్గత 
ప్రాణఘోష. 

ఈ కీర్తనను దీక్షితుల వారు పంచమీ విభక్తిలో రచించినారు. వీరు తన 
చిత్తమును సంబోధించుచు శ్రీచక్రాంతర్గత బిందు స్థానమున గల ఆ పరదేవత యొక్క 
స్వరూపమే శ్రీకమలాంబిక స్వరూపముగా చెప్పినారు. ఓ చిత్తమా! కమలాంబను మించిన 
పరదైవము మరియొకటి లేదు. ఆ కమలాంబ కన్న అన్యదైవమెజుగను. ఈ పరదేవత 
సహస్రారాంతర్గత బిందుస్థానమున ఉన్న శివశక్త్యెక స్వరూపిణియైన లలితాపరాభట్టారిక. 
ఈమె తిరువారూరున గుడిలో ఉత్తమోత్తమమైన విగ్రహరూపమున కమలాంబగా నున్నది. 
ఈమె యొక్క స్వరూపము క్షితి మొదలు శివ పర్యంతము గల సకల తత్త్వముల స్వరూపము. 
అంతకు మించిన ప్రపంచము నీవు పాందదగిన సాధనము మరియొకటి లేదని దీక్షితుల 
వారు పల్లవిలో మనస్సుకు ప్రబోధించిరి. ఈ సందర్భమున సౌందర్యలహరిలోని - 

“క్‌తౌషట్పంచాశ ద్ధిసమధిక పంచాశదుదకే 

హుతాశే ద్వాషష్టి శృ్చతురధిక పంచాశదనిలే 
దివి ద్విష్పట్తింశ న్మనసిచ చతుషష్టిరతి యే 
మయూఖాస్తేషా మప్వుపరి తవపాదాంబుజ యుగమ్‌” 

ఈ శ్లోకమును అనుసంధించు కొనవలసి యున్నది. క్షితి యందు గల 56 
తత్త్వములు (షట్‌పంచాశత్‌). పృథివీ తత్త్వాత్మకమైన మూలాధార చక్రమున పృథివికి చెందిన 
అగ్నిజ్వాలలు 56, మణిపూరక చక్రమున ఉదక తత్త్వ జ్వాలలు 52 కలసి అగ్ని జ్వాలలు 
108. ఈ అగ్ని జ్వాలలు 108, సూర్యకిరణములు 116, చంద్రకళలు 136 మొత్తం కలిసి 

360 కళలు అగుచున్నవి. అనగా నూర్య చంద్ర అగ్నిత్రయముచే సాగుచున్న 
పరిపూర్ణమైన కాలము యొక్క న్యరూపమే శ్రీ కమలాంబిక. ఈ కళలు క్షితి యందు 
56 పృథ్వియందు 56 అగ్ని జ్వాలలు. మణివూర చక్రమున ఉదక తత్త్వములోని 
52, కలసి 108 అగ్ని జ్వాలలు స్వాదిష్టానమున అగ్ని తత్త్యమున 62 కిరణములు 
అనాహత చక్రమున వాయు తత్త్వాత్మిక కిరణములు 54 కలసి సూర్యకిరణములు 116 
అగుచున్నవి. సూర్యకిరణములు మణిపురమును వదిలి స్వాధిష్టానమున ప్రవేశించుట 
సూర్యాగ్నులు ఒకటే యగుట వలన తటస్థించుచున్నది. అనగా అగ్నియు సూర్యుడు 
ఒక్కటే. నూర్యుని యందు అగ్నికి అంతర్భావము, అగ్నియందు నూర్యునికి 
అంతర్భావము, “దినాన్తే నిహితం తేజః సవిత్రేవహుతాశనః” అని కాళిదాసు అనిరి. 
జగత్తులను దహింపజేయు అగ్నిని ఉపశమింపచేయు సంవర్తమున మేఘము సూర్య 
కిరణముల వలన జనించి వర్ష కారణమగుచున్నది. ఇది క్షిత్యాది మణి పూరాంతమైన 
స్ధితి. 

ఇక ఆకాశ తత్త్వాత్మకమైన విశుద్ధి చక్రమున 72 కళలు, మనస్తత్తాత్మకమైన 
ఆజ్ఞా చక్రమున 64 కళలు కలసి 136 చంద్రుని కళలగుచున్నవి. ఈ రీతిగా పృథివి, 
అప్‌, తేజో, వాయు, ఆకాశ, మనస్తత్త్వ్యములు ఆరును ఆజ్ఞాచక్రము వరకు ప్రవర్తిల్లగా 
ఈ మూలాధార స్వాధిష్టానములపై విరించిని (బ్రహ్మ) అనాహత మణిపూరమునపైన 
విష్ణుని, విశుద్ధి, ఆజ్ఞాచక్రములపైన శ్రీకంఠుని అనగా శివుని ఆమెయే కన్నది. వీరిని 
ఆ మూడు స్థానముల యందు నియమించినది అగుటచే ఆమె వీరికి తల్లిగా చెప్పబడినది. 
ఈమె శివాత్త్మకమైన విశ్వనిర్మాణ శక్తి. 

కారయిత్రి అనిన తాను కర్తయై ఇతరుల చేత సృష్టి, స్థితి, లయాదులను 
చేయించునది. బ్రహ్మ, విష్ణు, శివుడు, శ్రీదేవిని ధ్యానము చేయుచు తమ కృత్యములైన 
సృష్టి, స్థితి లయములను చేయుదురు. ఈ సూర్య, చంద్ర, అగ్నిలు కాని శ్రీకంఠ, విష్ణు, 
విరించ్యాదులు కాని స్వతంత్రులు కారు. వీరు ఆ పరదేవతద యొక్క సేవకులు. అందుచే 
వీరి భార్యలు అయిన లక్ష్మి, సరస్వతి, పార్వతులు శ్రీదేవిని సేవించుచున్నారు. అది 

“వాణీ గాయిత్రి సావిత్రీ సన్నుతామై నమః” అనుటలో సూచితమగుచున్నది. శ్రీచక్రమున 
వెలుపలగా నున్న పదికోణములలో గల బహిర్దశార మందు శ్రీమాత భైరవి - (పార్వతి), 
భార్గవీ - (లక్ష్మి), భారతీ - (సరస్వతు)లచే సేవితమగుచున్నది అని దీక్షితుల వారు 
ధ్యాన నిమగ్నులై యున్నవుడు వారు దర్శించి అనుభూతిని పొందిన అనేక 
విషయములను గూర్చి ఈ కృతిలో వివరించిరి. 

ఇంకను దీక్షితుల వారు చరణములో ఈ పరాశక్తి నాదమయమైన సూక్ష్మ 
రూపము కలిగి సర్వసిద్దిప్రదా, సర్వసంపత్రద, సర్వప్రియంకరి, నర్వమంగళకరి, 
నసర్వకామప్రద, నర్వదుఃఖవిమోచన, సనర్వమృత్యుపశమని, సర్వవివ్నునివారిణి, 
సర్వాంగసుందరి, సర్వసౌభాగ్య దాయిని అను దశ శక్తులచే ఆరాధింపబడిన మూర్తి 
కలదియగు కమలాంబిక కంటె ఇతరము లేదు ఈ శక్తులు సూక్షమయ నాద స్వరూపము 
కలవి. 

“నారాయణీ నాదరూవ నామరూప వివర్దితా” ' అని ఈ పరదేవత 
లలితసహస్రమున స్తోత్రము చేయబడినది. భ్రూమధ్యము నుండి సహస్రార మధ్యమము 
వరకు గల నవ సూక్ష్మ చక్రములందు సంచారము చేయునపుడు ఆరోహణ క్రమమున 
దహారాకాశమున దశ విధ మండలములు గోచరించును. ఆ దశవిధ మండలములందు 
ఈ దశవిధ నామములు కలవు. దశవిధ మండలముల తరువాతనే శివశక్తియుక్షమైన 
జీవతత్త్యము. అచటనే ఉన్మని అర్ధమాతృక తురీయము విరజ యను నామాంతరము 
గల శుద్ధతత్త్యము. యోగులు ఈ దశవిధ నాదములు పరనాదమున లయింప 
జేయుదురు. ఆ స్థితిలో దీక్షితుల వారి మనః ప్రాణములు నాదబిందు కళలలో 
లయమొందినవి. ఆఅవన్ఫను తురీయమని ఉన్మని యని, నసహజమనస్కమని 
చెప్పుదురు. ఈ అవస్థలో అంత:కరణ, ప్రాణములను వివిధ విషయములు గల 
జ్ఞానేంద్రియ, కర్మేంద్రియములు నశించును. ఈ దశవిధ నాదములను ఖేదించుకొని 
పురోగమించుట తెలిసిన యోగులను ఆ పరదేవత అను[గ్రపాంచును. 

శోతాది దశ కరణాత్మక - అనిన జ్ఞానేంద్రియ పంచకము కర్మేంద్రియ 
పంచకము మొత్తము పది. సర్వసిద్ధి ప్రదాది దేవతలైన, కుళ, కౌళి, కాది, యోగినీ 
స్వరూపములు ధరించియున్న కుళోత్తీర్ణ యోగినులు. దశేంద్రియములచే బహు విధములుగా 
ఉపాసింపబడుచు (కీర్తి అనగా ముక్తి) ముక్తి స్వరూపిణిగా నున్న కమలాంబిక కంటె మరి 
పరదైవము లేదని వాక్ళచ్చిరి. కుళకౌళాది అని చెప్పుటచే - 

“కుళామృతైకా రసికా కుళ సంకేత పాలినీ 

కుళాంగనా కుళాంతస్తా కౌళినీ కుళయోగినీ”' 

“కుశలా కోమలాకారా కురుకుల్లా కులేశ్వరీ 

కుళకుండాలయ కౌళమార్గతత్పర సేవితా” 

ఈ కమలాంబ నిత్య శుద్ధ బుద్ధ ముక్త సచ్చిదానందమైన అభేద అద్వైత జ్ఞాన 
స్ఫూర్తి. ఇక ఆది మధ్యాంతరహితయై కొలతకు అందని గురుగుహునిచే ఆమోదించబడిన, 
ఆనందము కలిగించునట్టి సకల పురుషార్ధ పరిపూర్ణ స్వరూపిణి, సర్వార్థ సాధక మూర్తియైన 
ఆమె కంటె అన్య దైవము లేదనిరి. 

“అభేద, నిత్య, శుద్ధ, బుద్ధ, ముక్త, సచ్చిదానంద, పరమాద్వైత స్పూర్తే:”- 
నీనా అనుఖేద భావములేని విశాల భావములు కలవారు. దేహాత్మ బుద్ధి అనగా దేహమే 
ఆత్మగా భావించుట. గేహాత్మబుద్ధి - గృహ, ఆరామ, క్షేత్ర, విత్తాదుల యందు ఆత్మబుద్ధి 
గల్గుట. ఈరెండూ అవిద్యా వృక్ష ఫలములు. భాగవతి నిత్య శుద్ధురాలు. లోకములో శుద్ధి 
అనునది స్నానాదులచే కల్గును. అటుల కానిచో శరీరము మాలిన్యమగును. ఈ మాలిన్యాది 
దోషములు (వికారములు) ప్రాకృతశరీరమునకే. భగవతీ తత్త్వము ఆప్రాక్సృతమగుట వలన 
ఈ మాలిన్యాదులకు అసలు స్థానమే లేదు. ఎప్పుడును శుద్ధమై యుండును. 

నిత్యశుద్ద- బుద్ధుడనగా అఖండ జ్ఞానము కలవాడు, లౌకిక జ్ఞానము భ్రమ, 


ప్రమాదులతో కూడినది. నిత్యముక్త- లోకములో మానవులకు ఆత్మజ్ఞానములేని వారికి 





1ల.స.స్తో. పా.37 


2. ల.స.స్తో.పా 93 

తాత్కాలికముగా సంసార బాధల నుండి విముక్తి కల్గును. మనస్సు వాంచితములకు లోనై 
యుండుట వలన మరల బంధములలో పడిపోవును. ఇనుప గొలుసులతో కట్టి పడవేసిననూ 
ఆ బందముల నుండి విముక్తులు కావచ్చునేమో కానీ, భార్య, ధన, కనక, వస్తు, వాహన, 
రూప పాశములలో బద్గులైన ఈ జీవులు ఎన్నడును ముక్తులు కాలేరు. ఈ బాధయన్నది 
విషయ తాదాత్మ్యమున్న వారికే కలుగును. భగవతి త్రిగుణాతీత, లౌకిక జ్ఞానములన్నియు 
త్రిగుణాత్మకములు. కమలాంబిక గుణాతీత అగుటచే ఆమె ఎల్లప్పుడు నిత్యముక్త. 

శుద్ధ, బుద్ధ, ముక్త ఇవి ఆత్మ (ఈశ్వర ఆత్మ) లక్షణములు. మాలిన్య, 
అల్పజ్జత్వ, బుద్ధత్వములు జీవి లక్షణములు. భగవతి సచ్చిదానంద స్వరూపిణి. 
ఈఆవిషయువేం “నత్యం, జ్ఞానం, అనంత౦ బవ్మా'' అని ఉవనిషత్తులు 
ప్రతిపాదించుచున్నవి. ఇట్టి నర్వావస్తల యందు అఖండ పరమాద్వైత స్ఫూర్తి గల 
కమలాంబిక కంటె మహోన్నతమైనది మరొకటి లేదు. ఆ తత్త్యము అవినాసి. 
“అవినాశైవా ఆరే ఆత్మా” అని ఉపనిషత్తు “అనంగోహ్యయంపురుషః” అనియు 
వివరించుచున్నది. అక్షరాత్మిక అయిన కమలాంబ కంటే గొప్పదైన వస్తువు అన్యమేదియు 
లేదని దీక్షితుల వారు నొక్కి వక్కాణించుచున్నారు. 

జన్మలేని, మాయ, అవిద్యల కార్యకారణములను నాశనము చేయు సామర్ధ్యము 
గల కటాక్ష వీక్షణములుగల కమలాంబ కంటే పరతత్త్వము వేరెయ్యెదియు లేదు. 

మధ్యమకాల సాహిత్యమున దీక్షితుల వారు మూలాధారము నుండి 
నవాధారములైన నవచక్రముల యందు ప్రవర్తిల్లిన జలధి (సముద్రము) జీమూత (మేఘము) 
భేరి (భేరీ వాద్యము) మర్దళ (మృదంగము) శంఖ (శంఖము) ఘంటా (ఘంటా) కాహళ 
(బాకా) కింకిణీ (గజ్జలు) వంశీ (వేణువు) వీణా (వీణ) భ్రమర (తుమ్మెదల) దశ ధ్వనుల 
యొక్క భేదము నెజగిన వారైన యోగి బృందములను లెస్సగా రక్షించునదియైన ఆ 
పరదేవత కన్నా ఇతర మెజుగను అనిరి, ఈమె అనాదియగు ఈమాయలో మనలను 
పడవైచినది. ఈ మాయ నుండి విద్య చేత ఎటుల బయలు పడవలెనో అట్టి విద్యకు 
అనగా మాయాకల్పితమైన అజ్ఞానముచేత తాను కారణమైన ఈ జగత్తు యొక్క కార్యరూపమైన 

లక్షణమును విలాసముగా హరించుట యందు సమర్థమైన కడగంటి చూపులు కలదియగు 


ఆమె కంటే పరదేవత లేదు చిత్తమా అని దీక్షితుల వారు పేర్కొనిరి. 


వీరి క్రీర్తనలకు భావనోపనిషత్తు, త్రిపురోపనిషత్తు, దేవీ తత్త్వము ఎక్కువగాగల 


కాళిక, బ్రహ్మండ, దేవీ భాగవత, మార్కండేయపురాణములలోని మంత్ర, తంత్ర 


రహస్యములను గుర్తించిన వీరు వాగ్గేయ కారకత్రయములో ద్వితీయుడైననూ అద్వితీయ 


కృతులను రచించి అద్వితీయ పరబ్రహ్మ పదమును పొందిన మహామేటి వాగ్గేయకారులు. 


శరం 


7వ కీర్తన షష్టావరణము 


పున్నాగవరాళి రాగము రూపక తాళము 


8.వ.మేళ కర్త జన్యము 


పల్లవి :- 


అ॥ప॥:- 


కమలాంబికాయా స్తవ భక్తో2హం । 

శంకర్యా శ్రీకర్యాస్సంగీత రసికాయా ॥శ్రీ కమలా॥ 
సుమశరేక్ష కోదండ పాశాంకుశ పాణ్యా 

అతి మధురతర వాణ్యా శర్వాణ్యాః కల్యాణ్యా : 


రమణీయ పున్నాగవరాళి విజిత వేణ్యాః॥ ॥శ్రీ కమలా॥ 


చరణముః- దశకలాత్మకవహ్ని స్వరూప ప్రకాశాంతర్థశార 


సర్వరక్షాకర చక్రేశ్వర్యా ః త్రిదశాది నుత 

కచవర్ణ ద్వయ మయ సర్వజ్ఞాది దశశక్తి సమేత 

మాలినీ చక్రేశ్వర్యా త్రిదశ వింశద్వర్హ గర్భిణీ కుండలిన్యా : 
దశముద్రా సమారాధిత కౌళిన్యా £ 

దశరధాదినుత గురుగుహ జనక శివబోధిన్యాః 


దశకరణా వృత్తి మరీచి నిగర్భ యోగిన్యా 1 ॥శ్రీకమలా॥ 


శ్రీ చక్రమున షష్టమా వరణమునకు అంతర్హశారమని పేరు. దీనకి సర్వరక్షాకర 

చక్రమని నామము కలదు. దీని తత్త్వము అగ్ని. అగ్నికి దశ కళలు. ఈ ఆవరణ దేవతలు 
పది మంది. వారు. సర్వజ్ఞా, 2. సర్వశక్తి, 3. సర్వ్యైశ్వర్య ప్రదాయిని, 4. సర్వజ్ఞానమయి, 
5. సర్వ వ్యాధి వినాశిని, 6. సర్వాధార స్వరూపిణి, 7. సర్వేప్పిత ఫలప్రద, 8. సర్వపాపహర, 
9. సర్వానందమయి, 10. సర్వరక్షా స్వరూపిణి. ఈ దేవతలను గర్భయోగినులు అందురు. 
ఈచక్రేశ్వరి త్రిపురమాలిని. పరదేవత యొక్క జ్ఞానేంద్రియ, కర్మేంద్రియ విషయవృత్తులే 
నర్వజ్ఞాది శక్తి రూపములు. అగ్ని యొక్క పది కళలు - “1. ధూమ, 2. ఊమ్మ, 
3. జ్వలినీ, 4. జ్వాలినీ, 5. విన్నులింగినీ, 6. నుశ్రీ, 7. నురూపా, 8. కవిలా, 
9. హవలాపొని, 10. కవ్యవాహిని”'. ఈ పది అగ్నికళలు ఆవరణ దేవతలుగా 
ప్రకాశించుచుండిరి. ఈ చక్రేశ్వరి త్రిపురమాలిని. దీని స్థాయాభావము క్రోధము. ఈ చక్రమున 
రసము రౌద్రము. దీని ప్రకృతి రేఫ. పూజాక్రమము వామావర్తము. దీని బీజం క్రోం. ఈ 
తల్లి సంగీత రసిక, బ్రహ్మనాలుగు ముఖముల నుండి బుక్‌, యజార్‌, సామ, అధర్వ 
వేదములు ఉదృ్భవించినవి. ఉవ వేదములైన ఆయుర్వేదము, ధనుర్వేదము, 
గాంధర్యవేదము, స్థాపత్యము కూడా ఈ నాలుగు ముఖముల నుండి ఉదృవించినవి. ఈ 
చక్రేశ్వరియైన త్రిపుర మాలిని హస్తములో పంచ వుష్ప బాణముల 1. కమలము, 2. 
తెల్లకలువ, 3. నల్లకలువ, 4. ఎజ్జికలువ, 5. మామిడిపువ్వులను ధరించి యుండును. 
దీనికి ప్రమాణము - 

“కమలం, కైవరం, రక్తం కల్హార, ఇందీవరేతథా 

సహకారతో మిత్యుక్తం పుష్పపంచక మీశ్వరీ” 

ఇది పంచ పుష్పములు పంచ తన్మాత్రములు - శబ్ద, స్పర్శ, రూప, రస, 
గంధములు. ఇవి పంచభూతముల సూక్ష్మ రూపములు. ఈమె చేతిలోని పాశము భక్తులకు 
అనురాగమును, అంకుశము భక్తులకు జ్ఞాన రూపముగను దుష్టులకు క్రోొధముగను 
గోచరించును. మధురమైన చెజకు విల్లు క్రియాశక్తి. ఈ పంచ పుష్పములు బాణములై 

1. అగ్నికళలు 10 - శ్రీ.దీ.కృ పుట 93 
2. దీ. కృ. పుట. 92 

మదన, ఉన్మాదన, మోహన, దీపన, శోషణ అను కృత్యములను నిర్వర్తించును. దీక్షితుల 
వారు “త్రిదశ వింశద్వర్ణ గర్భిణీ కుండ లిన్యా ౫” అనుటలో అంతర చక్రములైన 
మూలాధారము నుండి సహస్రారము వరకు వర్ణమాల యొక్క పంచశత్‌ వర్ణముల యందు 
కుండలినీ శక్తి సంచరించుచున్నదని సూచించిరి. 
ముత్తుస్వామి దీక్షితుల వారు తాను కమలాంబ యొక్క భక్తుడననుచు షష్టావరణ 
కీర్తనను షష్టీ విభక్తిలో రచించిరి. ఈమె శంకరుని పత్ని. సుఖములు కలుగజేయునది. 
అ ష్టైశ్వర్యములను ఒసంగుటయే కాక చివరకు మోక్షమును కూడ నీయగలదు. ప్రతి 
అక్షర స్వరూపము, నాదరూపము ఆమెయే కనుక ఈమె సంగీత రసిక. అందుచే ఈమె 
“నారాయణి నాదరూపా నామరూప వివర్షితా” ' అని స్తుతింపబడినది. 'హే సంగీత రసికే 
అని శ్యామలా దండకము నందును ప్రస్తుతి నొందినది. సుఖకరుడైన శంకరుని భార్యగా 
నున్న శ్రీదేవి శంకరి యగుచున్నది. సుఖము గలుగ జేయువాడుగాన శంకరుడు. 
శ్లోకం ః?- “ప్రతి సర్గాది మద్యాంత మహం శంభుం నిరాకులం । 
స్తీ రూపేణాను యాస్వామి పొప్య దక్షాదహం | 
తనుం తతస్తు విష్ణు మాయం మాం యోగ నిద్రాం జగన్మయీం 
శాంకరీతిస్తు విష్యంతి రుద్రాణీ తిదివౌకస:” 
అనగా ప్రతి సృష్టి, స్ధితి లయము లందు నిరాకులుడైన శంభువును నేను 
ప్రీ రూపముచే దక్షుని పుత్రిక దాక్షాయిణినై అనుసరింతును. అప్పుడు దేవతలు నన్ను 
విష్ణుమాయ, జగన్మయి, శాంకరి, రుద్రాణి అని కీర్తింతురు. ఈ శంకరి ఇహపర 
సుఖప్రదాయిని. శ్రీకరి విష్ణువునకు “శ్రీధరః శ్రీకరః శ్రీమాన్‌” అని నామములు విష్ణు 
సహస్ర నామమునందు కలవు. శ్రీదేవి విష్ణు సహోదరి. కనుక ఈమె '“శ్రీకర్యాః అని 


పేర్కొనబడినది. “శాంకరీ శ్రీకరీ సాధ్వీ శర్చంద్ర నిభాననా”* అని ఈ పరదేవత లలితా 

సహస్రనామ స్తోత్రమున స్తుతింపబడినది. ఈ విధముగా దీక్తితుల వారు పల్లవిలో తన 
హృదయ కమలమునందే సమారాధితయైన, సహస్రారాంతర్గత సుధాసాగరము నందుండిన 
శివశక్తి స్వరూపిణి యైన కమలాంబను బహు విధములుగా స్తుతించిరి. 

శుభప్రదమైన, మిక్కిలి మధురమైన వాక్కుగల పరమేశ్వరి పుష్ప బాణములు 
చెజకు, విల్లు, పాశము, అంకుశము ధరించి యున్న శర్వాణి. ఈమె తుమ్మెదల 
సమూహమును జయించిన రమణీయమైన ముంగురులు కల సోందర్యలహరి. ఈ 
అనుపల్లవి యందు పున్నాగవరాళి (తుమ్మెదల సమూహము) రాగనామమును దీక్షితుల 
వారు నిక్లేపించిరి. 

“శబ్ద స్పర్శ రూప రసగంధాః పంచతన్నాత్ర పంచపుష్పబాణా:ః” 

శ్రీదేవి హస్తమున ఐదు పుష్ప బాణములను ధరించి యున్నది. శబ్ద, స్పర్శ, 
రూప, రస, గంధములను పంచభూత దర్శ్మములైదును ఆ పుష్పబాణములైనవి. ఆ 
పుష్పములు, తామరపువ్వు, అశోకపుష్పము, మామిడి పువ్వు, మల్లె పువ్వు, నల్లకలువ. 

“మనో ఇక్షుధనుః వశ్యోబాణః పాశో ద్వేషోజ్కూశః” 

శ్రీదేవి చేతియందున్న చెజకువిల్లు సాధకుని మనస్సు. వశ్యతబాణము, 
అనురాగము పాశము. ద్వేషము అంకుశము అని భావనోపనిషత్తు నందు పేర్కొనబడినది. 
శ్రీదేవి యొక్క ఇక్షుకోదండము మనోరూపమైనది. పంచపుష్పు బాణములు, పంచతన్మాత్రలు 
శబ్ద, స్పర్శ, రూప, రన, గంధములను సూక్ష్మరూపములు. ఈ పంచతాన్మాత్రలు 
వువషృబాణములై మదన, ఉన్మదన, మోహన, దీపన, శోషణ, కృత్యములును 
కలిగించుచున్నవి. 

ఇక్తుకోదండము సంకల్ప వికల్పాత్మాకమైన క్రియారూపమైన మనస్సు. ఇది 
శ్రీదేవి వామ ఊర్ధ్వ హస్తమునున్నది. రాగమనగా ప్రేమ, అనురాగము, మనో వ్యాపార విశేషము, 
కోరిక ఆశ, రాగమే తన యొక్క వాసనామయమైన రూపమగు పాశముగా నున్నది. క్రోధమన 

ద్వేషమను పేరుగల చిత్తవృత్తి. ఇదియును శ్రీదేవికి అంకుశ రూపమైన ఆయుధముగా 
నున్నది. ఈ పంచతన్మాత్రలు తంత్రరాజమను గంధమున వాసనాపటలమున, “మనస్సు 
చెఅకు విల్లు, ఇచ్చ యన కోరికయే పాశము, ద్వేషమే అంకుశము, పుష్పబాణములుగా” 
చెప్పబడినవి. మరియు ఈ లలితా పరా భట్టారికను స్తోత్రము చేయుచు - 

“రాగస్వరూప పాశాడ్యా క్రోధాకారాంకుశోజ్వలా 

మనోరూపేక్షు కోదండా పంచతన్నాత సాయకా”' - అని నుతింపబడినది. 

“సకుంకుమ విలేపనా మళికొచుమ్బి కస్తూరికాం 

సమందహసితేక్షణాం సళరచాప పాశాంకుశాం 

అశేష జన మోహినీ మరుణమాల్య భూషోజ్వ్వలాం 

జపొకుసుమ భాసురాం జపవిధౌస్మరే దమ్బికామ్‌” 

అను శ్రీదేవి ధ్యాన శ్లోకములలో ప్రసిద్ధమైన శ్లోకమొకటి స్ఫురణకు వచ్చును. 
దీక్షితుల వారు ధ్యానము చేయునపుడు మూలాధార, స్వాధిష్టాన, మణిపూర, అనాహత 
చక్రములను దాటి విశుద్ధిచక్రము నందు ఆ భగవతిని దర్శించినపుడు తాను పొందిన 
ఆనందానుభవము నంతను ఈ కీర్తన యందు పోహలళించిరి. 

ఆరవ ఆవరణమైన అంతర్హశారమున సర్వరక్షాకర చక్రేశ్వరి అగ్ని స్వరూపమైన 
దశకళలతో మిక్కిలి ప్రకాశవంతమై ఉన్నది. ఈ దశ కళల నామములు ముందు పేర్కొని 
యుంటిని. ఈ ఆగ్ని యొక్క దశ కళలు యీ పది ఆవరణ దేవతలుగా ప్రకాశించుచున్నారు. 
ఈ అంతర్ధశారము పది కోణములను కలిగియున్నది. ఈ ఆవరణ అధివ్రాన దేవతయైన 
త్రిపుర మాలిని, సర్వజ్ఞాది (పైన పేర్కొనిన) దశ శక్తులతో కూడిన గర్భయోగినీ దేవతలు 
ముల్లోకముల యందుండెని దేవతల చేత నుతింపబడిరి. ఈ గర్భయోగినీ దేవతలే కవర్గము 
(కఖగఘబ), చవర్గము (చఛజరుఇ) మూల స్వరూపిణులు అను విషయమును దీక్షితుల 
వారు “త్రిదశా దినుతకచవర్గ ద్వయ సర్వజ్ఞాది, దశశక్తి సమేత మాలినీ చక్రేశ్వరాః” అని 
'పేర్కొనుటలో నూచితమగుచున్నది. శ్రీ చక్రము సోమసూర్యాగ్ని ఖండత్రయ యుక్తము. 

చంద్రునకు పదునారు కళలు, సూర్యునకు ఇరువది నాల్గు కళలు, అగ్నికి పది 
కళలు. మొత్తము ఏబడి కళలు. ఇవి పంచాశ ద్వర్థాత్మకములు. అకారాది క్షకారాంత 
వర్హరూపములు. 
శ్లోః- “షోడశేందోః కళాభావోర్డ్వి ర్వాదశ దశానలే । 
సాపంచాశత్కలా జ్టేయా మాతృకా చక్రరూపిణీ”' 

ఈ ఏబది కళలు కలసి మాతృకా చక్రరూపిణి యగు పాదాఖ్య కళ. ఏబది 
కళలును ఏబది వర్హములు. చంద్రకళలోని నిత్యాకళగాక మిగిలిన 15 కళలలో అంతర్భృూతములే. 
ఇవియే పంచదశీ మంత్రాక్షరములు. అనగా పంచాశద్వర్హములు. షోడశ నిత్యాంతర్భూతములు. 
ఈ విధముగా ఏబది కళలు శ్రీచక్రమునకు, మంత్రమునకు ఐక్యతానుసంధానము. ఇది 
పూర్ణోదయ మతమని చెప్పబడుచున్నది. త్రిదశాది వింశద్వర్హ త్రిదశ - ముప్పది, వింశద్వర్ల 
- ఇరువది వర్ణములు. దీనినే మాతృక అందురు. అనగా అకారాది క్షకారాంత వర్ణములు. ఈ 
30+20=50 పంచాశత్‌ వర్ణములలో గల కుండలినీ శ్రక్తి స్వరూపిణి సంచరించుచున్నది. 
కౌళినీ యనగా కుల సంబంధ పరాశక్తి. ఈ పరదేవత శ్రీవిద్య యందు ముఖ్యమైన సర్వసంక్షీభిణి, 
సర్వవిద్రావిణి, సర్వాకర్షిణి, సర్వవశంకరి, సర్యోన్మాదిని, సర్వమహాంకుశ, సర్వఖేచరి, సర్వబీజ, 
సర్వయోని, సర్వత్రిఖండి అను పదిమంది ముద్రాది దేవతలచేత ఆరాధింపబడునది. ఈ 
దేవత నామములన్నియు దేవీ ఖడ్గమాల యందు కలవు. దశరథాదులచే నుతింపబడిన 
ఈమె అజ్ఞానమును పారద్రోలి జ్ఞానమును కలుగ జేయునది. సద్గురుగుహుడైన కుమారస్వామికి 
శివతత్త్వమును బోధింపచేయునది. శివతత్త్యమునందు శ్రక్తితత్తృము అంతర్భూతముగా 
నుండును. స్పందశక్తియగు విమర్శన శక్తి వలన శివజ్ఞానము, బ్రహ్మజ్ఞానము, స్వస్వరూప 
జ్ఞానము కలుగుచున్నందున అట్టి జ్ఞానమును ప్రసాదించును. 

“స్పందన లక్ష్యతే వాయుర్వహ్ని రౌస్ట్యేన లక్ష్యతే 
చిన్మాత్ర మమలం శాంతం శివ ఇత్యుది తంతుయత్‌,” 
తత్సంద మయ శక్ర్యేవ లక్ష్యతే నాన్యథాకిల”' అని యోగవాసిష్టమున కలదు. 


1.శ్రీశా. చ. శ్లో 1 పుట 20 
2. శ్రీ దీ. కృ. పుట. 94. 
152 


“దశకరణావృత్తి మారీచి నిగర్భయోగిన్యాఃొ - అనగా జ్ఞానేంద్రియ 


కర్మేంద్రియముల వ్యాపారమనెడి కిరణరూపముగ గర్భ యోగినులు ఆ పరదేవతను 


'సేవించుచుండిరని దీక్షితుల వారు చరణములో ఉద్దాటించిరి. చరణములో “గురుగుహ' 


ముద్ర కలదు. 


నేశోరల 


8వ కీర్తన సప్త్రమావరణము 


శహన రాగము తిపుటతాళము 


28.వ.మేళకర్త జన్యము 


పల్లవిః- 


అ॥ప॥:- 


శ్రీ కమలాంబికాయాం భక్తిం కరోమి 

శ్రితకల్ప వాటికాయం చండికాయాం జగదంబికాయం।; ॥శ్రీ కమలా॥ 
రాకాచంద్ర వదనాయాం రాజీవ నయనాయం 

పాకారి నుత చరణాయ మాకాశాది కిరణాయాం 

హీంకార విపిన హరిణ్యాం హ్రీంకారసు శరీరిణ్యాం 


హ్రీంకార తరుమంజర్యాం హ్రీంకారేశ్వర్యాం గౌర్యాం ॥శ్రీ కమలా॥ 


చరణముః- శరీరత్రయ విలక్షణ సుఖతర స్వాత్మానుభోగిన్యాం 


విరించి హరీశాన హరిహయ వేదితరహస్య యోగిన్యాం 
పరాదివార్దేవతా రూప వశిన్యాదివిభాగిన్యాం 

చరాత్మక సర్వరోగహర నిరామయ రాజయోగిన్యాం 
కరధృత వీణావాదిన్యాం కమలానగర వినోదిన్యాం 


సురవరముని జన మోదిన్యాం గురుగుహ వర ప్రసాదిన్యాం శ్రీ కమలా॥ 


ముత్తుస్వామి దీక్షితుల వారు సప్త్రమావరణ కీర్తనను సప్తమీ విభక్తిలో రచించిరి. 


అష్టకోణాత్మకమైన ఈ చక్రమును సర్వరోగహర చక్రము అందురు. కకార ప్రకృతికము. 


పూజామార్గము సవ్యమార్గము. తత్త్వము ప్రకృత్యాష్టకము. స్థాయీ భావము హాసము. 

రసము హాస్యరసము. అష్టవిధముబైన ప్రకృతి ఆకారము కలిగి ఎనమండుగురు దేవతలు 
కలరు. వారు వాగ్దీవతలు. 1. వశిని, 2. కామేశ్వరి, 3. మోదిని, 4. విమల, 5. అరుణ, 
6. జయిని, 7. కౌళిని, 8. సర్వేశ్వరి. వీరు సంధ్యారాగమైన అరుణ కాంతి దేహముతో 
రహస్యయోగినులుగా పేర్కొనబడుచున్నారు. ఈ ఎనిమిది మంది దేవతులు అ-క-చ-ట- 
త-ప-య-శ అను వర్షాది వర్ణ స్వరూపములు. ఈ చక్రేశ్వరి తిపురాసిద్ధాంబ. సంవిద్రూప 
పరదేవత యొక్క మనో, బుద్ధ్యహంకారములు, పంచభూతములు కలసి ఎనిమిదియు 
అష్టకోణ స్వరూపావస్థితములు, ఈ వసిన్యాది ఎనిమిది మంది దేవతలలో వశిని - 
శీతలమునకు, కామేశ్వరి - ఉష్టమునకు, మోదిని - సుఖమునకు, విమల - దుఃఖమునకు, 
అరుణ - ఇచ్చకును, జయిని - సత్వగుణమునకు, సర్వేశ్వరి - రజోగుణమునకు, కౌళిని 
- తమస్సునకును అధిదేవతలు. పరదేవత స్థూల, సూక్ష్మ కారణ శరీరములకు అతీతమైన 
తురీయావస్థను ప్రసాదించును. పరా, పశ్యంతి, మధ్యమ, వైఖరి మొదలగు వాక్కులే 
ఈ వశిన్యాది దేవతలు. 

“శ్రీ రూపా యాకలా నిత్యాసర్వేషాం ప్రాణ రూపిణీ 

పూర్ణ పరా పరా కారా పాపాయాచ్చార దామ్బికా” 

“ఏ కళ శ్రీదేవి స్వరూపముగా నున్నదో, ఏది సకల జనుల యందు జీవ 
ప్రాణాది సంజ్ఞలు కలిగి యున్నదో, ఏది సర్వ పరిపూర్ణముగా అంతటనూ వ్యాపించియున్నదో 
అట్టి పరదేవత మమ్ము రక్షించును”. అట్టి నిశ్చ్వయజ్ఞానముతో దీక్షితుల వారు ఈ సప్తమా 
వరణ కీర్తన్సయందు శ్రీ కమలాంబిక యందు భక్తిని కలిగి యుంటినని పేర్కొనిరి. ఈ 
చక్రేశ్వరి యైన త్రిపుర సిద్ధాంబ మోడశకళా పరిపూర్ణతను గలిగి ఆశ్రితులకు కల్ప వక్షము 
వంటిది. అనగా సకల భోగ, భాగ్య, మోక్తములనొసంగునది. దుష్టశక్తులను చండాడుట 
యందు నిపుణతరమైన కరము కలిగిన చండికయే ఈ కమలాంబిక. జగద్విలసమునకు 
హేతువైన సృష్టి, స్థితి లయ కారకులు అనగా బ్రహ్మ, విష్ణు, రుద్ర, మహేశ్వరులకు తల్లి 
యైనటువంటి ఈమె జగదంబిక. జగత్తునకు తల్లి, ఈమె పూర్ణ చంద్రుని వంటి మోమును. 

పద్మదళముల వంటి నేత్రములును కలది. కనుక ఈమె నయన కిరణముల యొక్క కాంతి 
పూర్ణ చంద్రుని కంటె ప్రసన్నతను, చల్లదనమును కలిగియున్నవి. ఆ కిరణములను 
తిలోకముల యందు గల చరాచరాసృష్టి యందున్న సకల ప్రాణికోటి సమూహమునందు 
ప్రసరింపచేయు వాత్సల్యప్రదాయిని. శ్రీదేవి ఇంద్రాది దేవతలచే నుతింపబడు పాదములను 
గలది. మరియు ఆకాశాది పంచ భూతములు కిరణములుగా కలది. మాయా బీజమైన 
“హీంకారము' అను మాయా బీజాధిష్టాత్రి.హీంకార విపీని హారిణ్యాం - హ్రీంకార 
సుశరీరిణ్యాం, హ్రీంకార తురుమంజర్యాం - హ్రీంకారేశ్వర్యాం గౌర్యాం” అనిన హ్రీంకారము 
భువనేశ్వరీ మంత్రబీజము. జగన్మాత తన్మంత్ర మహావద్మాటవీ మధ్య లేడివలె 
సంచరించును. అనగా లేడి అడవిలో స్వేచ్చగా సంచరించునట్లు సృష్టి, స్థితి లయ 
ధర్మములు గల ఈ బ్రహ్మాండమే అరణ్యమనియు అట్టి ఈ బ్రహ్మండమున అంతర్యామిగా 
సంచరించునది ఈ కమలాంబ. హ్రీంకారమే ఆమె శరీరము. హ్రీంకారమునకు ఈశ్వరి. 
గౌరీశబ్ద వాచ్యురాలైన ఈమె కన్యాకుబ్దంలో ప్రతిష్టింపబడిన అమ్మవారు. “కన్యాకుబ్లే 
తథాగౌరీ”. దక్షుని యజ్ఞశాలలో యోగాగ్నితో శరీరము త్యాగము చేసిన దాక్షాయిణి. 
హిమవంతునకు శంఖారావము, మల్లికాపుష్పములతో ఆవిర్భవించిన ఆమె గౌరి. 
హీంకారమునకు ఈశ్వరి హ్రీంకారముతో శ్రీ లలితా త్రిశతీ నామములు సుమారు అరవై 
వరకు గలవు. ఈ హ్రీంకారము శివశక్తి సమ్మిళితమైనది. ఈ పరదేవత - లలితా త్రిశతి 
స్తోత్రమునందు - 

“హీజ్కారవేద్యా హ్రీజ్కార చిన్నా హ్రీం హ్రీం శరీరిణీ” 

“హీజ్కారారణ్య హరిణీ హ్రీజ్కారావాల వల్లరీ” - స్తుతింపబడినది. 

శరీరత్రయ విలక్షణ సుఖతర స్వాత్మాను భోగిన్యాం ఇవి నిర్గుణ నామములు. 
మానవ శరీరము మూడు విధములుగా వ్యవహరింపబడుచున్నది. 1. సూల శరీరము-లోక 
వ్యవహారమును నూచించును, 2. నూక్ష్మ శరీరము -స్వప్నమున వ్యవహరించును, 
ాసాంంతవానా్‌ 

3. కారణ శరీరము సుషుప్తిలో వ్యవహరించును. స్వప్నాదులు లేని గాఢనిద్రావస్థధ 
సుషుప్తి. ఈ న్ఫూల నూక్ష్మ కారణ శరీరత్రయము లన్నింటిలోను విలక్షణమైన 
ఆనందానుభవమును ప్రసాదించు అపరోక్షనుభూతి స్వరూపిణి. మానవునకు ఆత్మజ్ఞానము 
కలిగినపుడు సుఖతరమైన బ్రహ్మానందమును అనుభవించును. ఈకమలాంబిక బ్రహ్మ, 
విష్ణు, ఈశ్వర, ఇంద్రాదులచేత తెలుపబడిన రహస్య యోగినీ స్వరూపము కలది. ఈ 
సర్వరోగహార చక్రమునకు యోగిని - రహస్య యోగిని అనుదానిని చరణములో దీక్షితుల 
వారు “విరించి హరిశాన హరిహయ వేదిత రహస్య యోగినీ' అని పేర్కొనిరి. ఇవి సగుణ 
నిరాకార నామములు. వాక్కు, పరా, పశ్వంతీ, మధ్యమా, వైఖరి అని చతుర్విధములు. 
వశిన్యాది అష్టదేవతలు, సప్రమావరణము నందున్న వార్దేవతలు. పరాపశ్యంతాది చతుర్విధ 
వాక్కులు అష్టవిధవశిన్యాది వాగ్దేవతారూపముననున్నవి. అనగా ఆ దేవతలు పరమేశ్వరి 
యొక్క భాగములే కాని వేరు కాదు. చరాచరాత్మకమైన సర్వరోగములను (సాంసారిక 
రోగములను) హరించే నిరామయమైన విద్యాస్వరూపిణి చిచ్చక్తి. శ్రీకమలాంబ రాజయోగ 
స్వరూపిణి. యోగములు 2 విధములు. 

1. రాజయోగము - ఇదియే జ్ఞాన యోగము, ముక్తి సాధన. 

2. హఠయోగము - ఇది శరీరమునకు సంబంధించిన ఫలములు గలది. 

ముక్తి సాధన చేసి సుఖదుఃఖముల కతీతమైన జ్ఞానయోగమును పొంది 
ఆనందము పొందుటయే రాజయోగము. ఈ కమలాంబిక సర్వరోగహర చక్రవాసిని అని 
మరియొక భావన. శ్రీదేవి రాజశ్యామల రూపమున వీణా వాదనము చేయుచు 
కమలానగరము నందు వినోదముగా నున్నది. ఈ శ్యామలను ఉపాసించువారు సంగీత 
విద్యలో నిష్టాతులగుదురు. మంత్రశాస్త్రమున విశిష్టస్థానమునలంకరించిన ఈ 
శ్యామలాంబలు ఎనమండుగురు. వీరు రాజశ్యామల, పరశ్యామల, శారికశ్యామల, 
లఘుశ్యామల, వీణాశ్యామల, శ్రీవేణిశ్యామల, శ్రీహంసవతీశ్యామల, మహాశ్యామల. వీరు 
కమలాంబకు మంత్రిణులు. ఈమె దేవతలకు, మానవులకు మునిజనులకు సంతోషమును 
కలిగించునది. గురుగుహుడైన కుమారస్వామికి వరముల నిచ్చు కమలాంబిక యందు 

భక్తిని కలిగియుంటినని దీక్షితుల వారు సప్తమావరణ కీర్తన యందు వివరించిరి. చరణములో 
గల “విరించి హరీశాని అను పదములో 'శహన' రాగపదమున్నదని కొందజి అభిప్రాయము. 
ఈ కీర్తనలో దీక్షితుల వారు శ్రీదేవికి సగుణ సాకార నామములు - '“రాకాచంద్ర వదనా' - 
“రాజీవనయనా' - 'పాకారినుత చరణా' - 'కరధృత వీణా వాదినీ", - 'కమలా నగర వినోదినీ 
-'సురవర మునిజన మోదినీ' - *చండికా' - “గౌరి'- '“జగదింబికా' - కలవు. ఇవియే కాక 
సగుణ నిరాకార నామములు, నిర్గుణ నామములతో శ్రీచక్ర సంబంధ మంత్రశాస్త్ర 
విషయములను సూచించు పెక్కు నామములను ఇందు నిక్షేపించిరి. 


శే 


9వ కీర్తన అష్టమావరణము 
ఘంటా రాగము ఆదితాళము 
8.వ మేళకర్త జన్యం 
పల్లవిః- _ శ్రీకమలాంబికే అవాన శివే ; కరదృత శుకశారికే ॥శ్రీ కమలా॥ 
అ॥ప॥:-  లోకపాలిని, కపాలిని, శూలిని, లోకజనని, భగమాలిని । 
సకృదాలోకయ, మాం, సర్వసిద్ధి ప్రదాయికే | 
తిపురాంబికే బాలాంబికే । ॥శ్రీ కమలా॥ 
చరణముః- సంతప్త హేమసన్నిభ దేహే । సదా అఖండైక రసప్రభావే । 
సంతాప హరత్రికోణ గేహే । సకామేశ్వరీ శక్తి సమూహే | 
సంతతం ముక్తి ఘంటామణి ।; ఘఫోషాయ మాన కవాటద్వారే । 
అనంత గురుగుహ విదితే । కరాంగుళి నఖోదయ , 
విష్ణు దశావతారే అంతఃకరణేక్షుకార్ముక । 
శబ్దాది పంచతన్నాత్ర విశిఖాత్యంత। 
రాగపాశద్వేషాంకుశ ధరకరే । 
అతి రహస్య యోగినీ పరే। ॥;శ్రీకమలా॥ 

ఇది ఎనిమిదవ ఆవరణకు సంబంధించిన కీర్తన. ఈ కీర్తనను సప్తమీ విభక్తి 
తరువాత చెప్పబడు సంబోధన ప్రథమావిభక్తి యందు దీక్షితుల వారు రచించిరి. శ్రీచక్రమున 
అష్టమావరణమునకు త్రికోణ చక్రమని పేరు. దీని యొక్క మూడు కోణముల యందును 
మూడు బిందువులు కలవు. దీని ఆకారము త్రికోణాకారము. త్రికోణముల మధ్యలో నాక 


బిందువుండును. దానిని సంవిద్చిందువు అందురు 





సంవిద్చిందువు 





అహం 


ఆ ప్రధమ బిందువు ఓడ్యాణ పీఠము. అందు కామేశ్వరీ కామేశ్వరులు 


విహరింతురు. ఆది ద్వంద్వము. సృష్ట్రాదిని విలాసార్ధముగా సత్వాది గుణ భేదములను 
అనుసరించి మూడు ద్య్వంద్వములుగా త్రికోణ బిందువు లందు ప్రకాశించుచున్నది. 
ఉత్తరకోణస్థ బిందువు జాలంధర పీఠము (ఐం) ఇచట నున్న తత్త్వము మహా కామేశ్వరి, 
శ్రీమదూర్థ్వ్యనాధుడు. వీరు సోమరాజు బీజాధిపతులైన ఉమామహేశ్వరులు, 2. దక్షిణ 
కోణన్ఫ బిందువు వూర్ణగిరి పీఠము (క్షీ) ఆ ద్వంద్వము మహవజేశ్వరి, షష్టీశ 
దేవనాదాత్మకము. వీరు కామరాజు బీజాధిష్టాతులైన లక్ష్మీనారాయణులు, 3. స్వాగ్ర కోణస్థ 
బిందువు కామగిరి పీఠము (సౌః) వీరు వాగ్భవ పీఠాధిపతులైన వాణీ హిరణ్య గర్భులు. ఈ 
ద్వంద్వము భగమాలినీ మిత్రేశ దేవనాధాత్మకము. 

“సితశోణ బిందు యుగళం వివిక్త శివశక్తి సంకుచ ప్రసరమ్‌, 

వాగర్థ సృష్టి హేతుః పరస్పరాను ప్రవిష్ట విస్పష్టః” 

బిందుత్రయమును గూర్చి అన్యోన్య విహార స్వభావము గల శివశక్తి స్వరూపము 
ముకుళీభూతమైన అంకురము కలదియు, నామరూపముల సృష్టిహేతువై నదియు, పరస్పర 
 శకాకవిసూ.ర పుట22 

అన్యోన్య సమ్మేళనముచే పృథగ్ఫూతమైన రక్త శుక్త నమ్మేళన సంపుటము సర్వోత్కర్షముగా 
వర్తించుచున్నది. త్రిపుట్యావిర్భావము బీజత్రయోత్పత్తిని గూర్చి - 

“వాగర్థౌ నిత్యయుతౌ పరస్పరం శక్తి శివ మయావేతౌ, 

సృష్టిస్థితిలయ భేదౌ త్రిథా విభక్తౌ త్రిబీజ రూపేణ” 

రక్త శుక్ష బిందువులు మూడు విభాగములుగా విభజింపబడినవి. ఇవి వాగ్గవ 
కామరాజ శక్తి బీజ రూపము చేతను సృష్టి స్థితి లయములను భేదము కలవై, వాగర్థ 
రూపములై పరస్పరము సర్వదా మేళన స్వరూపములు గలవి అగుచున్నవి. ప్రకాశ 
విమర్శాత్మాకమైన అన్యోన్య మేళన రూపమగు వేదాది ద్వంద్వము చేతనే మూడు 
విధములుగా భేదమును పొందెనని రహస్యార్థము. 

త్రికోణాకృతిలో నుండు ఈ చక్రమునకు సర్వసిద్ది ప్రదచక్రమని నామము. 
ఇది నాద ప్రకృతిని కల్గి బ్రహ్మత్వమును ఎజుగుటకు జీవబ్రహ్మైక్యాను సంధానమును 
సంపాదించుటకు సాధకమైనది. మహా కామేశ్వరి, మహా వజేశ్వరి, భగమాలిని ఈ త్రికోణ 
దేవతలు. తత్త్వం గుణత్రయము. పూజాక్రమం ప్రాదక్షిణ్య చక్రేశ్వరి త్రిపురాంబ. ఈ 
ఆవరణ దేవతలే అతి రహస్య యోగినులు. ఈ దేవత ముద్ర సర్వబీజము. ముద్రాబీజము 
హ్సాః స్థాయీభావము విస్మయము. రసము అద్భుతము. చక్రదేవతా నామము 
కామేశ్వరాదులు. శ్రీ పరాదేవి శారీరక విరాట్టునందు అవ్యక్త మహత్తత్త్వాహంకారములే 
ద్వంద్వత్రయము. ఇక్కడ వామవర్తముగా ఐం, క్లీం, సౌః బీజన్యాసము. 

“ఓడ్యాణ పీఠ నిలయా బిందు మణ్జల వాసినీ” యైన ఈ పరాశక్తి త్రికోణమే 
గృహముగా చేసికొని మానవుని ఆది భౌతిక, ఆది దైవిక, ఆధ్యాత్మిక తాపాత్రయములను 
పోగొట్టును. ఈమె మోక్షమునకై తపించు యోగులకు గణ గణ మని మోగుచున్న గంటల 
యొక్క మోక్ష కవాట ద్వారమున నిలచి స్వాగతము పలుకును. అనగా ఘంటానాదము 


చేయుచు “ఓ మానవులారా! ఈ సంసార తాపత్రయము త్యజించి అంతర్ముఖులు కావలె”నని 





1. కా.క.వి.సూ. 12 పుట. 69 


2. ల.స.స్తోపా. 83 

సూచించును. దీక్షితుల వారు యోగ నిమగ్నులై శ్రీ చక్రము నందు గల సప్తావరణములను 
అర్చించి అష్టమావరణము నందుండు ఈ ఘంటానాదమును విని ఆయాదేవతా 
సమూహమును దర్శించి, ఈ ఆవరణ యొక్క విశిష్టతను ఘంటారాగమున రచించుటకు 
కారణమై యుండును. 

“హినస్తి దైత్య తేజాంసి స్వనేనా పూర్వయా జగత్‌ 

సౌ ఘంటాపాతునో దేవీ పాసేభ్యోనః సుతానన”' 

ఓ తల్లీ; ఏ గంటలైతే గణ గణమని మోగి దైత్యులను హతమార్ప్చినదో ఆ గంటే 
మమ్ము కన్నతల్లి తన బిడ్డలను రక్షించినట్లు రక్షించుగాక అని దుర్గాసప్తశతిలో కలదు. 

దీక్షితుల వారు ఈ కీర్తనను ఏకాక్షర బీజమైన “శ్రీం” బీజముతో ప్రారంభించి 
“కమలాంబికే”, “అవానశివే”, “కరధృత శుకశారికే” అని పల్లవిలో పేర్కొనిరి. “క అన్న 
అక్షరము బ్రహ్మమునకు అనగా సదాశివునకు, “కా అన్న అక్షరము శక్తికి మాయకు ప్రతీక. 
బ్రహ్మము "కి, “కః అనగా బ్రహ్మ ప్రథమా విభక్తి అకారాంతము. “క అన్నచో “కి శబ్దము 
యొక్క సంబోధన. “కి అనగా ఓ! బ్రహ్మమా అని. 'కే అన్నది 'కి అన్న అకారాంత 
స్రీలింగము యొక్క సంబోధనాప్రథమా విభక్తి రూపము. ఆమె "కే అని అగుచున్నది. 
అమ్మవారిని సంబోధించుటకు ఈరీతిగా “కికారమునకు 'కే'కార అనుప్రాస అమ్మవారి 
సంబోధనము లోని పరిపూర్ణత్వమును స్ఫురింపజేయుచున్నది. దీనికి ఆధారమేమనగా 
శ్రీవిద్యాభావము. శివే అనుటలో అమ్మవారి సంబోధనలోని అద్వైతమును చెప్పుచున్నది. 
శివే-శివా-వశము, కాంతి శివుడు. కాంతియన ఇచ్చ. పరమశివుని ఇచ్చారూపము దేవి. 
ఇచ్చారూపమైన శక్తికి శివుడే ఆధారము, శివునితో భేదము లేనిది శివా. అన్నియు ఆమె 
యందు విశ్రాంతి పొందు చున్నవి కనుక “శివా. ఈమె యందు మంగళకరగుణములు 
గలవు గాన శివా. 'జైనేంద్ర' వ్యాకరణమున “శివాదదుశ్చ' అనుసూత్రమునకు సకల 
భూతములకు మేలుచేయునది శివా అని సభూతిచంద్రుడు వ్యాఖ్యానించెను. ఇచట 


దీక్షితులవారు అవాన శివే అని శివశక్తులకు అబేధము లేదని నామ సామ్యమును చెప్పిరి. 





1. దుర్గా సప్రసతి 

శివ స్వరూపము ప్రకాశ విమర్శాత్మకము. జ్ఞానాత్మకము. మాయాతీతమైన చిద్రూపము. 
శివే-ఓ శివా! ఈ పరదేవత చేతి యందు శుకము-చిలుకను ధరించినది. శారికమును 
మరియొక చేతియందు ధరించు దేవి. శ్యామలా మూర్తి అష్టవిధములు. మంత్ర శాస్త్రమున 
“శ్యామల” ప్రసిద్ధము. ఈమె మంత్రిణ్యంబయని తాంత్రజ్ఞులు చెప్పుదురు 
1. శ్రీలఘుశ్యామలాంబ, 2. శ్రీవేణుశ్యామలాంబ, 3. శ్రీవీణాశ్యామలాంబ 4. శ్రీశారకాశ్యామలాంబ 
5. శ్రీశుకశ్యామలాంబ, 6. శ్రీరాజశ్యామలాంబ, 7. హసంతిశ్యామలాంబ, 8. మవాశ్యామలాంబ- 
వీరు అష్టవిధశ్యామలాంబ మూర్తులు. 

అనుపల్లవి యందు దీక్షితులవారు శ్రీవిద్యాస్వరూపిణియైన ఆ పరదేవతను 
బాలాంబికే, త్రిపురాంబికే అనుటలో ఆ దేవి త్రిపురములకు తల్లియని ఈ చక్రేశ్వరి త్రిపురాంబ 
అని పేర్కొనిరి. మరియు బాలాంబికే అనుట బాలామంత్రబీజములు మూడును ఈ 
అష్టమావరణ తికోణమునందున్నదని సూచించిరి. అవి వాగృవబీజము, మన్మధ బీజము, 
సోమరాజ బీజములు. అందువలన సమష్టి ఆవరణ త్రికోణ చక్రము బాలాంబరూపమే. 

ఈ బాలమంత్రము “ఐం-క్లీం-సౌః” అనే మూడు బీజములు కలది. 'ఐం” 
అనే ప్రథమ బీజము నందు “అ-ఈ-అం” అను మూడు బీజములు గలవు. ఇవి క్రమముగా 
బుగ్యజుస్సామ వేదత్రయమును తెలుపుచున్నవి. సమష్టి బీజము. వేదత్రయరూపము 
- వాణీహిరణ్యగర్బ శివశక్తి స్వరూపముగా నున్నది. 'క్లీం' అను రెండవ బీజము నందు క- 
ల-ఈ- బిందువులున్నవి. కకారబిందువులు రెండు పుంరూవములు కనుక 
విష్ణుస్వరూపములు. లకార ఈకారములు స్రీరూపములుగాన లక్ష్మీస్వరూపములు.. ఇది 
సర్వసమపష్టిబిజము. లక్ష్మీనారాయణాత్మకము. “సౌః అను మూడవ బీజమునందు స- 
బె-విసర్గలున్నవి. కనుక శివశక్త్యాత్మకముగా ఉన్నది. ఈ మంత్రము ఉత్పత్తి మూడు 
బీజములైనను అనులోమ విలోమముగా ఆరు బీజములుగా ఉపాసన చేయుట శిష్టాచారము. 
నేను బ్రహ్మస్వరూపమునైతిని. బ్రహ్మమే నేనైతిని అని సమష్టి మంత్ర తాత్పర్యము. 
దీనిని దీక్షితులవారు తన ఉపాసనలో గ్రహించి ఆ బాలాంబికను దర్శించి ఆమెను 


లోకపాలిని, కపాలిని, శూలిని, లోక జనని అని ఆ తల్లిని స్తుతించిరి. 

ఈమె త్రిలోకములకు తల్లి కనుక లోక జనని. ఈ లోకములను పాలించునది 
కనుక ఆమె లోకపాలిని. శివశక్తులకు అభేదము లేదు కనుక చేతి యందు కపాలమును శూలమును 
ధరించినది. శివనామములే శ్రక్తికినివాడి నామసామ్యమును చూపిరి. ఈ భగమాలిని-పదునైదు 
తిథులు పదునైదు నిత్య రూపములను ధరించి శ్రీచక్రమున వసించియున్న శ్రీదేవిని 
'సేవించుచున్నది. అందు భగమాలిని శుక్షపక్రమున ద్వితీయ, కృష్ణ పక్షమున చతుర్దశి 
నామసామ్యమును చూపిరి. దీక్తితులవారు వాడిన ప్రతిదళమునందు శివశ్ర్తితత్వ్యము ప్రస్ఫుటముగా 
గోచరించును. దీక్తితులవారు సర్వసిద్ధుల నిచ్చుటయందు నిపుణతను కలిగిన ఆ పరాశక్తిని 
“సకృదాలోకయ మాం' అనుటలో ఒక పర్యాయము తనను చూడుమని ప్రార్ధించిరి. 

చరణములో దీక్షితులవారు త్రిపురాంబ శద్ధిచేయబడిన బంగారముతో సమానమైన 
దేహచ్చాయ కలది అని ఎల్లప్పడు అఖండైకరస పూర్ణానంద స్థితిలో ఉండునదని పేర్కొనిరి. 
అనగా విభజించుటకు వీలులేనటువంటి ష్రైక ఆనంద ప్రవాహము కలిగినటువంటిది. ఈ 
ఆనందము స్వానుభవైకవేద్యము. 

సకల గుణ, ధన, వివేక, విద్యా, యౌవన సంపన్నుడైన చక్రవర్తి ఆనందమును 
మనుష్యానందమందురు. 

ఆ మనుష్యానందమునకు వంద రెట్లు - మనుష్య గంధర్వానందము 

ఆ మనుష్య గంధర్వానందమునకు వంద రెట్లు - దేవగంధర్వానందము 

ఆ దేవగంధర్వానందమునకు వంద రెట్లు - పితృదేవతానందము 

ఆ పితృదేవతానందమునకు వంద రెట్లు - అజూనజా దేవానందము 

ఆ అజానజా దేవనందమునకు వంద రెట్లు - కర్మదేవతానందము 

ఆ కర్మదేవతానందమునకు వంద రెట్లు - దేవానందము 

ఆ దేవానందమునకు వంద రెట్లు - దేవేంద్రుని ఆనందము 

ఆ దేవేంద్రుని ఆనందమునకు వంద రెట్లు - బృహస్పతి ఆనందము 

ఆ బృహస్పతి ఆనందమునకు వంద రెట్లు - ప్రజాపత్యానందము 

ఆ ప్రజాపత్యానందమునకు వంద రెట్లు - బ్రహ్మానందము 

బ్రహ్మ-పరబ్రహ్మ వేరు వేరు స్వరూపములు. ఆ బ్రహ్మానందమును అంతవరకే 
ఉపనిషత్తులు పేర్కొనినవి. అంతకు మించిన పరమేశ్వరీ ఆనందము భావించుటకు 
వీలుకానిది. అందువలన ఆమె అఖండైక రనపూర్ణత్వము కలిగినది. అందువలన 
దీక్షితులవారు ఆమెని “సదా అఖండైక రసప్రభావే' అని స్తుతించిరి. అంతేకాక 'సంతాపహార 
తికోణ గేహే, సకామేశ్వరీ శక్తిసమూహే' అనుటలో అధిదైవిక, ఆదిభౌతిక, ఆధ్యాత్మికములనే 
తాపత్రయత్రయములను త్వజంచుటక్రై లేక శాంతింపజేయుటకై శాంతి పదము మూడు 
వర్యాయువులు ఉచ్చరించవలెనని ఉవనివత్‌ శాంతిపారవఎన కలదు. 
తాపత్రయముశాంతించినపుడే వాననాక్షయము, మనోనాశనము, జరిగి తత్త్వజ్ఞానము 
లభించును. సకామేశ్వరీ శక్తి సమూహ-అనిన చక్రేశ్వరియైన, మహాభగమాలిని అను 
అష్టమావరణ దేవతలైన శక్తుల సమూహమును కలిగియున్నది. అంతియేకాక ఈ పరదేవత 
ఘంటాఘోషములు గల మోక్ష కవాట ద్వారమును తెజచి యోగులకు స్వాగతము ఇచ్చును. 
అనగా ఎల్లప్పుడు ముక్తి ఘంట యొక్క ధ్వనులచే మారుమోగుచున్న కవాటముకలది. 
దేవాలయములలో దేవుని ముందర ఘంట ఉండును. దాని యొక్క ధ్వని దైవసాన్నిధ్యము 
చేరుటకు మార్గదర్శకము. అదే విధముగా పరమేశ్వరి వద్దనున్న ముక్తి ఘంటారావము 
మార్గ దర్శకము కాగా భక్తులు నీదరికి చేరుకుందురను భావమును శ్రీ దీక్షితుల వారు 
“సంతతం ముక్తి ఘంటామణి ఘఫోషాయమాన కవాటద్వారే' అను పదములలో నిక్షేపించిరి. 
ఈ కమలాంబిక అనంతమైనటువంటి గురుగుహుడైన కుమారస్వామిచే గుర్తెజిగినది. 

“కరాంగుళీనభోత్పన్న నారాయణ దశాకృతి:” ' 

అని లలితా సహస్రనామ స్తోత్రములో చెప్పబడిన విషయమును దీక్రితులవారు 
“కరాంగుళి నఖో దయ విష్ణు దశావతార యని పేర్కొనిరి. శ్రీదేవి భండాసుర సంహార 
సమయంలో తన చేతిగోటి వేళ్ళలో విష్ణువు యొక్క దశావతారములు మత్స్య, కూర్మ, 
వరాహ, నారసింహ, వామన, పరశురామ, దశరధరామ, బలరామ, కృష్ణ, కల్కి (బుద్దు), 


లను సృష్టింపజేసినది. ఎందువలననిన భండాసురుడు శ్రీదేవితో యుద్ధము చేయునప్పుడు 





1ల.స.స్తోపా. 32 

సర్వఅసురాస్త్రములను ప్రయోగించెను. దాని నుండి సోమక, రావణాసుర, కుంభకర్ణ, 
బలి, హిరణ్యాక్ష, హిరణ్యకశిప, నముచి, పల్వల, ఇలోల, వాతాపి అను రాక్షసులు పది 
మంది జన్మించిరి. ఈ దైత్యులను పది మందిని విష్ణువు యొక్క దశావతారములతో 
సంహరించెనని బ్రహ్మాండ పురాణమున కలదు. 

జీవనంబంధమైన జాగ్రత్సప్న సుషుప్త్యాది పంచావన్సలు ఈశ్వర 
నంబంధమ్రైన పంచకృత్యములు. అవి పది శ్రీదేవి యొక్క నఖముల నుండి 
అనాయాసముగా పుట్టినవి. నారాయణ శబ్దము జీవేశ్వర సూచకము. దశా శబ్దము అవస్థను 
తెలియజేయును. కృతి శబ్ధము కృత్యపరముగా, భావింపవలెను. జీవేశుల దశవిధా 
వస్థలు కృత్యములు మోక్షహేతువులు కావు. శ్రీదేవి సృష్టించిన మాయా కృత్యములు. ఈ 
దశావస్థలను అంబారాధన చేసి, ఆత్మజ్ఞానముచే వీనిని జయించి, మాయాతీతముగ పెరిగి, 
ఆనందానుభూతిని పొంది, మోక్షద్వారము లోనికి ప్రవేశించవలెను. ఇంకను చరణములో 
దీక్షితుల వారు పరాశక్తి యొక్క అంతఃకరణనే (మనస్సునే) చెజకు విల్లుగా ధరించినదనియు 
తెల్పిరి. అనగా ఆ పరమేశ్వరి యొక్క మనస్సు మధురమైన చెజికువలే బహ్మానందముగా 
ఉండును. శబ్ద, స్పర్శ, రూప, గస, గంధములను పంచ భూత గుణముల పంచతన్మాత్రలుగా 
చెప్పబడినవి. ఈ తన్మాత్రములే దేవి యొక్క చేతిలోని బాణములు. ఈ దేవి 
హృదయమందుండు రాగద్వేషములను అంకుశముగా ధరించినది. ఇవి శ్రీదేవి ధరించు 
ఆయుధములు. వీనిని గూర్చిన వివరణ ముందు కీర్తనలలో కలదు. ఈ అష్టమావరణ 
దేవతలు అతిరహస్య యోగినులు. ఇచటి రసము అద్భుతము. 

ముత్తుస్వామి దీక్షితులవారు ఈ ఎనిమిదవ ఆవరణ కీర్త్స్తయందు ఆ 
కమలాంబికను లోకపాలిని, కపాలిని, శూలిని, భగమాలిని, లోకజనని, త్రిపురాంబిక, 
బాలాంబిక అనుచు వివిధ నామములతో స్తుతించిరి. చరణములో “'త్రికోణదేహే' అనుటలో 
ఆ చక్రస్వరూపము త్రికోణమని సూచించిరి. ఈ ఆవరణ కాంతి బంధూక కుసుమము. 
అనగా మంకెనపువ్వు యొక్క కాంతి కలది. చరణములో “ముక్తి ఘంటామణి' అను చోట 
రాగనామమును, “అనంత గురుగుహ విదితే” అనుటలో గురుగుహు ముద్రను దీక్రితులవారు 

నిక్షేపించిరి. త్రికోణములో నివసించు పరమేశ్వరిని ధ్యానించుట వలన సకలదుఃఖములు 


హరింపబడి సర్వసిద్ధులు కలుగునని ఫలశ్రుతిలో చెప్పబడినది. 


శేరోరోగ్‌ 
10వ కీర్తన తొమ్మిదవ ఆవరణము 


ఆహిరిరాగము న తిశ ఏకతాళము 


20.వ మేళకర్తజన్యము - (దీక్షితులవారి సంప్రదాయమున) 


(8.వ మేళకర్త జన్యము - పూర్వసంప్రదాయమున) 


పల్లవి:- 


అ॥ప॥:- 


శ్రీకమలాంబా జయతి అంబా జగదంబా శ్రీకమలాంబా జయతి; 
శృంగారరసకదంబామదంబా చిద్చింబ ప్రతిబింబేందు బింబా। 

శ్రీపుర బిందు మధ్యస్థ చింతామణి మందిరస్థ | 

శివాకార మంచస్థిత శివకామేశాంకస్థా। ॥శ్రీ కమలా॥ 
సూకరాననాద్యర్చిత మహత్రిపురసుందరీం రాజరాజేశ్వర్‌ం న 

శ్రీకర సర్వానందమయ చక్రవాసినీం సువాసినీం చింతయే2 హం 
దివాకర శీత కిరణ పావకాది వికాస కరయా 

భీకర తాపత్రయాది భేదన ధురీణ తరయా 

పాకారిపు ప్రముఖాది పార్ధిత సుకళలేబరయా 


'ప్రాకట్య పరాపరయా పాలితో దయాకరయా॥ ॥శ్రీకమలా॥ 


చరణము:- శ్రీమాత్రే నమస్తే చిన్మాత్రే సేవిత రమాహరీశ విధాత్రే। 


వామాది శక్తి పూజిత పరదేవతాయాః 

సకలం జాతం కామాది ద్వాదశభిరుపాసిత 

కాదిహాది సాది మంత్ర రూపిణ్యాః। 

'పేమాస్పద శివ గురుగుహ జనన్యాం ప్రీతియుక్త మచ్చిత్తం 
విలయతు బ్రహ్మమయప్రకాశిని; నామ రూప విమర్శినీ। 
కామకళా ప్రదర్శినీ సామరస్య నిదర్శినీ ॥ శ్రీకమలా॥ 

ఈ తొమ్మిదవ ఆవరణ త్రికోణ మధ్యమున బిందు రూపములో ఉండును. 
ఈ చక్రేశ్వరి త్రిపుర సుందరీదేవి. దీనికి సర్వానందమయ చక్రమని పేరు. దీని తత్త్వము 
పంచ బ్రహ్మాత్మకము. పూజాక్రమము - క్రమము. ఈ దేవత నామము శ్రీరాజ రాజేశ్వరి. 
శాంతరసము కలది. దీని స్థాయీ భావము శమ. బీజము '“ఐం'. ఈ చక్రేశ్వరి యైన 
త్రిపురసుందరి సర్వయోనిముద్రను కలిగి యుండును. ఈ ఆవరణ దేవతలు పరాపరరహస్య 
యోగినులు. శ్రీమాతను అర్చించిన సూర్యుడు- ప్రభ అనుశక్తిని, చంద్రుడు-చంద్రికారూప 
శక్తిని అగ్ని-స్వాహ అను శక్తిని పొందిరి. శ్రీదేవి కటాక్షము లేనిచో త్రిమూర్తులు కూడా 
అశక్తులగుదురు. ఈ తల్లి లక్ష్మీ, సరస్వతి, రుద్రాంబలకు కూడ మూలపుటమ్మ. చతుర్ముఖ 
బ్రహ్మకు వేదములను ఈ తల్లే అనుగ్రహించినది శ్రీపురమనగా శ్రీ చక్రము. ఈ చక్రమధ్య 
శ్రీ 


లో 


బిందువు నందు చింతామణి గృహములో విరాజమానమైన రాజరాజేశ్వరి, 
వరాభట్టారికాదేవి ఏడు కోట్ల పరివారంతో శుద్ధచైతన్యరూపిణి, చిత్స్వ్వరూపిణి, 
సర్వానందమయమై తన్నాశ్రయించిన వారికి కైవల్యమును ప్రసాదించును. ఇక్కడకి 
చేరునప్పటికి పరిపూర్ణ చిదానందం కలుగును. 

నాదబిందు స్వరూపము-బిందువనగా మూలాధారము మొదలుకొని ఆజ్ఞా 
చక్రము వరకు గల షట్బక్రసంపుటి. సృష్టి స్థితి లయకర్తయగు శివశక్తి విశేషమే బిందువు. 

“తదేనైకో విందుర్భవతి జగదుత్పత్తి కృదయమ్‌”. 

అది సహస్రార కమలము నందున్నది శక్తి తత్త్వము. ఆ శక్తితత్తమునకు 
మధ్యనున్న శివతత్త్వమునకు నాదమని పేరు. ఈ నాదము చరుర్విధములు. శివశక్తులు 
శబ్దార్దరూపులు.. వారికి కళాత్మకత్వం ఉభయ సాధారణమైనది. వాటి మేళనము నాద 
బిందు కళాతీతమైనది. ఇది సమయమతరహస్యము అని “*శ్రీచక్రవిలసనము” 
పేర్కొనుచున్నది. 

దీక్షితుల వారు ఆహిరి రాగములో తొమ్మిదవ ఆవరణ కీర్తనను సార్వవిభక్తికముగ 


రచించిరి. దీక్షితులవారు ఉదాహరణ కావ్యములందున్న విధముగా ఎనిమిది విభక్తులందు 





1. శ్రీ చ.వి. పుట. 117 


166 


రచనలు గావించి చివరకు సార్వవిభక్తికమైన రచన గావించిరి. వారు ఈ కీర్తన పల్లవిలో 
“శ్రీపుర బిందు మధ్యస్థ" అనిరి. శ్రీచక్రము మధ్యలో గల బిందుస్థానమున నున్న ఆ 
శ్రీదేవిని “శ్రీమాతా శ్రీమహరాజణ్జీ శ్రీమత్సంహసనేశ్వరీ”ని ఒక చక్రవర్తినిగా భావించుచూ, 
పరమేశ్వరి యొక్క నగరము సుధాసాగర మధ్యస్థా- అనిన మేరు శృంగమధ్యమందు శ్రీపుర 
ముండుటను వర్ణించిరి. శ్రీపుర మధ్యబిందువునందు చింతామణి మందిరమున శివాకార 
మంచస్టితుడైన శివకామేశుని వామాంకమందు శ్రీకమలాంబ సర్వోత్కర్షగ్రా ప్రకాశించుచున్నదని 
పేర్కొనిరి. ఈమె చింతామణి మందిరములో నివసించునది, భక్తుల చించితార్హములను 
ప్రసాదించు చింతామణి మంత్రాధిదేవత. భక్తచింతామణుల గృహమందు నివసించున్నదనియు 
పేర్కొనుచూ - 

“శ్రీపుర బిందు మధ్యస్థ చింతామణిమందిరస్థ 

శివాకార మంచ స్థిత శివకామేశాంకస్థా”- 

అని దీక్రితులవారు పల్లవిలో చెప్పిన దానికి ప్రమాణముగా సౌందర్యలహరిలోని 

శ్లోకమును అన్వయించు కొనవలెను. 
“సుధాసింధోర్మధ్యే సురవిటపి వాటీపరివృతే 
మణిద్వీపే నీపోపవనవతి చింతామణి గృహే 
శివాకారే మంచే పరమశివ పర్యంక నిలయామ్‌ 
భజంతి త్వాం ధన్యాః కతిచన చిదానంద లహరీమ్‌”!' 

ఈ పరదేవత అమృతపు కడలి యొక్క నడిమి ప్రదేశమునందున్న కల్పవృక్షముల 
యొక్క వరుసలచేత చుట్టుకొని మణిమయమైన దీవియందు కదంబవృక్షముల పూదోటలో, 
చింతామణులచేత నిర్మింపబడిన గృహమున శక్తి స్వరూపిణియై, త్రికోణాకృతి గల మంచము 
నందు పరమశివుడున్న శయ్య (మంచము) పైన ప్రకాశించుచున్నది. “జ్ఞాన స్వరూపమై 
నిరతిశయ సుఖప్రదాయినివిగానున్న నిన్ను కొందరు ధన్యులు సేవించుచున్నారు” అను 


భావమును ఈ కీర్తన యందు దీక్షితుల వారు పోహళించిరి. 

“చిద్పింబా ప్రతిబింబేందు బింబా శ్రీకమలాంబా జయతి” - అని చెప్పుటలో 
దీక్షితులవారు ఆదినున్న బిందువగు ప్రకాశ బిందువును కామేశ్వర స్వరూపముగాను, అందు 
అంతర్లీనమైన విమర్శశక్తిని విమర్శ బిందువుగాను, ఆ విమర్శశక్తియే సహస్రారాంతర్గత 
బిందు స్థానమున నున్న ఈ పరాశక్తి, ఈమెయే తిరువారూన విగ్రహరూపంలోనున్న 
శ్రీకమలాంబగా నిరూపించిరి. చిద్చింబా అనునది ప్రకాశ బిందువు. ఇది సృష్ట్యాది 
వస్తువుగాను, నర్వకారణముగాను చెప్పబడినది. ప్రతిబింబేందు బింబా అనునది 
విమర్శబిందువు. ఇది భావి సృష్టికి కారణముగ నున్నదని చెప్పబడినది. ఈ ప్రకాశ 
విమర్శ బిందువులు శివశక్తి స్వరూపములు కావున ఈ బిందుద్వయము కామేశ్వర కామేశ్వరీ 
స్వరూపములు. ఈ శివశక్తుల మేళనతత్త్యము ఒకటిగానున్నందున ఆ తత్త్వమునకు 
జగత్కారణము సిద్ధించుచున్నది. ఈ విషయము - 

“సా జయతి శక్తిరాద్యా నిజసుఖమయనిత్యనిరుపమాకారా 

భావిచరాచర బీజం శివరూప విమర్శ నిర్మలాదర్శ:” 

కామకలా విలాసములోని శ్లోకమునకు సమన్వయమగును. ఈ కమలాంబ 
అంబిక, జగత్తునకు తల్లి, లోకమాత. సర్వానందమయ చక్రవాసినియైన మహా త్రిపుర 
సుందరి శృంగార రస గుచ్చమును ధరించినది. ఈ తల్లి శృంగార రసస్వరూపిణి. ఈ 
పరదేవత “శృంగార రససంపూర్ణా జయా జాలంధర స్థితా 

ఓడ్యాణపీఠ నిలయా బిందుమండల వాసినీ” 

అని కమలాంబను ధ్యానించుచు దీక్షితుల వారు బిందు స్థానమునగల ఆ శివశక్తి 
స్వరూప, స్థానములను దర్శించి ఈ క్తీర్తన పల్లవి యందు నిక్రేపించిరి. 

శుభప్రదమైన సర్వానందమయ చక్రమునందు అనగా బిందుస్థానమున నివసించు 
చక్రేశ్వరియైన మహా త్రిపురసుందరి సర్వదా సువాసిని అనగా ఎల్లప్పుడు భర్తతో కలసి 
యుండునది. ఈమెయే రాజరాజేశ్వరి. సూకరసనా యనగా వారాహి. ఈమె దండినీదేవి. 

“వారాహానంద నాథస్య ప్రసన్నాత్మా మహేశ్వరీ 

వారాహీతి పసిద్ధేయం వరహ వదనే నవేతి”' 

ఈ పరదేవత బ్రాహ్మీ మహేశ్వరీ, కౌమారీ, వైష్ణవీ, వారాహీ, మహేంద్రీ, 
చాముండీ, మహాలక్ష్మీ మొదలగు దేవతలచే అర్పింపబడినది. యజ్ఞవరాహ మూర్తిచేత 
అర్చింపబడినదని కూడ చెప్పవచ్చును. ఈమెయే మహాకామేశమహిషీ మహాత్రిపుర 
సుందరిగా భావింపబడినది. 

“దివాకర శీతకరణ పావకాది వికాసకరయా' అని దీక్షితుల వారనుటలో 
సర్వమంత్ర స్వరూపిణి యైన శ్రీరాజరాజేశ్వరి సూర్యుడు, చంద్రుడు, అగ్నులకు ప్రకాశము 
నొసంగునది. “తస్య భాసాసర్వమిదం విభాతి” అను ప్రమాణము చేత చిదృక్తియగు పరదేవత 
స్వయం ప్రకాశము కలది. ఆధిభౌతిక, ఆధిదైవిక, ఆధ్యాత్మికమను తాపత్రయత్రయమును 
భేదించుట యందు అత్యంత నిపుణత గలది. ఇంద్రాది ప్రముఖులచే ప్రార్థింపబడిన 
దివ్య శరీరము గలది. దేవతలచే ప్రార్థింపబడి వారి కార్యములను తీర్చుటకై శ్రీదేవి 
మూర్తిత్వమును స్వీకరించినది. ఆమె ఇంద్రాదులను కాపాడుటకు దేవకార్య సముద్యతయ, 
చిదగ్ని కుండ సంభూతయైై దేవతల శత్రువులను వధించినది. తొమ్మిది ఆవరణ దేవతలకు 
యోగినులని పేరు. మొదటి ఆవరణము నందున్న దేవతలు ప్రకట యోగినులు. తొమ్మిదవ 
ఆవరణ దేవత పరాపర యోగిని. దీక్రితుల వారు “ప్రాకట్య పరాపరయా పాలితో దయాకరయా' 
అనుటలో ప్రధమావరణము నుండి నవమావరణము వరకు గల యోగినీ దేవతల 
సమూహముచే ఆరాధింపబడునటువంటి పరమేశ్వరీ దయకు నిలయమైనటువంటిది. ఈ 
పరదేవతచే పాలింపబడుచుంటినని దీక్షితుల వారు అనుపల్లవిలో వాకృచ్చిరి. 

లక్ష్మీ నారాయణులు, బ్రహ్మరుద్రులు సేవించు శ్రీమాత అఖండానందైక 
రసానుభవ యోగ్యమైన పరబ్రహ్మ పదప్రాప్తిని ప్రసాదించునది. కనుక శ్రీమాత అను 
సార్థక నామమును కలిగి యున్నది. ఈమె వామా, జ్యేష్టా రౌద్ర, మొదలగు శక్తుల చేత 
పూజనందిన పరదేవత. ఈమె నుండియే సమస్తమైన భువనములు ఉదృవించినవి. 

“కామాది ద్వాదశభి రుపాసిత కాదిహాది సాది మంత్ర స్వరూపిణ్యాః' - పంచదశీ మంత్రమును 
మను, చంద్ర, కుబేర, లోపాముద్రా, మన్మథ, అగస్త్య, అగ్ని, సూర్య; ఇంద్ర, షణ్ముఖ, 
ఈశ్వర, దుర్వాస బుషులు శ్రీదేవి ఉపాసకులు. ఈ పన్నెండుగురు ప్రత్యేకముగా పంచదశీ 
మంత్రమును ఏర్పఅచిరి. కావున పంచదశీ మంత్రము ద్వాదశ విధములైనది. ఇందుకాది 
విద్య శివనిర్మితము. హాది విద్య, సాది విద్య, భిన్న సంపుటి భేదములుగా ప్రసిద్ధమైనవి. 

ఈ మంత్రమును గూర్చి కొంతవరకు వివరణ ధ్యాన కృతిలో ప్రస్తావితమైనది. 
“'కఏఈలహీం-హసకహలహీం -సకల హ్రీం' అను పంచదశీ మంత్రము నందు 
మూడు కూటములు లేక త్రిఖండములుగా నున్నదని ప్రథమ ఖండమునకు బూయా 
స్వరూపమయిన పరదేవతే బ్రహ్మ విషయకమయిన, అష్టపాశాత్మకమైన బ్రహ్మజ్ఞానమును 
గూర్చి తనకు గల అజ్ఞానమును నివర్తింపజేయునని ద్వితీయ ఖండమునకు బ్రహ్మ 
యొక్క గ్రాహక శక్తిని ప్రకాశింప జేయును అని, తృతీయ ఖండమునకు బ్రహ్మజ్ఞానమును 
గురించి నాకు గల నకల విధమైన అజ్ఞానమును పోగొట్టుమని, పంచదశీ మంత్ర 
తాత్పర్యమును కామకలా విలాసము చెప్పుచున్నది. దీనిని దీక్షితుల వారు ఈ కృతి 
యందు నిక్షేపించిరనుటకు నిదర్శనముగా “కాది హాది సాది మంత్ర రూపిణ్యాః' అని పేర్కొనిరి. 
నాలోని అజ్ఞానాంధకారమును నిర్మూలించి బ్రహ్మజ్ఞానమును నాకు ప్రసాదింపుమనిరి. ఈ 
మంత్రమున గల మూడు కూటములలో మొదటిది వాగ్గవ కూటము - సకల విద్యాప్రదము. 
రెండవది కామరాజకూటము - ఇది సకలార్థ కామదమైన మహాభోగ సాధనము. మూడవది 
పరాకూటము మోక్షప్రదము,. ఇంకను “ప్రేమాస్పదుడైన కుమారస్వామికి తల్లివైన నీయందు 
నా చిత్తము భక్తితో లయము పొందుగాక” అనిరి. అస్థి, భాతి, ప్రియం, నామ, రూప, 
అంశ పంచకములలో నామరూపములు శక్తిపరమైనవి. నామమును, రూపమును విమర్శ 
చేయు బ్రహ్మమయమగు ప్రకాశస్వరూపము కలదీ పరదేవత. ఇక్కడ పరమేశ్వరి 
నామరూవములకు అభేదము ప్రతిపాద్యమైనది. ఏనామముతో పరమేశ్వరిని 
ధ్యానించెదరో, ఏ రూపముతో ఆమెను కొలిచెదర్నో ఏమంత్రముతో ఆమెను ఉపాసించెదరో 
వానికి పరమేశ్వరునికి బేధము లేదు. అన్నియు సమానమను సామరస్యమునకు 

నిదర్శనముగా 'కామకళా ప్రదర్శిని సామరస్య నిదర్శినీ" అనిరి. 

కామకళా ప్రదర్శిని అనుటలో కామకళా సారాంశమును దీక్షితుల వారు ఇందు 
పొందుపజచిరి. ఈ కీర్త యందు 'శ్రీ' అనునది అనేక పర్యాయములు వాడుటలో ఒక 
ప్రత్యేకత కలదు. “శ్రీం అనునది కామకళా ఏకాక్షరీ మంత్రము. ఈ మంత్ర బీజము 
నందు 'శ-ర-ఈ-౦-' నాలుగు బీజములు కలవు. దీని వలన ఆగమ శాస్త్ర సంకేతములచే 
అనేకార్థములు ఉన్నవి. ఈ “శ్రీం” బీజమునందు గల నాల్గు బీజములు 1. ప్రకాశ, విమర్శ 
- మిశ్రమ - సంవిద్చిందుమయమనియు, 2. కామకళాంగన యొక్క ముఖ - స్తన - కటి 
ప్రదేశములనే ఆవయవములుగాను, 3. షోడశకళాత్మకముగాను, 4. ఆత్మతత్త్య - విద్యాతత్త్వ 
-శివతత్త్య - బ్రహ్మస్వరూపము గాను, 5. ప్రకాశాంశులగు అవ్యక్తాది తత్త్వ సముదాయమును 
విమర్శాంశులగు వర్ణ కదంబము గాను, 6. జాగ్రదాద్యవస్థాచతుష్టయ - విశ్వ - తైజస- 
ప్రాజ్ఞ సాక్షులు గాను, పరాపశ్వంతీ మద్యమ వైఖరీలుగాను, 7. సచ్చిదానంద స్వరూపము 
గాను, 8. జీవాత్మ - పరమాత్మల ఐక్యమును తెలుపుచున్నవి. 

కనుక ఈ “శ్రీం బీజరాజము నర్వోత్తమముగా నున్నది. ఇదియే 
కామకలాబీజము. ఇదియే ధ్రువకల, షోడశీ కళగా ఉన్నది అని కామకలా సారాంశము 
- కామకలా విలాసము నందు చెప్పబడినది. దీక్షితుల వారు ఈ చక్రనామమును అనుపల్లవిలో 
“సర్వానందమయ చక్రవాసినీ' అనుటలోను గురుగుహ ముద్రను చరణములో '“శివగురుగుహ 
జన్యానాం' అనుటలో ఇమిడ్చిరి. బిందువు నుండి సృష్టి క్రమమున ఉద్భవించిన దీక్షితుల 
వారు సంహార క్రమమున అనగా భూపురము నుండి బిందువు వరకు గల నవావరణములలో 
ఆదేవిని పంచదశీ, బాలా, షోడశీ మంత్రములతో ధ్యానించుచు నవావరణ కీర్తనలను 
రచించి తుదకు బిందువునందు గల ఆ పరమేశ్వరి యందు లయము పొందిరనుటలో 
అతిశయోక్తి లేదు, 

కామకలా పవ్రదర్శిని - శివశక్తి నంవుటముగా నుండి నకల తత్త్వ 
నముదాయమునకు, నకల వర్ణ కదంబమునకు, శబ్బజాలమునకు జన్మన్థానమై 
సర్వకారణముగా నున్నది కామకల. సమమైన రసముగల శివశక్తుల భావమే సామరస్యము. 

కాళిదాసు “భోక్సృ భోగ్య కరణోస్మి సంక్రయే సామరస్యదోహినీ శివా” అని చెప్పినారు. అనగా 


“భోక్తృ భోగ్యములను అలలు నశింపగా శ్రీదేవి సామరస్యరసమును పితుకును” అని 


భావము. ఈ భావము దీక్షితుల వారు “సామరస్య నిదర్శిని అనుటలో వ్యక్తమగుచున్నది. 


సామరస్య నిదర్శిని అను దానికి సామ, వేద, గాన నిదర్శనీ యని కూడ కలదు. 


ఈ తొమ్మిది ఆవరణ కీర్తనల యందు పరదేవత యొక్క సగుణ సాకార, 


సగుణ నిరాకార, నిర్గుణ, శ్రీచక్ర సంబంధ నామములు పెక్కు గలవు. ఈ కీర్తన యందు 


ఉపయోగింపబడినవి ఎనిమిది విభక్తులు. 


[0 


2. 


శ్రీకమలాంబ జయతి - ప్రథమావిభక్తి 


మహా త్రిపుర సుందరీం చింతయే2 హం - ద్వితీయా విభక్తి 


ఆ మహాత్రిపుర సుందరిని ధ్యానించుచున్నాను. 


. దివాకర శీతకిరణ, ప్రాకట్య పరాపరయా, దయాపరయా పాలిత్యోహం - 


తృతీయా విభక్తి. 


. శ్రీమాతే చిన్మాత్రే .. నమస్తే - చతుర్ధీ విభక్తి. 

= పరదేవతయాః సకలంజాతం - పంచమీ విభక్తి. 

= కాది హాది సాది మంత్ర స్వరూపిణ్యాః - షష్టీ విభక్తి. 

. శివ గురుగుహ జనప్రీతియుక్త మచ్చిత్తం విలయతు - సప్రమీ విభక్తి. 


. బ్రహ్మమయ ప్రకాశిని, కామరూప విమర్శిని, కామకలా ప్రదర్శిని, సామరస్య 


నిదర్శిని - సంబోధన ప్రథమావిభక్తి. 


ఇది సర్వక్రియా కారకత్వములకు ఆలంబనమై సర్వాత్మనా ఆ కమలాంబను 


నవావరణ కీర్తనా యుక్తముగా ధ్యానించుట దీక్షితుల వారి అర్చనా విధానములోని విశిష్టత. 


చరణములో “సేవిత రమాహరికా విధాత్రే' అనుటలో రాగనామమైన ఆహిరి సూచింపబడినది. 


నేశేరోగ్‌ 

11వ కీర్తన మంగళాశాసనము 

శ్రీరాగము ఖండజాతి ఏకతాళము 
22.వ. మేళకర్త జన్యము. 
పల్లవిః- శ్రీ కమలాంబికే శివే పాహిమాం లలితే! 

శ్రీపతే వినుతే సితాసితే శివసహితే॥ ॥శ్రీ కమలా॥ 
అ॥ప॥:- రాకా చంద్రముఖి రక్షితకోలముఖి | 

రమావాణీ సఖి, రాజయోగ నుఖి ॥ 
మ॥సా॥ ;- శాకాంబరి శాతోదరి చంద్రకళాధరి, శంకరి । 

శంకర గురుగుహ భక్తవశంకరి । 

ఏకాక్షరి, భువనేశ్వరి, ఈశప్రియకరి । 


శ్రీ కర సుఖకరి శ్రీమహా తిపురసుందరి 11 ॥శ్రీకమలా॥ 


దీక్షితులవారు మంగళా శాసన కీర్తనను మంగళ కరమైన శ్రీరాగములో 
రచించిరి. ఇది నంబోధన వ్రథమా విభక్తిలో కలదు. ఈ నవావరణకృతులు 
బీజాక్షరములతో సంపుటీకరణము చేసినవి. కనుక ఉచ్చారణ దోషములు, గాయక 
దోషములవల్ల విపరీత పరిణామములు కలుగకుండా తద్దోష నివారణార్ధము శ్రీరాగములో 
ఆ పరదేవతకు మంగళా శాసనమును అర్పించిరి. శ్రీరాగము మంగళకరమైన రాగము. 

బిందు స్థానమున గల సదాశివశక్తులతో లయము పొందిన వానికి చరణమేల 
అనునట్లుగా బిందు స్థానమునందు లయమును పొందిన దీక్షితులవారి పల్లవించిన 
హృదయమే రాగ భూయిష్టమైన సుధాసాగరము. అనుపల్లవిలోని రాగసుధారురులు 
మధ్యమ కాల సాహిత్యమున పరవళ్లు త్రొక్కుచు పొంగిపారలినవి. ఇక వివరణలు, 
చరణముల అవసరము లేదు. దీనిని దీక్షితుల వారు పరిపూర్ణ బ్రహ్మనందమును 
పొందిన స్థితిలో కామకలా స్వరూపిణియైన శ్రీ కమలాంబను బహువిధనామములతో 
నంబోధించి తన్ను రక్షింపుమని విన్నవించు కొన్నట్లున్నది ఈ మంగళ కీర్తన. 

దీక్షితుల వారు నవావరణ కీర్తనలకు ప్రారంభ రచనయైన ధ్యానకీర్తన యందు 
పంచదశీమంత్రమును నిక్షిప్తము గావించి, ఈ మంగళాశానన కీర్తన యందు శ్రీం” 
అనే కామకలా ఏకాక్షరీ మంత్ర బీజముతో ఈ కీర్తన ప్రారంభించుటలో ఒక విశిష్టత 
కలదు. “శ్రీం బీజాక్షరము గల రాగము నందు రచించుట మజియొక విశేషము. 
పంచదశీ మంత్రమునకు “శ్రీం” బీజాక్షరము చేర్చినచో అది షోడశాక్షరీ మంత్రమగును. 
వంచదశీ మంత్రముతో ఆ వరాశక్తిని ధ్యానించి చివరకు షోడశకళాత్మకమైన 
బిందుస్థానముగల పరాభట్టారిక శ్రీరాజ రాజేశ్వరి మహా త్రిపురసుందరితో ఐక్యాను 
సంధానమును పొంది షోడశాక్షరీ మంత్రమును పునశ్చరణ చేసినట్లుగా నున్నది ఈ 
కీర్తన. 
అట్టి స్థితిలో దీక్షితులవారు శ్రీ కమలాంబికను శివే, శంకరి, లలితే మొదలగు 
నామములతో సంబోధించిరి. శివ శబ్దము (శివశివా) శివశక్తుల ఉభయ వాచకమగుట 
వలన భువనేశ్వరి బీజఘటితమని కలదు. అద్వితీయమై మూర్తీభవించుచున్న శోభలతో, 
విలాస గాంభీర్య, మాధుర్య, 'స్టైర్యములతోను, అతిలాలిత్య, తేజస్సులతోను, సౌకుమార్య, 
బెదార్యములతో ఉట్టిపడుచున్న ఈ మూర్తియే లలితాంబిక. ఈ పరదేవత దుర్గా, చండిక 
మొదలగు రూపములలో ఆవిరృవించి దుర్దనులను, నిగ్రహించి, సజ్జన రక్షణ గావించిన 
గాథలెన్నియో కలవు. శ్రీ మహావిష్ణువు శ్రీదేవి ఉపాసకులలో ఒకడు. అందుచే 
శ్రీమన్నారాయణునిచే నుతినొందినది. శ్రీహరి పరదేవతను ఉపాసించి నందు వలననే 
విష్ణుపదవిని పొంది యున్నాడని సౌందర్యలహరి యందు - “హరిస్త్వామారాధ్య” అన్న 
శ్లోకఃమునందు శ్రీ శంకర భగవత్పాదుల వారు చెప్పిరి, 
“ హరిస్త్వా మారాధ్య ప్రణత జన సొభాగ్యజననీం 

పురావారీ భూత్వాపురరిపు మపి క్షోభ మనయత్‌ 

న్మరో పి త్వాం నత్వా రతినయన లేహ్యేన వవుషా 

మునీనా మష్యంత: ప్రభవతి హి మోహాయ మహతామ్‌!” 

1. సౌల.ళ్లో, 5. పుట 31. 

వూర్వము విష్ణువు సౌభాగ్య (వదురాలె నట్టి ఈవెను ఆరాధింఛి 
ప్రీరూపముపాొంది, త్రిపురాసుర సంహారకుడైన ఈశ్వరుని మనస్సు నందు కామ వికారమైన 
కలతను పొందించెను. ఈ తల్లి అనుగ్రహ ప్రసాదగరిమ లోకాద్భుతము. నారాయణుడు 
ప్రీ రూపధారియై కనకస్వామి యను వానిని ప్రలోభపెట్టి వానిని వధించెను. క్షీరసాగర 
మథనానంతరము అమృతమును జగన్మోహినియై దేవతలకు పంచిపెట్టెను. అట్టి 
జగన్మోహనమైన స్రీ రూపము తనకు చూపుమని శంభుడు కోరగా అట్టి ప్రీరూపమును 
ధరించి శంభుని వ్యామోహపజచెనను ఐతిహ్యము ఇచట అనుసంధేయము. విష్ణువు 
శ్రీదేవి యొక్క కామకళా రూపమగు తురీయ వ్వర్ణమగు “ఈం' బీజము జపింపగా ఆయనకు 
దేవీ రూపమే లభించెనని ఆ రూపముతో శివుని నాకర్షించెనని కొందజి భావము. దీనిని 
బట్టి విష్ణువు ఉపాసన చేత సారూప్యము చెందెనని తెలియుచున్నది. ఈ భావమును 
దీక్షితుల వారు 'శ్రీపతి వినుతే సితాసితే శివసహితే' అని పల్లవి యందు నిక్షిప్తము గావించిరి. 
సితాసితే అనగా తెలుపు, నలుపు వర్ణము కలది అనుటలో ఈమె జ్ఞాన స్వరూపిణి మాయా 
స్వరూపిణి అని సూచించిరి. 

అనుపల్లవిలో పూర్ణచంద్రుని వంటి ముఖము కలది. అనగా షోడశ కళా 
పరిపూర్ణమైన ముఖము కలిగిన శ్రీదేవి వారాహీ, వైష్ణవీ, కౌమారీ, బ్రాహ్మీ, మహేశ్వరీ, 
మహేంద్రీ, చాముండీ, మహాలక్ష్మీ దేవతలచే పరిరక్షింపబడునది. వారాహి సేనా 
నాయకురాలు. లక్ష్మీ సరస్వతుల సేవలను పొందు ఈ పరదేవత రాజ యోగమునందు 
సమాధి సుఖప్రదాయిని. 

మధ్యమకాల సాహిత్యము నందు “శాకంబరి మంత్ర స్వరూప శక్తిమూర్తి” 
అనిరి. శాకంబరి అవతార చరిత్ర దేవీ భాగవతములో “నూరు సంవత్సరములు 
దుర్చిక్షమేర్పడగా ఈ తల్లి ఆమృతవర్షిణి రాగము గానము చేసి సస్యానుకూల వర్షమును 
కురిపించి దేశమును సస్యశ్యామలము చేసిన అవతారమే శాకంభరి” అని కలదు. ఈమె 
సౌందర్య లక్షణమును శాతోదరి అను పదముతో సూచించిరి. అనగా సన్నని నడుము 
కలది ఈమె చంద్రకళను ధరించినది. శంకరుని పత్ని కనుక శంకరి. ఇచట నామసామ్యము 

చెప్పబడినది. ఈ కమలాంబ భక్తులకు వృభఫలముల నిచ్చునది. నిర్మల హృదయనివాసిని. 
గురుగుహుడైన కుమారస్వామికి తల్లి. ఈ పరదేవత “హ్రీం' కారమను ఏకాక్షరీ మంత్ర 
న్వరూపిణి. ఈమె త్రిభువనములకు ఈశ్వరి కనుక భువనేశ్వరి. ఈశ్వరునికి 
ప్రేమాస్పదురాలు. శ్రీ మహత్రిపుర సుందరి వభఫలములను, అ ష్టైశ్వర్యములను ఇచ్చుటయే 
గాక చివరకు మోక్షము నొసంగునని దీక్షితుల వారు ఆ కమలాంబిక తత్త్వమును వివరించిరి. 
“శ్రీకరి అను పదములో శ్రీరాగ నామమును సూచించిరి, 

ఈ విధముగా దీక్షితుల వారు నవావరణ కీర్తనల యందు వేద, వేదాంగ, 
మంత్ర, తంత్రములను, పురాణములను బీజాక్షరములను వాటి విశిష్టతను సంపుటీకరణము 
చేసి సంగీత లోకమునకు అందించిన మహామనీషి. సంగీత త్రిమూర్తులలో గాని వీరి 
పూర్వులలో గాని ఈ విధముగ నవావరణార్చనా విధానములో కీర్తనలను రచించినది 
దీక్షితుల వారేనని, వారికి సాటి మరెవ్వరును లేరనుటలో అతిశయోక్తి లేదు. కనుక సంగీత 
వాగ్గేయకారులలో ఈ నవావరణ కీర్తనలను రచించిన వారిలో దీక్షితుల వారు ప్రప్రథములని 
చెప్పక తప్పదు. 

సంగీత మూర్తిత్రయములో ద్వితీయులైన శ్రీ ముత్తుస్వామి దీక్షితుల వారు 
మంత్ర, తంత్ర, యంత్ర, పురాణేతిహాసములను, వ్యాకరణ, ఛందోబద్ధముగను, ఆగమశాస్త్ర 
విధిగను కమలాంబ, అభయంబా, నీలోత్పలాంబ, గురుగుహాష్టక కీర్తనలు, పంచలింగస్థల, 
నవగ్రహ కీర్తనలు తిరువారూరు త్యాగరాజ స్వామి కీర్తనల వంటి గుచ్చ కీర్తనలే గాక ఎన్నో 
క్షేత్ర కీర్తనలు రచించి సంగీత ప్రపంచములో అద్వితీయ స్థానమును అలంకరించిన 
మహనీయ మూర్తి. దీక్షితుల వారు అద్వితీయమైన శివశక్తి తత్త్యమును, శ్రీచక్ర వివరణతో 


నవావరణ కీర్తనల రూపములో ప్రపంచమునకు అందించిన మహా వాగ్గేయకారులు. 


శేగేగో 


రృద్ధాణ్యాయలముు 


షష్పాధ్యాయము 
పంచభూత లింగ స్థల కృతులు 
శివశక్తి తత్త్వములైన పంచవింశతి తత్త్వములు క్రమముగా పంచభూతములు, 
పంచతన్మాత్రలు, పంచజ్ఞానేంద్రియములు, పంచకర్మేంద్రియములు, మనస్తత్త్యము, 
మాయా, శుద్ధవిద్య, మహేశ్వరుడు, సదాశివుడు. వీనిలో పంచభూతములు 1. పృధివి 
(భూమి), 2. ఆపస్సు (జలము), 3. తేజస్సు ( అగ్ని), 4. వాయువు (గాలి) 5. ఆకాశము. 


వీని యొక్క గుణములను పంచతన్మాత్రములు అందురు: 


పంచభూతములు = వాని గుణములు 
1. పృధివి (భూమి) . - గంధము 

2. ఆపస్సు (జలము) - రసము 

3. తేజస్సు (అగ్ని) - రూపము 

4. వాయువు (గాలి) - స్పర్శ 

5. ఆకాశము - శబ్దము 


పంచవింశతి తత్త్యములలో కొన్ని కొన్నింటియందు అంతర్భూతములు. పంచ 
భూతముల యందు 1.త్వక్‌ (చర్మం), 2.అసృక్‌ (రక్తం) 3.మాంస, 4.మేదో (మెదడు) 5.అస్టి 
(ఎముక) 6.మజ్జ (ఎముకలలోనిగ్గుజ్జు) 7. శ్లక్షము (వీర్యము) అను సప్తధాతువులు అంతర్భూతిములు. 
వాయువునందు 1. ప్రాణ 2అపాన 3.వ్యాన 4.ఉదాన 5.సమానములు అను పంచప్రాణములు 
అంతర్భృూతములు. శివుడు పంచభూతములకు పతి కావున భూతపతి అని నామము కలదు. 

“ఈశావాస్య మిదగ్‌ం సర్వం యత్కించ జగత్యాం జగత్‌ 

తేన త్యక్తేన భజ్జీధామాగృధః కస్యస్విద్‌ ధనమ్‌?” ' 
అని ఈశావాస్యోపనిషత్‌ ప్రారంభ శ్లోకమున కలదు. ఈ ప్రపంచ మంతయు శివమయము. 
శివమనగా ప్రాణమున్నది, మంగళకరమైనది. ప్రాణం లేనిది శవము. కనుక ప్రాణ స్వరూహమే 


శివము. 

“వాయు: ప్రాణః” వాయువే ప్రాణము. గావున శివతత్త్వ్యమును 
వాయురూపముగా పేర్కొనవచ్చును. అందుకు ప్రమాణముగా - 

“వాయుభూతం ప్రాణరూపం శబ్ద స్పర్శ గుణాన్వితమ్‌ 

రుద్రంహరం మహాదేవం పూజయామి సదాశివమ్‌” 

పరమేశ్వరుడు పంచ భూతముల యందు లింగ స్వరూపమున ఉండునని 
శ్రుతి ప్రమాణము. అట్టి పరమేశ్వరుడు దక్షిణ భారతదేశమున పంచక్షేత్రములందు వెలసెను. 
అవి చిదంబరము, శ్రీకాళహస్తి, అరుణాచలము, జంబుకేశ్వరము, కంచి క్షేత్రములు. 


వీనిని పంచభూతలింగ క్రేత్రములని అందురు. 


1. చిదంబరములో - ఆకాశలింగరూపమున 

2. శ్రీకాళహస్తిలో _ వాయులింగరూపమున 

3. అరుణాచలంలో - తేజోలింగ రూపమున 

4. జంబుకేశ్వరమున - జలలింగరూపమున 

5. కంచిక్షేత్రమున - పృధివీ లింగ రూపమున కలవు. 


శ్రీ ముత్తుస్వామి దీక్షితుల వారు ఈ పంచ మహాక్షేత్రములను దర్శించి 
యచటగల లింగరూపధారుడైన శివుని దర్శించి ఆనందానుభూతిలో కృతులను రచించి 
గానము చేసిరి. ఇవి పంచభూత లింగస్థల కృతులుగా ప్రసిద్ధి చెందినవి. వీనిలో పంచ 
భూత తత్త్వములను విభిన్న, విలక్షణ, విశేషములతో దీక్షితుల వారు అభివర్ణించినారు. 
ఆకాశమునకు పృధివికి మధ్యనున్నది ఆప్‌ తేజో వాయు సహకృతమైన జగత్తు. ఈ 
జగత్తు మిధ్య. సత్యము ఆకాశము. అది ఆనందస్వరూపము. అనందమురసము. 
రసమనగా పరమాత్మ. 

“రసోవైసః రసగ్గ్‌ హ్యేవాయం లబ్బ్యానందీ భవతి” - 

ఇత్యాది శ్రుతి ప్రమాణములు. దీక్షితులవారు ఈ శాస్త్ర రహస్యమును తమ 

పంచభూత లింగకృతుల యందు నిక్షేపంచియున్నారు. శంకరభగవత్పాదుల వారు 
సౌందర్యలహరిలో 

శ్లో॥ “మహీం మూలాధారే కమపి మణీవూరే హుతవహం 

స్టితం స్వాధిష్పానే హృది మరుత మాకాశముపరి 

మన్నో.పి భూమథ్యే సకలమపి భిత్త్వా కులపథం 

సహస్రారే పద్మే సహ రహసి పత్యా విహరసే॥” 

పంచభూతాత్మకమైన మూలాధారాది షట్‌చక్రముల భేదనమును గూర్చి 

నిరూపించిన వర్ణనమిది. మూలాధార చక్రమున, పృథివీ తత్త్వమును, మణిపూర చక్రమున 
జలతత్త్యమును, స్వాధిష్టానము చక్రమున అగ్ని తత్త్వమును, అనాహత చక్రమున వాయు 
తత్త్వమును, విశుద్ధి చక్రమున ఆకాశతత్త్యమును, ఆజ్ఞా చక్రమున మనస్తత్త్యమును సుషుమ్నా 
మార్గమున భేదించి, (అధిగమించి) సహస్రార పద్మమున పతియగు సదాశివునితో కలసి 
విహరించుచున్నదని కుండలినీ మార్గమును నిర్దేశించుటలో భగవత్పాదులు మన శరీరమున 
గల మూలాధారాది షట్‌చక్రములు పృధివ్యాది పంచ భూతములుగా చెప్పినారు. 

ఈ పంచభూతలింగ కృతులలో కూడ పృథివి నుండి ఆకాశమునకు పోవు 
క్రమము సూచింపబడినది. సమస్తభూతములకు మూలమైనది ఆకాశము. ఆకాశమునకు 
ఆకారములేదు. ఇచట శబ్దమే గుణము. ఇది వేదము. వేదముచే వేద్యమగు అనంద 
లక్షణము గలది ఆకాశము. అట్టి పరమేశ్వరుని దహరాకాశమున దర్శించుట యోగికి 
మాత్రమే సాధ్యమైన విషయము. అందుకు తార్కాణమైన అనుభూతిని దీక్రితులవారు ఈ 
పంచభూత లింగస్థల కృతులలో నిక్షేపంచిరి. ఆ స్ధితి నుండి వాజ్మనక్రియా రూపమైన 
అభివ్యక్తితో అనుభవసారమును అందించిన వారు శ్రీ దీక్షితుల వారు. 

“సుధాధారా సారైశ్చరణ యుగళాంతర్విగళితై: 


ప్రపంచం సించన్తీ పునరపి రసామ్నాయ మహసా (మహసః) 

అవాప్యస్వాం భూమిం భుజగనిభ మధ్యుష్ణ్ట వలయం 

స్వమాత్నానం కృత్వా స్వపిషి కులకుండే కుహరిణి॥” 

ఈ శ్లోకము నందు సహస్రారము నుండి మనోకాశముల ద్వారా మూలాధారమైన 
పృథివికి చేరుట వర్ణింపబడినది. ఇది సృష్టిక్రమము. అనగా ప్రకృతి మార్గము. 
మూలాధారము నుండి సహస్రారమునకు పోవుట నివృత్తి మార్గము. 

దీక్షితుల వారు పంచభూత లింగ స్ధల కృతులలో ఆకాశము నుండి భూమికి 
క్రమముగా చేరిన విధమును వర్ణించిరి. కనుక వారు సృష్టి క్రమమును, ప్రవృత్తి మార్గమును 
అనుసరించిరి. ఇవి భుక్తి ముక్తి ప్రదమైన ఉపాసనా లక్షణముతో చేయబడిన రచనలు. 

నేనే 
1. అకొశలింగము 

కేదార రాగం మిశ్రజాతి ఏకతాళము 
29,వ మేళకర్త జన్యము 
పల్లవిః- ఆనంద నటన ప్రకాశం చిత్సభేశం। 

ఆశ్రయామి శివకామ వల్లీశం॥ ॥1ఆనంద॥ 
అ॥ప॥ః- _ భానుకోటి సంకాశం, భుక్తి ముక్తి ప్రద దహరాకాశం। 

దీనజన సంరక్షణచణం।; దివ్యపతంజలి - 

వ్యాఘపాద దర్శిత కుంచితాబ్ద చరణం౦॥ ఆనంద! 
చరణముః- శీతాంశు గంగాధరం నీలకంధరం 

శ్రీ కేదారాది క్రేత్రాధారం 

భూతేశం శార్జూలచర్మాంబరం చిదంబరం 

భూసుర త్రిసహస్ర మునీశ్వరం వ్యోశ్వరం 

నవనీత హృదయం, సదయ గురుగుహ 


తాతమాద్యం వేదవేద్యం 

మః॥సా॥:- వీత రాగిణ మప్రమేయాద్వైత ప్రతిపాద్యం। 
సంగీత వాద్య వినోద తాండవజాత బహుతర భేదచోద్యమ్‌॥ 1 ఆనంద। 

శ్రీ దీక్షితుల వారు పంచ మహాక్షేత్రములను దర్శించి ఒక్కొక్క క్షేత్రమున గల 
విలక్షణ న్వరూవుడు, శక్తియుక్తుడైన వరమేశ్వరుని కీర్తించిరి.. ఈ క్షేత్రములు 
పంచభూతములకు ప్రతిరూపములు. ఒక్కొక్క క్షేత్రము ఆకాశమునుండి భూమివరకు 
గల పంచభూతముల స్వరూపమే ఆయాక్షేత్రములలో లింగరూపముగా ప్రసిద్ధికెక్కినది. 
“ఆకాశః తల్లింగాత్‌”' అని బ్రహ్మ సూత్రముల యందు ఒకటవ అధ్యాయము, ఒకటవ 
పాదము, 22వ సూత్రము. 

“అస్యలోకస్యకా గతః ఇత్యాకాశ ఇతిహోవాచ 

సర్వాణి హవా ఇమాని భూతాని ఆకాశాదేవ సముత్పద్యంత 

ఆకాశం ప్రత్యస్తం యనా కాశో హ్యేవైభ్యో 

జాయానాకాశః పరాయణమ్‌” - 
అని ఛాంద్యోగ్యోపనిషత్‌ యందు 1వ అధ్యాయము, 9వ పాదము, 1వ సూత్రమునందు 
కలదు. 

పంచభూతములకు పరాయణమైనది ఆకాశము. ఈ ఆకాశ శబ్దముచే బ్రహ్మము 
చెప్పబడుచున్నది. ఈ ఆకాశ శబ్బముచే ఆకాశమను భూతము కూడ లోకవ్యవహారమున 


తెలియుచున్నది. ఈ ఆకాశాది భూతములకు మూలమైనది ఆకాశ శబ్ద వాచ్చమైన పరబ్రహ్మ 


దీక్షితుల వారు బ్రహ్మసూత్రాంతర్గతమైన ఈ మహా విషయమును సుస్పష్టముగా 
తమ కృతుల యందు నిక్షేపించిరి. ఇంకను దీక్షితుల వారు ఆకాశరూప బ్రహ్మముచే 
ఆంతరమున గల ఆకాశభూత రూపమైన లింగము యొక్క నామ రూప క్రియా వైభవమును 


తమ కృతులయందు అభివర్ణించిరి. 

చిత్‌ అంబరముగా నుండి చిదంబరమ్చైనది. దీక్షితుల వారు కేదార 
రాగములో చిదంబరము నందలి ఆకాశలింగ న్వరూవుడైన స్వామిని ఆనంద నటన 
ప్రకాశునిగా న్తుతించుచు, ఆ స్వామిని ఆశ్రయించునపుడు కలిగిన భావమే “ఆనంద 
నటన ప్రకాశం చిత్సభేశం' అను కృతిలో ఇమిడ్చిరి. ఆనందము పరమేశ్వర లక్షణము. 
“ఆసమంతాత్‌ నందం ఆనందమ్‌”. ఇది వ్యాకరణ పరిభాష ఈ ఆనందము అనంతమైనది. 
ఆకాశమెట్టిదో ఆనందమట్టిది. అంతటా నందము కలది ఆనందము. అంతటాకాశము 
కలది ఆకాశము. కాశమనగా - వెలుగు. చీకటి లేనిది. ఆకాశమంతా ఆనందమే కాని 
దుఃఖము లేదు. ఆకాశము నందు నటనము నృత్య నృత్త నా్యమయమైన, పద భావ 
రసాత్మకమైన నటనము చేయువాడు ఆ సదాశివుడు. ఆనంద నటనముచే ప్రకృష్ణమైన 
పరిపూర్ణమైన కాశమును అనగా వెలుగును ప్రసరింప చేయువాడు. అట్టి వెలుగులో చిత్‌ 
సభాభవనమున తానే ఆశీనుడై ఉండువాడు. చిత్సభేశం జ్ఞానస్వరూపిణియైన మాతృక. 
ఆమెయే సకలమైన భాసము కలది. సభా అట్టి సకల ప్రభారూపమైన జ్ఞాన స్వరూపిణికి 
ఈశ్వరుడు సత్‌ స్వరూపుడు పరమాత్మ. ఆ మహానుభావుడు శివశక్తి స్వరూపుడు. కామవల్లి 
- కామకల, కామకోటి. శివునితో కూడిన కామకోటి స్వరూపమైన ఈశ్వరుడు శివకామ 
వల్లీశుడు. అట్టి శివకామ వల్లిశుని ఆశ్రయించుచున్నాను అని దీక్షితుల వారు పల్లవిలో 
వాకృచ్చిరి. 

శివకామ వల్లీశ అను పదములో శ్రీ విద్యామంత్ర బీజాక్షర సంపుటి. భావిత 
మగుచున్నది. ధ్యాన సమాధి నిష్టులైన దీక్షితుల వారు తన ప్రాణములన్నింటినీ మనసున 
లగ్నము చేసి ధ్యానమున నుండగా ఆ తన్మయ స్థితిలో ఈ పల్లవి పల్లవించి ఆనందము 
చివురు తొడిగినట్లున్నది. 

చిదంబరమునకు పుదియూర్‌, వ్యాఘ్రపురము, పాన్నంబళం అను నామములు 
కలవు. పోణ్‌ అనగా బంగారము. చిదంబరములోగల సభామండపము బంగారముతో 
నిర్మంపబడినది కలదు. శివుడు అచట ఆనంద తాండవము చేసెనని ప్రసిద్ధి. 


తాండవము ఏడు రకములని చెప్పుదురు. 1. ఆనంద, 2. నంధ్య, 3. ఊర్ధ్వ, 4. గౌరి, 

5. కౌలిక, 6. త్రిపుర, 7. సంహార తాండవములు. వీనిలో ఆనంద తాండవము శ్రేష్టమైనదని 
చెప్పుదురు. ఈ ఆనంద తాండవము సృష్టి, స్ధితి, లయములతో కూడినదని స్థల పురాణము 
నందు కలదు. 

అనుపల్లవిలో దీక్షితుల వారు “భాను కోటి కోటి సంకాశం” అనిరి. భానుడు 
(సూర్యుడు) భాను ప్రకాశమే ఇచ్చును. అంతకు కోటిరెట్లు భానుడు దీపించినచో ఆ 
వెలుగు ఎట్లుండునో అట్టి వెలుగు తన అనుభవములో చూచి అది భక్తి ముక్తి ప్రదమైన 
దహరాకాశముగా కనుగొనినారు దీక్షితుల వారు. 

అనగా ఆకాశమంతటి పరమాత్మ తన చిన్న హృదయాకాశము నందు తనలోనే 
ఇమిడి ఉండుటచే తనవంటి దీనజనులను నంరక్షించుటలో ఎంతటి సమర్శుడో 
తెలియుచున్నదనిరి. పరమాత్మ తన భక్తుల కొజకై తన్ను తాను సంకుచించుకొను 
స్వభావము ఎన్నడునూ ఉన్నదియే. దివ్యరూపులైన పతంజలి వాఘపాద మహర్షులు 
తన్ను దర్శించుకొనగా కుంచితములైన పద్మముల వంటి చరణములు కలవాడైనవాడు 
ఆస్వామి. ఎక్కడనో, ఎంతగనో ఉన్న స్వామి ఇంతగా అణువుగా ఉండు లక్షణముచే 
భక్తులకు అందుబాటులో నున్నాడని దీక్షితులవారు అనుపల్లవిలో పేర్కొనిరి. 

ఇచట దీక్షితుల వారు పతంజలి, వ్యాఘపాద మహాబుషులను పేర్కొనుటలో 
ఒక విశేషము కలదు. పూర్వం దారుకావనములో పెక్కుమంది బుషులు విద్యాగర్వముతో 
ఉండెడివారట. ఒక దినమున శివుడు మోహనరూపముతో, విష్ణువు మోహినీ రూపము 
ధరించి ఆ వనములో విహరించు చుండిరి. శివుని జూచి బుషిపత్నులు, మోహినిని 
జూచి బుషులు ముగ్గులై చపలచిత్తులైరి. వారి భార్యలు శివుని వెంట పడుట చూచి 
బుషులు వారి తపోబలముతో ఒక వ్యాఘమును సృష్టించి వానిని సంహరించుటకు 
వదలివేసిరి. శివుడా పులి చర్మమును ఒలిచి వస్త్రముగా ధరించెను. తరువాత వారు 
సర్పమును పంపగా శివుడు దానిని హారముగా ధరించెను. ఆ తరువాత బుషులు 
“'మూయలకుడు” అనే రాక్షసుని పంపగా శివుడు అతనిని సంహరించెను. అంత బుషులు 


ఓటమిని అంగీకరించిరి. అప్పుడు శివుడు దేవతల ముందు బుషుల ముందు నృత్యము 

చేయుట ప్రారంభించినాడు. ఈ నృత్యమును తిలకించవలెనని ఆదిశేషుడు విష్ణువును 
కోరెను. విష్ణువు అదిశేషునితో తపస్సు చేసి శివుని యొక్క అనుమతిని పాందుమని 
చెప్పెను. ఈ ఆదిశేషుడు భూలోకములో పతంజలిగా జన్మించి చిదంబరములోని శివుని 
తాండవము చూచుటకు తిలైవనమునకు వచ్చినట్లు స్థలపురాణ కథనము. 

“వ్యాఘపాదుడు” అనే బుషి “'మధ్యందిన” అను బుషి కుమారుడు. తండ్రి 
ఆదేశముపై స్వయంభూలింగమునకు పూజ చేయుటకు తిలైవనమునకు వచ్చెను. అచట 
ఒక వృక్షము క్రింద స్వయంభూలింగమును గాంచెను. ఆ శివునకు తుమ్మెదలు ఆఫఘ్రాణించని 
పుష్పములతో పూజింపవలెనని ఆతని కోరిక. దానికొజకై శివుని గూర్చి తపమాచరింపగా 
శివుడు అతనికి వ్యావ పాదములను ప్రసాదించెనట. వాటి వలన ప్రాతఃకాల 
సంధ్యాసమయమునకు ముందే చెట్లు ఎక్కి పుష్పములు కోసి శివునకు అర్చన చేసెడివాడట. 
అందువలన అతనికి వ్యాఘపాదుడని పేరు వచ్చినట్లు ప్రసిద్ధి. 

శివుడు పతంజలి, వ్యాఘపాదులకు తననాట్యము చూడవలెననెడి కోరికను 
తీర్చవలెనని అనుకొనగా అక్కడి దేవతయైన కాళిక అభ్యంతరము తెలుపగా వారిద్దరు 
కలసి నృత్యము చేయుట ప్రారంభించిరి. ఆ సమయములో శివుని కుండలము జారిపడగా 
ఎవ్వరునూ గుర్తించకుండా నృత్యము చేయుచు ఆ కుండలములను తీసి తిరిగి ధరించెను. 
అంత కాళిక తన ఓటీమిని అంగీకరించెను. శివుడు నటరాజరూపము ధరించి నృత్యము 
చేసెను. దానిని ఆనందనటనము అందురు. ఈ ఆనందనటనమును పతంజలి, 
వ్యాఘ్రపాదుడు, శివకామవల్లీ, ఇంద్రాది దేవతలు తిలకించి ఎప్పటికి చిదంబరములో ఈ 
నృత్యము చేయవలెనని శివుని కోరిరి. ఆ మండపమే నేటి పున్నంబళముగా పిలువబడు 
చున్నట్లు స్థలపురాణము చెప్పుచున్నది. 

చిదంబరములోని దేవాలయములో మధ్య నటరాజమూర్తి ఒక ప్రక్కన 
శివకామవల్లీ, మరి యొక్క ప్రక్కన ఆకాశలింగము ఉండును. ఆకాశము శూన్యము కనుక 
మనకి అక్కడ లింగము గోచరింపదు. కాని మకరతోరణము, ముందు త్రిశూలము 


గోచరించును. ఈ గర్భగుడిని చిత్సభ అందురు. ఈ సభకు ఈశుడు కనుక ఆ పరమేశ్వరుడు 

చిత్సభేశుడు. ఈ చిత్సభ (గర్భగుడి)లో ప్రవేశించుటకు గల ఐదు మెట్లను 
శివపంచాక్షరి మంత్రము “నమశ్శివాయ” గా చెప్పుదురు. శివుని హన్తములోని 
ఢమరుకము భావిప్రపంచమునకు గుర్తుగా నున్నది. ఆ ఢమరకశబ్దము నుండి 
ఓంకారము వుట్టినదని అందుకు శివుడు ఆ ఢథమరుకమును పదునాల్ను సార్హు 
వాయించెనట. అది పాణినికి పదునాల్గు నంస్కృత నూత్రములుగా వినిపించినదని, 
వానినే మహేశ్వర నూత్రములనియందురు. అవియే నంన్కృత వ్యాకరణము 
మూలనూత్రములని న్ధలవురాణగాథ. 

శ్రీ దీక్షితుల వారు చరణములో 'శీతాంశుగంగాధరం నీలకంథరం' అనిరి. 
శివుని శీతాంశుని అనగా చంద్రుని, గంగను, ధరియించినవాడని, శ్రీ క్షేత్రము, కేదారము 
వెొంొదలగు క్షేతములకు ఆధారమ్రైనవాడు. శివుడు వంచ ఖూతములకు, 
నర్వప్రాణులకు ప్రభువగుటచే భూతేశునిగా దీక్షితులవారు పేర్కొనిరి. శార్దూల 
చర్మమును ధరించియు చిత్తునే అంబరముగా ఆవరణగా చేనికొన్నవాడు. 
చిదంబరమున భూనురులైన త్రినహన నంఖ్యలో నున్న మునులకు, అర్పక 
స్వాములకు ఈశ్వరుడు. అతడే విశ్వమునకంతకు ఈశ్వరుడు. ఈ శివుడు వెన్నవలె 
కరగి పోవు హృదయము కలవాడు, మొదటివేల్పు అయిన వాడు, వేదములకు 
వేద్యుడైనవాడు. అఆట్టి శివకామవల్లీశుని ఆశ్రయించుచున్నానని దీక్షితుల వారు 
చరణములో పసేర్కొనిరి. 

దీక్షితులవారు మధ్యమకాలసాహిత్యములో శివుడు అర్థనారీశ్వరుడయ్యు 
రాగము లేనివాడనిరి. అనగా సంసార బంధములు విడనాడిన వాడు, కొలతకు 
అందనివాడు. ద్వంద్వములకు అతీతుడైనవాడు. అధ్బ్వైతమునకు ప్రతి 
పాద్యుడైనవాడు అనిరి. అట్టి ఏకైక స్వరూపుడయ్యు సంగీత వాద్య వినోద తాండవము 
కలిగిన న్వర, వర్ణ, పద, వాక్య, రాగ, యోగ, త్యాగ, భోగ, వివిధ భేదములచే 
అచ్చెరువుగొల్పువాడు. ఏకరూపుడై బహువిధముల, బహుగతుల, బహుగమకములచే 


జగత్తును భ్రమింపచేయు వాడని దీక్షితులవారు ఆ సదాశివుని స్తుతించిరి. 

“ఆనందనటన ప్రకాశం చిత్సభేశం ఆశ్రయామి శివకామవల్లిశమ్‌' అని ధ్యాన 
నిమగ్నుడైన దీక్షితుల వారు ఆకాశమంత ఆనందమయుని తన హృదయాకాశము నందు 
కనుగొని, ఆ ఆనందమున తన ప్రాణములను అక్షరమయమైన కీర్తనగా అవతరింప 
చేసినారు. 
ఇచట సౌందర్యలహరిలో శంకర భగవత్పాదుల వారు చెప్పిన శ్లోోమును అనుసంధానము 
చేసికొనవలెను. 

శ్లో! మనస్త్వ్యం వ్యోమ త్వం మరుదసి మరుత్స్పారథి రసి 

త్వ మావ స్త్వం భూమి స్త్వయి పరిణతాయాం నహి పరం 
త్వమేవ స్వాత్మానం పరిణమయితుం విశ్వవపుషా 
చిదానందాకారం శివయువతి భావేన బిభృషే॥' 

పరమేశ్వరుని చిదానందాకారమును శివయువతి భావముచే తన స్వరూపము 
విశ్వాకారముగా పరిణమింప చేసికొను లక్షణము శంకర భగతత్పాదులు వర్ణించిరి. ఓదేవి! 
శివయువతీ ఆజ్ఞాచక్రము నందున్న ఆకాశతత్త్యము నీవే. అనాహత చక్రమునందున్న 
వాయుతత్త్వము నీవే. స్వాధిష్టాన చక్రము నందలి అగ్నితత్త్యము నీవే. మణిపూర 
చక్రమునందలి జలతత్త్యము నీవే. నీకంటే వేరైనది మరేదియు లేదు. నీవే 
స్వస్వరూపమును ప్రపంచరూపముగా తాదాత్మ్యముతో పరిణమింప చేయుటకు గాను 
చిదానందాకార శివతత్త్యమైన బ్రహ్మస్వరూపమును ఆనంద బైరవుని స్వరూపమును 
ధరించుచున్నావు. 

ఇది ఆకాశమునందలి ఆనంద ఖైరవీ లయ రూపమైన తత్త్వము. దీనిలో 
శకార ప్రాస కలదు. “వః' అను అనుప్రాస 'ఈశం' అను యమకము, ప్రకాశం, సంకాశం, 
ఆకాశం, అను ఉపసర్గ పూర్వక కాశధాతువు, వివిధార్థగతి స్ఫురణముచే సాహిత్య 
సౌరభమును ప్రకాశింపచేసినది. హృదయం - తాతమాద్యం - వేదవేద్యం - ప్రతిపాద్యం, 


ఇవి ఈ కీర్తనలోని అనుప్రాసల అందచందములు. 

మూలాధారమున లాస్యపరమైన ఆనందభైరవి యందు మహానట బఖైరవుడు 
తాదాత్మము చెందుట జగత్‌ సృష్టికి మూలమైనది ఈ ఇరువురి చేతను జగత్తు జనకజననీ 
వంతమగుచున్నది. అనగా పరమేశ్వరుడు సృష్టి స్థితి లయమయ లీలా వినోదనోద్యుక్తుడు 
విమర్శరూపిణియైన ఆనందభైరవి యందు అంతర్లీనమై యున్నాడు. అప్పుడు సృష్టి 
ఇది మూలాధారమునందలి స్థితి మనస్తత్త్వృమైన ఆజ్ఞాచక్రము నందు ఆకాశ స్వరూపుడైన 
పరమేశ్వరుని యందు మహబభైరవీ లీనమగుట మనోలయము. 

ఆకాశలింగమునందు మహఖైరవి ఆనందభైరవ రూపమున ఏకమై యున్నది. 
ఇదతి మలోలయమునకు ఆధారభూతము. దీని తరువాత స్థితి సహస్రార బిందువున 


చంద్రికాశ్రావము. 
శేశేరో 


2. వాయులింగము 

హుసేనిరాగము రయుంపెతాళము 
22,వ మేళకర్త జన్యము 
పల్లవిః- శ్రీకాళహస్తీశ శ్రితజనావన । 

సమీరాకార మాంపాహి రాజమౌళే ఏహి॥ ॥శ్రీకాళహస్తీశ॥ 
అ॥పః- పాకారి, విధి, హరి ప్రాణమయకోశా 

నిరాకాశ భూమి సలిలాగ్ని ప్రకాశ శివ॥ _ ॥1శ్రీకాళహస్తీశ। 
చరణముః-  జ్ఞానప్రసూనాంబికాపతే 

భక్తాభిమాన దక్షిణ కైలాసవాసాఒ 

భీష్ట దాన చతురకరాబ్ద దీన కరుణానిదే 

సూనశర సూదనే జ్ఞానభవ పశుపతే | 

జ్ఞాన గురుగుహ సచ్చిదానందమయమూర్తే 


హీనజాతి కిరాతేన పూజిత కీర్తే ॥ ॥శ్రీకాళహస్తీశ॥ 

శ్రీ ముత్తుస్వామి దీక్షితుల వారు వాయులింగ రూపమున ఉన్న శ్రీకాళహస్తిలోని 
ఈశ్వరుని స్తుతించుచు సంబోధన ప్రధమావిభక్తిలో కృతిని రచించిరి. 

“ నమస్తే వాయో త్వమేవ ప్రత్యక్షం బ్రహ్మాసి 

త్వమేవ ప్రత్యక్షం బ్రహ్మ వరిష్యామి” 

అని వేద బుషులు స్తుతించిన రీతిగా దీక్షితుల వారు ప్రత్యక్ష బ్రహ్మములై 
వాయు రూపమున నున్న శ్రీ కాళహస్తి క్షేత్ర స్వామిని స్తుతించిరి. పల్లవిలో శ్రీకాళహస్తీశ్వర 
స్వామి ఆశ్రితులను రక్షించువాడనిరి. వాయువే తన ఆకారముగా కలిగినవాడు అనుటను 
“సమీరాకార” అనుదానిలో సూచించిరి. చంద్రుని తలపై ధరించిన ప్రభూ! రమ్ము నన్ను 
పాలింపుము అని ప్రార్థించిరి. సమీరాకారుడైన స్వామి గురించి ఏమి చెప్పవలయుననినా 
గాలికి ఆకారము లేదు. వాయువును జగత్తు యొక్క ప్రాణము అందురు.సమస్త జీవ రాసుల 
యందు వాయువనగా ప్రాణ, అపాన, వ్యాన, ఉదాన, సమానములను పేర్లతో వాయు పంచకస్థితి 
కలదు. అవియే ప్రపంచ ప్రాణములు. ఈ పంచప్రాణములు తానైనవాడు ఆస్వామి. 
ఇది వివరముగా దీక్షితుల వారు అనుపల్లవిలో మరియొక రీతిగా సూచించుచున్నారు. 

దీక్షితుల వారు అనుపల్లవిలో “పాకారివిధి హరిప్రాణమయ కోశి అనుటలో 
ఇంద్రుని యొక్కయు, బ్రహ్మయొక్కయు, విష్ణువు యొక్కయు, ప్రాణమయకోశ - అనిన 
పంచప్రాణములతో నిండిన కోశమే తన ప్రాణమయ కోశముగా నున్నవాడు. అనగా ఇంద్రాది 
దేవతలందరు తన ప్రాణములుగా వాలే తానుగా తానేవారుగా నున్నవాడు 
శ్రీకాళహస్తీశ్వరుడనిరి. నిరాకాశ - ఆకాశము లేని అనగా వాయువే సర్వము. అచట 
ఆకాశము వాయు రూపమున విలీనమైయున్నది. అట్టిస్థితిలో భూమికి సన్నిహితుడై 
సలిలమున నిమగ్నుడై, అగ్నిప్రకాశము కలిగినవాడై శివుడై యున్న ఓకాళహస్తీశ్వరా నన్ను 
పాలింపుమనిరి దీక్షితులవారు. 

భూమి, సలిల అగ్నులను దాటిన తరువాత వాయువు. ఈ వాయువు 
సర్వప్రాణుల యొక్క ప్రాణము. ఆప్రాణమే శివ స్వరూపము. అట్టి శివస్వరూపమైన 


వాయువునకు ఆకాశమున విలీనమగుట అనగా ఆకాశమున వ్యాపించినచో ప్రాణమయ 

రూపమున సకల ప్రాణి కోటియందు కుంభింపబడియుండుటకు అవకాశము లేదు. 
అదియే నిరాకాశపదముచే సూచితమైనది. అట్టి సర్వజగత్‌ ప్రాణము భూమిని, జలమును, 
అగ్నిని ప్రాణవంతము చేయుచున్నది. అదియే వాటి ప్రకాశము. భూమి సలిలాగ్నులను 
తేజోవంతము చేయు శివా। శ్రీకాళహస్తీశ అని ప్రాణాయామ నిష్టుడైయున్న దీక్షితులవారు 
యోగ సాధనలో వాయులింగమును తన ఆత్మలింగముగా భావించుట ఈ కీర్తన యందు 
స్పష్టమగుచున్నది. 

శ్రీకాళహస్తి క్షేత్రమున వలయాకారముగా పర్వతములు పజచుకొని యుండగా 
మధ్యన పానవట్టమునందు లింగముగా నొక కొండయున్నది. ఆ కొండయే శివలింగము. 
దేవతలందరు వాయు మార్గమున వచ్చి తమ సమాధి నిష్టచే పరమేశ్వరుని అభిషేకింతురని, 
అచటనే శ్రీకాళహస్తీశ్వరుడు వెలసియున్నాడని ఒక ప్రతీక. అట్టి పర్వతము ఇప్పటి 
గుడికి ఆరుకోశముల దూరమున ఉన్నది. దేవతలు వచ్చి ఇప్పటికిని అచటస్వామికి 
అభిషేకము నిర్వహించి పోవుచుందుదురని దానిని దర్శించుటయే యాత్ర పరమార్ధమని 
ప్రసిద్ధము. దీనిని దీక్షితుల వారు జ్ఞాననేత్రముచే దర్శించి, అనుభవించి చెప్పినట్లుగా 
నున్నది ఈ అనుపల్లవి. 

చరణములోని “జ్ఞానప్రసూనాంబికాపతి' అనగా జ్ఞానమే ప్రసూనము. ఆ జ్ఞాన 
ప్రసూనమే తన స్వరూపముగా గల తల్లి అంబిక. జగదంబిక. ఈ అంబిక తెలియని 
సంసార సాగరమున కొట్టుమిట్టాడునట్టు చేసెడి తల్లి. యావత్‌ మానవాళిని ఉద్దరించు 
జగజ్జనని. ఎన్ని జన్మలెత్తినను తానే తల్లి కాని జన్మజన్మలలో ఎందరెందరో తల్లులు ఆ 
తల్గులకు తల్లి జగత్తునకు తల్లి ఈ అంబిక. మరి ఆమె తన మాయకు లోబడనివానిని, 
తన మాయ తెలిసిన వానిని జ్ఞానమార్గమున బ్రహ్మమయునిగా, ఆనందవల్లీ ప్రసూనముగా 
పరమాత్మ లోడి సాయుజ్యమున్న పరిమళింప చేయును. ఈ రెండు అనుభవములకు 
మానవునిగా దీక్షితుల వారే సాక్టీభూతులు, మేటి అనుభవజ్ఞులు. కీర్తన కొకు కొన్ని పదములు 
కూర్చి పలికిన పాండిత్యవంతులు కారు దీక్షితులవారు. ఈయన అనుభవమున పండిన 


పండితుడు. పల్లవి, అనుపల్లవులలో చెప్పిన మహావిషయము వెంటనే చరణమున 

“జ్ఞాన ప్రసూనాంబికా పతే' అని అనినారనిన ఆ జ్ఞాన ప్రసూనపు వాసనను పసిగట్టి మనము 
అర్ధము చేసికొని భావించినచో లభించునది అమృతమే. 

ఆ జ్ఞానప్రసూనాంబికాపతి ఉత్తర కైలాసమున నున్నచో భక్తులు తన్ను 
చేరుకొనగలరా? కనుక తాను భస్మధారియై విరాగియైనను భక్తులపై అభిమానముతో తాను 
ఉత్తర దిశ కైలాసము వీడి దక్షిణ కైలాసమున భక్తాభీష్టసిద్ద్ధికై ఇచ్చట వేంచేసి 
స్థిరనివాసియైనాడు. కాపురమే అభీష్టమైనదిగా చేసికొన్నాడు. నత్కీరునివంటి శాపగ్రస్తులు 


లాసమనగా దక్షిణ కైలాసము కూడా కైలాసమేనని సేవించి శాపవిముక్తులై తరించినారు. 


ల 


అట్టి కరుణామయుడు, మోక్షప్రదుడు చతురమైన కరపద్మము కలవాడు. తన్ను దర్శనము 
చేసికొనువారికి మోక్షమునే దక్షిణగా నిచ్చు “దీన చతుర కరాబ్టుడు”. దీనులపాలిటి పెన్నిధి. 
కామమను సూన శరములచే ప్రకోపింపచేయు మన్మధుని భస్మము చేసినవాడు. అనగా 
తన భక్తులను కామక్రోధాది అరిషడ్వర్గముల నుండి కాపాడునట్టి కరుణానిధి. అందుచే 
జ్ఞానము కలిగిన పశువులకు తానుపతియై తన పపపతిత్వమును సార్ధరము చేసికొన్నవాడు. 
అట్టి ఆ పశుపతి జ్ఞానమే గురుగుహునిగా సచ్చిదానందమైన మూర్తితో వెలుగొందుచున్నవాడు 
కేవలము అతి నిష్టాగరిష్టులనే కాక తిన్నడువంటి నిమ్నజాతి వారిని కూడి ఉద్దరించి 
పునీతులను, మోక్షప్రదులను చేసిన కీర్తి ఈస్వామికే దక్కినది.” అట్టి రాజమౌళీ! నీవు 
నన్ను రక్షింపుము” అని దీక్షితుల వారు వాయు భూతలింగ రూపధారుడైన శ్రీకాళహస్తీశ్వరుని 
అనేక విధాములుగా స్తుతించిరి. 

సాహిత్యము, వేదాంతము, శ్రీవిద్య కాదు పండిన తన అనుభవమే ఒక పూలతీగ 
వలె సాగినది. అదియే ఆనందమైనట్టి అనంద వల్లిగా తన తనువును భూమి నుండి 
ఆకాశమువరకు గొనిపోయి ఎచట ఏ అనుభవముండునో అచట ఆ అనుభవమును 
విస్తరింపచేసికొనిరి. జ్ఞానప్రసూనమును పూయించుకొన్నవాని ఆత్మావిష్కారోరూపమైన అక్షర 
సముదాయమే, స్వర రస సంపుటియే, భావరాగ, యోగమే శ్రీదీక్షితుల వారి భోగము. 

ఈ క్షేత్రమును గూర్చి “ధూర్జటి మహాకవి, శంకరాచార్యులవారు మహోన్నతముగా 


కొనియాడిరి. ఈకృతిలోని చరణము చివరగల “హీనజాతి కిరాతేన పూజిత కీర్తీ” అనునది 

భక్తకన్నప్ప చరిత్రను స్ఫురణకు తెచ్చును. ఈ క్షేత్రమును గురించి ధూర్జటి శ్రీకాళహస్తీశ్వర 
శతకమును రచించిరి. ఈ కృతిలోని దీక్షితుల వారి భావము ధూర్దటి రచించిన శ్రీకాళహస్తీశ్వర 
శతకములోని - 
“* ఏవేదంబు పఠించెలూత భుజగంబే శాస్త్రముల్‌ జూచెదా 
నే విద్యాభ్యసనం బొనర్చె కరి చెంచేమంత్ర మూహించె బో 
ధావిర్భావ నిదానముల్‌ చదువులయ్యా గావు నీపొద సం 
సేవా సక్తియే గౌక జంతుతతికిన్‌ శ్రీకాళహస్తీశ్వరా॥ 
అనుశార్జూల పద్యమునందు ద్యోతకమగుచున్నది. 
శరం 
3. తేజో మయలింగం 
సారంగరాగము రూపకతాళము 
29.వ.మే.జన్యము 
పల్లవిః-  అరుణాచలనాధం స్మరామి అనిశం 
అపీత కుచంబా సమేతం ॥ ॥అరుణా॥ 
అ॥ప॥ః- _ స్మరణాక్కైవల్యప్రద చరణారవిందం | 
తరుణాదిత్య కోటిసంకాశ చిదానందం ॥ 
మ॥సా॥ః- కరుణారసాదికందం - శరణాగత సురబ్బందం ॥ ॥అరుణా॥ 
చరణముః- అప్రాక్సృత తేజోమయ లింగం । అత్యద్భుత కరధృత సారంగం। 
అప్రమేయమపర్ణాబ్ద భృంగం । ఆరూఢోత్తుంగ వృషతురంగం। 
విప్రోత్తమ విశేషాంతరంగం । వీర గురుగుహ తార ప్రసంగం । 
స్వప్రదీప మౌళివిధృతగంగం । స్వప్రకాశజిత సోమాగ్నిపతంగం॥అరుణా॥ 
శ్రీ దీక్షితుల వారు అరుణాచల క్షేత్రమున తేజోమయ లింగరూపమున నున్న 
పరమేశ్వరుని స్తుతించుచు ద్వితీయా విభక్తిలో ఈ కృతిని రచించిరి. పల్లవి ప్రారంభమున 


అరుణాచలనాథం అనుచు ఆ క్షేత్రనామమును నిక్షేపించుట విశేషము. తేజోమయ లింగ 

స్వరూపుడు అరుణాచల నాధుడు. ఆ స్వామి అపీత కుచాంబా సమేతుడు. ఆమె 
జగమంతయు బిడ్డలను కన్న మొట్టమొదటి తల్లి. ఆమె తన చూపులతోనే బిడ్డలను 
పోషించగలది. వారు ఆది దంపతులు. వారికి మన పార్ధివ రూపములుండవు వారివి 
తేజోరూపములు. అరుణాచలమున స్వామి తేజోరూపుడు. ఆయన అర్భాంగియు తేజోవతి. 
ఆమె శరీరము శివుని శరీరము. ఆమె వక్షోరుహము సూర్యచంద్రులు. “శంకర భగవత్పాదుల” 
వారు సౌంద్యలహరిలో - 

“శరీరం త్వం శంభోః శశి మిహిర వక్షోరుహ యుగం” ' 
అని చెప్పినారు. ఆమె కుచయుగ్మము చంద్రుడు సూర్యుడు కాగా ఆ సూర్యచంద్రులు 
జగత్తునకు పోషకులు. కనుక ఈ ఆరుణాచల నాధుడు ఎల్లప్పుడు తేజోమయుడు. ఆ 
అపీత కుచాంబ తేజోవతి. వీరి తేజస్సులందు స్రీ, పుం విభాగము కేవలము శివ అర్ధ 
నారీశ్వర భవ నిష్టయే కాని దేహ నిష్టము కాదు అని దీక్షితుల వారు పల్లవిలో వాకృచ్చిరి. 

అనుపల్లవిలో దీక్షితుల వారు “స్మరణాత్మైవల్య ప్రద చరణారవిందం” అనిరి. 
స్మరణ మాత్రమున కైవల్యము నిచ్చు చరణ అరవిందము కలవాడు. అనగా ఆస్వామి 
పాదపద్మములు సేవించనక్కరలేదు, స్మరించినంతమాత్రమున కైవల్యమును ఇచ్చువాడు. 
తరుణ ఆదిత్యుడు. కొన్ని కోట్లసూర్యుల కాంతిపుంజము వంటి తేజస్సు గల చిదానందుడు 
అనిరి. ఇంత చండ ప్రచండుడైన ఆ స్వామి కరుణారసమునకు మూలము. శరణజొచ్చిన 
సురబృందము కలవాడు. 

ఇది ప్రకృతిలో గోచరించునది కాని తేజోమయ లింగము అత్యంత 
ఆశ్చర్యకరముగా లేడి రూపమును ధరించిన యజ్ఞమును తన చేతపట్టుకొనినాడు. దక్షుని 
అపరాధముచే యజ్ఞమును ధ్వంసము చేయ పూనుకొనిన శివదూతయైన వీరభద్రుని నుండి 
పారిపోవుటకు యజ్ఞము లేడి రూపమును ధరించెను. అట్టి ఆ లేడిని తన చేత పట్టుకొనిన 
వాడు ఈ తేజో మయమైన దైవము. అప్రమేయము - కొలత వేసి చెప్పుటకు అలవికాని 


ఒక భృంగమైన లింగము తేజో మయలింగము. అపర్జ్ణయను అబ్బముపై వ్రాలిన భృంగము. 

లింగరూపమున నున్న స్వామి మిక్కిలి ఎత్తైన వృషభరాజమునే వాహనముగా చేసికొని 
దానిపై ఎక్కి విహరించువాడు. ఆ వృషభము - 

“చత్వారి శృంగాః త్రయశ్యపాదాః త్రిధా బద్గో రోరవీతి” ఇత్యాదిగా చెప్పబడిన 
వేదరూపమైనది. అనగా వేదముపై నున్నవాడు వేద వైద్యుడు. విప్రోత్తములలో విశేషముగా 
గుర్తింపబడువారు జ్ఞానులు. వారి అంతరంగమే తన నివాస రంగము. అనగా జ్ఞానియే 
తానైనవాడు. దీక్షితుల వారు “వీర గురుగుహ తార ప్రసంగం అనుటలో మంత్ర వీరుడైన 
గురుగుహుని యొక్క తారారూపమైనవాడు. అనగా తారకరూపమైనవాడు. మంత్రమునందే 
ప్రకృష్ణముగా కలయిక కలవాడు. ఈ శివుడు స్వయం ప్రభాభాసమానమైన తన మౌళి 
యందు ధరింపబడిన గంగను కలవాడని దీక్షితుల వారు పేర్కొనిరి. ఆ శివుని ప్రకాశము 
తరుణాదిత్య కోట్‌ సంకాశము. కనుక అట్టి తన ప్రకాశము చేత సోముని అనగా చంద్రుని, 
అగ్నిని, పతంగుని (సూర్యుని) మించినవాడు. వివిధ వెలుగుల కన్నింటికి అందని ఏకాకృతి 
వెలుగు వెలుగువాడు. ఇచట సౌందర్య లహరిలో శంకర భగవత్పాదుల వారు చెప్పిన 
శ్లోకము భావింపదగియున్నది. 

శ్లోకం:- “తవాజ్ఞా చక్రస్థం తపన శశికోటి ద్యుతి దరం 
పరం శంభుం వందే పరిమిళిత పార్శ్వం పరచితా”' 

నీ యొక్క (నీ సంబంధమైన) ఆజ్ఞా చక్రమునందున్న పరయగు చిచ్చక్తి చేత 
కలసిన పార్వద్వయము కలవాడు, పరుడను పేరుగల శివుని గూర్చి నమస్కరించుచున్నాను. 
అను ఈ భావమే దీక్షితుల వారు ఈ క్రీర్త్స యందు పోహళించిరి. ఈ అపీత కుచంబసమేత 
శంభువే “పరిమిళిత పార్యం పరచితా పరం శంభుం వందే” అన్న శంభుడు. అరుణా 
చలక్షేత్రము జ్ఞానికి నహస్రారభ్లైందవి (బిందు) స్థానము నందలి ఐందవమైన 
అనుభవస్థానముగా చెప్పబడినది. ఐందవము అనగా చంద్రుడు. 

అరుణాచల క్షేత్రమునకు తిరువన్నామలై అను నామాంతరము కలదు. 


ఇచటగల తేజోమయ శివలింగమునకు కార్తీక, చైత్ర మాసములలో ఉత్సవము జరుగుయి. 

ఒకసారి బ్రహ్మ, విష్ణువులలో ఎవరు అధికులని తేల్చుకొనుటకు వాగ్యుద్ధము జరుగునపుడు 
ఆకాశములో జ్యోతి దర్శనమయ్యెను. దాని తుది మొదలు తెలిసికొనుటకు బ్రహ్మ హంస 
రూపంలో పై లోకములకు, విష్ణువు వరాహరూపములో క్రింది లోకములకు వెళ్ళిరి. కాని 
ఆ జ్యోతి తుది మొదలు తెలిసికొనలేక తుదకు జ్యోతి దగ్గరకు వచ్చి ప్రార్ధించగా సదాశివుడు 
స్థావరరూపములో వెలసినాడు. అదియే అరుణాచలము అని స్థలపురాణము నందు కలదు. 

ఇది కృతయుగంలో జ్యోతి రూపమున, త్రేతాయుగములో - నగలకొండగా, 
ద్వాపరయుగములో - బంగారముతో కూడిన కొండ, కలియుగములో మరకతముగా 
మారినదని వురాణ ప్రసిద్ధి. ప్రన్తుతము కొంచెము ఎరుపు డాగులతో రాగివలె 
గోచరించుచున్నది. కృత్తికా నక్షత్రము నాడు పార్వతికి శివుడు జ్యోతిరూపమున 


దర్శనమిచ్చునని స్థలపురాణము నందు కలదు. 
శరర 


4. ఆపోలింగం (జలలింగం) 

యమునా కల్యాణి రాగము తిశ్రజాతి ఏకతాళము 
65వ. మేళకర్త జన్యము 
పల్లవిః- జంబూపతే మాంపాహి 

నిజానందామృత బోధం దేహి॥ ॥1జంబూ॥ 
అ॥ప॥ః-  అంబుజాసనాది సకల దేవనమన। 

తుంబురునుత హృదయ తాపోఒ౭పశమన । 

అంబుధి గంగా కావేరీ యమున; 

కంబుకంర్యభిలాండేశ్వరీ రమణ ॥జంబూ॥ 
చరణముః- పర్వతజా ప్రార్ధితాప్సు లింగవిభో । 

పంచభూతమయ ప్రపంచ ప్రభో । 


సర్వజీవ దయాకర శంభో । 

సామజాటవీ నిలయ స్వయంభో । 
శర్వ కరుణా సుధాసింధో । 
శరణాగత వత్సలార్థ బంధో । 
నిర్వచనీయ నాద బిందో। 
నిత్యమౌళి విధృత గంగేందో 1 
మఃసాఃః- నిర్వికల్పక సమాధి నిష్ట శివ కల్పకతరో ; 
నిర్విశేష చైతన్య నిరంజన గురుగుహ గురో ॥ 1జంబూ॥ 
శ్రీరంగ క్షేత్రమునకు మైలున్నర దూరమున జంబుకేశ్వర క్షేత్రము కలదు. 
అచటగల శివునిపై దీక్షితుల వారు ద్వితీయ విభక్తిలో కృతిని రచించిరి. జంబుకేశ్వరమున 
గల ఆపోలింగ స్వరూపుడవైన ఓ జంబూపతి! నన్ను రక్షింపుము. భక్తుని హృదయమే 
ఆనందామృత మయము. అందులోని బోధము శివజ్ఞానము. తన హృదయమునే 
ప్రవాహముగా చేసికొని దానిలో శివలింగమును దర్శించినచో ఎట్లుండునో అట్టి సమాధి 
స్థితి నిజానంద అమృత బోధము అని ఊహించుకొన్నచో పరమాత్మ పంచభూతాత్మకమైన 
శరీరమున లీనమై యుండుటను భావించవచ్చును. దీనిని దీక్షితుల వారు పల్లవి యందు 
పేర్కొనిరి. 
అనుపల్లవిలో దీక్తితుల వారు ఆ స్వామిని అంబుజాసనుడు అనగా బ్రహ్మ. 
బ్రహ్మ మొదలైన దేవతలచే నమస్కరింపబడినవాడు. తుంబురుని చేత నుతింపబడి 
హృదయ తాపమును ఉపశమింప చేసినవాడు, అంబుధిని (సముద్రము) గంగను, కావేరిని, 
యమున మున్నగు సమస్తమైన పుంరూప, ప్రీ రూపమైన జలరాసులను, ఆ జలరాసుల 
యందు పుట్టిన శంఖము అమె యొక్క కంరముగా భావించినచో అట్టి లక్షణము చేత ఆ 
జలరాసుల వంటిదైన అఖిలాండేశ్వరి అని నామధేయము గల ఆ తల్లిని రమింపచేయువాడు 
అని ఆ స్వామిని దీక్షితుల వారు స్తుతించిరి. 
ఈ అనుపల్లవి లో నమన, శమన, రమణ అనునవి క్రియా పదములు. మూడవ 


పాదమున గల 'యమున' నామవాచకము. మొదటి రెండు చరణములలో గల నమన్న 

శమనలకు అనుప్రాస కుదిరినది. మూడవ పాదమునగల *'యమున' అనునది ఆ 
రాగనామమును సూచించుచున్నది. అంబుధికి గంగా, కావేరి యమునలు దేవేరులు. 
శివునకు అంబుధి, గంగా, కావేరిలతో గల అనుబంధము యమునకు శివునకు గోచరించుట 
లేదు. విష్ణువునకు గంగకు గల అనుబంధము జంబుకేశ్వరమున గల కావేరి జలము 
యందుండుటచే కావేరికి శివునకు గల సంబంధము ఈ రెండింటికిని గతియైన అంబుధికి 
గతియైనవాడగుటచే శివునకు అంబుధికి సంబంధము కలదు. కనుక అంబుధి గంగా 
కావేరులను నియమించువాడు. కంబుకంఠియైన అభిలాండేశ్వరిని రమింపచేయువాడు 
ఆపరమేశ్వరుడు. ఆయన “అనన్య కాంతా కమనీయమైన అంకము” కలవాడని కాళిదాసు 
కుమార సంభవములో పేర్కొనిరి. 

ఆ స్వామి యొక్క అంకముపైన ఈశ్వరికి తప్ప మరి యొకరికి స్థానము 
లేదు. ఆయన ఏకపత్నీవ్రతుడు. గంగను తలపై ధరించుట వివాహము చేత కాదు. ఆ 
గంగను ఆకాశమునుండి భూమికి అనుమతించినచో భూమి బద్దలై పోవును. అందులకైై 
తన జటాజూటమున అమె ప్రవాహ ఉధృతమును నియమించి నిబందించినాడు. 
జటాజూటము నందు ఒక పాయ సడలింపగా భగీరధుని కోరిక మీద గంగ ఒకపాయగా 
నేలకు ప్రాకినది. అది గంగను రమింపచేయుట కాదు. అట్లే కావేరి తనకు స్థావరముగా 
ఉండవలెనని నియమించినాడు. వీరిని నియమించుట అనగా అది అంబుధిని కూడా 
అందుకు కట్టుబడునట్లు చేయుటయే. జలము కూడ ఆ ఈశ్వరుని ఒక తనువు. కనుక 
తన తనురూపముగా ఈ జలరూపములను నియమించినవాడు. కనుక ఇచట యమున 
అనునది “యమునా కల్యాణి” రాగనామమును సూచించుచున్నదని చెప్పవచ్చును. 

“పర్వతరాజ కుమార్తె అయిన పార్వతిచే ప్రార్ధింపబడిన స్వామి! నీవు 
నీటియందు లింగరూపమున అవతరించినావు. నీవు పృథివి, అప్‌, తేజో, వాయువు, 
ఆకాశములను పంచభూతములతో ఏర్పడిన ప్రపంచమునకు ప్రభువు. ఈ పంచభూతములు 
కూడ నీవైయున్న స్వామీ! నీవు సర్వజీవుల యందు దయచూపించునట్టి శంభుడవు. 
దీక్షితుల వారు “సామజాటవీ నిలయ స్వయంభో” అనుటలో ఏనుగులు ప్రచురముగా నున్న 

జంబూ ప్రాంత అటవిని నిలయముగా చేసికొని స్వయముగా అవతరించిన వాడవు” అనిరి. 
మరియొక భావమున సామవేదము నుండి “జ” పుట్టిన అటవీ, స్వర, వర్ణ, పద, వాక్య 
రూప, వాజ్ఞయ అటవియే నిలయముగా కలిగిన స్వయంభువు - అనగా సామవేద 
వేద్యుడైన ప్రభువు. ఈశ్వరుడు కరుణారస సముద్రుడు, ఆశ్రితజన వత్సలుడు, శరణాగత 
రక్షకుడు. అనిర్వచనీయమైన నాదమునకు కేంద్రమై శివశక్తి రూపమైన వాడు. నిత్యము 
మౌళి యందు గంగా, చంద్రులను ధరించువాడని చరణములో దీక్షితులు వారు జలలింగ 
రూపధారుడైన శివుని అనేక విధములుగా స్తుతించిరి. 

మద్యమకాల సాహిత్యమున “నిర్వికల్పక నమాధి నిష్ట యందున్న 
శివనామధేయము గల కల్పవృక్షమా! నిర్విశేష చైతన్యము అనగా ఇతరముల చేతకాక 
తనంతట తాను స్వయం చైతన్య స్వరూపుడవైన, నీవు నిరంజనుడవు. గురుగుహునకు 
తండ్రియైన ఓ జంబూపతే! నన్ను బ్రోవు”మని దీక్షితుల వారు పేర్కొనిరి. 

ఈ కీర్తనలో స్వామి జలమయమైన భూత ప్రకృతి లోని లింగ స్వరూపముగా 
భావింపబడినాడు. ఈ జంబుకేశ్వరమున అప్‌లింగ రూపమున కలడు. ఇక 
ఆనందామృతము, అంబుజాసనుడు, అంబుధి గంగా కావేరి, పర్వతజా, పంచభూత, 
కరుణా సింధూ, విధృత గంగేందు - అను విశేషణములన్నియు జల ప్రాచుర్యము కలవి, 
ఇచట దీక్షితుల వారు జలలింగరూపుడైన శివుని జలమువలే ద్రవ రూపమున నుండు 
వస్తు సమూహముతో కలిపి చెప్పుట ఒక చమత్కారము. 

శివుడు జంబూ (నేరేడు) వృక్షము క్రింద వెలసినాడు కనుక ఆ శివునకు 
జంబుకేశ్వరుడని నామము ఇది పురాతనమైన దేవాలయము. ఇది శ్రీరంగమునకు అరమైలు 
రూరములో కలదు. ఈ గుడి ప్రాకారము విభూతి ప్రాకారమని, గోడలు విభూతి గోడలని 
చెప్పుదురు. శంభుముని జంబువృక్షములతో కూడిన అడవిలో తపస్సు చేయుచుండగా 
తెలుపురంగు జంబూఫలము ఆయన ముందర పడినదట! అది చూచి ఆ ముని ఆకర్షితుడై 
అపూర్వమైనదిగా మిక్కిలి మాధుర్యవంతమైనదిగా తలంచి దానిని శివునకు ఇవ్వదలచి 


కైలాసమున కేగెను. వెంటనే ఆ బుషి ఉదరములో నుండి ఒక మొక్క ఉద్భవించి 

క్రమముగా పెద్ద వృక్షమైనది. దానికి ఆ బుషి చాలా సంతోషించి శివుని ప్రార్ధించి తన 
వృక్షము క్రింద వెలువుమని కోరెను. అప్పుడు శివుడు శంభునితో మొదటి నుండి తపస్సు 
చేయుచున్న అడవికేగి తపస్సు చేయమని చెప్పెను. శంభుడట్లు చేయగా శివుడు ప్రత్యక్షమై 
శంభుని కోర్కెను తీర్చెను. అందువలన ఆ క్షేత్రమునకు జంబుకేశ్వరమని పేరు వచ్చినదని 
స్ధల పురాణమునందు కలదు, 

ఒక పర్యాయము పార్వతిదేవి తనకు కలిగిన సందేహములను నివృత్తి 
చేయుమని శివుని కోరెను. శివుడు ఆమెను జంబూవనమునకేగి తపమాచరింపుమని 
చెప్పెను. పార్వతి అచట కేగి నీటిలోని పరమాణువులతో లింగమును తయారు చేసి 
తపమాచరించెను శివుడామెకు దర్వన మొసంగి సందేహ నివృత్తి చేసెనట. అందువలన 
ఆ లింగమునకు అప్‌ (జల) లింగమని 'పేరువచ్చినదని ఒక ఉదంతము కలదు. కావేరీనది 
పాంగినపుడు దీనిలో నుండి జలము ఎక్కువగా వచ్చునని చెప్పుదురు. జంబుకేశ్వరములో 
శివుడు పార్వతి ఎదురెదురుగా నుండుటకు కారణము శివుని దగ్గరనుండి పార్వతి 
ఉపదేశమును పాందినదని, ఆ సమయమున ఈశ్వరుడు పడమర దిక్కును పార్వతి 
తూర్పుదిక్కును చూచుచున్నట్లుండుటచే ఆ విధముగా కలదని చెప్పుదురు. ఈ బాహ్య 
ప్రపంచములో దంపతులు ఏ విధముగా జీవించి తరించవలెనో శివుడు పార్వతికి 
ఉపదేశించినాడు అది వారు అవలంబించి మార్గదర్శకులుగా ఉన్నారని స్ధల పురాణము 


నందు కలదు. 
శేరోగోగ 

5. వృథివి లింగము 


భైరవిరాగము రూపకతాళము 


20.వ.మేళకర్త నరభైరవి జన్యము. 


పల్లవిః- 


అ॥ప॥;?- 


చింతయ మాకంద మూలకందం। 
చేత: శ్రీసోమాస్కం౦దం ॥ ॥చింతయ॥! 
సంతతం అఖండ సచ్చిదానందం; 


సామ్రాజ్యప్రద చరణారవిందం ॥1చింతయ॥ 


చరణముః- మంగళకర మందహాస వదనం। 


మాణిక్యమయ కాంచీసదనం । 
అంగసౌందర్య విజిత మదనం । 


అంతక సూదనం, కుంద రదనం ॥ 


మఃసా॥ః- ఉత్తుంగ కమనీయ వృషతురంగం 


బైరవీ ప్రసంగం గురుగుహాంతరంగం 


పృథివీ లింగం౦॥ ॥శచింతయ॥ 


కాంచీపురక్షేత్రమున మామిడి చెట్టు క్రింద వెలసిన స్వామి శ్రీ ఏకామ్రేశ్వరుడు. 
ఆ స్వామిని ధ్యానింపుమని తన చిత్తమును ప్రబోధించుచు దీక్షితుల వారు ఈ కృతిని 
ద్వితీయా విభక్తిలో రచించిరి. చెట్టు భూమి నుండి పుట్టినది. ఇచట స్వామి పృథివీ లింగ 
స్వరూపుడు. ఏకామము అనగా ఒంటి మామిడి. ఆ ఒంటి మామిడి చెట్టయే ఈశ్వరుడు. 
కనుకనే అక్కడ పార్వతి పాదుచేసి ఆ పాదులో చెట్టంత స్వామిని చిట్టెడు లింగరూపముగా 
చేసి తాను మాకందమునకు మూలకందము ఆ లింగరూపుడైన స్వామియే అని అర్చించినది. 
అక్కడ మామిడి చెట్టు క్రింద ఈశ్వరుడు వెలసెనని స్థల పురాణము నందు కలదు. 

ఆ స్వామి భూమి నుండి వృక్షరూపమున అవతరించి పెరిగి, పెద్ద వృక్తమైనది. 
తన రూపమే ఆ వృక్షముగా పుట్టినది. ఆ చెట్టునందు వృథివీ లక్షణమున్నది. అది 


దారుమయమైన లింగము. దారువనగా చెట్ట మాను. దాని సహజ ఆవిర్భావ స్థానము 

పృథివి. ఇక్కడ ఊర్యృఫలమైన వృక్షము పృథివీ మూలముగా అవతరించుట చిత్రము. 
కనుక ఆ స్వామి నిరంతరము అఖండ సచ్చిదానంద స్వరూపుడు. పృథివిపై గల సమస్త 
సామ్రాజ్యమును (ప్రపంచమును) ప్రసాదింపగల చరణ పద్మము కలవాడని దీక్షితుల వారు 
పల్లవి, అనుపల్లవులలో పేర్కొనిరి. 

చరణములో దీక్షితుల వారు ఆ స్వామి మంగళకరమైన చిరునవ్వుతోడి మోము 
కలవాడని, మాణిక్కములతో చేయబడిన కాంచీమేఖలచే ఆవరింపబడిన ధాత్రియే (పట్టణమే) 
తన సదనముగా కలవాడనిరి. ఇచట మరియొక అర్థము గోచరించుచున్నది. మణులనగా 
మంత్రములు. ఆ మంత్రముల వలయముచే పవిత్రమైన భూభాగమే ఆ స్వామి సదనము. 
అనగా శ్రీవిద్యాపరమైన మంత్రములే ఆ క్షేత్రమును చుట్టియున్నవి. అట్టి మాణికమయమైన 
మేఖలో రూపవలయమున నుండువాడు. (మేఖల అనగా వడ్డాణము, మొలనూలు. మేఖల 
లక్షణము గుండ్రముగా నుండుట) దీక్షితులవారు “మాణిక్కమయ కాంచీసదనం” అనుటలో 
మంత్రమయ సదనము కలవాడన్న అర్ధస్ఫూర్తిని గోచరింపచేసిరి. “అంగసౌందర్య విజిత 
మదనం” అనగా అంగసౌందర్యము చేత మన్మథుని జయించినవాడు. శివుని కంటబడిన 
మన్మథునకు అంగమే లేకుండా పోయినది. అట్టి అంగమే లేని వానిని అంగము కలవాడై 
తన అంగసౌందర్యముచే జయించుట యన్న చమత్కారమైన స్థితి కలవాడనిరి. ఇచట 
దీక్షితుల వారు సాహిత్యపరముగా గుణాలంకార రీతులలో చమత్కారమును ధ్వనింపచేసిరి. 
యముని అణచినవాడు, మొల్ల మొగ్గల వంటి (పలువరస) కలవాడని దీక్షితుల వారు ఆ 
స్వామి అంగ సౌందర్యమును వర్ణించిరి. ఆ స్వామి మిక్కిలి ఎత్తెన అందమైన వృషభమే 
వాహనముగా కలవాడు. భైరవీ అనుటలో ఆ రాగనామము (ముద్రను) పాహళించిరి. 
ఖైరవి అనగా ఆనందభైరవి తోడి సాంగత్యము కలవాడు. ఇచట ఆనందభఖైరవ - 
ఆనందబభైరవీ సంయోగ సంజనితమే సకల సృష్టి. భైరవీ ప్రసంగము అనుటచే మూలాధార 
స్థితి చెప్పబడినది - 

శ్లోకం:- “తవాధారే మూలే సహ సమయయా లాస్యపరయా 


నవాత్మానం మన్యే నవరస మహాతాండవ నటమ్‌ 

ఉభాభ్యామేతాభ్యా ముదయవిధి ముద్దిశ్య దయయా 

సనాథాభ్యాం జజ్జే జనక జననీ మజ్జగదిదమ్‌” ' 

లాస్యమును చేయు భైరవితో తాండవ నృత్యమున శివుడు మూలాధారమున 
నవరస నటనము చేయుటచే ఈ సృష్టి జనక జననీ వంతమైనదని శంకర భగవత్పాదుల 
వారు సౌందర్య లహరిలో చెప్పిన ఈ భావము అనుసంధానము చేసికొనవలెను. గురుగుహుని 
యొక్క అంతరంగములో ఉండువాడు, పృథివీ లింగ రూపమున కలవాడగు ఏకామేశ్వరుని 
మనసా చింతింపుమని దీక్షితుల వారు వాకృచ్చిరి. 

శివశక్తులు విడివడని జంట. వృథధివీ లింగమున వారు భైరవులు. 
ఆనందభైరవీ - ఆనందభైరవుడు. ఇది వారి 1. నామసామ్యము. 2. రూపసామ్యము - 
మాకంద మూలకందములో కలదు. 3. ఇక వీరుభయులు మూలాధారమునందే యుండుట 
ఏకకాల స్థితిచేత అవస్థా సామ్యము. 4. వీరు మాణిక్షమయ సదన కాంచీపురము 
నందుండుట అవస్థాన సామ్యము. 5. సంతతం అఖండ సచ్చిదానంద లక్షణము ఇరువురకు 
సమానమే. ఇది అనుష్టాన సామ్యము. 

ఈ పంచవిధ సామ్యములు పంచభూత లింగరూపముల యందు అన్వయించు 


కొనవచ్చును. ఇచట దీక్షితుల వారు శివశక్తులకు అబేధ ప్రతిపత్తిని చెప్పినారు. 


రేరోగోి 

సప్తమాథధ్యాయుము 


సప్రమాథ్యాయము 
శ్రీ దీక్షితులవారు సందర్శించిన ఇతర క్షేత్రములలో 
శివశక్తుల పైగల కృతులు. 
తంజావూరు 
దక్షిణ దేశమున చోళరాజులకు రాజధాని నగరమైన తంజావూరు కళలరు 
ప్రసిద్ధి చెందిన క్షేత్రము. శ్రీ ముత్తుస్వామి దీక్షితులవారు తంజావూరు వెళ్ళినపుడు అవట 
గల బృహదీశ్వరునిపైనను, అమ్మవారు బృహదీశ్వరిపైనను సుమారు 20 కృతులు రచించిరి. 
ఈ ఆలయమునకు బృహదీశ్వరాలయమని పేరు. క్రీశ 985 నుండి 1013 వరకు చోళరాజ్రన 
రాజరాజ చోళుడు కుషువ్యాధితో భాదపడుచుండెనట. దాని నివారణ కొజరు నర్మదనటిలో 
గల శివలింగము తీసికొని వచ్చి శివాలయమును నిర్మించవలెనని చెప్పిరట. పూర్వ జన్మలో 
కిరాతకుడుగా నుండుటచే ఈ వ్యాధి వచ్చినదని తెలిసికొని 64 మంది వర్తకులను 
తీసికొనివెళ్ళి నర్మదానది నీళ్ళలో నుండి శివలింగము తీయగానే ఆ లింగము ఎదు; 
ప్రారంభమైనది. అందుచే దీనికి బృహదీశ్వరమని పేరు వచ్చినది. 
ఇది దక్షిణ భారతదేశములో అతి పెద్ద శివలింగము ఈ ఆలయమును 
నిర్మించుటకు 12 సంవత్సరములు పట్టినదట. ఈ శివాలయములో నిర్మింలిన కొలనులో 
రాజరాజు స్నానము చేయగా ఆయనకు కుష్టువ్యాధి నివారణ ఆయినదను అటంతమొరటి 
స్థల పురాణము నందు కలదు. ఎవరైన రోగపీడితులైనవ్పుడు ఆ స్వామిక చందనము 
పూయుదమని మొక్కు ఆచారము కలదు. దీక్షితులు వారు ఈ ఆలయమును సందిర్శింపి 
ఆ స్వామిపై రచించిన కృతులలో “బృహదీశ్వరాయ నమస్తే” అను కృతి మిగుల ప్రసిద్ధ 
చెందినది. 
“బృహదీశ్వరాయ నమస్తే” 
శంకరాభరణ రాగము ఆదితాళము 
29.వ మేళకర్త 
పల్లవిః- _ బృహదీశ్వరాయ నమస్తే : శ్రీ బ్రహ్మానందాయ, బలేశ్వరాయ॥ 1 బృహదీ॥ 

అ॥ప॥ః- _ బృహన్నాయకే మనోల్లాసాయ। 
భాసమాన చర్మాంబర ధరాయ॥ ॥బృహదీ॥ 
చరణముః- చారు చంద్రశేఖరాయ, వరాయ । 
చారుస్మిత సరసీ రుహ పదాయ । 
చరాచరాత్మక ప్రపంచకాయ । 
సద్గురుగుహ సహిత సదాశివాయ । 
కరుణా రస పూరితాయ కైవల్యప్రదాయ తంజాపురీశ్వరాయ। 
హరిహరాద్యమర వందితాయ రక్తవర్ణ శోభితాయ. ॥బృహదీ॥ 
ఎన్ని నామములున్నను, ఎన్ని క్షేత్రములలో నున్నను అందరు ఒకే పరమాత్మ 
యొక్క మాయావరణలోని వైవిధ్యముతో గోచరింతురు. కాని ఈ లోకము భిన్న 
భిన్నములుగా, ఖండ, ఖండములుగా ఇందరి దైవములతో నుండగా మనము చేయు 
స్తోత్రములు వారి పేర్లతో, వారి క్రేత్రములతో, వారి ఆకృతులతో తన్మయత్వముతో 
జరుపుకొనుట ఉపాసనలోని ప్రధానమైన తృప్తి. ఇట్టి తృప్తిని పొందు లక్షణమే దీక్షితుల 
వారి కీర్తనల రచనకు కారణము. 
దీక్షితుల వారు స్తుతించిన బృహదీశ్వరునకు త్యాగరాజేశ్వరునకు బేధమేమనిన 
బృహత్‌ విషయము ఒకచోట, మరియొక చోట త్యాగ విశేషము. ఏ ఏ రూపముల, గుణముల 
నామములతో స్తుతింపబడినను మూలమొక్కటే. భిన్న భిన్న గుణములు చెప్పబడుచున్నను 
ఆ ఈశ్వరుడు ఒక్కడే. దీక్షితుల వారు 'బృహదీశ్వరుడైన నీకు నమస్కార'మనుచు చతుర్ధీ 
విభక్తిలో ఈ కీర్తనను రచించిరి. శ్రీ రూపమైన బ్రహ్మానందాత్మకుడవైన నీకు నమస్కారము. 
బలరూపమైన ఈశ్వరశక్తివైన నీకు నమస్కారమని దీక్షితుల వారు పల్లవిలో పేర్కొనిరి. 
అనుపల్లవిలో 'బృహన్నాయకి అనుపేరుగల ఈమె నీ రాణి కాగా ఆమెకు 
మనోల్లాసము కలిగించునట్టి నీకు నమస్కారము. _ప్రకాశమానమైన చర్మాంబరమును 
ధరించిన నీకు నమస్కారము” అనిరి. చరణములో చంద్రుని ధరించుట, పద్మముల 
వంటి పాదములు కలిగియుండుట, చరాచరాత్మకమైన ప్రపంచ స్వరూపమే తానగుట, 

నద్గురుడైన గుహునితో కూడి యుండుట - ఇట్టివన్నియు సదాశివుని లక్షణములే. ఇవి 
ఈశ్వరుడుగా చెప్పబడు ఏకైక పరమేశ్వరుని లక్షణములే కాని కనిపించుచున్న బృహదీశ్వరుడు 
చంద్రశేఖరుడే కదా. కనుక ఈ కనిపించుచున్న రూపము ప్రతిక్షేత్రము నందు కనిపించు 
రూవమున కంటె తత్త్యమున భిన్నము కానిదైనను రూవమున పృధక్ష్వమే 
భాసించుచుండును. కనుక ఇది ప్రత్యేకమైన స్తుతి కీర్తన. 

ఈ తంజాపురిలోని బృహదీశ్వరుడు కైవల్య ప్రదుడు, కరుణారస పూరితుడు, 
హరిహరాదులైన దేవతలచే నమస్కరింపబడువాడు, రక్తవర్ణ శోభితుడు, రక్తశోభితము ఎట్లు 
కలుగుననిన నాగవల్లీ దళము, ముక్తా చూర్ణము కలసినపుడు రక్తవర్ణ్హము కలుగును. అనగా 
ప్రకాశ, విమర్శ బిందువుల సంయోగము వలన మిశ్రబిందువను రక్తబిందువు మూడవది 
ఏర్పడినది. హరిద్రాచూర్ణము, శిలాచూర్ణము కలసినపుడు రక్తధాతువు కలుగును. ప్రకాశ 
బిందువునందు విమర్శ బిందువు అంతర్భూతముగా నున్నందున ఈ సత్త్వ, రజస్తమో 
గుణత్రయములో ప్రతి గుణమునందు ప్రకాశ విమర్శ శక్తులు ఇమిడి యున్నవి. 

కనుక దీక్షితుల వారు ఆ స్వామిని “రక్తవర్ణ శోభితాయ” అని స్తుతించిరి. 
మరియు ఇచట స్వామికి రక్ష చందనమును పూయుదురని చెప్పుదురు. వీనిచేత ఈ 
దైవము తంజావూరి బృహదీశ్వరాలయమునకు పరిమితమైన దైవము. అనగా ఈ నామముతో 
ప్రాణ ప్రతిష్ట జరిగిన స్వామికి ఈ లక్షణములతోనే అర్చన జరుగుట ఒక విలక్షణము. అది 
క్షేత ప్రాముఖ్యమును బట్టి, అచటి యంత్రమును బట్టి, అచటి అనుష్టానము బట్టి ఆ 
దైవము బృహదీశ్వర మంత్రమునకు అధీనమైన దైవము. కనుక ఈ దైవము ఇచ్చు ఫలము 
ఈ క్షేత్రమున కొలచినప్పుడు ప్రాప్తించును. ఇది అనుష్పాన సామ్యముచే సిద్ధించు ఫలము. 

ఇది దీక్షితుల వారు అనేక క్షేత్రములు దర్శించి భిన్న దైవములను 
కొలుచుటలోని రహస్యము. మన పూర్వులు క్షేత్రములన్నింటిని దర్శించవలెననుటలోని 
పరమార్ధమిదియే. 


శేగేరో్‌ 

2. “బృహదీశ్వరీం భజరే చిత్త” 
లలితపంచమరాగము ఆదితాళము 
15.వ. మేళకర్తజన్యము. 
పల్లవి:- _ బృహదీశ్వరీం భజరే చిత్త; 
బ్రహ్మేంద్రాది నుత జగజ్జననీం॥ ॥బృహదీ॥ 
అ॥ప॥:- _ బృహదీశ మనోల్లాస కారిణీం। 
బ్రహ్మాండ స్వరూపాకారిణీం॥ 
మహాత్రిపుర సుందరీం। శ్రీకరీం॥ 
లలితపంచమ రాగో దయకరీం॥ ॥బృహదీ॥ 
చరణము:- నీరజ దళ నయనీం, మృదుచరణీం। 
నిరంజనీం, తంజపుర విహారిణీం; 
నిరతిశయ సుఖప్రదాయినీం। . 
నిత్యానంద గురుగుహ రూపిణీం॥ ॥బృహదీ॥ 
ఓచిత్తమా! బృహదీశ్వరిని భజింపుమని దీక్షితులవారు తన చిత్తమునకు 
ప్రబోధించుచుండిరి. ఈ కృతిలో ఆబృహదీశ్వరుని యొక్క గుణములను, సౌందర్యమును 
అనేక విధములుగా వర్ణించిరి. తంజావూరిలోని బృహదీశ్వరుని నాయిక బృహదీశ్వరి. 
బృహదీశ్వరుడు తండ్రి, బృహదీశ్వరీ తల్లి. దీక్షితులవారు “నాగధ్వని"' రాగ కృతిలో ఆ 
స్వామిని “బృహదీశ్వరం భజరే రేచిత్త” అనిరి. ఈ కృతిలో “బృహదీశ్వరీం భజరే చిత్త” 
అని అనుటలో రెండింటికి భేదమేమనిన ఆ స్వామి, ఈ స్వామిని ఉభయులు జనక జననీ 
రూపములు. బ్రహ్మేంద్రాదులు వీరి బిడ్డలు. ఆ స్వామి మనోల్లాస కారిణి ఈమె. ఈ 
స్వామిని మనః ప్రియకరుడు ఆ బృహదీశ్వరుడు. ఆ స్వామి విశ్వసృష్ట్రాది కారణుడు. 
ఈ స్వామిని బ్రహ్మాండ న్వరూపాకారిణి మహా త్రిపురనుందరి ఈమె కాగా ఆ స్వామి 
తిపురహర నుందరుడు. ఆయన శ్రీకరుడు. ఈ బృహాదీశ్వరి శ్రీకరి. “లలిత 
పంచమ రాగోదయకరి'అనుటలో దీక్షితులవారు ఈ రాగనామమును నూచించిరి. 

బృహాదీశ్వరుడు పంచభూతమయ జగద్రాగోదయకరుడు. ఈమె నీరజ దళనయన. 
ఆ స్వామి నీరజములను వికసింపచేయు సూర్యచంద్ర అగ్నిమయరూపములైన నేత్రములు 
కలవాడు. ఈమె మృదుచరణము కలది. ఆయన యోగిరాజాది అర్చితచరణుడు. 
యోగిరాజులచే అర్చింపబడు చరణము కంటే మృదు చరణము మరి ఏమియు ఉండదు. 
అనగా ఆ స్వామి మృదు చరణుడు. బృహదీశ్వరి నిరంజని. బృహదీశ్వరుడు నిరంజనుడు. 
ఆ స్వామి తంజపురీశ్వరుడు. స్వామిని తంజపుర విహారిణీ. ఆ స్వామి నిరతిశయ 
సుఖప్రదాయకమైన కైవల్యప్రదుడు. ఈమె నిరతిశయ సుఖప్రదాయిని. ఆ స్వామి 
సద్గురుగుహ సహితుడు. స్వామిని నిత్యానంద గురుగుహరూపిణి. 
దీక్షితుల వారు తంజపురములోని బృహదీశ్వర - బృహదీశ్వరీ నియమములను, 
రూపములను దశలను ఉనికిని ఆచరణను ఏకరూపమున వర్ణించుట శివశక్ష్యైక రూపమున 
నిరూపించుట. పరబ్రహ్మ స్వరూపమునకు నామ రూపములు లేవు. ఆ బ్రహ్మము “నచ 
ప్రీ నచ పుమాన్‌”. కాని క్షేత్రములలో అవతరించిన దైవ రూపములు స్త్రీ, పుం రూపములు. 
వాటికి ఊరు, పేరు ఉన్నవి. వారిని తలచుట ఈ విలాసముతో తలచుట. అసలు రహస్యము 
అంతర్గతమైన తత్త్వము పరబ్రహ్మమని తెలియుట. అందుచేతనే ఇన్ని కృతులలో ఒక 
భావైక్యము ధారణ యందు ఏకాగ్రత సమాధి నిష్టలో పరతత్త్వ అవగాహన కలసి శ్రతిలయల 
జననీ జనకులు సంయుక్తమైన మదు మధురమైన ఆనందము సంగీతము నుండి 
నాదమునకు, నాదము నుండి బింద్వతీతమైన, స్థితిలో మనస్సు లయను చేరుట దీక్షితకృతి 


మనకు చేయు సత్కృతి. 


శేరి 


206 


2 “కాశీ క్షేత్రము 
“ఏహి అన్నపూర్ణే ” 
పున్నాగవళిరాగము ఆదితాళము 
8.వ. మేళకర్త జన్యము 
పల్లవి:- _ ఏహి అన్నపూర్ణే, సన్నిధేహి సదాపూర్ణే, సువర్షే! మాం॥ ॥ఏహి॥ 
అ॥ప॥;:- _ పాహి పంచాశదర్వర్లే, మాం పాహి పంచాశద్వర్లే శ్రియం॥ 
దేహి రక్తవర్లే అపర్లే ॥ ॥ఏహి॥ 
చరణము :-కాశీక్షేత్ర నివాసినీ కమలలోచన విశాలినీ 
విశ్వేశమనోల్లాసినీ జగదీశ గురుగుహ పాలినీ ; 
విద్రుమ పాశినీ పున్నాగవరాళి ప్రకాశినీ 
షట్‌ త్రింశత్తత్త్వవికాసినీ సువాసినీ 
భక్త విశ్వాసినీ చిదానంద విలాసినీ ॥ఏహి! 
పరమేశ్వరుని యొక్క పరిపూర్ణతత్త్వము అన్నపూర్ణ. ఈమె కాశీ క్షేత్రమున 
విశ్వేశ్వరుని అర్భాంగి. కనుక విశ్వేశ్వరి. కావుననే విశ్వమునకంతకు కావలసిన ఆహారము 
పరిపూర్ణముగా ఒసంగునది. ఆ తల్లి. ఈమె జగధద్స్ఫహిణి. జగత్కుటుంబమునకు ప్రధాన 
పోషక పదార్ధము అన్నము. తల్లి అన్నమయ కోశమునే బిడ్డల యందు పరిపూర్ణముగా 
పోషించు చుండును. అదియే ప్రాణము నిలుపును. దాని చేత మనస్సు యొక్క సతి 
యుండును. అట్టి మనస్సును బట్టి విజ్ఞానము, దానిని బట్టి ఆనందము లభించును. 
అన్నము పెట్టు తల్లి లక్షణమును బట్టి బిడ్డల ప్రాణాదికోశముల వికసనము ఉండును. ఈ 
తల్లి సదాపూర్ణ, సువర్హ, పంచాశద్వర్హ అనుటచే ఈమె యందు “పూర్ణస్య పూర్ణమాదయ”- 
పూర్ణత్వము ఆపాదింపబడినది. ఈమె హిరణ్యవర్ల. ఏ వర్ణము నందైననూ సువర్ణ. సువర్ణ 
మనగా మంచి శోభనమైన వర్ణము. వర్ణమనగా అక్షరము, రంగు కనుక నామమును 
రూపమును లోకము నందు తన వర్ణములచే తీర్చు తల్లి సువర్ణ. అట్టి సువర్ణములు 
పంచావద్వర్హములు. ఇవి సమస్త నామముల మూలములు, రూపములు. అనగా నామాత్మక, 

రూపాత్మక, జగత్తునకు మూలమైన నిర్గుణమైన ఆస్తి, భాతి, ప్రియం అను త్రిపుటి తానయై 
ఆకాశరూపమున నున్న తల్లి. 

“ఆకాశః తల్లింగాత్‌” అని పరమేశ్వరునకు లింగము ఆకాశము అన్నది 
బ్రహ్మసూత్ర సిద్ధాంతము. కనుక ఏది శివరూపమున ఆకాశతత్త్యమో అదియే శివారూపమున 
ఆకాశతత్త్యము. శివుడే - శివా శివాయే - శివుడు. వీరికి పరిపూర్ణత్వము సహజసిద్ధము. 
అట్టి పరిపూర్ణతత్త్వము విడివడినను అదియు పూర్ణమే. పూర్ణము నుండి పూర్ణము గ్రహించగా 
వూర్ణమే మిగులును. ఈ రహన్యముచే ఈమె నర్వతత్త్వ నంపూర్ణ. అన్నపూర్ణ 
పంచశద్వర్థాత్మకమగుటచే నామ రూపములు కల జగత్తున క్రియాశక్తి స్వరూపిణియై, 
రజోగుణవతియై, రక్తవర్ణయై యున్న ఈమె అపర్ణ. అనగా పర్ష భక్షణము కూడా మానిన 
తపస్వి. అనగా సత్త్వ స్వరూపిణి. ఒకచోట సత్త్వము, వేరొక చేట రజస్సు, మజియొక 
యెడ తమస్సు. ఇదియే ఆమె లీల. 

సకల భువనోదయ స్ధితి లయము నందు లీలా వినోదనోద్యుక్త పరమేశ్వరుని 
యందు అంతర్లీనమై యున్నది విమర్శ శక్తి. అందుచే ఆమె రక్తవర్ణ. రజోగుణము 
జగద్విషయము. ఇది అంతయు భావించినదే. ఈమె విశాలమైన కమలరేకులు వంటి 
అక్షులు కలది. కనుకనే విశ్వేశుని మనోల్లాసిని, జగదీశుడైన గురుగుహుని పాలించు తల్లి. 
విద్రుమపాశిని - పగడముల పాశము కలది. ఇది విశిష్టద్రువము. పున్నాగద్రుమము. 
అందు వర శేష్టమైన అళి భ్రమరము. భ్రమరము ఆకాశమున రుంకార నాదము చేయును. 
అట్టి ఆకాశతత్త్వ వికాసము కల తల్లి షట్రింశత్తత్తములే జగద్రూపములు. “శివ, శక్తి, 
సదాశివ, ఈశ్వర, శుద్ధవిద్యా, మాయా, కలా, విద్యా, రాగ, కాల, నియతి, పురుష, ప్రకృతి, 
అహంకార, బుద్ధి, మనస్సు, జ్ఞానేంద్రియపంచకము, కర్మేంద్రియపంచకము, శబ్ద, స్పర్శ, 
రూప, రస, గంధ పంచభూతములు”. ఇట్టివి మరి 36 తత్త్వములు ఆ స్వామివి 
కూడనున్నవి. ఈ రెండు కలసినపుడు సదా పూర్ణత్వము. సదాపూర్ణత్వము నుండి సృష్టి. 
ఆయన విశ్వేశ్వరుడు. ఈమె అన్నపూర్ణ కాగా ఆ స్వామి విశ్వపాలకుడు. ఈ అన్నపూర్ణ 
అన్నప్రదాయిని. 

అన్నమనునది -“అన్నేన - ప్రాణః, ప్రాణీ - ఫలం, బతేన - తపః, తపసా - 
శద్ధ, శ్రద్ధయా - మేధ, మేధయా - మనీషా, మనీషాయా - మనః, మనసా-శాంతిః, శాంత్యా- 
చిత్తం, చిత్తేన-స్కృతిః, స్కృత్యా-స్మార్గ, స్మార్గేన-విజ్ఞానం, విజ్ఞానేన-ఆత్మానం, వేదయితి 
తస్మాత్‌ అన్నం తదన్‌ సర్వాణి యేతాని దదాతి” -అని నారాయణీయము నందు కలదు. 

ఇట్టి అన్నము పరిపూర్ణముగా ఇచ్చు తల్లి అన్నపూర్ణ, సువాసిని. చక్కని 
గృహిణి, నుమంగళి. నాలుగు దిక్కుల యందును చంపక, అశోక, పున్నాగ, 
సౌగంధికములను పుష్పములను ఆకాశరూపమైన తన శరీరమున ధరించినది. సద్యోజాతాది 
పంచముఖములచే పంచాననయైన స్వామిచే శోభాయమానముగా లోకములను పరిమళింప 
చేయు నువాసిని. 

“చమృకాశోక పున్నాగ సౌగన్దిక లసత్కచా” 

అని లలితా సహస నామ స్తోత్రమున పరిమళింపజేయు సువాసిని అని 
కలదు. కనుక జగత్తు నందు శివ శివాత్మకమైన సత్తరజస్తమో గుణములన్నింటిని వారివారి 
జన్మవాసనలను బట్టి బిడ్డలయందు ప్రకాశింపజేయును తల్లి. ఈమె అట్టిదని తెలిసిన 
భక్తులయందు విశ్వాసముకల తల్లి. అందుచే తాను చిదానంద విలాసిని. సర్వానందమయ 
సువాసినీ కాశీ విశ్వేశ మనోల్లాసిని అన్నపూర్ణ, సదాపూర్ణ కనుక తల్లి భిక్షమును గోరువాడు 
ప్రార్ధించు విధము ఎట్టిదనిన “అన్నపూర్ణే సదాపూర్ణే, శంకరప్రాణ వల్లభే - జ్ఞానవైరాగ్య 


సిద్ధ్యర్థం భిక్షాం దేహిచ పార్వతీ”. 


నేనో 


1ల. సస్తో 

3 “శ్రీ కాళహస్తిక్షేత్రము” 
“జ్ఞానప్రసూనాంబికే” 
కల్యాణిరాగము రూపకతాళము 
65.వ. మేళకర్త 
పల్లవి:- జ్ఞానప్రసూనాంబికే, మామవ, జగదంబికే॥ 


సమష్టిచరణము:- దీనజనావని, శంకరి, దేవి త్రిపురసుందరి; 
దినకర చంద్ర తేజః ప్రకాశకరి, శుభకరి। 
గురుగుహజననీ కాళహస్తీశ మనోల్లాసిని॥ 
శ్రీ దీక్షితులవారు శ్రీకాళహస్తి లోగల జ్ఞానప్రసూనాంబికను స్తుతించుచు పల్లవి 


సమష్టి చరణముతో ఒక చిన్నికీర్తనను రచించిరి. 


(ఈ 


కాళహస్తిలోని పరమేశ్వరుని రాణి జ్ఞానప్రసూనాంబిక. ఆమె జగదంబిక. 
త్రిపుర సుందరి, గురుగుహజనని. కాళహస్తీశనకు మనోల్లాసిని. దీనజనులను రక్షించునది. 
దినకరుడైన సూర్యునకు. చంద్రునకు తేజః ప్రకాశములను ఇచ్చునది. శుభకరి అనుటలో 
శుభములను చేయునది. శంకరి పారమార్ధికముగా, శుభకరి లౌకికముగా మోక్తమును సకల 
సంపదలను ఇచ్చి ఇహపరముల యందు బోచుతల్లీ! నన్ను రక్షింపుమని దీక్షితులవారు 
ఈ కీర్తన యందు పేర్కొనిరి. 

భక్తునకు జ్ఞాననిష్ట ఎంతయున్నను, భక్తిచే తల్లియొద్ద సర్వము తీసికొని 
అమ్మాయని ఆర్తితో ఆలపించుట ఆర్తి లక్షణములలో నొక్కటి. అందుచేతనే నామ రూపాది 
సామ్యములు తెలిసి వారిద్దరు ఒక్కటేనన్న స్ధిర నిశ్చయముండియు భక్తులు తమ ఉపాసనకు 
సౌకర్యముగా అమ్మవారిని, అయ్యవారిని వేరువేరు రూపములతో ఆరాధించుట అన్నది 
తృప్తికొజుకు. భక్తియొక్క స్వరూపమది. భక్తి జ్ఞాన కర్మలను విడివిడిగా కాక ఏకరూపము, 
ఏకతానముగా పరమేశ్వర భావనలో నిమగ్నమగుట మహాభక్తుల జ్ఞానలక్షణము, 
కర్మవైభవము. 
శరర 

4. “జంబుకేశ్వర క్షేత్రము” 
“అఖిలాండేశ్వరి” 

జుజావంతి రాగము ఆదితాళము 
(ద్విజావంతి రాగము) 
28.వ. మేళకర్త జన్యము. 
పల్లవి:- _ అఖిలాండేశ్వరి రక్షమాం। 

ఆగమ సంప్రదాయ నిపుణే శ్రీః ॥1అభిలా॥ 
అ॥ప॥:- _ నిఖిల లోక నిత్యాత్మికే విమలే | 

నిర్మలే, శ్యామలే, సకల కలే॥ ॥అఖిలా॥ 
చరణము:- లంబోదర గురుగుహ పూజితే లంబాలకోద్భాసితే హసితే; 

వాగ్దేవతా రాధితే వరదే వరశైలరాజ సుతే శారదే॥ 

లంబారి సంభావితే జనార్దననుతే జుజావంతి రాగనుతే 

జల్లీ మర్దళ, జరుర, వాద్య నాదముదితే। జ్ఞానప్రదే; _ ॥అభిలా॥ 

ఈ కృతిలో ఆ దేవీ స్వరూపము నామము ఆధారముగా వర్ణింపబడుచున్నది. 
శ్రీరంగక్షేత్రమునకు సమీపమున గల జంబుకేశ్వరము నందున్న జలలింగరూపుడైన ఈశ్వరుని 
అర్ధాంగి అఖిలాండేశ్వరి. ఆ ప్రభువు అభిలాండేశ్వరుడు. ఈమె బ్రహ్మండమంతటకును 
ఈశ్వరి. ఈ నామము ఈమెకు ఎట్లు వచ్చియుండుననిన - బ్రహ్మదేవుడు సృష్టి ఆరంభమున 
నీటిలో అండమును సృష్టించెను. అదియే బ్రహ్మండము. సకల చరాచర సృష్టియు ఆ 
అండవిస్పోటనముచే ఏర్పడినది. అట్టి సృష్టినంతటను పాలించు తల్లి కనుక ఆమె అఖిలాండేశ్వరి. 

ఇక్కడ చిత్రమేమనగా కావేరీ జలముల యందు లింగస్వరూపుడైన స్వామి 
యున్నాడు. జలములలోని అండము ఇక్కడ దేవికి అఖిలాండేశ్వరి నామమునకు మూలమై 
ఉండవచ్చును. ఈమె 'ఆగమ సంప్రదాయనిపుణ” అని దీక్షితులవారు అనుటలో, ఆగమ 
సంప్రదాయమును స్ఫురింపచేయుచున్నారు. వీరు ఆదిదంపతులు. అందుచే బ్రహ్మకును 
మూలమైన వారు. ఇచట శివకేశవ భేదములకు ఆస్కారములేదు. ఈ దంపతులు 

త్రిమూర్తులకు అతీతులు. శంకరభగవత్పాదులవారు అమ్మవారిని వర్ణించుచు 
“ఆగమాయావరూపిణి' అనిరి. “అఖిల వర్ణకృతమంగళ శరీరిణీం? “అభిల వేదకృతశాఖరాం' 
అని దేవిస్తుతి యందు ఆమె స్వరూపమును నిరూపించినారు. ఆగమమే ఆమెస్వరూపము. 
అభిల వర్ణములు ఆమె శరీర రూపమున వెలసినవి. అనగా శ్రీవిద్యా సంప్రదాయమున 
షట్‌చక్రముల యందలి మాతృకాన్యాసముచే సగుణాకారముగా కనిపించు తల్లి ఆమెయే. 
అని దీక్షితుల వారు పల్లవిలో వాకృచ్చిరి. 

దీక్షితులవారు అనుపల్లవిలో నిత్యలోకములయందు నిత్యరూపమైైన 
షోడశకళాత్మక, విమలరూపము ఆమెవేననిరి. ఆ తల్లి నిర్మల, శ్యామల. ఈ శ్యామల 
అనుటలో మణిపూరాంతస్థిత శ్యామమేఫఘ సహచరియైన స్థిరసౌదామిని స్వరూపము 
స్ఫురించును. మణిపురము జలతత్త్వమునకు చెందినది. అచట సకల కళా పరిపూర్ణమైన 
ఆకృతిలో ఆమె యందు సాలోక్య, సగుణారాధన చెప్పబడుచున్నది. 

చరణములో దీక్తితులవారు “లంబోదర గురుగుహపూజితే లంబాలకోద్భాసితే, 
హసితే” అనుటలో శివ కుటుంబ సంభావన కలదు. బిడ్డలను చూచి నవ్వుచున్న తల్లి, 
విడివిడిగా నున్న అలకచే అందమైన మోముతో ఆ స్వామిని అలరించనున్న శృంగార 
మంగళరూపము గోచరించుచున్నది. ఆ తల్లిదండ్రులను వినాయకుడు, కుమారస్వామి 
పూజించుచున్నారు.. వీరు సామీప్య ముక్తి భాజనులు. లంబాలకోద్భాసితము - 
శివసాయుజ్య ఉద్భాసము. హసితము చిత్‌ చంద్రిక. వార్దేవత ఈమె వెంటనే యున్నది. 
(అనగా నాలుకపైనున్నది). ఆమె సౌందర్యము ఊహలంబముగా సిత, హసిత సుందరముగా 
అనుప్రాసలతో యమకములతో, గమకములతో స్తుతించుచున్నారు దీక్తితులవారు. వరము 
లిచ్చుతల్లి వరశైలరాజసుతే. “వరిష్టుడైన శ్రైలరాజు కుమార్తెవు కదా వరములీయవా. 
నీవు శరత్కాలమున ఆత్మజ్ఞాన భాసమానమైన, జ్ఞానప్రసూనా స్వరూపిణివైన శారదవు కదా”. 
“జంభారి సంభావితే' - అనుటలో “ఉదయ దిశాపాలకుడైన జంభారి అనగా దేవేంద్రునిచే 
సంభావింపబడుచుంటివి. ఉదయ లక్షణముచే దీపించుచుంటివి” అనిరి దీక్షితులవారు. 
“సోదరుడు జనార్దనుడు (విష్ణువు) నిన్ను నుతించుచున్నాడు. ఇంద్ర ఉపేంద్రులచే 

'సేవింపబడుచున్న తల్లీ ! నిన్ను జుజావంతి రాగము కూడా నా రూపమున నుతించుచున్నది”. 
ఇచట దీక్షితులవారు రాగనామమును పోహళించిరి. ఆ రాగానుగుణమైన జల్లీ, మర్దళ, 
జర్జర నాదములతో శివైక్యమును నీయందు నిరూపించుచుండగా ఆనందమున ఉప్పాంగు 
చున్న జ్ఞానప్రదాయినివి. 

సంప్రదాయ నిపుణే-“నీవు ఈ భక్తుని బ్రోచు సంప్రదాయమున నిపుణవు 
కదా. అందుచే నన్ను రక్షించు తల్లివని వేరే చెప్పనవసరములేదు. నీవు అభిలాండేశ్వరివి. 
పిండాండ బ్రహ్మండముల ఐక్యమున సకలవిధ సామ్యములచే నిన్ను సార్పిస్టితిలో 
ఆరాధించుచున్న నన్ను రక్తింపుము తల్లీ!” యని దీక్షితులవారు ప్రార్ధించిరి. ఇక్కడ ఇంకొక 
విశేషమేమనగా సాక్షాత్తు శంకర భగవత్పాదులు శ్రీ చక్రాలనే ఆమెకు కర్ణాభరణములుగా 
వేసిరట. 

సార్షియనగా - మణిపూర చక్రంలో అమ్మవారిని సాక్షాత్కరింప చేసికొని 
పూజించు దశ. సాధకుడు మూలాధారము నుండి స్వాధిష్టానముతో మణిపూరమునకు 
చేరి సహస్రారమందున్న దేవి అక్కడకు వచ్చినట్లు భావించి ఆవాహనచేసి అర్చన 
చేయుదురు. సమయమతములో పూజాక్రమము మణిపూరముననే ప్రారంభమగును. 


శేగోరోగ్‌ 

5. “కాంచీపుర క్షేత్రము” 
“'కంజదళాయతాక్షి" 
కమలమనోహరి రాగము ఆదితాళము 
27.వ, మేళకర్త జన్యము. 
పల్లవి;:- కంజదళాయతాక్షి కామాక్షి 
కమలామనోహరి త్రిపురసుందరి॥ 
మ॥సా॥:- కుంజరగమనే మణిమండిత మంజులచరణే। 
మామవశివ పంజర సుఖి పంకజముఖి। 
గురుగుహ రంజని దురిత భంజని నిరంజని॥ ॥1కంజ॥ 
చరణము:- రాకాశశివదనే సురదనే రక్షిత మదనే రత్నసదనే। 
శ్రీకాంచన వసనే సురసనే శృంగార్యాశయ మందహసనే॥ 
మఃసా॥:- ఏకానేకాక్షరి, భువనేశ్వరి ఏకానందా? మృతరురి భాస్వరి। 
ఏకాగ్రమనోలయకరి శ్రీకరి ఏకామేశ గృహేశ్వరి శంకరి ॥కంజ॥ 
కాంచీరముననున్న కామాక్షి పద్మరేకుల వంటి విశాలములైన నేత్రములు కలది. 
“కం అనగా నీరు. దానియందు జనించునది పద్మము. ఇందులో “కి అన్న అక్షరము 
పంచదశీ మంత్రములోని ప్రథమాక్షరము. “కం” అన్నది అనుస్వారము (బిందువు) చేత 
ఏకైక బీజాక్షరమగుచున్నది. ఇచట '“కిబ్రహ్మవాచకము. బ్రహ్మము నందు 
ధ్యానమగ్నమైయున్న స్థితి నుండి విచ్చుకొనిన కన్నులు కలది. అందువలన క్లీం అను 
బీజాక్షరముత్పన్నమైనది. కామకోటి మంత్రమే తన కన్నులుగా కలది ఈ కంచిలో నున్న 
కామాక్షి. ఆయన ధ్యాన సమాధిలో మనోహరమైన “కకార' అక్షర సంపుటిచే అనుప్రాసచే 
కాది విద్యామంత్రాక్షర మయమైన ఒక లక్షణము ఈ కృతియందు సమకూర్చినట్లు 
గోచరించుచున్నది. ఈమె అమృతాబ్ధిలో దేవతావృక్షముల మధ్యన మణిద్వీపమున 
కదంబవనమున, చింతామణి గృహమున శివాకారవైన మంచమున పరమశివ 
పర్యంకనిలయమై యుండుటచే సహస్ర కమలము నందు మనోహరియై త్రిపుర సుందరియై 

భక్తులను కటాక్షించు కంజదళాయతాక్షియై, కామాక్షియై దీక్షిత ధ్యానమున పరికించు 
చున్నదనిపించును. 

ఆమె కుంజరగమన, మదగజయాన, మణి మండిత మంజుల చరణ. ఆమె 
నడుచు చుండగా మణి రూపముల మంజులమైన కాంతులు కనబడుచున్నవి, ధ్వనులు 
వినబడుచున్నవి. తల్లీ శివా! మామవ - (మామ్‌, అవ(తు)) నన్ను రక్షింపుము. శివపంజర 
సుఖివి. శివుడు ఓంకారస్వరూపుడు. ఆ పంజరమున తాను చిలుక. పద్మము వంటి 
ముఖము కలది. గురుగుహుడైన కుమారస్వామిని రంజింపచేయునది. మరియు '“గురుగుహ” 
ముద్రను రమణీయముగా రంజింపచేయునది. దురితభంజని నిరంజని ఈ పదముల 
పోహళింపులో వాగ్గేయకారుని మానసమున పొంగి పారలుచున్న భావపరంపర ఆ తల్లిని 
గూర్చి మనోహర భావన, రసతన్మయతను కలిగించుచున్నది. 

దీక్షితుల వారు ఆ కామాక్షిదేవిని మధ్యమకాల సాహిత్యంలో “'పంకజముఖి” 
అని మరి వెంటనే చరణములో “రాకాశశివదనే' అనిరి. పంకజము వికాస లక్షణము. 
చంద్రబింబము ప్రసన్నతా లక్షణము ఆ దేవి నవ్వుచున్నట్లున్నదని సూచించుచు “సురదనే' 
మంచిపలువరుస కలదాన అనిరి. రక్రితమదన - మన్మథుని పునరుజ్జీవింప చేసిన దానివి, 
రత్నగ్భృహమున ఉన్నదానివి, శ్రీకాంచనవసనే - శ్రీ విద్యయందు బంగారు చేలముచే 
చుట్టుకొని యున్నతల్లీ, మంచిపలుకులకు నెజివైన వాగ్దేవి నివాసమైన శోభాయమానమైన 
రసన కలదానవు. శివే శృంగారార్థమైన చిరునవ్వు కలదానవు అని బహువిధముల ఆ తల్లి 
యొక్క సౌందర్య గుణములను కీర్తించిరి. 

ఏకానేకాక్షరి-ఏకాక్షరిగా ఈమె హ్రీంకార స్వరూపిణి. అనేకాక్షరిగా పంచాశత్సీర 
స్వరూపిణి. అందుచే ఈమె సకల భువనేశ్వరి. ఏకానందామృతరురి. ప్రదానముగా 
ఆనందమే అమృతప్రాయమై ఒక ప్రవాహముగా గోచరించుచున్న త్రిపురసుందరి, ఆమె 
సౌందర్యము ఒక ప్రవాహము. అందువలన అమృతముచే లభించునది అనన్యప్రాప్త్రమైన 
ఆనందము. అట్టి ఆనంద ప్రవాహముచే భాస్వరి ప్రకాశమానమై యున్నది. ఏకాగ్రమైన 
మనస్సుచేత సమస్తమును లయ మొనరించుచున్నది. సాధకుడు పొందిన స్ధితి 

మనోలయము. ఆ మనోలయములో ఆమె శ్రీకరి. శ్రీవిద్యా నిధిగా నున్నది. దీక్షితులవారు 
ఏకాగ్రమైన చిత్తముతో అమృతాబ్ధిలో చింతామణి గృహము నందున్న ఆ తల్లిని భావించి 
ఆమె యందు లీనమై యుండిరి. అట్టి తల్లి కాంచీపురమున ఏకామేశ గృహేశ్వరిగా 
నున్నది. ఈమె శంకరి అని దీక్షితులవారు చరణాంతమునగల మధ్యమకాల సాహిత్యము 
నందు వాకృచ్చిరి. 

ఈ కీర్తనలో దీక్షితులవారు కేవల సంబోధనలలో కొన్ని చిత్రములు చేసినారు. 
ఆ దేవి పంకజముఖభియేకాదు, రాకాశశివదన అనిరి. ఉదయమునందు పద్మమునకు 
వికాసము. శశికి పున్నమిరాత్రి యందు వికాసము. ఈమెయున్న లోకము భాలోకము- 
నిరాలోకమైనలోకము. అచట పగలు రాత్రి, బుతువులు ఈ ఖండకాల లక్షణము లేదు. 
ఈ వైవిధ్యము లేదు. సార్వకాలిక నకల సౌందర్యము లోకమునందలి అన్ని 
ఉపమానములకు సాక్షీ భూతమైన సౌందర్యము. ఆ వదనము నందు, ఆ రదనము 
నందు, ఆ రసన యందు, ఆ హసనయందు ఒక ఆనందామృతరురిగా ఏకాగ్రమైన మనసుతో 


దీక్షతుల వారు అనిర్వచనీయమైన తన్మయావస్థలో వెలువడిన ఒక మణిపూసయైనదీకృతి. 

6. 'మధురక్షేత్రము” 
“మీనాక్షిముదందేహి” 
గమకక్రియ రాగము ఆదితాళము 
15.వ. మేళకర్తజన్యము. 
పల్లవి;- _ మీనాక్షి ముదం దేహి మేచకాంగి, రాజమాతంగి॥ 
అ;పః:-  మానమాతృమేయేమాయే; మరకతచ్చాయే శివజాయే 
మీనలోచనీ పాశమోచనీ। మానినీ కదంబవనవాసిని॥ మీనాక్షి; 
చరణము:- మధురాపురి నిలయే మణివలయే 
మలయధ్వజ పాండ్యరాజ తనయే 
వీణాగాన దశ గమకక్రియే 
మధుమదమోదిత హృదయే సదయే 
మహాదేవ సుందరేశ ప్రియే 
మధుమురరిపు సోదరి శాతోదరి 
విధి గురుగుహ వశంకరి, శంకరి ॥మీనాక్షిః 
శ్రీ దీక్షితులవారు మధురక్షేత్రమును దర్శించి అచటగల మీనాక్షి దేవిపై ఈ 
కృతిని రచించిరి ఈ మీనాక్షిదేవి అతి మధురమైన స్వభావము కలది. ఆమె రూపం మధురం, 
చూపవు మధురం, మాట మధురం, హాసము మధురం. సర్వమును మధురము. 
మధురామృతమును వర్షించు దేవత మధురానగరాధి దేవత. ధ్యానించు మాత్రమున భక్తజన 
మానసమునకు మధురానందమును కూర్చునది ఆనంద స్వరూపిణి. అందుచేతనే 'ముదందేహి 
ఆనందము నిమ్ము తల్లీ మీనాక్షి అని దీక్షితులవారు పేర్కొనిరి. ఈ మీనాక్షి - 
“వక్రలక్ష్మీ పరీవాహ చలన్మీనాభలోచనా” ' 
అను పరమేశ్వరీ ముఖము కలది. లక్ష్మీ ప్రదమైన పరీవాహము అనగా 
ప్రవాహము. ముఖలక్ష్మీ అనగా ముఖసౌందర్యము. ముఖసౌందర్యలహరియందు 


1ల.స.నా. స్తో 6వ పాదము 

కదలుచున్న చేపలవంటి కన్నులు కలది. చేపలు సంయోగము లేకనే అన్యోన్య వీక్షణమున 
సంతానము ఉత్పన్నము చేయును. అమ్మవారి కనులు చూవులతోనే భక్తులకు 
అభీష్టములను కలిగించు ప్రభావము కలవి. ఆమె మేచకాంగీ, రాజమాతంగి అని 
దీక్రితులవారు పల్లవిలో పలికిరి. 

అనుపల్లవిలో దీక్తితులవారు “మానమాతృమేయే మాయే” అనిరి. ఆమె 
మాన మాతృమేయే అనగా శ్రీమాత - మాతృ శబ్దము మాతృమాన మేయ బోధకము. ఏ 
విషయము ఎజుంగ వలెననినను - తెలియువాడు, తెలిసికొను శక్తి, తెలియదగు విషయము 
అను త్రిపుటి అనివార్యము. అట్టి త్రిపుటి స్వరూపము ఆమెయే. ఆమె యందు ఈ 
మూడు భిన్నముకాదు. “అహం బ్రహ్మాఃస్మి” భావనచే తెలిసికొనబడు ఈమె బ్రహ్మస్వరూపిణి. 
తెలిసి కొనువాడును బ్రహ్మస్వరూపుడే, ఈ తెలిసి కొనుటకు వలసిన మితి (విషయము) 
కూడా ఆమెయే. ఈమె సకల ప్రపంచమునకు కారణభూతురాలైన మాయా శక్తి. కనుకనే 
ఆమెను “మాయే” అని సంబోధించి ప్రపంచ లయమును కోరు తనకు ఆమె 'మాయ' అని 
తెలియగా మాయ మాయమగును కదా. మాయ అనగా - 

“శుతి శత నిగమాంత శోధకానప్య హధనాద్యభి దర్శనేన సధ్యః 

కలుషయతి చతుషృదాద భేదా దఘటిత ఘటనాపటీయ సేమాయా” ' 

ఎన్నిశ్రుతులు వేదాంతములను శోధించగల వారికైననూ ఇష్టవస్తు దర్శన 
మాత్రముచే అప్పటికప్పుడే చిత్తకాలుపష్యము కల్పింప గలది మహామాయ. అట్టి మాయను 
తెలిసికొని 'మాయే' అనిరి దీక్రితులవారు. అనగా అమ్మా! నీ మాయ నాకు తెలియును. 
నన్నుమాయలో ముంచకుము. నేను నీ ముదమును కోరుచున్నాను. సచ్చిదానంద 
లక్షణమైన ఆ ముదమును నాకు చేకూర్చుము. నీ మాయా రూపము మరకత 
చ్చాయామయము. అఆ మరకతచ్చాయ నుండి నీ శివజాయా న్వరూవమునే 
భావించుచున్నాను. నీవు మీనలోచనవికదా నన్ను చూచి నేనేమి కోరుచున్నానో గ్రహించి 


దానినిచ్చుదానవు. నేను కోరునది పాశవిమోచనము. అష్టవిధ పాశముల నుండి నన్ను 





1. శ్రీ ల.ర.స. గూ. దీ పుట 169 

విడిపించు దానవు. మానినీ అభిమానము కల నీవు మాప్రార్థనను మన్నించు. 
కదంబవనవాసిని - నేను మహాపద్మాటవి యందు పడి ఉన్నాను. ఈ పద్మాటవి ఒక 
కదంబ వనము. ఈ వనమందంతయు నీవే యుంటివి. 

“మహాపద్మాటవీ సంస్థా కదంబ వనవాసినీ” ' 

“భక్తిమత్కల్ప లతికా పశుపాశ విమోచనీ” * 
అని లలిత సహస్రనామములో కలదు. 

నీవు మధురాపురి నిలయముగా నున్నదానవు. శ్రీ విద్యామణి వలయమును 
నాహృదయాంతరమున నున్న తల్లివి. మలయధ్వజుడైన పాండ్యరాజ తనయవు. ఇవినీ 
సగుణ రూపములు. మణి వలయమున అనగా శ్రీ చక్రమును నీవు నిర్గుణ రూపిణివి. 
విదేహుడైన జనకుడు శ్రీ విద్యామణిచే జీవన్ముక్తుడైనాడు. అట్టి స్థితి మణివలయమున 
నిన్నుపాసించి నా జీవితమంతయు గడిపితివి. నా తనువు పోయినచో ఈ మణి వలయము 
నన్ను ఇహము నుండి పరమపద మొసగునది కదా. నీవదనమే చంద్రబింబముగా కలదానవు. 
లోకము నందలి విధుడు (చంద్రుడు) తజుగుచు, పెరుగుచునుండును. కాని నీ ముఖ 
బింబము నిరంతరము షోడశకలాపరిపూర్ణము. ఎప్పుడునూ నీ మోము పున్నమి చంద్ర 
బింబము వంటిదే. విధు విడంబనము అనగా చంద్రుని మించి పోయిన నిరంతర అమృత 
పూర్ణమైన వదనము కలదానవు. అట్టి నీ దర్శనముచే ముక్తి నీయగలవు. నీది చంద్రవిద్య. 
చంద్రకళా స్వరూపము. ముక్తి ప్రదాయకము. ముక్తికి మరొక పేరు విజయ. నీవు - 
విజయారామముచే ముక్తి స్వరూపిణిగా నుందువు. 

శ్లో:- కళంక: కస్తూరీ రజనికరబింబం జలమయం 

కళాభిః కర్పూరై ర్మరకతకరండం నిబిడితమ్‌ 
ఆత స్త్వధ్యోగేన ప్రతిదిన మిదం రిక్రకుహరం 


విధిర్భ్ఫూయో భూయో నిబిడయతి నూనం తవ కృతే” 
1ల. స. నా. 22వ పాదము 


2. ల.స.నా 77వ పాదము 
3. సౌ. ల. శ్లో. 94 పుట 491 

ఈ శ్లోకము నందు శంకర భగవత్పాదుల వారు తల్లి యొక్క ముఖమండలము 
నిరంతర కళాపరిపూర్ణమను విషయమును నిగూఢముగా వర్ణించిరి. ఈ ముక్తి ప్రదమైన 
విజయ లక్షణముచే మనము గ్రహించవలసినది షట్‌ చక్ర భేదనము. దానినే “వీణా 
వాదన దశగమకక్రియే' అను సంబోధనముచే దీక్షితులవారు భావించినట్లున్నారు. వీణా 
వాదనమున దశవిధగమకములను పలికించు క్రియాశక్తి స్వరూపిణి ఆమె. ఆ వీణ ఎక్కడి 
దనిన మన వెన్నుముకయే వీణాదండము. అందు మూలాధారము నుండి బిందువు దశ 
విధములుగా వికసితమైనది. ఆ బిందు వికసనము మూలాధారమునందలి నాలుగు 
దళములు స్వాధిష్టానము నందలి ఆరు దళములు కలసి ఏర్పడినది. ఈ బిందువే 
ఆజ్ఞాచక్రము వరకును ఈ పది దళముల సమన్వయముచే సిద్ధించుచున్నది. అదియే 
చక్రభేదనము. ఈ చక్రభేదనము గురించి సౌందర్యలహరి 99వ శ్లోకం వ్యాఖ్యానమున 
వివరింపబడినది. దీనినంతటిని సిద్భుడైన దీక్షితుల వారు అనుభవముచే ఆ వీణానాద 
గమకమలయందు బిందు వికసనమున షట్‌ చక్రములను ఖేదించుకొని చెప్పిన విషయముగా 
స్ఫురణ కలుగును, 

ఇంకను ఆ వీణావాదన యందలి దశ విధ గమకములను చేయునది ఆ 
తల్లి. దశ విధ గమకములు - 1. ఆరోహణము, 2. అవరోహణము, 3.ఢాలు, 4. స్ఫురితము, 
5. కంపితము, 6. ఆహతము, 7. ప్రత్యాహతము, 8. త్రిపుచ్చము, 9. ఆందోళనము, 10. 
మూర్భన. అట్టి గమకములను చేయునది యని “గమక క్రియ' రాగనామమును కూర్చిరి. 

దీక్షితుల వారు “మధు మద మోదిత హృదయే, సదయే” అనిరి. మధువు 
యొక్క ముదముచే మోదిత హృదయ అనగా మధువు చిదానందము. చిదానందమునందు 
లీనమైన స్థితియే మధుముదము. దానినే మోదితమైన హృదయముగా కలది. అనగా 
సచ్చిదానంద లక్షణమైన అనుభూతి పొందిన హృదయమున తన్మయత్వమును ఘటించు 
సదయ హృదయ ఆమె. అందువలననే దీక్షితుల వారు వెంటనే సదయే అనిరి. ఆమె 
దయ లేనిదే ఈ మధుముదము సిద్ధింపదు. ఇచట మధు శబ్దమునకు ఆ పేరుగల 
రాక్షసుడన్న అర్థము చెప్పికొన్నచో ఆ మధుడను రాక్షసుని యొక్క ముదముచే మోదితమైన 

హృదయ ఈమె. తన శత్రువెంతటి వాడైన అంతగా తాను వీరత్య్వమున ఉప్పాంగు లక్షణము 
కలది. మహావీరునకు శత్రువు యొక్క బలమును చూచి ఉప్పాంగు లక్షణము ఆనందకరము. 
శత్రువులను అణుచుటచే భక్తుల యందు ఆమె అనుగ్రహము కలది. అందుచే ఆమె సదయ. 

“వరదా వామనయనా వారుణీమదవిహ్వలా”' - 
అని లలితా సహస్ర నామములో కలదు. 

శరీరమున వాయువు సర్వత్రా పైకి క్రిందికి సంచరించు వాయు సంచారము 
గల నాడి వారుణి యనబడును. దీనిని యోగాభ్యాస పాటవమున అదుపులో ఉంచుట వలన 
బ్రహ్మరంధ్ర సహస్రారము నుండి అమృత స్రావమగును. దాని సేవనము వలన ఆనంద 
తన్మయత్వమే గాని ప్రవృత్తి జ్ఞానము ఉండదు. 

“సైెషా భార్గవి వారుణీ విద్యా” అని శ్రుతి - 

ఈవారుణీ విద్యయు, బ్రహ్మవిద్య అనబడును. ఈ అమృత్తసేవనము వలన 
కలుగు తన్మయత్వమే మదవిహ్వలత యగును. పరమేశ్వరి ఎల్లప్పుడు ఈ స్థితిలోనే ఉండునది 
అగుటచే వారుణీమద విహ్వలా అనబడుచున్నది. 

“మదుమోదిత ఆదిత్యోవైమధు* 

సూర్యకాంతియే మధు. శ్రుతి ప్రతిపాదితమగు మధు విద్య యందలి మంత్ర 
దేవతా స్వరూపురాలు. ఆనంద స్వరూపిణి తురీయాతీతావస్థ యందు పరమహంస 
స్వరూపిణి. 

ఈమె మహాదేవుడైన సుందరేశుని యొక్క ప్రియురాలు. ఈమె పద్మనాభ 
సహోదరి. ఇచట మధుమురరిపు సహోదరిగా చెప్పబడినది. ఇట్లు పద్మనాభునియొక్క 
శత్రువుల మధుముర పేర్లు చెప్పి వారికి శత్రువైన వారి సోదరి అని మీనాక్షి దేనిని స్తుతించుట 
ఈమె విష్ణువునకు సహోదరియైన కథను స్ఫురింపచేయుచున్నది. 

1. ల.స.స్తో.పా. 74 

2. శ్రీ.ల.ర.స.గూ.దీ.పుట 241 
3. శ్రీ.ల.ర.స.గూ.దీ.పుట 420 

“పూర్వకాలమున రాక్షస సంహారణార్థము దేవతలు పరమేశ్వరీ ప్రసన్నతకై 
ఆమెకు ఫ్రీతికరమగు ఒక యజ్ఞము చేసిరి. అందు హోమ కుండము నుండి ఒక గోళకార 
అండము వెలువడి అందొక భాగము నుండి పరమేశ్వరియు రెండవ భాగమునుండి 
పద్మనాభుడును వెల్వడిరి. అందుచే పరమేశ్వరి పద్మనాభ సహోదరి అనబడుచున్నది”. 
(శైవమత రహస్యమను గ్రంధమున) బ్రహ్మము ధర్మమనియు, ధర్మి అనియు రెండు 
రూపముల నొందెను. అందు ధర్మము పద్మనాభుడును, ధర్మి పరమేశ్వరియు (పార్వతి) 
అయిరి. కాన పరమేశ్వరి పద్మనాభ సోదరి అనబడుచున్నది. ఈమె - 

“నారాయణీ నాద రూప నామరూప వివర్షితా”' 
అని చెప్పబడినది. ఆ రీతిగా కూడా ఈమె నారాయణుని సోదరి. ఇచట పుం రూపమున 
పరబ్రహ్మము నారాయణుడు. స్రీ రూపమున పరమేశ్వరి నారాయణి నామములచే వీరికి 
సోదర సోదరీత్వము ధ్వనితము. 

దీక్షితుల వారు ఈమెను శాతోదరి అని కీర్తించిరి. 'శాతోదరి' యనగా కృశించిన 
సన్ననైన మధ్యభాగము (నడుము) గల స్తీ. పరమేశ్వరి స్థూల దేహ ధ్యానమునకు 
సహాయకరమైన నామము ఇది. ఇందుచే 13 ఆవరణములు గల శ్రీవనదుర్గా మహామంత్రము 
సూచింపబడుట రహస్యము. శాతోదరి దుర్గాదేవి అనబడుననియు తెలియుచున్నది. “సహస్ర 
పరమాదేవీ శతమూలా శతాంకురా సర్వగుం హరుతుమే పాపం దూర్వా దుస్వప్న నాశనీ” 
అని స్తుతింపబడినది. ఈ శాతోదరి నామముచే ఆ తల్లి యొక్క చిదగ్నిరూపమైన లక్షణము 
స్ఫురించుచున్నది. దీక్షితులవారు “విధి గురుగుహ వశంకరి, శంకరి” అనిరి. 

ఈమె విధి గురుగుహలను వశము చేసికొన్నది. అనగా విధి (బ్రహ్మ), సృష్టి 
చేసిన సమస్త పదార్థమును మృత్యువునకు ఆహారముగా వేయువాడు. కాని ఈ తల్లి తన 
భక్తులను మృత్యువు పాలు చేయదు. అందుచే విధిని తాను అదుపున పెట్టి భక్తులను 
కాపాడునది. గురుగుహని వశీకరించుట అనగా జ్ఞానమును తన ఆధీనము చేసికొనుట. 


జ్ఞాన ప్రదాతయైన గురుగుహుడు తన వశమున నున్న వాడగుటచే తన భక్తులను జ్ఞాన 





1. ల.స.నా.స్తో 70వ పాదము 

ప్రదానముచే రక్షించుట యను ప్రయోజనమును సాధించుచున్నది. కనుక అవిద్యా 
నిర్మూలనమునకు విధిని, విద్యా ప్రదానమునకు గురుగుహుని తన వశమున ఉంచుటచే 
“విధి గురుగుహ వశంకరి, శంకరి అయినది. శాస్త్ర సంప్రదాయమున ఒకమాట, లేక ఒక 
వాక్యము పునరుక్తముగా చెప్పబడినచో అది ఆ అధ్యాయము యొక్క ముగింపును 
సూచించుట. 

ఈ కృతిని వినుచు శ్రీ దీక్షితుల వారు తన జీవితాధ్యాయమును ముగించిరి. 
తన మరణకాల మాసన్నమైనదని గ్రహించి దీక్షితుల వారు ఈ కృతిని శిష్యులచే పాడించుకొని 
వారు పరమేశ్వర ఐక్యమును చెందుటను గూర్చి భావించినచో ఈ కృతియందు షట్‌ చక్ర 
భేదనమున జీవన్ముక్తుడుగా నున్నవాడు శరీర త్యాగ సమయమున ఈ కీర్తనమును 
అనుసంధానము చేసికొనుట తన జీవన్ముక్తి లక్షణమే జీవితాంతమున కూడా నిర్గుణమున 
ఆ ప్రాణముగా అమనస్కముగా, శుభ్రముగా నిలుచును. ఈ కృతి ఆత్మానంద స్యరూప 


లక్షణమును బోధించునదిగా నున్నది. 


నేర 


లై “వెద్యనాధక్షేత్రము” 
“భజరే రే చిత్త బాలాంబికాం” 


శాంతకల్యాణి రాగము చాపుతాళము 


65.వ. మేళకర్త 


పల్లవి:- 


అ॥ప॥:- 


భజరే రే చిత్త బాలాంబికాం। 
భజరే రే చిత్త కల్పలతికాం॥ ॥భజరే॥ 
నిజరూప దాన దక్ష చరణాం। 


అరుణాం, నిత్యకల్యాణీం, శర్వాణీం॥ ॥భజరే॥ 


చరణము:- వాగ్భవ కూటజాత చతుర్వేద స్వరూపిణీం! 


మ॥సా॥;- 


శృంగార కామరాజోద్భృవ సకల విశ్వ వ్యాపినీం। 

దేవీం, శక్తి బీజోదృవ మాతృ కార్డ శరీరిణీం! 

దేవనుత భవ రోగహర వైద్యపతి హృదయ విహారిణీ౦॥ 
భావ రాగ తాళ మోదినీం। భక్తాభీష్ట ప్రదాయినీం। 


సేవక జన పాలన గురుగుహ రూప ముద్దు కుమార జననీం॥ భజరే॥ 


శ్రీ రామస్వామి దీక్షితులవారు భార్యాసహితుడై వైద్యనాధక్షేత్రమును దర్శించి 


కృతి మిగుల 


అచట కోవెలయందున్న వైద్యనాధస్వామిని, బాలాంబికదేవిని, ముద్దు కుమార స్వామిని 
సేవించి సంతానమును బడసిరి. ఈ వృతాంతమంతయు దీక్షితులవారి చరిత్రయందు 
పేర్కొని యుంటిని. ముత్తుస్వామి దీక్షితులవారు వైద్యనాథ క్షేత్రమును దర్శించి అచటగల 
బాలాంబిక దేవిపై 6 కృతులు రచించిరి. వీనిలో “భజరే రే చిత్త బాలాంబిక” అను ఆ 
ప్రసిద్ధమైనది. ఈ కృతియందు దీక్షితులవారు తన జన్మ వృత్తాంతమునకు 


సంబంధించిన విషయమును నిక్షేపించిరి. 


దీక్షితులవారు తన చిత్తమునకు ప్రబోధించుచు “ఓ చిత్తమా! బాలాంబికను 


భజింపుము. ఆమెను భజించుట మరువకుము. ఆమె భక్త కల్పలతిక. తన జన్మకారణమైన 


తల్లి బాలారూపిణి. బాల-బాలయేగాని సమస్తమునకు మూలమైన అంకురముగా నున్న 

పరాశక్తి. బాలయే పరా, పరాశక్తియే-బాల”. ఇది యొక బీజము వంటిది. బీజము 
నాటినచో మహావృక్తమగును. అట్టి బాలాంబికా అనుగ్రహమున జన్మించిన ముత్తుస్వామి 
దీక్షితులవారు బీజరూపమైన శక్తిగర్భితుడై, బాలారూపము తనయందు లీనమై జన్మించినారు. 
బాలాంబిక తన తండ్రి రామస్వామి భక్తికి మెచ్చి వరమును ప్రసాదించెను. ఆ వరప్రసాదియే 
ఈ ముద్దుస్వామి దీక్షితులు. ఆ బాలాంబికయే రామస్వామి దీక్షితుల వారికి బాలరూపమున 
ముద్దు కుమారుడుగా జన్మించినది. - 

ఆ పరారూపిణియైన బాల కుమారదశలోను, యౌవ్వనదశలోను, ప్రొఢ దశ 
వరకు శ్రీవిద్యతోనే పెరిగి పరా, పశ్యంతీ, మధ్యమా, వైఖరీ రూపమైన సమస్త వాజయ 
చతుష్టయ రూపమును సంగీత సాహిత్య పరముగా వికసింపచేసికొనుటకు బీజమైనది. 
అట్టి బీజముల సమాహరమే కలలో బాలాంబిక రామస్వామి దీక్షితుల వారికి ఇచ్చిన ముత్యాల 
హారము. సర్వబీజాక్షర సంపుటీ సమాహారమైన ఆ హారము వలె ముత్తుస్వామి వారి 
వాజ్మయము అంతయు శ్రీ విద్యామణి మనోహరమై సంగీత సాహిత్యధారా బీజమైనది. 
అందుచే ఆ బాలాంబికా దర్శనమున ఉప్పాంగిన ముత్తుస్వామి “భజరే రే చిత్త" - రేచిత్త 
అన్న ఉద్వేగమును పొందినారు. ఈ కీర్తనలోని పల్లవి రెండు లఘువులపై రెండు 
గురువులను ప్రవాహపు ఒరవడిలో నడపినది. 

పల్లవిలో “భజరే రే చిత్త కల్పలతికాం” అనిరి దీక్షితులవారు. ఈమె భక్తుల 
పాలిట కల్పవల్లి. ఏది కోరిన అది ఇచ్చు నట్టి సంకల్ప ప్రదాయిని. కోరినవాడు (రామస్వామి 
దీక్షితులు) అక్షరములను, న్వరములను ఉపాసించు వాడైనపుడు, వానికి కుమారుని, 
ముద్దుగొలుపు వానిని ప్రసాదించుట యనిన ఒక అక్షరనిధిని, స్వరముల పెన్నిధిని, రసధునిని 
ప్రసాదించుట. కనుక ఆ బాలాంబిక కల్పలతికే అనుటలో ఎంతో యదార్థమున్నది. 
ముత్తుస్వామి దీక్షితుల వారు బాల, నిరూపిణియైన “శుద్ధవిద్యాంకురార్పణ' తనయందు 
చేసినది తల్లియని, గాఢమైన విశ్వాసముతో, అనుభవముతో, అనందముతో పలుకు తొందరలో 
లఘువుల ద్రుత గతిలో రేఫ ఏత్వముల ఆమేడితములో తహతహతో పలుకుట. అది 
ఉప్పొంగిన హృదయ గుహలోని ముద్దు లక్షణము. 

అనుపల్లవిలో ధీక్షితుల వారు “నిజరూపదానదక్ష చరణాం” అనిరి. ఇది 
ఎంతో గొప్పమాట. ఆ బాలాంబిక తన నిజరూపమును దానము చేయుటలో దక్షమైన 
చరణములు కలది. తన రూపము తన భక్తుని యందు ముద్దుగా బాలరూపమున 
అవతరించుటకు నడచి వచ్చిన చరణ సరోజుత. మధురాత్మకమైన మాత. రామస్వామి 
దీక్షితుల వారికి వరమును దానము చేయుటకై నడచి వచ్చుటకు దక్షమైన మంత్ర మయమైన, 
హంసరూప చరణము కలది. పాదుకాంత దీక్రితుడైన రామస్వామి లోనికి ఆ పాదుకులపై 
ఉంచిన చరణములతో నడచి వచ్చిన దాక్షాయిణి. ఆ బాలారూపమే తానైనానన్న అభిజ్ఞ 
ముద్దు కుమారుని యందు కలిగించిన నిజరూపదాన దీక్షాచరణ. స్మరణ రూపమైన 
వాజ్మయ పల్లవముగా ఈ అనుపల్లవిని పలికించినది పల్లవి. లవమంత పదము పల్లవము. 
అదియే ముద్దుగా చెప్పినచో పల్లవి. అట్టి పల్లవితో కూడిన అనుపల్లవి ఇది. కనుక 
వెంటనే “అరుణాం” అనిరి దీక్షితుల వారు. 
శ్లో:- కచీంద్రాణాం చేతః కమల వన బాలతప రుచిం 
భజంతే యే సంతః కతిచ దరుణా మేవ భవతేమ్‌। 
విరించి ప్రేయస్యా స్తరల తర శృంగారలహరీ 
గబీరాభి ర్వాగ్భి ర్విదధతి సతాం రంజనమమీ॥' 
కవిశ్రేష్టుల యొక్క మనస్సులనెడి కమలముల యొక్క వనములకు ఉదయ 
అరుణ కాంతులతో వికసింపచేయు కేవల అరుణారుణమైన నిన్ను ఏ సత్పురుషులు 
భజంచుచున్నారో, వారే విజించి ప్రేయసియైన సరస్వతి వలె తరళతర శృంగార రసలహరీ 
గంభీరములైన వాగ్విలానములతో నభాసదులను రంజింపచేయుచున్నారు. అట్టి 
లక్షణములచే ఆమె నిత్య కల్యాణి. అనగా అక్రరముల పరిణతిచే వైఖరి వాగ్రూపిణియైన 
పతివ్రత. నిత్యకల్యాణి అనగా బాలగా, కుమారిగా, యువతిగా, కవి హృదయమున 
పెంపొందిన అక్షరరూపిణి వైఖరీ వాక్కున కల్యాణియై తాను అర్పింపబడిన వాని యందు 


తన సర్వస్వమును విదిత మొనర్చును. ఆమె శర్వునకు రాణి. శర్వాణి అనగా శర్వుడు 





1. సౌ. ల. శ్లో. 16పుట 129 


226 


అర్ధ స్వరూపుడు. కాగా ఆయన వల్లభ వాగ్రూపిణి ఆమె. వారు వాగర్ధముల వలె విడివడని 
జంట. “శర్వాణీ' అని దీక్షితుల వారు వాడుటలో 'శబ్బజాత మఖిలం దత్తే శర్వశ్య వల్లభి 
అనునది స్ఫురణకు వచ్చుచున్నది. అట్టి వైఖరీ వాక్కు స్వరూపిణి శర్వాణి. ఆ వాక్కునుండి 
పుట్టినవే సర్వ వేదములు, శాస్త్రములు, గాథలు. 
చరణములో దీక్రితుల వారు ఆమెను వాగ్భవ కూటజాత, చతుర్వేద స్వరూపిణి 
అనిరి. వాగ్భవ కూటమునుండి పుట్టిన చతుర్వేదముల యొక్క స్వరూపము ఆమెదే. 
అనగా - 
“శ్రీమద్వాగ్భవ కూటైక స్వరూప ముఖపంకజా” ' 
అని లలితా సహస్ర నామములో కలదు. ఆమె శృంగార కామరాజోద్భృవ. సకల విశ్వవ్యాపిని. 
శృంగారమునకు ఆలంబనమైన కామరాజు బీజ పరంపర నుండి ఉద్భవించిన సకల విశ్వము 
నందు వ్యాపించి ఉన్నది. అనగా జగత్తు యొక్క సమష్టి చైతన్యమైన వాగర్థములను, 
మనస్సును, శరీరమును, వాణీ చతుర్ముఖ, లక్ష్మీనారాయణ, పార్వతీ పరమేశ్వరుల యుగ్మ 
మిశ్ర బిందు సంజాత. ప్రకాశ బిందువు విమర్శ బిందువు కలసి మిశ్రమ బిందువగుట 
కామరాజోద్భృవ సృష్టి. అదియే సకల విశ్వము. దాని యందంతటను వ్యాపించి యున్న 
తల్లి. 
“కంఠాధః కటిపర్యంత మధ్యకూట స్వరూపిణీ” * 
అని పంచదశీ మంత్ర మధ్యకూటము యొక్క వివరణము ఈ చరణమున రెండవ 
అంశముగా చెప్పబడినది. శక్తి బీజోదృవమైన మాతృక అర్ధ్థశరీరిణి. అనగా మొదటిది 
వాగ్భృవబీజము, రెండవది కామరాజోదృవము, మూడవది శక్తి బీజోదృవము. అనగా సర్వ 
మాతృ మంత్రమయమైన తల్లి- 
“శక్తి కూటైక తాపన్న కట్యథో భాగధారిణీ”* యైన దేవీ మాతృకార్ల శరీరిణి. 
1 ల.స.నా. 34 
2. ల.స.నా. 34 
3. ల.,స.నా, 35 


227 


ఈ రీతిగా త్రికూుటముల యందు పంచదశీ రూపిణిగా నున్న తల్లి బిందువున 
వైద్యనాథ హృదయ విహారిణియై, షోడశీరూపమున నుండి దేవతలచే నుతింపబడుచున్నది. 
భవరోగ వైద్యపతి - భవ రోగములను అనగా జన్మమను రోగమును లేకుండా చేయుటతో 
రోగహరుడగుటచే వైద్యపతి, వైద్యులలో శ్రేష్టుడైన వైద్యనాథుని హృదయ విహారిణియై 
యున్నది ఆ బాలాంబిక. ఆ విధముగా తురీయ రూపమున అనగా 3౩ కూటములకు పైన 
నాల్గవది యైన సహస్రార బిందువంతరమున శివసంయుక్త శివశక్షైక్య రూపిణియైన ఆ 
తల్లిని తెలిసికొని స్మరింపుము చిత్తమా అని చెప్పిరి. అట్టి స్థితి అనగా శృంగారాది సకల 
వికృతి రస విలాసమైన భవము యొక్క రోగము హరించుటచే శాంతమైన స్ధితిలో 
కల్యాణమును గూర్చు కల్యాణియైన నవ నవోన్మయమైన శాంత రస కల్యాణిని భజింపుము 
అని దీక్షితుల వారు పేర్కొనిరి. 

అట్టి శాంత కల్యాణి రాగమున భావ రాగ తాళములతో చేయు సంగీతమును 
విని ఆనందించు భక్తాభీష్ట ప్రదాయినియైన బాలాంబికను భజింపుము. సేవక జనులను 
పాలించు గురుగుహుడు అను రూపమున ముద్దు గొలుపు కుమార జననియదైన 
భక్త కల్పలతికను భజింపుము. ఆమె నిజరూపమును దానము చేయుటచే తన భక్తుడైన 
రామస్వామి దీక్షితులకు వరప్రసాదమున ముద్దు కుమారునిగా ముత్తుస్వామిని లోకమున 
అవతరింపచేసెను. ఆ ప్రత్యక్ష పరమేశ్వరిని, బాలా రూపిణిని సేవింపుము చిత్తమా అని 
ఉప్పాంగి, పొంగి తన జన్మకారణమైన తల్లిని గూర్చి దీక్షితుల వారు పలికిన షోడశీ మంత్రార్థ 
భావనారూపమైన ధ్యాన సమాధి సంజనితమైన కీర్తన ఇది. 

స్వప్నమున తన తండ్రికి ఆ బాలాంబిక ప్రసాదించిన ముత్యాలహారమే, దేవీ 
మాతృకాలంబ వాగ్భవకూట, కామరాజకూట, శక్తికూట, బీజ, రూప, యుక్తకముల సమాహార 
రూపమైన హారము. ఆ హారము నందలి బీజాక్షర సంపుటి నంతయు జపమాల బీజ 
చర్వణ రూపముగా, శాంతమైన మనస్సుతో నిత్యకల్యాణీ చింతన పరమైన రాగముతో 
మిశ్రమమైన సమస్త బీజకోటిని ఏకతాళమున నిబంధించి, దీక్షితుల వారు ఈ కీర్తనను 
ప్రపంచమునకు దానము చేసియుందురని తోచుచున్నది. 

బాలామంత్రము, పంచదశీ, షోడశీ, ఏకాక్షరీ, పంచాశద్వర్ణ మాతృకార్డ్ణ, 
మనోహర, మంత్రమణి జాలమంతము కూర్చి తన తండ్రికి బాలాంబిక ప్రసాదించిన ముత్యాల 
హారము తన వాగ్రూపమున జాలువారిన రీతి నిరూపించుచు ఆ తల్లి వరప్రసాదిని అన్న 


విషయము అక్షర రూపమున శ్రీ దీక్షితుల వారు ఉద్దాటించినట్లుగా నున్నది ఈ కీర్తన. 
3 


8. “కీవళూరు క్షేత్రము” 
“స్వయంభూ లింగము” 
శంకరాభరణ రాగము చాపుతాళము 
29.వ.మేళకర్త 
పల్లవిః అక్షయ లింగవిభో స్వయంభో । 
అఖిలాండ కోటి ప్రభో పాహి శంభో ॥ ॥అక్షయ॥ 
అ॥ప॥ః- _ అక్షర స్వరూప అమిత ప్రతాప । ఆరూఢ వృషవాహ జగన్మోహ 
దక్ష శిక్షణ దక్షతర సురలక్షణ విధి వలక్షణ 
లక్ష్య లక్షణ బహు విచక్షణ సుధా భక్షణ గురు కటాక్ష వీక్షణ  ॥అక్షయ॥ 
చరణముః- బదరీ వనమూల నాయికాసహిత । భద్రకాళీక భక్తవిహిత । 
మదన జనకాది దేవ మహిత ।; మాయా కార్యకలనారహిత 
సదయ గురుగుహ తాత గుణాతీత ; సాధు జనోపేత, శంకర నవనీత । 
హృదయ విభాత, తుంబుర సంగీత । 
హ్రీంకార సంభూత, హేమగిరి నాథ ॥ 
సదాశ్రిత కల్పక మహీరుహ పదాంబుజయుగ 
రధగజ తురగ పదాతి సంయుత చైత్రోత్సవ 
సదాశివ సచ్చిదానందమయ ॥అక్షయ॥ 

తిరువారూరునకు సమీపమున గల కీవళూరు అను క్షేత్రము కలదు. ఇచట 
గల స్వయం భూలింగ రూపుడైన స్వామిని దర్శించుటకు దీక్షితుల వారు చేరుసరికి గుడి 
తలువులు వేసికొని అర్చకులు వెళ్ళిపోవుచుండిరి. దీక్షితుల వారు అర్చకులను స్వామి 
దర్శనము లభింపచేయుడని కోరగా వారు నిరాకరించిరి. దీక్షితుల వారు ఆ ముఖ 
మంటపమునందాసీనులై ఆ స్వామిని “అక్షయలింగ విభో స్వయంభో” అను కృతిని 
గానము చేసిరి. ఈ ఉదంతమంతయు జీవిత చరిత్ర యందు వివరముగా కలదు. 

భగవంతుని దర్శనమునకు కావలసినది ఆర్తి, వేదజ్ఞానము లేదా జిజ్ఞాస లేదా 
భగవద్గీతలో - 

“చతర్విధా భజన్తే మాం జనాస్సు కృతి నోఒర్జున । 

ఆర్తో జిజ్ఞాసు రర్ధార్ధీ జ్ఞానీచ భరతర్షభ॥”' - అని కలదు 

పరమాత్మ ఈ ప్రపంచములో నాల్గు విధములైన వారు నన్ను భజించుచుందురు 
అని గీతలో పేర్కొనెను. ఒకడు అర్హుడు, ఒకడు నన్ను తెలుసుకోవలెనన్న ఆరాటము 
కలవాడు, ఒకడు జ్ఞానియైెనవాడు, ఒకడు తన కోరికలు తీరవలెనన్న గాఢమైన కాంక్ష 
కలవాడు. 

శ్రీ ముత్తుస్వామి దీక్షితుల వారు భగవంతుని గూర్చిన ధ్యాన నిష్ట కలవారు. 
ఆ స్థితిలో బుషి ప్రవృత్తి కలవారు. సంసారిగా మానవ మాత్రునికి సహజమైన అవసరములు 
కలవారు. వానిక్రై భగవంతుని నమ్మినవారు. ఆర్తితో భగవంతుని అర్చించినచో లోక 
విషయములను గూర్చి తాపత్రయ పడనవసరము లేదన్న నిశ్చయ జ్ఞానము కలవారు. 
ఉదాహరణముగా- “త్యాగరాజేన సంరక్షిత్త్వో హం” - సాళగభైరవి రాగములోని కృతిని 
పేర్కొనవచ్చును. భగవంతుడు ఏ ధ్యానముచే మనకు గోచరించునో అన్న జిజ్ఞాస కలవారు. 
భగవంతునకు భక్తుని యందు సహజముగా ఆసక్తి యుండును. 

స్వామి దర్శనమున కేగిన దీక్షితుల వారికి అర్చకులు గుడి తలుపులు తీయుటకు 


నిరాకరించగా, ముఖమంటపము నందు కూర్చుని “అక్షయలింగ విభో - స్వయంభో” 

అని ఆర్తితో ఆ స్వామిని ఎంతగా పిలిచెనో ఈ కృతిని పరిశీలించిన స్పష్టమగును. ఆ 
స్వామి గుడి తలుపులు తెజచి తానే దీక్షితుల వారికి దర్శన మొసంగెను. ఈ కృతి అంతపని 
చేయించెను. హృదయమెజిగిన వానికి మనలో నున్నవాడు, బయటనున్నవాడు ఆ 
భగవంతుడే అన్న విశ్వాసమున్న వానికి ఆ దైవము కనిపించును. ఈ కృతిలో ఏ అక్షరము 
చూచినను ఆ స్వామి దర్శనము కలుగలేదన్న ప్రగాఢ వ్యధను వ్యక్తీకరింప చేయును. 
గాఢత్వము (వేగము) ఆరాటము, ఆర్తి ఆ అక్షరములను తయుముకొని వచ్చినట్లుగా ఉన్నవి. 
ఈకృతి యందలి క్ష భో, ధ, హ్రీం, దీక్షితుల వారి శివ సాక్షత్కారార్తిని స్ఫురింపచేయుచున్నవి. 
చైత్రోత్సవము నందలి సదా శివుని దర్శనము శ్రీ దీక్షితుల వారికి అంతగా ఆర్తిని కలిగించి 
దర్శనమిచ్చెను. 

స్వయం భూలింగమూర్తియైన ఆ స్వామిని దీక్షితుల వారు “ఓ ప్రభో ! నీవు 
అక్ష్తయుడవు, అచ్యుతుడవు. నీవు సర్వాంతర్యామివి. ఈనాడు గుడితలుపులు వేసికొని 
యుంటివి. నా పిలుపు విన్నచో నీవు తలుపులు తెబువకుందువా. నీదర్శనము సర్వకాల 
సర్వావస్థలయందు అణువణువున క్షణ క్షణమున గోచరించునదే. గుడిలో ప్రభువు తలుపులు 
తీసిన గాని గోచరింపడు. అప్పుడది ప్రతీక మాత్రమే కాని తన హృదయమున నున్నవాడు 
అక్షయుడు, స్వయంభువుడై అభిలాండకోటుల యందును ఉన్నవాడు. కనుకనే దీక్షితుల 
వారు పల్లవి చివరిలో శంభో” అనిరి. శం-శుభము, భు-జనింపచేయు సర్వ్యజగన్నాథుడు 
శంభువు. ఈ భావముతో ఈ కృతి యందు దీక్షితుల వారు ఆకాశమునందు అభి వ్యాప్తమగు 
నటుల అక్షయనాదమున స్వయం ప్రభావమైన నాదము అఖిలాండ కోటులందు వినిపించు 
నటుల సమస్తమైన అక్షర దీప్తిని, శబ్బశక్తిని, ధ్వని ప్రగల్భతను, సంగీత స్వరసుధా నిర్ణరులను 
నింపి, శంకరునకు ఆభరణముగా ఏకమై మిశ్రమై యున్న లయకారుని సృష్టి స్థితి లయమయ 
లీలా వినోదమును భావ రాగ తాళమయముగ చేసి, ఒక పంచాక్షరి వలె, ఒక ఏకాక్షరివలె, 
ఒక మంత్రాక్షరి వలె, స్వరాక్షరి వలె ఈ కృతిని పలికిరి. 

“అక్షయ లింగవిభో - స్వయంభో” అనుటలో క్రయములేని లింగ స్వరూపము 
గల ప్రభూ, నీవు విలక్షణమైన ప్రకాశము, విశ్వ వ్యాష్తమైన ప్రకాశము కలవాడవు అనిరి 

దీక్షితుల వారు. అక్షయ అనుటలో అకారము నుండి క్షకారము వరకు ఉన్న అక్షరముల 
సమాహార రూపము అక్షము. అ-క్ష-ల మధ్య నున్నవి అంతస్థములు అది 'యి అన్న 
అక్షరమున సూచింపబడినదని అనుకొనినచో అకారము నుండి క్షకారము వరకు 
వ్యాపించియున్న సర్వాంతస్థమైన జగత్తునకు లింగము, గుర్తు నీవైన ఓ విశిష్ట ప్రకాశ 
స్వరూపుడవైన స్వామీ! నీవు లేనిది ఎక్కడ - 

“అంతర్బహిశ్చ తత్‌ సర్వం వ్యాప్య నారాయణ స్థితః” అన్న ప్రతీతి కలవాడవు 
కదా. సర్వాతంర్యామివి కదా. ఎక్కడా పుట్టుటకు ఆధారము లేనిచోట నీవు పుట్టదలచు 
కొన్నచో సంకల్ప మాత్రముగా, స్వయముగా పుట్టుచుందువు స్వయంభూస్వామి. ఈగుడి 
లోపలకాదు, వెలుపల నాకంటి ముందు నీవు స్వయంభువుడవుగా కనిపించవా అని దీక్షితుల 
వారు పల్లవిలో పేర్కొనిరి. 

అనుపల్లవిలో దీక్షితుల వారు “అక్షరస్వరూప” అని స్వామిని స్తుతించిరి. 
అక్షరములే నీ స్వరూపముగా కలవాడవు. వేదములు, వేదాంగములు పురాణాది సమస్త 
విద్యలు అక్షర స్వరూపమే. ప్రతీ అక్షరము నీ స్వరూపము కనుక అక్షరములను వేద 
అవయవములుగా, సమస్తమునకు ప్రతీకగా, అధ్యయనము చేసిన నాకు అక్షరాక్షరములలో 
నీ స్వరూపమే గోచరించుచున్నది. అది క్షరము కానిది. దానికి అంతము లేదు, నాశనము 
లేదు. అట్టి అక్షర స్వరూపుడవు నీవు. ఉద్యద్భాను సహస్రకాంతులచే అమితమైన, 
పకృష్ణమైన తేజస్సు కలవాడవు. వృషభముపై అధిష్టించి యున్నవాడవు నీవు. 'ఆరూఢ 
వృషవాహ' అనిరి దీక్షితుల వారు. వృషభము అనగా చత్వారి శృంగములతో, 3 పాదుకలతో 
3 చోట్ల కట్టి వేయబడిన జగత్తునంతను తిప్పి తీసికొని రాగల వాహనము. ఈ వృషభము 
వేదము, వేదముచే వేద్యుడైన వాడు, వేదముచే లోకమునకు అందజేయబడినవాడు. 
అసలు వేదము యొక్క ఆదినుండి అంతము వరకు ప్రతిష్టితుడై ఉన్నవాడు. 

“యోవేదాదౌ స్వరప్రోక్షః వేదాంతేచ ప్రతిష్టితః 

తస్యప్రకృతి లినస్యయః పరస్యమహేశ్వరః” - అని నారాయణీయములో 
కలదు. కనుక ఆరూఢ వృషవాహుడు అంతనూ కలడు. తన పరా, పశ్యంతీ, మధ్యమా, 

వైఖరీ రూపమైన వాక్కే వృషభము. దానిని అధిరోహించి యున్నవాడు ఆ పరమేశ్వరుడు. 

“చత్వారి శృజ్ఞాస్త యో౭_స్యపాదా ద్వేశీర్నే సప్రహస్తాసోఒ_స్య 

తిధాబుద్గో రోరవీతి మహో దేవోమర్శ్యా ఆవివేశ” 

“ఈ వృషభమునకు కొమ్ములు 4, పాదములు 3, శిరస్సులు 2, హస్తములు 
7, కలిగి మూడు విధముల బంధింపబడినదై ధ్వని చేయుచు ఈ మహాదేవుడు మనుష్యులలో 
ప్రవేశించెను”. ఈ వృషభమును యజ్ఞముగా 'సాయణాచార్యులు వారు (బుగ్వేద భాష్య 
భూమికలో) వ్యాఖ్యానించి యున్నారు. “ఈ యజ్ఞముగా - వృషభమునకు హోత - 
అధ్వర్యువు, ఉద్గాత, బ్రహ్మ అను నలుగురును శృంగములు. ప్రాతఃసవనము, మాధ్యాహ్నిక 
సవనము, సాయంసవనము - అను 3 పాదములు, పత్ని యజమాను లిరువురును 
రెండు శిరస్సులు, గాయత్ర్యాది ఛందస్సులు 7 హస్తయిలు. బుగ్వేదత్రయముచే 
3 విధముల బంధింప బడినది. కామములను వర్షించును గాన వృషభము. మాటి 
మాటికి స్తోత్రశస్తాది ధ్వనులు చేయును. యజ్ఞరూపుడగు ఈ ప్రౌఢుడైన దేవుడు మర్త్యులలో 
ప్రవేశించెను. అనగామర్హ్యులే ఇందుకు అధికారులు.” సంగీత పరముగా - 

“సప్తస్వరాః త్రీణిస్థానాని, చత్వారో వర్ధాః 

ద్వివిధా కాకు: షడలంకారాః ఫడజ్ఞాని” * 
అని భరతనాట్య శాస్త్రమున చెప్పిన దానిని యధాసంభవముగా శృంగాది రూపమున 
అన్వయించు కొనవలెను. ఆ పరమేశ్వరుడు జగత్తు నంతటను మోహమున ముంచువాడు. 
ఒక్కడై బహురూపములు చూపుచు లింగము లేని వాడై స్తీ, పుం రూపములను పొందుచు, 
జాతిలేనివాడై మృగ పశుపక్ష్యాది అవతారములను ఎత్తుచు మాయచే జగత్తును భ్రాంతిలో 
పడవైచి మోహమున ముంచువాడుగు ఆ పరమేశ్వరుడు జగన్మోహనుడు. ఇంకను 
దీక్షితులవారు - “దక్ష శిక్షణ దక్షతర సుర లక్షణ విధి విలక్షణ 


లక్ష్యలక్షణ బహు విచక్షణ సుధాభక్షణ గురుకటాక్ష వీక్షణ” - అనుటలో 





1. శ్రీరా.వి.కా.మీ పుట 18, తృతీయము - కావ్యపురుషోత్పత్తి. 
2. శ్రీ.రా.వి.కా.మీ పుట 18, తృతీయము - శ్లో. 2. 

ఆనుటలో - దక్షప్రజాపతిని శిక్షించుట యందు మిక్కిలి దక్షత కలవాడు, దక్షుని మించిన 
వాడు, అపరాధులను శిక్షించుట యందు మిక్కిలి దక్షత గల దైవము, తన భక్తులయెడ 
మిక్కిలి అపచారులైన వారిని శిక్షించుటకు వెనుకాడని వాడు అనికొనియాడిరి. మరియు 
దేవలోక సురులను, భూలోక సురులను (బాహ్మణులను) రక్షించువాడు. విధి నిర్ణయమును 
విలక్షణముగా జరుపువాడు. లక్ష్యము సాధించు లక్షణ స్వరూపుడు. మిక్కిలి విచక్షణ 
కలవాడు. అనగా ఏది ఎప్పుడు ఎక్కడ ఎట్లు చేయవలెనో ఆ విధముగా చేయువాడు. 
సుధాభక్షణము - విషమును మింగినవాడు. గురుకటావీక్షణము కలవాడు అనిరి. ఈ 
సాహిత్యములో క్షకారా వృత్తి స్పష్టమగుచున్నది. 

ఇది దీక్షితులవారి ఆనాటి మానసిక సంక్షోభ సంయమన, భగవతత్త్వ, 
సమన్వయ పరముగా అన్వయించు కొనవలసిన సాహిత్యము. క్ష-క్ష-క్ష-క్ష- ఏ దుర్వేళ 
వచ్చితిని గుడిలో దేవరదర్శనము కాలేదే అన్న చిత్త విక్షోభమునే దక్షశిక్షణ, దక్తతర, 
ఇత్యాదిక్షకార అనుప్రాసతో తన మనఃక్షోభను వెల్లడి చేసికొనినట్లున్నది. కాని దీక్షితులవారికి 
ఆ క్షోభ ఏమియు లేదు. గురుకటాక్ష వీక్షణముచే తనకు ఆస్వామి రూపము చరితము 
లక్షణము కనులకు కట్టినట్లున్నది. అందుచే “అక్ష్రయలింగ విభో” అని విభుద్రవ్యమైన 
ఆకాశమున ఆర్తితో తన హృదయ వేదనము ఒక వేదముగా పలికినారు. ఈ ఒక్క కృతియే 
చాలును, దీక్షితులవారి హృదయ సంవేదన తెలియజేయుటకు. 

చరణములో దీక్షితులవారు ఈశ్వరుని యొక్కపరాత్పరమైన పరబ్రహ్మ 
స్వరూపమును నిరూపించుచున్నారు. బదరీవనము నరనారాయణ విహార వనము. అది 
ఆదిబుషుల తావుగా చెప్పబడిన వనమున మూలనాయిక. అనగా మూలాధారము నందలి 
జగత్కారణ హేతువైన నాయికతో కూడినవాడు - భద్రకాళీ ప్రభూ, భద్రకాళి లయకారిణి. 
అట్టి ఈమెకు ప్రభువైన తాను కూడా లయకార స్వరూపుడే. భక్త జనులచే నియ 
మింపబడువాడు భక్తవిహితుడు. మదన జనకుడైన విష్ణువు మున్నగు దేవతల కంటె 
మహితుడు. మాయా కార్యకారణారహితుడు. అనగా మాయాతీతుడు. మిధ్యా జగత్తున 
ఉన్న అవతొరదైవము కాడు. 

ఆయన నత్యలోకమున వరాత్పరయైైన మాయకు తావు కానిచోట 
నుండువాడు. దయకలవాడు, గురుగుహుని తండ్రి. త్రిగుణములకు అతీతుడు. 
శంకరుడు నవనీత న్వరూవుడు. ఇచట శంకర అన్నది ఒక నంబోధనగా తీసికొన్న 
“నవనీత అన్నది మరియొక్క సంబోధన. నవనీతమనగా (వెన్న) క్రొత్తదిగా చేసికొనబడిన 
ఈ సృష్టిలోని సారభూతమైనది. ఎప్పటికప్పుడు ఈ జగత్తు నందలి బుషుల తపస్సులు 
పండిన గుండెల యందు తేలిన నవనీత స్వరూవుడు-పరమేశ్వరుడు. అట్టి పరమేశ్వర 
న్వరూపము ఎప్పటికప్పుడు క్రొత్తది. అదే నవనీతము. ఆస్వామి హృదయ విధాత. 
అనగా హృదయమున ప్రకాశించువాడు. తుంబురుని సంగీతము నందలి హ్రీంకార 
నాదము నుండి సంభూతుడు హేతుగిరినాథుడు. మేరుపర్వత ప్రభువు. అట్టి 
మహానుభావుడు సదా ఆశితులకు కల్పవృక్షమై తన పదాంబు జయగముతో నడచివచ్చు 
వాడై రధగజ తురగపదాతి పరివారముతో కూడిన వాడై చైతోత్సవ వైభవమున 
ఒప్పియుండు “ఓ సదాశివా! సచ్చిదానందమయా! నీవు సదా సర్వాధా శివుడవై ఎక్కడ 
చూచిన అక్కడే కనిపించు వాడవు. నాలోనే ఉన్న సచ్చిదానంద స్వరూపుడవు. నీవు 
గుడిలో ఉండి నాకు కనిపింపవా అక్షయ లింగవిభో” అని ఆర్తితో ఆ స్వామిని పిలచినారు 
దీక్షితులవారు. 

ఈ కీర్తనలో ఒక చమత్కారము కలదు. దీక్షితులవారు అకారము నుండి 
సర్వ వర్ణ సమామ్నాయమును, మంత్ర వర్ణ మాతృకా రూపమును, హృల్లేఖ మంత్రమైన 
హీంకారమును ఈ పల్లవి నుండి చివర వరకు తన హృదయ గతమైన ఆర్తితో ప్రత్యక్షరము 
బీజాక్షర రూపముగా, మంత్రమయము చేసిరి. బీజాక్షర నంపుటి చేత నాదమయమైన 
ఈ కీర్త్సమున అంతర్యాగ పరముగా తాను భగవంతుని సామీప్యమున సాక్షాత్కరింప 
చేసికొనినట్లున్నది. 

ఈ కీర్తనములోని క్రహ, అక్షరములు గల పదముల చేత రనస్పందన 
కలుగు చున్నది. దీక్షితుల వారి దృఢ నిశ్చలభక్తి కరుణ రసమయమైన స్థితి ఇందు 
ధ్యనించుచున్నది. క్ష-రౌద్రరసమును, హా-కరుణరసమును వ్యక్తీకరించును. 

శంకరుడు నాద స్వరూపుడు కాగా ఆ స్వామికి తన సంగీతము అలంకారముగా 


చేసి తన స్వామితత్త్యము, తనవిద్యయు కలసి ఏకకోటికి చెందినవని స్ఫురింపచేయుట 


ఇందలి చమత్కారము. 


శేరి 


9.“కుళిక్కరై క్షేత్రము” 
“చతుర్దశ రాగమాలిక” 


రాగాంగ రాగమాలిక ఆదితాళము 


పల్లవి:- 


అ॥ప॥;:- 


శ్రీ విశ్వనాధం భజేహం చతుర్దశ భువనరూప 

రాగమాలికా భరణ ధరణాంతః కరణం 

శ్రితజన సంసార భీత్యాపహం అధ్యాత్మికాది 

తాపత్రయ మనోభీత్యా పహం ॥శ్రీవిశ్వనాధం॥ 
శ్రీ విశాలక్ష్మీ గౌరీశం సకల నిష్కళరూప సచ్చిదానందమయ గౌరీశం॥ 
చిత్ర విశ్వనాటక ప్రకాశం జగత్ర్రకాశ భాస్కర శశాంక కోటి ప్రకాశం॥ 
గోవిందాది వినుత గౌభాంగం క్రీరకుందేందు 

కర్పూరాది విజయ భసితోద్గూళిత గౌళాంగం॥ 

గురుగుహ సమ్మోహనకర లింగం పంచీకృత॥ 

పంచమహాభూత ప్రపంచాది మోహనకర లింగం॥ 

విరించి విష్ణు రుద్ర మూర్తిమయం। 

విషయ పంచక రహిత మభయం॥ 

నిరతిశయ సుఖద నిపుణతరం। 

నిగమసార మీశ్వర మమరం॥ 

స్మరహరం పరమశివ మతులం। 

సరస సదయ హృదయ నిలయమనిశమ్‌ ॥శ్రీవిశ్వనాధం॥ 

చరణము:- 


సదాశివం సామగాన వినుతం ప్రకృత్యాది 

సప్తరూప సామగాన వినుతం సన్మాత్రం 

లలిత హృదయ విదితం కామక్రోదాది రహిత 

లలిత హృదయ విదితం॥ 

చిదాకాశ ఖవైరవం, పురహరం। | 

విధికపాల శూలధర బఖైరవం పురహరం॥ 

చిత్సభేశ్వరం సారంగధరం।; 

దారుకావన తపోధన కల్పిత సారంగధరం॥ 

సదాశ్రయామి శంకరాభరణం చింతితార్థ 

వితరణ ధురీణతర మాణిక్యమయ శంకరాభరణం॥ 
సధ్గతిదాయ కాంభోజి చరణం! 

ధర్మార్ధాధి నిఖిల పురుషార్ధప్రద సమస్త కరాంభోజ చరణం॥ 
వదాన్య దేవక్రియా భేలనం సృష్టి స్థితి లయ। 
తిరోధానానుగ్రహాకరణ క్రియాభఖేలనం॥ 

వైద్యలింగ భూపాల పాలనం। 

శ్రీ 


లో 


గురుగణేశ సురనరేశ మనిశం; 


పుర నిర్‌బుతిభాగ గర్త తీర స్థితవర భూపాల పాలనం॥ 


కుజ బుధాది గ్రహగతి విహితం॥ 

వరద మనల రవి శశి నయనం। 

వనజ చంద్ర సన్నిభ వదనం॥ 

పరమహంస మానంద నర్తనం। 

పతిత పావన కరణం మదహరణం॥ 

పరతరం పరమ మనోలయ జయం 

పరాది వాక్రకాశానంద మయం ॥శ్రీవిశ్వనాధం॥ 


237 


దీక్షితుల వారు ఈ రాగమాలికను రచించుటకు ఒక కారణము కలదు. 
తిరువారూరు సమీపమున గల కుళిక్కరై గ్రామ మిరాశి దారుడైన “వైద్యలింగ మొదలియర్‌” 
దీక్షితులవారి వ్రతిభాపాటవములను విని తము గ్రామమునకు ఆహ్వానించిరి. 
దీక్షితులవారుఅచట నున్న కాశీవిశ్వేశ్వర, విశాలాక్షి, అన్నపూర్ణ, కాల బైరవులపై కృతులు 
రచించిగానము చేసిరి. “వైద్యలింగ మొదలియార్‌' దీక్తితులవారికి కనకాభిషేకము చేసి 
తనపై ఒక కృతిని రచింపుమనిరి,. మానవులను కీర్తించుటకు ఇష్టపడని దీక్షితుల వారు 
పదునాలుగు రాగములతో “శ్రీ విశ్వనాథం” అను మాలికను కూర్చి మొదలియార్‌ తృప్తికై 
“వెద్యలింగ భూపాలపాలనం” అని చరణములో కూర్చి గానము చేసిరి. 

రాగమాలిక పల్లవి అనుపల్లవి చరణములతోగాని లేక పల్లవి చరణములతో 
గాని రచింపబడిన మనోహరమైన సంగీతరచన. 17, 18వ శతాబ్బములలో రాగమాలికా 
రచన ప్రారంభమైనదని తెలియుచున్నది. ఇందుగల పల్లవి, అనుపల్లవి, చరణములు 
వివిధ రాగములలో రచింపబడుట వలన దీనికి 'రాగమాలిక, రాగహారమ' ని పేరు వచ్చినది. 
రాగమాలికలో కనీసము 4 రాగములు ఉండవలెను. ముత్తుస్వామి దీక్రితులవారి తండ్రియైన 
రామస్వామి దీక్షితులవారు “నాటకాది విద్యల” అను దశ (10) రాగతాళమాలికను రచించిరి. 
రామస్వామి దీక్షితుల వారు రచించిన 108 రాగతాళమాలికను “వేంకటకృష్ణుడు' అను 
“చిన్న మొదలియార్‌' విని రామస్వామి దీక్షితులవారికి కనకాభి షేకమొనర్చెను. ఆ ప్రభావము 
దీక్షితుల వారిపై కూడా ఉన్నదనిపించును. 

దీక్షితుల వారు రచించిన ఈ రాగమాలిక యందు ఒక విశేషముకలదు. ఈ 
రాగమాలిక యందు చతుర్దశభువనములకు నాథుడు విశ్వనాథుడు. చతుర్ధశ భువనములచే 
వ్యాప్తమైనది విశ్వము. అట్టీ విశ్వమునకు నాథుడైన వానిని కీర్తనలన్నింటికి 
మకుటాయమానముగా నుండదగు ఒక గొప్ప రాగమాలికను 14 రాగాంగ రాగముల వరుసలో 
రచించి, ఆ విశ్వనాథుని స్తుతించినారు. ఆరంభమున ఆరభిరాగము చివర ఇతి 'శ్రీ' అనే 
ముగింపు శ్రీరాగముతో చేసినారు. ఈమధ్యన ఉన్నరాగములు విశ్వనాథునికి-గౌరి, విశ్వనాటక, 
గౌళాంగ, సమ్మోహన, సామ, లలిత, భైరవ, సారంగధర, శంకరాభరణ, కాదివిద్యానిధియైన 


238 


“కాం” కామేశ్వరీ సంకేత రూపమైన దేవతను 'భోజి' - అనుభవించు తన లక్షణము (విశ్వనాథుని 
లక్షణము) గల కాంభోజి, భూపాలన రక్తిచే భూపాలరాగము, దేవక్రియచే దేవక్రియారాగము, 
లన్నియు శ్రీసమృద్ధములు, శ్రీమయములు, షోడశ కళాసమన్వితములు. శ్రీదములు 
(శ్రీనిఇచ్చునవి) శ్రీ మాతృకములు, శ్రీమహాసింహాసనములు, శ్రీ మాహారాజ్జీ ప్రియములు. 
ఇట్టి భావములతో కూడిన రాగమాలిక చతుర్దశభువనములకు ఈశ్వరి, ఈశ్వరుడైన వారి 
గురించి కాక మరిఎవరిని గూర్చి దీక్షితుల వారి హృదయము స్తుతించదు. ఆదిదైవమును 
గూర్చి ప్రస్తుతించిన ఈ రాగమాలిక తాళము కూడ ఆది తాళములో దీక్షితులవారు నిక్షేపించిరి. 
+భావపుష్పములను రాగముల సరళితో మాలికగా చేసి లయకారుని ఆది తాళరూపమున 
భజించుచు, తన్మయుడై తన హృదయ వీణతో శ్రుతికలిపి, చేత వీణను మీటుచు 
దీక్రితులవారు ఈ రాగమాలికకు శ్రీకారము చుట్టియుందురేమోయని అనిపించుచున్నది. 

ఈ రాగమాలిక '“శ్రీ'కారముతో ప్రారంభమగుచున్నది. దైవము యొక్క సమస్త 
స్వరూపము “విశ్వనాధ” మన్న పదమున పరిపూర్ణముగా సమన్విత మగు చుండగా, 
భజించుటయే తన ఆనందమని, కర్తవ్యమని తలచి దీక్షితులవారు “శ్రీవిశ్వనాధం భజేహం 
చతుర్దశ భువనరూప రాగమాలికా భరణ ధరణాంతఃకరణం” అనిరి. భువనమనగా 
సృష్టింపబడునది. దీనికి కారణము రాగము. పరమేశ్వరలీల. “సకల భువనోదయ 
సృష్టిస్థితిలయమయ లీలా వినోదనోద్యుక్తుడు” ఆ స్వామి. రాగవతియైన విమర్శరూపిణియైన 
శక్తిస్వరూపిణి యొక్క అనురాగమున చతుర్దశ భువనరూపమైన రాగములు పుంఖాను 
పుంఖములుగా అది చతుర్దశ భువనరూప రాగమాలికగా వెలువడినది. అదియే తనకు 
ఆభరణమై వెలుగొందిన విశ్వనాధుని నేను భజంతును. ఇది సృమ్ట్యారంభ సంకల్ప 
సంజాతమైన కామరాజ బీజస్స్ఫురితమైన జగద్విలాస విషయము. 

“ధరణముచే సర్వభువన అంతఃకరణ రూపుడైయున్నవాడు ఆ స్వామి. అట్టి 
వానిని భజింతును. చతుర్దశ భువనములు ఒక రాగమాలికగా, ఆభరణముగా ధరించి 
యున్న విశ్వరూపుని యొక్క కేంద్రస్థానమైన విశ్వనాధుని భజించుచున్నాను. ఆకేంద్రము 
స్వామి అంతఃకరణము. ఆశ్రయించిన జనుల యొక్క సంసారభీతిని తొలగించు వాడు” 

అనుటను దీక్షితులవారు 'సంసారభీత్యాపహం' అని సూచించిరి. 'సంసారభి అన్నచో 
ఆరభిసంస + ఆరభిత్యాహం, ఇట్టిపద విభజనచే ఆరభి రాగ నామము సూచితమగున్నది. 
ఆదిదైవిక, ఆదిభౌతిక, ఆధ్యాత్మికములను తాపత్రయములచే కలుగు మనోభఖీతిని 
తొలగించువాడు ఆ పరమేశ్వరుడు అని దీక్షితులవారు పల్లవిలో వాకృచ్చిరి. 
అనుపల్లవిలో ఆ స్వామి “శ్రీవిశాలాక్షీ గౌరీ నామధేయముగల నాయికలకు 
ప్రభువైనవాడు. సగుణ నిర్గణములందు సకల నిష్కళ రూపమైన సచ్చిదానందమయుడైన 
గౌరీశుని నేను భజింతును” అనిరి దీక్రితులవారు. ఇచట గౌరీశం అనుటలో 2. “గౌరీ రాగ 
నామమును పొందుపజచిరి. ఆ స్వామి చిత్రమైన విశ్వనాటకమును ప్రకాశింప చేయువాడు. 
అనగా కల్పితమైన జగత్తు మాయ. అట్టి మాయానాటకమును గొప్పగా వెలుగులోనికి 
తెచ్చువాడు. ఇచట “విశ్వనాటకి అనుటలో 3.“నాట' రాగనామమును సూచించిరి.జగత్ర్రకాశ 
పరులైన భాస్కర, శశాంకుల కంటె కోటికోటి రెట్లు అధికమైన తేజస్సు కలవాడు ఆ స్వామి. 
గోవిందుడు, బ్రహ్మ మున్నగు దేవతలచే నుతింపబడిన తెల్లని సత్త్వ్రగుణసంకేతమైన 
శరీరము కలవాడు. పాలు, మొల్లపువ్వులు, చంద్రుడు, కర్పూరము, మున్నగు విజయ 
వంతమైన, శుభ్రములైన, తెల్లనివైన వన్నెలుకలవియగు వానికంటె వన్నెకల భస్మముతో 
మెదపిన శరీరపు పూతచే తెల్లని అంగములు కలవాడుగా గోచరించువాడు అనిరి 
దీక్రితులవారు. ఇచట “గౌళాంగం' అనుటలో 4. 'గౌళి రాగనామమును ఇమిడ్చిరి. 
గురుగుహునకు సమ్మోహనకరమైన లింగము కలవాడు. పంచీకృతములైన పంచ 
మహాభూత ప్రపంచమున కంటె అతి మోహనకరమైన లింగస్వరూపుడు. విరించి-బ్రహ్మ 
విష్ణు రుద్రమూర్తులు మూడును కలసి తానే అయిన వాడు ఆ స్వామి. విషయపంచక 
మనగా శబ్ద, స్పర్శ, రూప, రస గంధములు. ఆ సంబంధము పోయిన అభయ మిచ్చువాడు, 
నిగమ సారమైనవాడు. అసు-ప్రాణములను రం-రంజిల్లు చేయువాడు ఆ స్వామి. మన్మధుని 
హరించినవాడు పరమ శివుడు. ఆ దైవము అతులం సాటిలేని వాడు, సరసుడు. సదయులైన 
వారి హృదయము నందు ఎల్లప్పుడు నిలచి యుండు వాడగు శ్రీవిశ్వనాధుని భజింతుననిరి 
దీక్షితుల వారు. ఇందు “సమ్మోహనకర'” అనుటలో 5. మోహన రాగనామమును నిక్షేపించిరి. 

ఈ అనుపల్లవిలో గౌరీశ, విశ్వనాటక, గౌళాంగ, మోహన రాగముల యొక్క 
రూపముగా నున్న భువనములకు ఈశ్వరుడైన వాడుశ్రీ విశ్వనాధుడని దీక్షితులవారు పేర్కొనిరి. 
చరణములో సదాశివుడు సామగానముచే స్తుతిపాత్రుడని చెప్పిరి. ఆ స్వామి 
ప్రకృత్యాది సప్తరూపములైన సామగానముచే వినుతింపబడు వాడు అని దీక్తితులవారు 
వాకృచ్చిరి. ఇచట ఛాందోగ్యోపనిషత్‌ ప్రారంభమున గల శ్లోకము అనుసంధించుకొనవచ్చును. 
“ఏషాం భూతానాం పృధివీ రసః . 
పృధివ్యా ఆపోరస అపామోషధయోరస 
ఓషధీనాం పురుషోరసః 
పురషస్య వాగ్రసో వాచ బుగ్రస బుచస్సామ 
రసస్సామ్న ఉదీధోరసః” 

ఈ పంచ భూతముల యందు పృథివి రసవంతమైనది. పృథివిలో నీరు 
రసవంతమైనది. నీటిలో ఓషధులు రసవంతమైనవి. ఓషధుల కంటె పురుషుడు 
రనవంతమైన వాడు. వురుషునకు వాక్కు రనవంతమైనది. వాక్కులకు 
బుక్కురసవంతమైనది. బుక్కులలో సామము రసవంతమైనదని చెప్పబడిన పృథివి, 
ఆపస్సు, ఓషధి, వురుష, వాక్కు, బుక్‌, సామములపైనున్న - సప్త్రరూపముల కంటె 
"పైనున్న ఉద్గీథ రూపమైన ఓంకారముచే నుతిపాత్రుడు ఆ స్వామి. ఈ ఉపనిషత్‌ ప్రారంభశ్లోక 
సారమును దీక్షితులవారు చరణములో పోహళించిరి. 

సత్‌ మాత్రమే తానైన వాడు సన్మాత్రుడు. లలిత హృదయమునకు విదితుడగు 
వాడు విశ్వనాథుడు. లలిత హృదయమనగా కామక్రోధాది రహిత లలిత హృదయము. 
అట్టి హృదయమునకు గోచరించువాడు. ఆ స్వామి చిదాకాశము నందు బైరవుడు, 
పురహరుడు. విధికపాల - బ్రహ్మకపాలమును, శూలమును ధరించు ఖైరవుడు పురహరుడు. 
చిత్‌ నభారూపిణికి ఈశ్వరుడు. యజ్ఞరూపమైన సారంగమును (లేడిని) తన చేత 
ధరించువాడు. నిరంతరము శంకరుడన్న ఆభరణమును ఆశ్రయింతును అనునది, 

1. ఉ.క. పుట 113 

“సదాశ్రయామి శంకరభరణం” అనుటలో దీక్షితులవారు సూచించిరి. ఇచట “శంకరాభరణ” 
రాగనామమును నిక్షేపించిరి. ఇంకను చింతితార్ధములను ఇచ్చుట యందు మిక్కిలి 
సమర్ధమైన, మాణిక్ష్కమయ మణులతో ఏర్పడిన దైన-అనగా మంత్రమైన శంకరపరమైన, 
ఆభరణమును తాను భజింతుననిరి. 

సద్గతి దాయకమైన అంభోజముల వంటి చరణములు కలవానిని, ధర్మార్ధ కామ 
మోక్షములను నిఖిలపురుషార్ధములను ఇచ్చునటువంటి సమస్తమును మించినది యగు 
పద్మమువంటి చరణము కలవానిని భజింతును. వదాన్యతలో అనగాదానము చేయుటలో 
దేవక్రియా భేలనముగా చేయు వానిని, ఆ దొనము చేయుట ఏమి అనిన సృష్టిదానము, 
స్థితి దానము, లయదానము, తిరోధానము, అనుగ్రహ దానము చేయుట అను క్రియలతో 
క్రీడించువాడు ఆ స్వామి. కుళిక్కరై గ్రామములోనున్న మిరాశీ దారుడైన వైద్యలింగ 
భూపాలుని పాలించు పాలకుడైన వానిని ధ్యానించుచున్నానని దీక్రితులవారనిరి . ఇచ్చట 
నైబుతి తీరమున వైద్యలింగభూపాలుడు పాలనము చేయుదైవము అగు విశ్వనాథుని 
భజించుచున్నానని దీక్షితుల వారు పేర్కొనిరి. 

గురు గణేస-గురుగణములకు ఈశుడైన వానిని, సురనరులకు ఈశుడైన వానిని, 
కుజ, బుధ, గురు, శుక్ర, శని, రవి, చంద్ర గ్రహ గతులను నియమించు వాడగు వరదుని 
ధ్యానింతును. అనల-అగ్ని, రవి-సూర్యుడు, శశి-చంద్రుడు, ఈమూడు తన నయనములుగా 
గలవాడు. పద్మము, చంద్ర బింబము వంటి ముఖము కలవాడు ఆ స్వామి. పరమహంస 
స్వరూపుడై ఆనందనర్తనము చేయువాడు. పతిత పావనకరుడు, మదహరణుడు, పరతరుడు 
పరమ మనోలయ జయస్వరూపుడు. పరా పశ్యంతీ మధ్యమా వైఖరీ రూప వాక్ర్రకాశకుడైన 
ఆనందమయుని భజింతునని దీక్షితులవారు చరణములో ఉటంకించిరి. 

చరణములో “సామగానవినుతం” అనుటలో 'సామ” రాగ నామమును, “లలిత 
హృదయ” అనుటలో 'లలిత' రాగనామమును, “చిదాకాశ బైరవం' అనుటలో 'భైరవి 
రాగనామము, సారంగధరం” అనుటలో 'సారంగ' రాగనామము “సదాశ్రయామి శంకరాభరణం” 
అనుటలో “శంకరాభరణ” రాగనామము, 'సద్గతిదాయ కాంభోజి చరణం' అనుటలో “కాంభోజి 

రాగనామమును “భూపాలపాలనం” అనుటలో “భూపాల రాగనామమును, “వదాన్య 
దేవక్రియాఖీలనం” అనుటలో 'దేవక్రియ” రాగనామములను చివరకు “శ్రీపుర” అనుటలో 
“శ్రీ రాగనామములను మనోహరముగా దీక్షితులవారు రూపొందించిరి. 

ఈ రాగమాలిక యందు దీక్షితుల వారు చతుర్దశ భువనాధీశుడైన విశ్వనాథుని 
యొక్క సకల స్వరూపమును, పదునాల్గు విద్యలైన - వేదములు 4, వేదాంగములు 6 - 
(శిక్సు వ్యాకరణము ఛందస్సు, నిరుక్తము, జోతిష్యము, కల్పము). అంశములు 4 - 
(పురాణము, ధర్మశాస్త్రము, న్యాయము, మీమాంస) బుషిప్రోక్తములు. వానిచేతను, 
పదునాలుగు రాగాంగరాగములచే ఆ స్వామి నిష్కళ రూపమును, తంత్రమయ రూపమును 
యంత్ర తంత్రాత్మికమైన రూపమును స్తుతించిరని నిర్దుష్టముగా చెప్పుటలో అతిశయోక్తి 


ఏమియు లేదు. 


రోకో ఆగ 

యంము 
ర 
అప్పులూ 


అష్టమాథ్యాయము 
శ్రీ ముత్తుస్వామి దీక్షితుల వారి కృతులలో గల సంగీత-సాహిత్య ప్రాశస్త్యము 
“చైతన్యం సర్వభూతానాం వివత్తం జగదొత్మనా 
నాద బ్రహ్మ తదానందమద్వితీయ ముపాస్మహే” 
“నాదో పాసన యాదేవా బ్రహ్మ విష్ణు మహేశ్వరా: 
భవంత్యుపాసితా నూనం యస్మాదేతే తదాత్మకా: 
ఇత్యాది ప్రమాణములచే బ్రహ్మ విష్ణు మహేశ్వరాదులు నాద స్వరూపులని 
స్పష్టమగుచున్నది. వీరిని ఉపాసించి తెలిసికొనుటకు ఒక సాధనము- నాదోపాసన సాధ్యము 
- బ్రహ్మము. సాధనము - నాదోపాసన, సాధకుడు - ఉపాసకుడు. ఇట్టి సాధ్య, సాధన, 
సాధక త్రిపుటిచే తెలియునది పరబ్రహ్మ స్వరూపము. ఈ నాదము బిందు సంజాతము. 
బిందువు శివశక్తి నంయుక్తము. శివుడు - అర్ధము, వాక్కు - శక్తి. “శ్రుతిః మాతా లయ: 
పితా” అను ఆర్యోక్తిననుసరించి జగత్తునకు మాతాపితరులైన శివశక్తులలో శక్తి - శ్రుతి, 
శివుడు - లయ. నాదము అను పదము నందు నకారము ప్రాణము, దకారము 
అగ్నివాచకము. ప్రాణాగ్ని సంయోగము వలన నాదముత్పన్న మగుచున్నది. 
“కోహ్యే వాన్యాత్క:ః ప్రాణాద్య దేష ఆకాశ ఆనందో నస్యాత్‌” - 
అని తైత్తరీయ ఉపనిషత్‌ పేర్కొనుచున్నది. 
“తామగ్ని వర్ణాం తపసాజ్వలంతీం వైరోచనీంకర్మఫలే చజుష్టాం, 
దుర్గాందేవీగ్‌మ్‌ శరణమహం ప్రపద్యే"-అని వేదము చెప్పుచున్నది. 
“గీతిగానేన యోగస్స్యాత్‌, యోగాదేవ శివైక్య్కతా 
గీతిజ్లోయది యోగేనసయాతి పరమేశ్వరమ్‌” - 
అని సూత సంహిత యందు కలదు. భక్తితో ఒక దేవతను గూర్చి మంత్ర 
జపములచే ఆరాధించిన ఏ ఫలము కలుగునో, అంత కంటే అధికమగు ఫలము గానముచే 
ఆరాధించిన కలుగునని భావము. అదియే యోగము. దానివలన పరమాత్మైక సిద్ధి కలుగును. 
1. సం.ర.ళ్లో 1. పుట 31 





2. సం.ర.శ్లో 2. పుట 31 

“త్రివర్గ ఫలదా స్సర్వేదాన యజ్ఞ జపాదయః। 

వికం నంగీత విజ్ఞానం చతుర్వర్గ ఫలప్రదమ్‌॥” - 
అని శివ సర్వస్వము పేర్కొనుచున్నది. దాన, యజ్ఞ, జపాదులు ధర్మార్ధ కామములను 
త్రివర్గ ఫలదములే కాని సంగీత విజ్ఞానము ఒక్కటే ఈ మూడింటిని గాక తురీయమగు 
మోక్షమును కూడా ఒసంగునని కలదు. 

“తస్య గీతస్య మహాత్మ్యం కే ప్రశంసితు మీశతే 

ధర్మార్ధ కామ మోక్షణా మిదమేకైక సాధనమ్‌” ' 
అని శారదేవుడు సంగీత రత్నాకరము నందు పేర్కొనిరి. సంగీతము ప్రతి జీవునకు 
ముఖ్యమీగు ఐపొకాముష్మిక వలమునకు సాధనమగుచున్నది. దేవతలు 
సామగానలోలురగుటచే వారికి ఆ ముష్మికము కరతలామలకమనుటకు సందేహము లేదు. 
ఇట్టి సంగీతము - 

“శిశుర్వేత్తి పశుర్వేత్తి వేత్తి గానరసం ఫణిః 

సఏవ శంకరోవేత్తి సమగ్రం వేత్తినాపరః॥” 

“సంగీతమపి సాహిత్యం సరస్వత్యాస్తనద్వయం 

ఏకమాపాత మధురం అన్యదాలోచనామృతమ్‌॥” - 
అని 'సంగీత దర్పణము” అనులక్షణ గ్రంధమున చతురదామోదరుడు పేర్కొనిరి. 

“నకొరం ప్రాణనామానం దకార మనలం విదుః 

జాతః ప్రాణాగ్ని సంయోగాత్తేన నాదోభిథధీయతే” 

అని చతురదామోదరుడు పేర్కొనిరి. 

నాదమును గూర్చి ఈ గ్రంధమునందు చతురదామోదరుడు - 

“ఆత్మనా ప్రేరితం చిత్తం వహ్నిర్దేహంతి దేహజం 

బ్రహ్మగ్రన్గి స్థితం ప్రాణం సంపేరయతి పావకమ్‌॥” 

ఆత్మ బుద్ధిని ప్రేరేపించును. బుద్ధి శరీరస్థమగు అగ్నిని ప్రేరేపించును. 
అగ్నివాయువు (ప్రాణము)ను ఉద్బోధించును. కావున ఆత్మ, మనస్సు, అగ్ని, వాయువుల 
.. శసం.రుళ్లో 30పుటుర 

వలన నాదము ఉదృవించుచున్నదని పేర్కొనిరి. మరియు - 

“బ్రహ్మగ్రంథి స్థితోనాదః క్రమా దూర్ధ్యపదే చరన్‌! 

నాభిహృత్కంఠ మూర్థాను ఆవిర్భవతి సధ్వనిః ॥” 
బ్రహ్మగ్రంధిజమగు ఈ నాదము ఊర్థ్యముగా సంచరించి క్రమముగా నాభి, హృదయ, 
కంఠ, మూర్ధముల నుండి వెలువడునని కలదు. 

“నాదొచ్చ శ్రతయో జాతాస్తాభ్యాం షడ్డాదయస్సరాః! 

తేభ్యోరాగస్సముత్పన్నో గీతం తస్మాచ్చజాయతే॥” 

“అతో నాదాత్మకం గీతం వాద్యం గీతానువర్తిచ॥” 
అని శార్ణదేవుడు సంగీత రత్నాకరము నందు నాదము వలన శ్రుతులు, శ్రుతుల వలన 
షడ్డాది స్వరములు, న్వరముల వలన రాగములు, రాగముల వలన గీతమును 
ఏర్పడుచున్నవని, కావున గీతము నాదస్వరూపము, వాద్యము గీతాను కరణమని పేర్కొనిరి. 
నాదము ఓంకారము. ఓంకారము బ్రహ్మప్రతిపాదకము. బ్రహ్మప్రణవ సంధాననాదమే 
జ్యోతి స్వరూపుడైన శివుడు. సప్తస్వరములు, పంచాశత్‌ వర్ణములు ఆ నాదము యొక్క 
కళలే. ఈ నాదము వర్ణాత్మకమనియు, ధ్వన్యాత్మక మనియు రెండు విధములు. వర్ణాత్మకము 
“ననాద ఢక్కాం నవ పంచవారమ్‌” అను దానిచే “ఆ-ఇ-ఉణ్‌-బు-2క్‌ ఇత్యాది వర్ణములు 
అచ్చులు, హల్లులుగ విభాగములై వెలసి సకల వాజ్మయ ప్రపంచమునకు మూలముగ 
పరిణామము పాందినది. ధ్వన్యాత్మకము ద్వివిధములు. ఆహతనాదము, అనాహత 
నాదము. వీటిని గూర్చి తృతీయాధ్యాయమున వివరించడమైనది. ఈ సప్తస్వరములు 
వరుసగా ఆరోహణక్రమములలో గానము చేయుట ప్రారంభించి తుదకు తార షడ్డమమును 
చేరి అచట నుండి అవరోహణ క్రమములో గానము చేసి తిరిగి (మధ్యస్థాయి) ఆధార 
షడ్డమమునకు చేరుట అనునది సాధకుడు వరుసగా ఆరోహణ క్రమమున ఒక్కొక్క లోకమును 
దాటి చివరకు సహస్రారంతర్గత బిందుస్థానమున గల శివశక్తులను దర్శించి తిరిగి అవరోహణ 
క్రమమున యథాస్థానమునకు చేరు గమనము వంటిది. ఈ యోగసాధనలో ఉచ్చ్వాస 
నిశ్వాసముల సవ్వడి ఉన్నది. ఆ సవ్వడి శ్రుతి. ఆ క్రమము లయ. దీనికి గాయత్రీ 


246 


మంత్రమును అనుసంధానము చేసికొనిన - స్వరముల ఆరోహణ అవరోహణ క్రమము 
యోగసాధనతో పరమాత్ముని చేరుగమనము ఒకే విధముగా గోచరించును. “ఓం భూర్భువత్సువః 
ఓం తత్సవితర్వరేణ్య భర్ణోదేవ స్వరేమహిః ధియో యోనః ప్రచోదయాత్‌” - అను స్థానము 


తారషడ్డమము - స 


ఓంసత్యం - సత్‌ - సత్యలోకము- నిషాదము- ని 
ఓం తపః - చిత్‌ - తపోలోకము - దైవతము - ద 
ఓం జనః - ఆనందము - జనలోకము- పంచమము- ప 
ఓం మహః - _ స్వర్గనిర్గమద్వారము - మహర్షోకము - మధ్యమము- మ 
ఓం సువః- _ స్వర్గప్రవేశ ద్వారము - స్వర్గలోకము - గాంధారము- గ 
ఓం భువః- అంతరిక్షము - భువర్లోకము - రిషభము - రి 
ఓం భూః- భూమి - భూలోకము - షడ్డమము - స 


మన సంగీత త్రిమూర్తులైన శ్రీ త్యాగరాజు, ముత్తుస్వామి దీక్షితులు, శ్యామశాస్త్రి 
ఈ సప్త స్వరముల గమనముతో షట్‌ చక్ర బేధన మొనర్చి సహస్రారంతర్గతనాద బిందు 
కళాతీతమైన పరమాత్మ స్వరూపమును దర్శించిరి. 
ఇట్టి స్వరములు “న్వతోరంజయతీతి స్వరఃి న్వయముగా రంజింపచేయునది 
స్వరమనబడును. ఇట్టివి సప్త స్వరములు. అవి షడ్డ, రిషభ, గాంధార, మధ్యమ, 
పంచమ, దైవత, నిషాదములు. ఇవి సంకేతాక్షరములలో సరిగమపదని అని పేర్కొనబడినవి. 
సంగీత నారాయణమను గ్రంథమున 

శ్లోః-“మయూరళశ్చా తకళశ్చాగః । క్రాంచకోకిల వాజినః: ॥ 

గజశ్చ సప్త షడ్డాదీన్‌ స్వరాం శ్చోచ్చార యంత్యమీ ॥” 

స - మయూరము వలెను, రి - వృషభము వలెను, గ -మేకవలెను, మ- 

క్రాంచపక్షివలెను, ప-కోకిల వలెను, ద-అశ్వము వలెను, ని-ఏనుగు వలెను ధ్వని చేయునని 


కలదు. మరియు ఈ సప్తస్వరములు - 

శ్లోః- పద్మాభః సింజరీ స్వర్గో । వరకుంద ప్రభస్సితం। 
పీతః కర్పూర ఇత్వ్యేతే । స్వరాణాం వర్ణ నిర్ణయః॥” 

స-ఎజ్జతామర, రి-మయూరగ్రీవము, గ-స్వర్ణము, మ-మల్లెపుష్పము, ప- 
పంచవర్షము ద-పసువు, ని-దూసర - పుష్పముల వర్ణములు కలిగి యుండునని 
ఉదాహరింపబడినవి. మరియు నారదుని నారదీయము నందు - 

“చూత ఖర్జూర కదళీ జంబీరా దాడిమీ తథా। 

ద్రాక్ష పున్నాగ వృక్షాశ్చ షడ్డాదీనాం ప్రకీర్తితాః!” 

స -మామిడిి, రి-ఖర్జూర, గ-అరటి, మ-నేరేడు, ప-దానిమ్మ, ద-ద్రాక్స ని- 
పాన్న-వృక్షములు సప్రస్వరములకు వాసనలుగ నిరూపింపబడినవి. 

ప్రపంచ సంగీత చరిత్రలో భారతదేశ సంగీతమే అతి పురాతనమైనది. సుమారు 
4000 సం॥లకు పూర్వమే తెలియబడిన ఈ సంగీతము నేటి కాలమునకు అత్యంత విస్తృతమై 
ఏ దేశ సంగీతమునకు లేనంత విశిష్టతను కలిగియున్నది. ఈ సంగీతమునకు పూర్వకాలము 
నాటి వేదములే ఆధారములని అనేక గ్రంధములలో చెప్పబడినది. “విద్‌ అనే ధాతువు 
నుండి “వేది శబ్ధావిర్భావమైనది. భారతదేశములో సనాతన ధర్మము, వైదిక ధర్మము 
ప్రకారము వేదములు విజ్ఞానయుతమైన ధర్మమును బోధించు మొట్టమొదటి గ్రంథములు. 
నాద, వేద భూయిష్టమైన వేదాంగమే సంగీతము. 

వేదములు ఐహిక సంభంధమైనవి. చతుర్వేదములలోను అత్యుత్తమమైనదిగా 
సామవేదమును పేర్కొనిరి. భగవద్గీత యందు శ్రీకృష్ణుడు “వేదానాం సామ వేదోస్మి” అని 
చెప్పినట్లు కలదు. ఉపనోషత్‌ కూడ సామ వేదమునకు ఒక ఘనమైన అర్థము చెప్పుచున్నది. 
సామము అనగా పాటలను అని అర్ధము కూడ కలదు. 

యాజ్ఞవల్క్యముని ఛాందోగ్యోపనిషత్‌లో సామ గానమునకు గూడార్ధమును 
విపులీకరించుచి సాజఐ వాక్కును, మ=ప్రాణమును సూచించు సంజ్ఞలుగా అభివర్హించినారు. 

“యద్యేతత్‌ సచ అంసచ సంవాదిత్వం తత్‌ సామమభవత్‌” 

ఈ విధముగా స+అమ అనగా ప్రాణాయుత వచనములతో మాధుర్యమైనది, 

రూపము, జీవము, పదము, ఛందస్సు, స్వర, లయల కలయికతో ఏర్పడినది సామవేదము. 
యజుర్వేదమునకు వ్యాఖ్యానము వ్రాసిన 'సాయణాచార్యుడు” సామమనగా గీతరూపములైన 
మంత్రములని చెప్పినారు. ఈ నందర్శములో కొన్ని సామ లేక సామములను 
ఉదాహరించినారు. అవిః- రధాంతర, బృహత్‌, వైరూప, దైవత మెదలగునవి. 

ఆచార్యకర్కుడు సామనులను గూర్చి నిర్వచించినారు. 

“ప్రగీతం మంత్ర వాక్యం సామ ఇత్యుచ్యతే” అనిరి. 
యాజ్మ్యవల్క్యముని ఛాందోగ్యోపనిషత్‌ లో సంగీతమును గూర్చి - 

“వీణా వాదన తత్వజ్ఞః శ్రుతి జాతి విశారదః: 

తాళ జ్ఞశ్చప్రయాసేన మోక్షమార్గం నియచ్చతి” అని చెప్పిరి. 

సంగీతము మోక్షమార్గమునకు, యోగసాధనకు ముఖ్యమైన మార్గముగా 
పేర్కొనబడినది. అందువలన సంగీతము ఉపవేదమైై, గాంధర్వ వేదమని ప్రసిద్ధి కెక్కినది. 

యజ్ఞములలో దేవతలు సామవేదమును గానము చేయడము వలన 
అనుగ్రహించబడి వారు ఏఏ వలితములకు ఆధిపతులో అయా వలితములను 
అనుగ్రహింతురని శ్రుతులు పేర్కొనుచున్నవి. బుిగ్వేద శ్లోకములలో ఈ విధముగా కలదు. 

ఉదా:-1. ఉమేవాచో వదతి సామగాయత - బుిగ్వేద సంహిత 

2. ఉద్దాతేవ శకునే సామగానయసి - బుగ్వేద సంహిత 

తైత్తరీయ ఉపనిషత్‌లో పరబ్రహ్మ న్వరూపమును అనేక విధములుగా 
కనుగొనుటకు ఏకైక సాధనము ఈ నాద బ్రహ్మమని దీనిని పాందుటకు సామములను 
గానము చేయుటయే మార్గమని, దీనిని అనుభవ సిద్ధముగా గ్రహించిన జ్ఞానులకు మాత్రమే 
ఈ రహస్యార్ధము విదితమగునని పేర్కొనబడినది. సామనులు అవరోహణక్రమములో 
పాడబడినవి. &[01606 ౮1661 50216 కూడ 006102 0160 లోనే ఉండెడిది. 1 
౪9 ౮684౮6. ఆది కాలము నుండి వేదములలో ప్రాముఖ్యత చెందిన సామవేద గానమే 
సంగీత ప్రపంచమునకు ఇవ్వబడిన ఒకవరమని చెప్పుటలో అతిశయోక్తిలేదు. నాడు గానము 
చేయబడిన స్వరములే నేటికిని గ్రహింపబడుచున్నవి. 

బుిగ్వేదకాలమునకు పూర్వము వేదమంత్రములు ఏక స్వరములో గానము 
చేయుపద్ధతి కలదు. దానిని ఆర్బిక గానము లేక ఆర్బికపద్ధతి అందురు. ఆ తరువాత 
“గాథిక పద్ధతి లేక ద్విస్వర గాన పద్ధతి ఏర్పడినది. తరువాత 'సామిక' పద్ధతి లేక 
తిస్వరగాన పద్ధతి ఏర్పడినది. “పాణిని “అష్టాధ్యాయి గ్రంధములోను, నారదుని '“శీక్షా 
అను ప్రాచీన సంగీత శాస్త్ర గ్రంథములలో “ఉదాత్తానుదాత్తశ్చ స్వరితశ్చస్వరాశ్రయ:” అని 
చెప్పబడినది. ఒక హెచ్చు స్వరం ఉదాత్తమనీ, ఒక క్రింది స్వరము అనుదాత్తమనీ, 
మరియొకటి ఈరెండింటికి సంబంధమున్నది స్వరిత స్వరమనీ నిర్జీతమైనది.ఇవియే 
క్రమముగా రి,ని,స స్వరములతో సంవదించును. ఈ విధముగా బుిగ్వేదగానములో 
ప్రారంభమైన ఏకస్వరకొలత, రి స ని అను త్రిస్వర కొలత గాను, క్రమక్రమముగా చతుస్వర, 
పంచమస్వర, షట్‌ స్వరములుగాను, తుదకు మగరిసనిదప అను సప్త్రస్వరములుగా 
వృద్ధి నొందినది. ఈ విధముగా ఏర్పడిన సంపూర్ణ కొలత యగు మగరిసనిదపలో 
సనిదప అను భాగమును హెచ్చుస్థాయి నుండి పాడి నపుడు అది అవరోహణక్రమంలో 
ఉన్నసనిదపమ గ రి ఏర్పడుచున్నది. దీనినే షడ్డగ్రామము అనిరి. తరువాత ఒక 
సంపూర్ణ స్థాయిని ఏర్పరచుటకు తారషడ్డమము (స) మధ్య స్థాయిలో ఏర్పరచిరి. ఈ 
విధముగా సామగాన మూర్భన సామసప్తకముగా పరిణమించి సంగీత చరిత్రలో ఒక అతి 
ముఖ్యమైన మెట్టుగా ఏర్పడినది. అప్పటి నుండి సంగీత కళ యదార్ధముగా రూపు కట్టుకొనినదని 
చెప్పవచ్చును. ఈ విధముగా సామవేదమునకు సంబంధించి పుట్టిన త్రిస్వరములగానము 
క్రమముగా ఒక స్థాయిగా, మూర్భనలుగా, సర్వ మేళ పద్ధతిగా ఏర్పడుటకు ఆధారమైనది. 
బుిగ్వేదములో కూడా ఈ స్థాయిలు మూడు విధములనియు అవి ఒకదానికంటె మరియొకటి 
హెచ్చు స్థాయిలో పాడదగుననియు చెప్పియుండుటచే ఈ త్రిస్థాయి పద్ధతి సుమారు 
మూడువేల సంవత్సరముల క్రితము ఆమోదింపబడినట్లు తజ్జుల అంచనా. 

ప్రాచీనులు గానమును రెండు రకములుగా పేర్కొనిరి. 1. లౌకిక గానము 2. 
ఐహిక గానము, లౌకిక గానమునకు జైమిని మునిచే కొన్ని లక్షణములు నిర్వచింపబడినవి. 
ఈ లౌకికగానములో స్వరములు, శ్రుతులు స్పష్టమైన, ఆహ్లాదకరమైన ధ్వనిని కలిగి 

యుండుననియు, ఇవి శాస్త్రకారులచేత ప్రామాణికము చేయబడినదనియు కలదు. 

ఐహికగానము దైవ సంబంధమైనది. కనుక ఇది వైదికగానమునకు 
సమానమైనది. వైదిక గానము అనగా సామమునందు చెప్పబడిన సప్త స్వరముల 
ఆధారముగా గానము చేసెడి బుక్కులు. ఈ విధముగా సామగానము ఒక క్రమ పద్ధతిలో 
ఉద్భవించి ఈ నాటికి ఇంతగా అభివృద్ధి చెందినది. సామగానము మూర్భన నేటి 
ఖరహరప్రియ రాగము. - 

సరిగమపదని అను సప్తస్వరములు వెలసిన తొలి రోజులలో వాటిని వరుసగా 
ఉత్కృష్ట లేక కృష్ణ ప్రథమ, ద్వితీయ, తృతీయ, చతుర్ధ, మంద్ర, స్వరిత లేక 
అతిస్వరములుగా వ్యవహరింపబడినవి. సామవేద యుగమునకు తరువాతి యుగమును 
సంగీత చరిత్రలో గాంధర్వయుగము లేక మార్గయుగమనిరి. ఈ మార్గసంగీత రచనల 
లక్ష్య, లక్షణములు రెండునూ సంస్కృత భాషలో రచింపబడినవి. 

దక్షిణ భారతదేశ చరిత్రలో 18వ శతాబ్దపు మధ్య కాలములో ప్రారంభమై సుమారు 
నరు సంవత్సరముల కాలము శిష్ట సంప్రదాయ కర్ణాటక సంగీతమునకు స్వర్ణయుగముగా 
పేర్కొనవచ్చును. ఈ కాలములోనే అగ్రగణ్యులు, సంగీత త్రిమూర్తులైన శ్రీ త్యాగరాజు, 
శ్రీముత్తుస్వామి దీక్షితులు, శ్రీ శ్యామళ్యాస్తి తిరువారూరు నందు జన్మించిరి. 

శ్రీ ముత్తుస్వామి దీక్షితుల వారి బాల్యములో తండ్రియైన రామస్వామి దీక్షితులు 
సంగీత విద్యాభ్యాసమునకు శ్రీకారము చుట్టించి, తత్సిద్ధాంతములను వివరించి మంచి శిక్షణ 
నాసంగిరి. అంతేగాక రామస్వామి దీక్షితులు శ్రీ పురందరదాసు కాలము నుండి కర్ణాటక 
సంగీతములో అనుసరించబడిన ఆచరణాత్మక సంగీతమును, ప్రాచీన మధ్యయుగములలో 
రచయితలు వివరించిన రీతులను, ఆధునిక కర్ణాటక సంగీతముపై వేంకటమఖి వంటి 
రచయితల ప్రతిపాదనలు అనుసరించి సంగీత శాస్త సిద్ధాంతములను వివరించిరి. 

వేంకటమభఖి రచించిన గీతములు, ప్రబంధములు ముత్తుస్వామి దీక్షితులవారి 
విద్యాభ్యాసములో ప్రముఖన్థానము నాక్రమించినవి. ప్రయోగాత్మక సైద్ధాంతిక సంగీత రంగముల 
రెండింటిలోనూ వేంకటమఖికి గల ప్రావీణ్యము ముత్తుస్వామి దీక్షితులవారి సాధనా 

పరిణామములో ప్రముఖపాత్ర వహించినది. 

దీక్రితులవారు గాత్రములోను, వీణా వాద్యములోనూ కూడ నిష్టాతులు. వీటి 
సమ్మేళనము దీక్షితులవారి చేతిలో విలక్షణమైన సొగసులతో, నూతన బాణీకి ఆలవాలమైనది 
దీక్షితుల వారి సంగీతములో గల కొన్ని విశిష్ట లక్షణములకు కారణము ఆయనకు వైణిక 
గాత్ర సమ్మేళనా కళలో గల విద్వత్తు. 

శ్రీ ముత్తుస్వామి దీక్షితులవారు వేద వేదాంగములలోను, వ్యాకరణ 
ఛందోజ్యోతిష్య, ఆగమ, మంత్ర, తంత్ర, యోగ శాస్తాది విద్యలలోను, పరిపూర్ణ పాండిత్యము 
సంపాదించుటయే గాక వాటిని తన రచనలలో ఇమిడ్చి లోకమునకు అందించిన 
మహనీయులు. రాగ తాళ ప్రదర్శనలో ఉద్భవించు అద్భుతమైన సొగసులను వ్యక్తము 
చేయుటలో దీక్షితుల వారి రచనలకు అవియే సాటి. అవి ఒక విశిష్ట వర్గమున $ చెందినవి. 

దీక్షితులవారి రచనలు శ్రావ్యమైన సంగీత రూప సంప్రదాయ రాగ చిత్రీకరణలతో 
అతిశయించినవి. సమగ్ర రాగ స్వరూపమును అంతనూ ప్రత్యేకమైన బాణీలో తన కీర్తనలలో 
అమర్చి సంగీత లోకమునకు అందించిన మహామనీషి. సంగీత శాస్త్రమునకు ప్రాముఖ్యమైన 
రాగ స్వరూపమును ఏక సంపుటిగా చేసి వాటి విశిష్టతను ఆ కీర్తనల యందు ఇముడ్చుటయే 
గాక మంత్రమునే రాగనామముగా, రాగనామమునే మంత్రముగా తన రచనల యందు 
ఉదాహరించి మంత్ర సిద్సి పొందు విధానమును కూడ తెలియజేసిన ధన్యులు 
శ్రీ ముత్తుస్వామి దీక్షితులు. 

“నాహం వసామి వైకుణ్చే నయోగి హృదయే రవౌ 

మదృక్తాయత్ర గాయన్హి తత్ర తిష్టామి నారద?” 

“వైకుంరములోనూ, మునుల హృదయాలలోను సూర్యుని యందుగాక నా 
భక్తులు ఎక్కడైతే నా గురించి కీర్తనము చేయుచుందురో అక్కడ నేను నివసించి యుందును 
నారదా!”” అన్న శ్రీ మన్నారాయణుని వాక్కులు నంగీత ప్రశస్తిని సున్పష్టముగా 
పేర్కొనుచున్నవి. సంగీత త్రిమూర్తులు భక్తిమార్గము ననుసరించి మోక్షమార్గమునకు 
సంగీతమును సాధనముగా చేసికొనిరి. ముత్తుస్వామి దీక్షితుల వారు ఆ పరదేవత యొక్క 

స్వరూప, స్వభావములను ఆపాదమస్తకము తన కృతులలో వర్ణించిరి. ఆ వర్ణనలో శ్రీ 
శంకర భగవత్పాదుల వారు సౌందర్యలహరి యందు ఆమెను వర్ణించిన విధము, భావము 
ప్రస్ఫుట మగుచుండును. దీనికి ఉదాహరణ ముందుగల కృతులలో వివరించడమైనది. 
దీకితుల వారు పరమాత్మను నాద స్వరూపునిగా వర్ణించిరి. “మారరతి ప్రియం” 
అను “రతి ప్రియ” రాగ కీర్తనలో పరమాత్ముని “భావరాగతాళ స్వరూపకం” అని కీర్తించినారు. 
పల్లవిలో రాగనామమును కూర్చిరి. వీరి కీర్తనలు సంస్కృత సాహిత్య వటిమతో గూడి 
దీర్హ సమాస భూయిష్టములై శక్త్యుపాసనా మార్గమునందుగల గోప్యమైన విషయములతో 
నున్నవి. వీరి కృతులలోని భాషాపటిమ రాగపరిపూర్ణత, అర్ధ గాంభీర్యము, భక్తి భావనా 
నిరతి, విలంబకాల విశ్రాంతి కల్పనా చాతుర్యము, యతిప్రాస లక్షణము, స్వరలయ 
సౌందర్యములతో నిండి నంగీత సాహిత్య సంపత్సమన్వితములై యుండుటచే 
ఎట్టివారినైననూ మంత్ర ముగ్గులను గావించుననుటలో సందియము లేదు. 
వాగర్ధములవలె దీక్షితుల వారి ప్రతి కృతి రాగభావములతో మిళితమై బంగారు 
'ప్రాకారములతో నిర్మింపబడి అందు అపూర్వ మణులతో పొదుగబడిన భవనముల వంటివి. 
ఆ కృతుల గమనము విళంబకాలములో ఉండి అంబారీతో అలంకరింపబడిన 
గజగమనమును పోలి యుండును. ఈ కృతులు నాదవేదమయమై ఓంకారమును 
ప్రతిధ్వనింపచేయుచున్నవి. వీరి శైలి నారికేళ పాకముగా నుండును. విళంబకాల 
ప్రాధాన్యముగల రచనలగుటచే గురుముఖముగా నేర్చుకొనిన గాని పట్టుబడవు. 
విళంబకాలములో మాత్రమే రాగ రూపాంతరములను, సౌందర్యమును పరిపూర్ణముగా, 
యధాతధముగా వ్యక్తీకరించుటకు సాధ్యమగును. త్వరితగతిలో అనేక సున్నితమైన 
రాగచ్చాయలు మరుగున పడిపోవుటకు అవకాశముండును. ఈ కారణము వలన రాగ 
రూపముల విస్తరణకు విళంబ కాలమే సరియైనదని భావించి రాగాలాపనలో దానికి ప్రముఖ 
స్థానమును కల్పించిరి. దీక్షితుల వారు విళంబకాలములో కృతులు రచించుటకు కారణము 
ఆకృతులలో గల రాగభావసంపద, వీణా వాద్యములో ఆయనకు గల ప్రావీణ్యమే 
కారణములుగా పేర్కొనవచ్చును. కొన్ని కృతులలో చరణముల చివరి భాగము 

మధ్యమకాలములో ఉండును. 

రాగభావనా సౌష్టవమే దీక్షితుల వారి రచనలకున్న మహోత్కృష్ట లక్షణము. 
దీక్షితుల వారు ఆ పరదేవత నాదమును తన రూపముగా చేసికొనినదని అనేక కృతులలో 
వర్ణించిరి. “వంశవతి' అనురాగములో గల “వంశవతి శివయువతి” అనుకృతి యొక్క 
అనుపల్లవిలో “ద్వావింశ్నఛ్చుతి స్వరస్వరూపిణి” అనిరి. స్వరములు, 22 శ్రుతులు, దేవీ 
స్వరూపాన్వితములుగా అభివర్లించిరి. వంశవతి అనురాగనామమును పల్లవి ప్రారంభములో 
నిక్షేపించిరి. 

దీక్షితుల వారు వైణికులు, గాయకులు. వీరు గానము చేయునపుడు వీణను 
సహకార వాద్యముగా ఉపయోగించెడివారనుటకు బైరవి రాగములో రచించిన '“బాలగోపాలి 
అనుకృతిలో “వైణిక గాయక గురుగుహనుతి అని పరమాత్మను గూర్చి ప్రస్తావించుచు ఈ 
వాస్తవికాంశమును సూచించిరి. దీక్షితుల వారు వైణికులగుటచే ఆగమకములన్నింటిని 
తన సంగీత రచనలలో ఇమిడ్చిరి. దీనికి నిదర్శనము వీరి కీర్తనలు గమక పరిపుష్టితో 
ప్రత్యేక సంప్రదాయముగా నుండును. మరియు వీరు 'గమకక్రియ” రాగము నందు రచించిన 
“మీనాక్షిముదందేహి' అను కృతి యొక్క చరణములో ఆ పరదేవతను 'వీణావాదన దశ 
గమక క్రియే” అని వర్ణించిరి. ఇంకను ఆ రాగనామములోనే ఆ విశిష్టతను ప్రస్ఫుటింపజేసిరి. 
“దశగమక క్రియే” అనుటలో రాగనామమును పాందుపరచిరి. 

కర్నాటక హిందూస్థానీ సంగీత బాణీల రెండింటిలోను గమకములు 
సార్వత్రికమైనవి. కాని హిందుస్తానీ సంగీతములో జారు వంటి గమకములకే ఎక్కువ 
ప్రాధాన్యము కలదు దీక్షితుల వారి కృతులలో ఈ గమకములను ఆలాపించు సమయములో 
వారికి పాందుస్థానీ నంగీతములో గల విశేష పాండిత్యము, దాని విశిష్టత 
ద్యోతకమగుచుండును. 

రాగాలాపన సంగీతకళ యొక్క అత్యున్నత రూపముగా ఎల్లప్పుడును 
పరిగణింపబడుచున్నది. దీక్షితుల వారు కృతులలో రాగరూపమునకు ప్రాముఖ్యతనిచ్చి 


దాని పూర్తి స్వరూపము నిక్షేపించిరి. సంగీత శాస్త్ర సిద్ధాంతములలో నిక్షిప్తమైన ఆలాపన 

పద్ధతిలో గల ఆక్టిప్తిక, రాగవర్ధిని, విదారి లేదా మకరిణి అంగములను అనుసరించి రాగ 
చిత్రీకరణమును గావించిరి. దీక్షితుల వారు కృతి చిత్రీకరణలో ఈ పద్ధతినే అనుసరించిరి. 
ఈ కృతులు మంద్రస్థాయి నుండి తారస్థాయి వరకు సంచరించుచు రాగ పరిపూర్ణ 
చిత్రమును ప్రదర్శించెడివిగా నుండును. దీక్షితులవారి కృతులు తాళగతి లో అమర్చుటకు 
చక్కని సాహిత్యముతో రూపుదిద్దుకొనిన రాగాలాపనగ వర్ణింప వచ్చును. 

దీక్షితుల వారు అనేక ప్రధాన రాగములలోను, ప్రాచీన రాగములలోను, సుప్రసిద్ధ 
జనరంజక రాగములలోను, అపూర్వరాగములలోను, వివాది మేళములతో సహా 72 మేళ 
కర్తరాగములలోను, కృతులు రచించిరి. ఆయా రాగ లక్షణములకు సంబందించిన వివిధ 
అంశములను వీరి కృతులలో పాందుపరచిరి. ఉదాహరణ - తోడి రాగము ప్రధాన 
రాగములలో ఒకటి. ఈ రాగస్వరూపమును పరిపూర్ణముగా చిత్రీకరించుచు అనేక కృతులు 
రచించిరి. విభిన్న న్వరూపములతో ఎత్తుగడ (ఎడుప్పు) కలిగి రాగ చిత్రణయు 


ప్రదర్శించుటయే ప్రత్యేకత. పల్లవి విభిన్నస్వరములతో ప్రారంభమగు కొన్ని కీర్తనలు- 


1. దాక్షాయిణి - దైవతము(మంద్రస్థాయి) 

2. శ్రీ సుబ్రహ్మణ్యో - గాంధారము 

3. మహాగణపతిం - మధ్యమము 

4. పాలయమాం - పంచమము మధ్యస్థాయి 
5. రామచంద్రాయ - దైవతము 

6. కమలాంబికే - నిషాదము 


ఈ కృతులు తోడిరాగమును వివిధ కోణముల నుండి ప్రదర్శింపచేయుచున్నవి. 
ఈ కోణములన్నింటి నుండి ఆ రాగమును దర్శించ వచ్చును. ఆ విధముగా దీక్షితుల 
వారు ఒకే రాగము నందు అనేక కృతులు రచించినను ఒక కృతికి మరియొక కృతికి 
సంచారము లోను, ప్రస్తారములోను, భావములోను ఎంతో వైవిధ్యము ప్రస్ఫుటమగు 


చుండును. ఉదాహరణకు - 

కాంభోజి రాగములో కృతులు :- 1. శ్రీ సుబహ్మణ్యాయ 
2. కమలాంబికాయైః (నవావరణ కృతి) 
శంకరాభరణ రాగములో కృతులు :- 1. అక్షయలింగవిభో 
2. దక్షిణామూర్తి 
ఈ రీతిలో ఇంకను ఖైరవి, కళ్యాణి మొదలగు రాగములలో అనేక కృతులు 
రచించిరి. సావేరి, శహన, అఠాణ, రామక్రియ (కామవర్ధిని) గమకక్రియ (పూర్వకల్యాణి) 
సారంగ మొదలగు సుప్రసిద్ధ జనరంజక రాగములలో కూడ ఈ విధముగానే కృతులు 
రచించిరి. 
ఒకే మేళ కర్త రాగము నుండి ఉద్భవించిన అనేక జన్యరాగములలో 
దీక్రితులవారు రచనలు చేసిరి. ఉదాహరణకు మాయామాళవగౌళ రాగము నుండి జనించిన 
30 జన్యరాగములో రచనలు చేసిరి. అవి సాళంగనాట, ఛాయాగౌళ, మంగళ కైశికి, 
మేఘరంజని, టక్క, నాదనామక్రియ, పాడి, రేవగుప్తి, కన్నడబంగాళ, గౌళ, లలిత, గుజ్జరి, 
గుండకకియ, మలపహరి, బౌళి, ఆర్ధదేశి, దేవరంజి, సౌరాష్ట్రము, పూర్వి, గౌలీపంతు, 
మారువ, సావేరి, మాళవ పంచమము, పూర్ణ పంచమము, మార్గదేశి, ఫరజ్‌, గౌరి, వసంత, 
మొదలగునవి ఉదాహరణ- 1. రేవగుప్తి రాగములో - సదావినత సాదరే 
2. ఛాయాగౌళ రాగములో - సరస్వత్యా భగవత్యా 
3. మారువ రాగములో - మారువకాది మాలిని 
మారువ రాగములోని కీర్తనలో తన్ను రక్షింపుమని ఆ పరదేవతను వేడుకొనుచు 
రచించిన చిన్న కీర్తన. ఇందు పల్లవి అనుపల్లవి, మధ్యమకాల సాహిత్యము కలవు, పల్లవి 
ప్రారంభము లోనే మారువ రాగనామమును ఇమిడ్చిరి. 
మంగళకైెశికి, ఘంటా, గోపికావసంత, నారాయణగౌళ మొదలగు ప్రాచీన 
రాగములలో క తులు రచించిరి. దీక్షితులవారు కొన్ని ప్రాచీన రాగలక్షణములను, స్వరూప 
స్వభావములను, తెలిసుకొనుటకు దీక్షితులవారి కృతులు మాత్రమే ఆధారము. ఉదాహరణకు 
“ఘంటారాగములో 'శ్రీ కమలాంబకే' అను అష్టమావరణ కృతిని పేర్కొనవచ్చును. 

దీక్షితుల వారు మాత్రమే ప్రయోగించిన అనేక అపూర్వ రాగములు కూడ 
కలవు. ఉదాహరణకు సారంగ నాట, ఛాయాగౌళ, పూర్వి, పాడి, మాహరి, శుద్ధవసంత, 
కుముదక్రియ, అమృతవర్షిణి, భానుమతి, తరంగిణి, మాంజి, గుజ్జరి (ఘూర్ణరి) మెదలగునవి. 
ఈ రాగములను గూర్చి తెలిసికొనుటకు దీక్షితులవారి కృతులు మాత్రమే ఆధారము. 

1. తరంగిణి రాగములో - మాయే త్వం పాహి 

ఈ కృతి యందు చరణములో గోపుచ్చయతిని ఇమిడ్చిరి. వేంకటమఖి 
సంప్రదాయములో ఈ రాగము 26 వ మేళకర్త రాగము. 

2. భానుమతి రాగములో - 'బృహదంబా మదంబా జయతి” అను కృతిని 
తంజావూరు నందు గల బృహన్నాయికి పై రచించిరి. వేంకటమఖి సంప్రదాయమున 
ఈ రాగము 4 వ మేళకర్త రాగము. 

3. ద్విజావంతి రాగములో రచించిన 'చేతశ్రీ ఏకైక మహోజ్వల కీర్తనగా 
నిలిచియున్నది. 

దీక్షితులవారు అసంపూర్ణమేళపద్ధతిలో రచించిన కృతులలో ఉదాహరణకు 
ఘూర్దరి రసమంజరి, రాగములను పేర్కొనవచ్చును. 

1. ఘూర్ణరి రాగములో - “గుణిజనాది" అను కృతి అమ్మవారిపై రచించిరి. 

దీనిలో 'ఘూర్ణరి రాగప్రియే శివే' అని పల్లవి లోనే రాగనామమును సూచించిరి. 

2. రసమంజరి రాగములో - “శృంగారరస మంజరీం' అను కృతి కంచిలోని 
కామాక్షి దేవిపై రచించిరి. రాగనామమును పల్లవి యందు నిక్షిప్తము గావించిరి. వేంకట 
మఖి సంప్రదాయములో ఈ రాగము 72 వ మేళకర్తగా పేర్కొనబడుచున్నది. దీనికి 
సమానమైన రాగము గోవిందాచార్యులు పేర్కొనిన “రసికప్రియ” రాగము. “శృంగార 
రసమంజరి' అను కృతిలో ఆ పరదేవత 72 రాగాంగరాగములలోను అనుభూతిని 
పాందుచున్నదని వర్ణించిరి. 

వివాదిమేళ నిర్వహణలో దీక్షితులవారు వేంకటమఖి మార్గదర్శకత్వమును 


యథాతథముగా అనుసరించిరి. వీరు 40 వివాదిమేళములలో కృతులు రచించిరి. 

ఉదాహరణకు - 

1. కనకాంబరి రాగము ఒకటవ మేళములో “కనకాంబరి కారుణ్యామృతలహరి”, 

2. పేనద్యుతి రాగము రెండవ మేళములో “శ్రీ దక్షిణామూర్తి ”, 

3. కళావతి రాగము 31వ మేళములో “ కళావతి కమలాస్యువత్‌”, 

4. వంశావతి రాగము 54వ మేళములో “భక్తవత్సలం” - అను కృతులను 
పేర్కొనవచ్చును. 

దీక్షితుల వారు భానుమతి రాగములో - 'గురుగుహ స్వామి” అను కీర్తనను రచించిరి. 
ఇది అపూర్వరాగము. మరియు వివాదిమేళ రాగము. కాని దీక్తితులవారు ప్రావీణ్యముతో 
ఆ రాగములో గల వివాది దోషము వ్యక్తము గాకుండా కీర్తన రచించిరి. 

దీక్షితుల వారు కాశీలో నున్న కాలములో హిందుస్థానీ సంగీతమును శ్రద్ధగా వినుచు 
ఆకళింపు చేసికొనిరి. వేంకటమఖి రూపొందించిన సంప్రదాయములో పెరిగిన వారగుటచే 
హిందుస్థానీ సంగీతము పై ప్రగాఢాభిమానము పెంచుకొనిరి. ఇది ఆయన సంగీతముపై 
విశిష్ట ప్రభావమును నెఅపినది. కొన్ని హిందుస్తానీ రాగములు కర్ణాటక సంగీతములో 
విలినమైనప్పటికిని వేంకటమభఖి తదనంతరము కొన్ని మార్పులు వచ్చినవి. ముత్తుస్వామి 
దీక్షితులవారి రచనలలో అవి తిరిగి స్వతస్సిద్దమైన రూపమును పొందినవి. దీక్షితుల వారు 
కాశీలో ఉన్న కాలములో ప్రత్యక్షముగా హిందుస్థానీ సంగీతమును అభ్యసించుట ఫలితముగా 
నిజమైన హిందుస్థానీ సంగీత రూప ప్రతిని ప్రదర్శించగలిగిరి. ఉదాహరణకు హిందుస్తానీ 
సంగీతములోని “సారంగ* రాగమును '“బృందావని* అను నామముతో కర్ణాటక సంగీతము 
గ్రహించినది. ఇటువంటి మార్పులు చేయుట సాధారణ విషయముకాదు. ఉదాహరణకు 
హిందుస్థానీ సంగీతములోని మాల్కోస్‌ - హిందోళగా కర్ణాటక సంగీతమున కలదు. 
వేంకటమఖి బృందావని రాగములో “అంబర కేశ శంభురే” అను గీతమును రచించి 
దానికి రాగలక్షణము కూడ పేర్కొనిరి. ఈ బృందావని రాగము యొక్క ఆరోహణ - 
సరిమపని స - అవరోహణసనిపమరి స. తీవ్రకాకలి నిషాదమును, కొన్ని 
విశేషప్రయోగములును మినహాయించిన ఇది కర్ణాటక సంగీతములోని మధ్యమావతి 

రాగలక్షణమునకు నమానమవ్లైనది. ఈ గీతము లోని బృందావని రాగలక్షణము 
హిందుస్థానీ నంగీతములోని సారంగరాగ లక్షణమునకు పూర్తిగా తుల్యమైనది. 
వెంకటమఖి తరువాత రెండు రాగముల కలయికతో ఏర్పడిన బృందావన సారంగ 
రాగము కొన్ని మార్పులను పొందినది. అవి సాధారణ గాంధారమును అరుదుగా 
ఉపయోగించుట, కాకలినిషాదమును విశేష ప్రయోగములలో వదలివేయుట అనునవి 
ఈ రాగ న్వరూవములో పూర్తి మార్పును తెచ్చినవి. 

దీక్షితుల వారు “రంగపురవిహార”, సౌందరరాజం”,“ స్వామినాధేన” వంటి 
కృతులు బృందావన - సారంగ రాగములో రచించిరి. సాధారణగాంధారమును 
తక్కువగా ఉపయోగించుట మినహాయించిన, ఆయన రాగవిన్యానమును పూర్తిగా 
హిందుస్తానీ నంగీతములోని సారంగరాగ విన్యానముతో నున్నది. ఇంకను, 
దీక్షితులవారు యమునా కల్యాణి రాగములో “జంబూపతే”' అను కృతిని రచించిరి. 
ఈ కృతి రాగభావనంపద వైభవమునకు సాటిలేనిది. ఈ రాగము హిందుస్తానీ 
నంగీతములో ఇమాం. వీరు అమీర్‌ కళ్యాణి రాగములో రచించిన “పరిమళ 
రంగనాథం” అను కృతి మరియొక మహోత్కృష్టమైన రచన. హిందుస్తానీ 
నంగీతములో ఈ రాగలక్షణము నిర్వహించిన పద్ధతి ఈ కృతిలో వ్యక్తీకరించుట 
జరిగినది. ఈ రాగమునకు హిందుస్థానీ నంగీతములోని కేదార రాగచ్చాయలు 
గోచరించుచుండును. క్రమముగా కొన్ని శతాబ్బముల తరువాత కర్ణాటక సంగీతములో 
అంతర్భాగమైనది. ద్విజవాణి నామముతో కర్ణాటక సంగీతములో లీనమైన మరియొక 
హిందుస్థానీ రాగము జయజయవంతి. ఈ రాగములో దీక్షితులవారు రచించిన “చేతశ్రీ 
బాలకృష్ణమ్‌' అను కృతి ఈ రాగలక్షణమునంతను పరివూర్ణముగా ప్రదర్శించు 
సంగీతసౌధము, 

మాళవ పంచమము అను రాగములో దీక్షితులవారు “వానుదేవ 
ముపాస్మహే” అను కీర్తనను రచించిరి. ఇది కొద్ది మార్పులను కలిగి హిందుస్తానీ 


సంగీతములోని బనంత్‌ రాగమువలె ఉండును. 

దీక్షితులవారు ఖాట్‌మండూరు లోని - పశుపతేశ్వరునిపైనను, బదరీలోని 
శ్రీ సత్యనారాయణ స్వామిపై కీర్తనలు రచించిరి. ఇవి రెండును శివపంతువరాళి 
రాగములో ఉన్నవి. దీనిని ప్రన్తుతము శుభపంతువరాళి అని పేర్కొనుచున్నాము. ఇది 
వెంకటమఖి సంప్రదాయములో 45వ మేళకర్త. ఈ రాగము హిందుస్థానీ సంగీతములో 
“మియాంకి తోడి'కి సమానమైన రాగము. ఇది హిందుస్థానీ సంగీతములో జనరంజకమైన 
రాగములలో ఒకటి. హిందుస్థానీ సంగీతములో దీక్షితులవారికి గల విశేష పరిజ్ఞానము 
మరియే వాగ్గేయకారునికీ లేదని నిస్సందేహముగా చెప్పవచ్చును. 

అంతేగాక దీక్షితులవారు పాశ్చాత్య బృంద గీతములను ఆకళింపు చేసికొని 
వానికి సంస్కృత సాహిత్యమును సమకూర్చినారు. ఇవి దాదాపు ఏబది గీతములు 
మనకు లభ్యమగుచున్నవి. ఉదాహరణకు - “గాడ్‌ సేవ్‌ ది కింగ్‌” అను సుప్రసిద్ధ 
గీతమునకు “సతతం పాహి సంగీత శ్యామలే సర్వాధారే” అని దేవీపరముగా చేసిన 
రచన చక్కని ఉదాహరణ. పాశ్చాత్య నంగీతమునకు ప్రధానమైన జనకరాగము 
శంకరాభరణము. ఈ రాగములో సుమారు ముప్పదియైదు రచనలు చేసిరి. ఉదాహరణకు 
- “గురుమూర్తి బహుకీర్తీ గురుసేనాధిపతే ” అను రూపకతాళము లోని రచన. ఇది 
పల్లవి, అనుపల్లవి చరణము గల చిన్ని కీర్తన. “పరదేవతే భవభక్తమోహిని పాహిమాం” 
అను మజియొక కీర్తన కూడ రూపకతాళములో రచించిరి. ఇది పల్లవి సమష్టి 
చరణములు మాత్రమే గల చిన్ని కీర్తన. కొన్ని కీర్తనల యందు పల్లవి, అనుపల్లవి 
మాత్రమే కలవు. ఉదాహరణకు - 
“పాహిదుర్గే భక్తిం దేహి” అను ఏకతాళములో రచించిన కీర్తన. 

దీక్షితుల వారి కుటుంబమునకు యూరోపియన్‌ సంగీతముతో సాన్నిహిత్యము 
ఏర్పడుటకు కారణము వీరి జీవిత చరిత్ర యందు వివరించడమైనది. ఈ సంగీత 
ప్రభావము వీరి రచనల యందు కలదనుటకు నిదర్శనము పైన పేర్కొనిన కీర్తన వలన 
తెలియుచున్నది. ఈ విధముగా కర్ట్ణాటక హిందుస్తానీ, పాశ్చాత్య సంగీతములలో 
విశేషపాండిత్యము గల వాగ్గేయకారులు శ్రీ ముత్తుస్వామి దీక్షితులవారు. 

దీక్రితుల వారు యాత్రార్థియై అనేక దివ్య క్షేత్రములను దర్శించినపుడు అచట 
గల దేవతలపై అనేక కృతులను కీర్తనలను రాగమాలికను దరువును రచించి, కర్టాటక 
సంగీతమునకు ఎనలేని సేవ చేసిరి. వీరి రచనలు పద సౌష్టవము భక్తి భావము భాషా 
పటిమ, అర్ధగాంభీర్యము, సంస్కృత సాహిత్య సౌందర్య సమన్వితములై, ఓజః ప్రసాద మాధుర్య 
గుణాన్వితములై, మంత్ర యంత్ర తంత్ర శాస్త్ర రహస్యములను వెల్లడించునవిగా నున్నవి. 

ముత్తుస్వామి దీక్షితుల వారి కీర్తనలు అనేక సాహిత్య సొగసులతో రస పుష్టితో 
నిండి యున్నవి. ఇంకను వీరి రచనలు యతి, ప్రాసయతి, అంత్య ప్రాస, అను ప్రాస 
నియమములతోను, యమక, శ్లేషాలంకారములతోను మనోహరముగా నుండుట ముందు 
పేర్కొనిన కీర్తనలలో విశ్లేషించుట జరిగినది. ఉదాహరణ కావ్యపద్ధతిలో వీరు అన్ని 
విభక్తులలోను రచనలు గావించిరి. దీనిని బట్టి దీక్షితుల వారికి భాష పై గల విశిష్టాధికారము 
ద్యోతకమగుచున్నది. దీక్షితుల వారి కృతులలో భుక్తి ముక్తి లక్షణము పరిపూర్ణముగా 
నున్నవనుటలో సందియము లేదు. 

సంగీత త్రిమూర్తులైన శ్రీ త్యాగరాజు, శ్రీ ముత్తుస్వామి దీక్షితులు, శ్యామశాస్త్రి 
మువ్వురును ఒకే కాలములో ఒకే గ్రామములో జన్మించినప్పటికి వీరి రచనల యందు 
ఎంతయో వైవిధ్యము గలదు. ఈ కాలములోనే సంగీత రచనలలో 'కృతి ' అనునది 
రూపుదాల్చినది. ఈ కృతులలో పల్లవి, అనుపల్లవి, చరణము అను ముఖ్యాంగములుండును. 
ఇవియే కాక కృతికి ప్రత్యేక శోభను చేకూర్చునట్టి అంగములు కూడ కలవు. అవి 
1. చిట్ట న్వరము 2. శోల్‌కట్టు న్వరము, 3. న్వర సాహిత్యము, 4. న్వరాక్షరము, 
5. మధ్యమకాల సాహిత్యము, 6. మణిప్రవాళ సాహిత్యములు. కొన్ని క్రీర్త్సలలో సమష్టి 
చరణము కూడ కలదు. శ్రీ ముత్తుస్వామి దీక్షితుల వారు తన రచనలలో ఈ 
ప్రత్యేకాంగములను ఇమిడ్చి కృతికి ప్రత్యేక శోభను కల్లించిరి. 

చిట్ట స్వరము రెండు లేక నాలుగు లేక ఇంకను అధికమైన ఆవర్తములతో 
కూడిన రచన. దీనిని కృతిలో అనుపల్లవి తరువాత చరణాంతమందు గానము చేయుదురు. 
ఇది సాధారణముగా మధ్యమ కాలములో నుండును. ఈ చిట్ట స్వరములను తాళము 


261 


తప్పకుండ, రాగభావముతో అనులోమ, విలోమ క్రమముతో పాడు సంప్రదాయము కూడ 
కలదు. ఇట్టి చిట్ట స్వరము గల రచనలను ముత్తుస్వామి దీక్రితుల వారు రచించిరి. 
ఉదాహరణ - “కమలాంబాం భజరే' - అను “కల్యాణి' రాగములో రచించిన రెండవ 
నవావరణ కృతి. 

శోల్‌కట్టు న్వరము కూడ చిట్టన్వరముల రకమునకు చెందిన రచన. 
చిట్ట స్వరములలో కొన్ని కొన్ని చోట్ల స్వరములకు జతులను కూడ జతపజచి రచింతురు. 
అట్టి జతులను పాడునపుడు వాటిపైన గాని క్రిందగాని ఉండు న్వరములననుసరించి 
స్వరమునకు బదులు జతులను గానము చేయవలసి యుండును. ఈ శోల్‌కట్టు స్వరము 
శ్రీ ముత్తుస్వామి దీక్షితుల వారి రచనలలో గోచరించుచుండును. 
ఉదాహరణకు:“శ్రీ మహా గణపతి రవతుమాం - గౌళరాగములోని కృతి, ఆనందనటన 
ప్రకాశం - కేదారరాగము” అను రెండు కృతులను పేర్కొనవచ్చును. 

స్వర సాహిత్యములలో స్వరముల క్రింద నుండు సాహిత్యము నందు 
అక్కడక్కడ పైనుండు స్వరముల వంటి అక్షరములే సాహిత్యము నందు కూడ రచింపబడి 
అవి మిగిలిన సాహిత్య భావమునకు సరిపోవునట్టి అర్థము నిచ్చునట్లుగా నుండును, అట్టివి 
స్వరాక్షరములు గల రచనలుగా పేర్కొనబడును. ఇట్టివి రచించుటకు సంగీత సాహిత్యములో 
విశేష పాండిత్యముండవలయును. దీనికి ఉదాహరణ దీక్షితులవారు రచించిన 
“పున్నాగవరాళి” రాగములోని “కమలాంబికాయా” అను నవావరణ కృతిని పేర్కొనవచ్చును. 

ఈ కృతి చరణములో - గమ మామా సమా మమ్మ గమని దప 

దశ ముద్రాసమా రా ధిత. 

కృతిలో ధాతువు, మాతువులు రెండు మధ్యకాలములో రచించిన అట్టి 
భాగమును మధ్యమకాల సాహిత్యము అందురు. ఈ మధ్యమకాల సాహిత్యమును 
అనుపల్లవి, చివరను, చరణాంతమందును గానము చేయుదురు. కొన్ని కృతులలో 
చరణమంతయు మధ్యమకాల సాహిత్యములోనే ఉండును. ఇట్టి మధ్యమకాల 
సాహిత్యములు శ్రీ ముత్తుస్వామి దీక్షితుల వారి కృతులలో సమృద్ధిగ గోచరించుచున్నవి. 

శ్రీ ముత్తుస్వామి దీక్షితుల వారి రచనలు ఎక్కువగా విళంబ కాలములో 
నుండుటచేత వీరి రచనలలో ఈ మధ్యమకాల సాహిత్యము కృతికి అత్యంత శోభను, 
చేకూర్చుచున్నది. ఉదాహరణ:- 

1) త్యాగరాజాయ నమస్తే-బేగడ రాగము లోని కృతి. 

2) శ్రీ కమలాంబా జయతి -ఆహిరి రాగము-తొమ్మిదవ ఆవరణ కృతి. 

3) చేతశ్రీ బాలకృష్ణం-ద్విజావంతి రాగములోని కృతి. 

మణి ప్రవాళ సాహిత్య కీర్తనలు రచించిన వాగ్గేయకారులలో శ్రీ ముత్తుస్వామి 
దీక్షితులవారు ముఖ్యులు. ఒక కృతిలోని సాహిత్యము నందు అక్కడక్కడ రెండు లేక 
మూడు ఇతర భాషలతో కూడిన సాహిత్యమును జతపరచి అర్థము చెడకుండునట్లుగా 
రచించిన దానిని మణి ప్రవాళ సాహిత్యమందురు. ఉదాహరణ- “వేంకటా చలపతే” అను 
“కర్ణాటక కాపి రాగము లోని కృతిని పేర్కొనవచ్చును. 

సమష్టి చరణము గల కృతులను శ్రీ ముత్తుస్వామి దీక్షితులవారు రచించిరి. 
కృతిలోని అను పల్లవి లోనే చరణమునకు బదులు మధ్యమకాల సాహిత్యము రచించబడిన 
దానిని సమష్టి చరణము అందురు. ఉదాహరణ - 

1. మరకతవల్లీ మనసాస్మరామి - కాంభోజి రాగము లోని కృతి. 

2. శ్రీ గురుగుహ తారయా శుమాం - దేవక్రియ (శుద్ధసావేరి) రాగము లోని 
కృతులు. 

వర్గకృతులు రచించిన వాగ్గేయ కారులలో శ్రీ ముత్తుస్వామి దీక్షితులవారే 
అగ్రగణ్యులు. వీరు రచించిన గురుగుహ కీర్తనలను తిరుత్తణి కీర్తనలని కూడ 
వ్యవహరింతురు. శ్రీ సుబ్రహ్మాణ్యేశ్వరుడు తనకు వృద్ద బ్రాహ్మణ రూపములో దర్శన 
మొనంగి జ్ఞానమును అనుగ్రహించెనని దీక్షితుల వారు ఆనందముతో ఈ స్వామిని 
“గురు గుహ” యని ప్రస్తుతించుచు కీర్తనలను గానము చేసిరి. అవి మొత్తము తొమ్మిది. 

1. శ్రీ నాదాది గురుగుహో జయతి జయతి - మాయామాళవగౌళ రాగము. 


2. మానస గురుగుహ రూపం భజరే రే - ఆనందభైరవి రాగము. 

3. శ్రీ గురు గుహస్య దాస్తో హం - రాగపూర్వీ రాగము. 
ఎత్రీ 


4. శ్రీ గురుణా పాలిత్తోస్మి - పాడి రాగము. 

5. గురు గుహాయ - సామరాగము. 

6. గురు గుహా ధన్యం - బలహంస రాగము. 

7 గురుగుహ స్వామిని - భానుమతి రాగము. 

8. శ్రీ గురురుహ మూర్తీ - ఉదయరవి చంద్రిక రాగము. 


త్రై 
9. శ్రీ గురుగుహ తారయాశుమాం - దేవక్రియ (శుద్ధసావేరి) రాగము. 
శ్రీ ముత్తుస్వామి దీక్షితుల వారు షోడశగణపతులపై కృతులు రచించిరి. 
ఇవి ఆగమశాస్తాను సారము, గణపతి తత్త్వము, ఉపాసన, మహిమ, వర్ణనలతో 
నిండియున్నవి. షోడశ గణపతులు - 1. బాలగణపతి, 2. తరుణ గణపతి, 3. భక్తగణపతి. 4. 
వీర గణపతి, 5. శక్తి గణపతి, 6.ద్విజ గణపతి, 7. సిద్ధగణపతి, 8. ఉచ్చిష్ట గణపతి, 9. 
విఫ్నగణపతి, 10. క్షిప్ర గణపతి, 11. హేరంబ గణపతి, 12. లక్ష్మీగణపతి, 13. మహాగణపతి, 14. 
విజయ గణపతి, 15. నృత్త గణపతి, 16. ఊర్థ్వ గణపతి. 
ఇంకను దీక్షితులవారు నవగ్రహ కీర్తనలను సూళాది సప్రతాళములలో రచించిరి. 
వీనిని ద్వితీయాద్యాయమున పేర్కొనుట జరిగినది. వీరు కమలాంబ నీలోత్పలాంబ 
నవావరణ కృతులను రచించిరి. కమలాంబా నవావరణ కృతుల వివరణము 
పంచమాధ్యాయమున కలదు. నీలోత్పలాంబ నవావరణ కృతులను గౌళరాగవర్గ కృతులని 


కూడ అందురు. ఈ కృతులలో ప్రసిద్ధి చెందినవి విభక్తి కృతులు ఎనిమిది. అవి - 


1. నీలోత్పలాంబ జయతి = నారాయణగౌళ - ప్రధమా విభక్తి. 
2. నీలోత్పలాంబాం భజరే - రీతిగౌళ - ద్వితీయా విభక్తి. 
3. నీలోత్సలాంబికయా - కన్నడ గౌళ - తృతీయా విభక్తి. 
4. నీలోత్పలాంబికాయై -. కేదార గౌళ - చతుర్ధీ విభక్తి 
5. నీలోత్సలాంబికాయాః = గౌళ - పంచమీ విభక్తి. 
6. నీలోత్సలాంబా యాస్తవ _ - మాయామాళవగౌళ - షష్టీ విభక్తి. 

7. నీలోత్పలాంబికాయాం - పూర్వగౌళ - సప్తమీ విభక్తి. 
8. శ్రీ నీలోత్పలాంబికే - ఛాయా గౌళ - సంబోధనా ప్రథమా విభక్తి. 


వీరు నీలోత్పలాంబపైన రచించిన రీతిగౌళ రాగకృతి మజియొకటి కలదు గాని, అది ఈ 


వర్గమునకు చెందినది కాదు. 


దీక్షితుల వారు మయూరమున గల అభయాంబపై తొమ్మిది కృతులను 


రచించిరి. ఈ కృతులు కూడ అన్ని విభక్తుల యందును కలవు. అవి - 


1. అభయాంబ జగదంబ - కళ్యాణి రాగము - పథమా విభక్తి. 

2. ఆర్యామభయాంబాం - భైరవి రాగము - ద్వితీయా విభక్తి. 

3. గిరిజయా, అపజయ - శంకరాభరణ రాగము - తృతీయ విభక్తి. 

4. అభయాంబికాయై - యదుకుల కాంభోజి రాగము - చతుర్ధీ విభక్తీ. 

5. అభయాంబికాయాః - కేదార గౌళరాగము - పంచమీ విభక్తి. 

6. అ౦ంబికాయాః అభయాంబికాయాః - కేదారరాగము - షష్టీవిభక్తి. 

7. అభయాంబికాయాం - శహన రాగము - సప్తమీ విభక్తి. 

8. దాక్షాయణి - తోడిరాగము - సంబోధన ప్రథమా విభక్తి, 
9. శ్రీ అభయాంబ నిన్ను - శ్రీరాగము - మంగళ హారతి. 


శ్రీ ముత్తుస్వామి దీక్షితుల వారు పంచలింగ స్థలకృతులను కూడా రచించిరి. 
వీని వివరణ షష్టాధ్యాయమున కలదు. ఈ విధముగా అనేక వర్గకృతులను రచించిన 
మహా వాగ్గేయ కారులు శ్రీ ముత్తుస్వామి దీక్తితులవారు. వీరి రచనలు రాగముద్ర, 
ప్రబంధముద్ర, స్థలముద్రలతో అలరారు చున్నవి. వీటిని గూర్చి ముందు పేర్కొనిన కీర్తనలలో 
వివరణ యున్నది. 

దీక్షితులవారి కృతులలో సంగీత సాహిత్యములతో పాటు లయ సౌందర్యములు 
నిండి యున్నది. సూళాది సప్త తాళములలో దీక్షితులవారు నవగ్రహ కృతులను రచించి 
కర్ణాటక సంగీతమున గల లయ ప్రాధాన్యము, మాధుర్యమును ప్రస్ఫుటింప జేసిరి. 


265 


ధృవ, మర్య, రూపక, రుంపె త్రిపుట, అట, ఏక తాళములకు సూళాది సప్తతాళములని 
పేరు. 

సంగీత రచన యొక్క కాలప్రమాణమును తెలుపునది తాళము. దీనికి 
దశ ప్రాణములు కలవు. అవి కాలము, మార్గము, క్రియ, అంగము, గ్రహము, జాతి, 
కళ, లయ, యతి, ప్రస్తారము. దీనిలో తొమ్మిదవ ప్రాణమైన యతి ప్రాణములో గల 
గోపుచ్చయతి, శ్రైతోవహయతులను వీరి రచనల యందు ఇమిడ్చిరి. వీనిని గూర్చి 
చతుర్ధాధ్యాయమున గల “త్యాగరాజయోగ వైభవం' అను ఆనందభైరవి రాగ కృతి 
యందు వివరణము కలదు. 

“శుతిర్మాతా లయఃపితా” అని సంగీతము శివశక్తి ఉభయాత్మకముగా 
ఉపాసింపబడుచున్నది. సంగీతజ్ఞానము శివశక్తి జ్ఞానమునకు ఆధారమన్నది శ్రీ 
ముత్తుస్వామి దీక్షితులవారి కృతులలో స్పష్టముగా గోచరించుచున్నది. శ్రుతిలయల 
సంతతియే స్వర, రాగ, తాళ, మాత్రఛందస్సులు. శ్రీ ముత్తుస్వామి దీక్షితుల వారు 
సమస్త సంగీత విద్యలో గల శివశక్తి రూపమును శ్రీవిద్యగా మలచికొనిరి . 

అక్షరములు, పదములు, వాక్యములు, వృత్తి, రీతి, గుణాలంకారాది 
రూపముగానున్న సాహిత్యము శివశక్తి సహిత భావముగా రూపాందించుకొనిన శ్రీ 
ముత్తుస్వామి దీక్షితులవారి సంగీత సాహిత్య ప్రాశస్త్యము ఇంతింతని నిరూపించనలవికాని 
మహావాగ్గేయ కారులు. 

శంకర భగవత్పాదుల వారి అద్వైత సిద్దాంతమును అనుసరించుటలో 
పూర్వులైన వేంకటమఖి సంప్రదాయమును అనుసరించుటలోను, తండ్రియైన రామస్వామి 
దీక్షితులవారివలె రాగమాలికను రచించుటలోను ముత్తుస్వామి దీక్షితులవారి పై పూర్వుల 
ప్రభావము అనేక విషయములలో ద్యోతకమగుచున్నది. 

శ్రీ ముత్తుస్వామి దీక్షితుల వారి ప్రభావము తరువాత వచ్చిన వాగ్గేయ 
కారులపై కలదు. 19వ శతాబ్దమునకు చెందిన సుబ్బరామ దీక్షితులు బాలస్వామి 
దీక్షితులకు దత్తపుత్రుడు. సుబ్బరామ దీక్షితుల పై ముత్తుస్వామి దీక్షితుల వారి ప్రభావము 

కలదు. ఉదాహరణకు వీరు రచించిన రాగమాలిక -“నీసరి లేరని కోరిన” అను తిశ్రజాతి 
ఏకతాళములోని నవరత్నమాలికను పేర్కొనవచ్చును. 

క్రీఃశశ 1829 - 1847 కాలమున తిరువాన్కూరు సంస్థానమును పరిపాలించిన 
స్వాతి తిరునాళ్‌ మహరాజుపై దీక్షితుల వారి ప్రభావము కలదు. వీరు సంగీత 
సాహిత్యములలో అద్భుతమైన పాండిత్యమును సంపాదించుటయే గాక, తెలుగు, 
సంస్కృత, మళయాళ భాషలలో మణిప్రవాళ సాహిత్యములో కీర్తనలను రచించిరి. 
దీక్షితుల వారి ప్రభావము వీరిపై గలదనుటకు మరియొక నిదర్శనము గలదు. స్వాతి 
తిరునాళ్‌ నవరాత్రులలో దేవిపై పాడుటకు తొమ్మిది కృతులు రచించిరి. ఇవి నవరాత్రి 
కృతులుగా ప్రసిద్ది చెంది నేటికిని నవరాత్రలయందు ఆ క్రమములోనే వానిని గానము 
చేయుచున్నారు. 

ముత్తుస్వామి దీక్షితుల వారి ప్రభావము క్రీ॥శ॥ 1803 - 1882 కాలమునకు 
చెందిన సుబ్బరాయశాస్తి పైన కూడ కలదు. వీరు సంగీత రత్న్వత్రయములో ఒకరైన 
శ్యామశాస్తుల వారి కుమారుడు. వీరి రచనా విధానములో దీక్షితుల వారి శైలి హిందూస్తానీ 
సంగీతములో గల రాగములలో రచనలు చేయుటయందును, మధ్యమకాల సాహిత్యము, 
చిట్టస్వరముగల కృతులను రచించుటలో గోచరమగుచుండును. ఉదాహరణగా “అమీర్‌ " 
కల్యాణి" రాగములో గల 'వేంకట శైల విహార' అను కృతిని పేర్కొనవచ్చును. 

శ్రీ ముత్తుస్వామి దీక్షితుల వారి ప్రభావము 18వ శతాబ్దమునకు చెందిన 
మహాకవి ఉఊత్తుక్కాడ వెంకట సుబ్బయ్యర్‌ రచనలపైన కూడ కలదు. దీక్షితుల వారి 
వలననే సుబ్బయ్యర్‌ కూడా కొన్ని గుచృకృతులను రచించిరి. దీక్షితుల వారి నవావరణ 
కృతుల ననుసరించుచు వెంకట సుబ్బయ్యర్‌ కూడ నవావరణ కృతులను సంస్కృతములో 
రచించిరి. దీక్షితుల వారి తరువాత నవావరణ కృతులను రచించిన వాగ్గేయకారులు శ్రీ 
ఊత్తుక్కాడ వెంకట సుబ్బయ్యర్‌ మాత్రమేనని నిస్సందేహముగా చెప్పవచ్చును. ఈ 
కృతుల ధాతు, మాతువులు పరిశీలించిన దీక్షితుల వారి శైలిని పోలియున్నది. వీరు 
కూడా దీక్షితుల వారి వలె ఏకాదశ నవావరణ కృతులు రచించిరి. అవి- 

చక్రము / ఆవరణము - సాహిత్యము - రాగము - తాళము 


1. ధ్యాన శ్లోకము - వాంఛాసి - కల్యాణి - ఆదితాళము 

2. తైలోక్య మోహన చక్రము - _ సంతతం అహం -  దేశాక్షి - ఆదితాళము 

3. సర్వాశా పరిపూరక చక్రము- _ భాజశ్వశ్రీ - నాదనామ క్రియ - _ ఆదితాళము 

4. సర్య సంక్షోభిణీ చక్రము - _ సర్వజీవదయ - శుద్ద సావేరి - తిశ్రచాపు తాళము 

(అష్టదళ పద్మము) 

5. సర్వసౌభాగ్యదాయక చక్రము - యోగయోగేశ్వరి - _ ఆనందభైరవి - ఖండత్రిపుట తాళము 

6. సర్వార్థ సాధక చక్రము - నీలలోహిత - బలహంస - ఖండధృవ తాళము 

7. సర్వరక్షాకర చక్రము - సదానందముయి - _ హిందోళ - సంకీర్ణ మర్య తాళము 
(అంతర్జశారము) 

8. సర్వరోగ హర చక్రము - సకలలోక - ఆరభి - ఆది తాళము 

9. సర్వసిద్ధి ప్రదాయక చక్రము - _శంకరశ్రీ - మధ్యమావతి -  ఆదితాళము 


10. సర్వానందమయ చక్రము - _ గురుగుహ జననీ - నవరస కన్నడ - ఆదితాళము 
11. ఫలశ్రుతి - శ్రీమవేధారనుజం - మణిరంగు - ఆదితాళము 


ఇంతేగాక సుబ్బయ్యర్‌ సప్తరత్న కృతులను నామముతో ఏడు కృతులను రచించిరి అవి- 


1. భజనమాత్ర - నాటరాగము - ఆదితాళము - 10 చరణములు గల కృతి. 
2. మాధవహృథి - కల్యాణి - ఆదితాళము - 7 చరణములు గల కృతి. 
3. అగణిత మహిమ - గౌళ - ఆదితాళము - 8 చరణములు గల కృతి. 
4. బాలసరసా - కీరవాణి - ఆదితాళము -  7చరణములు గల కృతి. 

5. మహాసాయా - అభోగి - ఆదితాళము - 2 చరణములు గల కృతి. 
6. విశతి విశతి కృష్ణా - గౌరీమనోహరి - చాపుతాళము- 3 చరణములు గల కృతి. 
7. సుందరనందా - మధ్యమావతి - ఆదితాళము - 5 చరణములు గల కృతి. 


ఈ విధముగా పూర్వుల ప్రభావము ముత్తుస్వామి దీక్షితుల వారి పైనను, ముత్తుస్వామి 


దీక్షితుల వారి రచనల ప్రభావము తరువాత వచ్చిన వాగ్గేయకారులపైనను కలదు. 

నవమాధ్యాయము 


శ్రీః 
నవమాధ్యాయము 
ఉపసంహారము 

“శ్రీమతాం శుచీనాం గేహే యోగభ్రష్ణోభి జాయతే” - అని భగవద్గీత 
వచనము. పూర్వజన్మము నందు యోగభ్రష్రుడైన వాడు మరుజన్మమున శ్రీమంతులు, 
శుచి, శుద్ధి కలవారి వంశమున జన్మింతురని చెప్పబడినది. 

శ్రీ ముత్తుస్వామి దీక్షితుల వారి వంశము శ్రీమంతము, శుచిమంతము, విద్యా 
వంతము, సంగీత, సాహిత్య, ఆధ్యాత్మిక, వేద వేదాంగాది సకల విద్యలకు నెలవైన వంశము. 
అట్టి వంశమున జన్మించిన శ్రీ ముత్తుస్వామి దీక్షితుల వారి రచనలను గూర్చి అధ్యయనము చేసి 
అందలి శివశక్తి తత్త ప్రతిపాదనమును, శ్రీవిద్యా విషయములను, ఆ రచనల యందలి సంగీత 
సాహిత్య ప్రాశస్త్యమును భావించి వివరించుటకై సాగిన పరిశోధనా ఫలితమును సిద్ధాంతీకరించి 
ఈ వ్యాసమున నిరూపించుటే ప్రధాన లక్ష్యము. 

శ్రీ ముత్తుస్వామి దీక్షితుల వారి వంశీకులు తరతరాలుగా శ్రీవిద్యాదీక్షను పొందిన 
వారు. శివశక్తి బిందు విలసనమును గూర్చిన వివేకము ఈ వంశీకులకు సహజ సంపన్నము. 
ముత్తుస్వామి దీక్షితుల వారి జన్మము భగవతీ కటాక్షఫలము. తండ్రియైన రామస్వామి 
దీక్షితుల వారికి శ్రీ బాలాంబిక ముక్తాహారము ప్రసాదించుట అనునది శ్రీవిద్యకు సంకేతమైన 
ముక్తాహారము నొసంగునటు వంటిదే. ముక్తాహారము నందలి మౌక్తికములు శుద్ధ 
విద్యాంకురములు. శుద్ధవిద్యాంకురాకార ద్విజ పంక్తి నుండియే దీక్షితుల వారి జననము. 
అనగా దీక్షితుల వారికి శ్రీ విద్య వెన్నతో పెట్టిన విద్య. 

“తత్‌ చేతసా స్మరతి నూనమబోధపూర్వం 

భావస్గిరాణి జననాంతర సొహృదాని”- 
అని కాళిదాసు అభిజ్ఞాన శాకుంతలములో పేర్కొనిరి. 

శ్రీవిద్య ఆది దంపతుల ఆనందరూప స్పంద విశేషముగా జగన్మంగళకరమైనది. 
అట్టి విద్యనుపాసించు వానికి నర్వరహన్యములు వివేకముతో ప్రనన్నమగును. 

సర్వరహస్యమనగా నామరూపాత్మకమైన జగత్తు. సగుణ, నిర్గుణ పరబ్రహ్మ తత్త్వము 
యొక్క సమగ్ర స్వరూపము విదితమగుటకు తల్లి వంటిది శ్రీవిద్య. 

ఇట్టి శ్రీ విద్యనుపాసించిన శ్రీ ముత్తుస్వామి దీక్షితుల వారి కృతులలో శివశక్తి 
మేళన రూపమైన జగద్విలాసము, దివ్యతత్త్యము స్తుతింపబడినది. ఒక్క స్తుతి మాత్రమే 
కాదు. ప్రతికీర్తనము నందు దీక్షితుల వారి ఉపాననా రూపమైన ధ్యానక్రమము, 
షట్‌ చక్రవిలసనము, శివశక్తుల వైభవముతో ఒప్పుచుండును. వివిధ క్షేత్రములలో గల 
దైవములను గూర్చిన కృతులను ఈ సిద్ధాంత వ్యాసమున వివరించుట జరిగినది. ఇవి 
అన్నియు శివశక్తి, తత్త్వబోధకములు. బంగారము ఒక్కటే ఆభరణములనేకములన్నట్లు 
విద్య ఒక్కటే యైనను దానిచే వెలసిన దైవములు వివిధములు. ఆ ఏకత్వము నందుగల 
వైవిధ్యమును, వైవిధ్యమున గల ఏకత్వమును వాఖ్యానించుకొన్నచో దీక్షితుల వారి కృతులు 
మనకు అవగాహనలో శ్రీ విద్యా స్వరూపమును విశదీకరించును. అట్టి విశిదీకరణమే ఈ 
సిధ్ధాంత గ్రంథము యెక్క ప్రయోజనము. 

శ్రీ ముత్తుస్వామి దీక్షితుల వారు ప్రతి కృతి శివశక్తి తత్త్యము, సంగీత సాహిత్య 


కళా వైభవముతో తొణికిసలాడుచునే యుండుననుటలో సందియము లేదు. 


శరర 

ల్‌ 


9. 


10 


గం 


12. 


ఉపయుక్త గ్రంథ పట్టిక 


గీర్మాజీ రావు కె.వి.ఎస్‌.ఎం - ఆంధ్ర సంగీత శాస్త్రము - ప్రథమ భాగము- గుత్తి - 1953 (ఆం. సం. శా) 
జగన్మోహన రావు పిడూరు -ప్రజ్ఞావిలాసము (షట్బక్ర రహస్య ప్రకాశము) - ప్రథమముద్రణ 
- ది వరల్డ్‌ టీచర్‌ ట్రస్టు - 1990. (ప్ర.వి) 

జానకి రామన్‌ ఎస్‌.ఆర్‌ - సంగీత శాస్త్ర సారము - మొదటి భాగము ప్రథమ ముద్రణ - 
శ్రీరామా ప్రింటర్సు -తిరుపతి -1986. (సం.శా.సా) 

జానకి రామన్‌ ఎస్‌.ఆర్‌. - సంగీత శాన్త సారము - ద్వితీయ భాగము ప్రథమ ముద్రణ - 
శ్రీరామా ప్రింటర్సు - తిరుపతి-1989 (సం.శా.సా) 

పరబ్రహ్మశాస్త్రి కొలచిన అద్వైత - (సం.పా) - శ్రీచక్ర విశేషపూజాః - ప్రథమ ముద్రణ - 
జై భారత్‌ పబ్లిషర్సు - విజయవాడ. (శ్రీ. వి. పూ) 

పార్థసారధి టి.ఎన్‌, నరసింహారావు భావరాజు. (సం.క, పరి.క) - శ్రీ ముత్తుస్వామి దీక్షితుల 
కృతులు- మొదటి ముద్రణ - త్రివేణి పబ్లిషర్సు- మచిలీపట్టణము - 1978 (శ్రీ ము.ది) 
మల్లికార్డునం కందుకూరు (అ.ను) - దేవీమహాత్మ్యము లేక దుర్గా సప్తశతి -శ్రీ రామకృష్ణ 
మఠం ప్రింటింగ్‌ ప్రెస్‌ - మదరాసు - 1956. (దే.మ) 

రజనీకాంతరావు బాలాంత్రపు ఆంధ్ర - వాగ్గేయకారక చరిత్ర - ప్రచురణ నెం. 306 - 
విశాలాంధ్ర ప్రచురణాలయం - విజయవాడ. (వా.చ) 


రజనీకాంతరావు బాలాంత్రపు - భారతీయ సంగీత సంప్రదాయము ఆంధ్రులకృషి - 1975. (భా.సం.అ) 


. రంగారావు మల్లాప్రగడ - భారతీవ్యాఖ్య - ద్వితీయ ముద్రణ - మాతృశ్రీ అధ్యయన 


పరిషత్‌ - 1989. (భా.వ్యా) 

రామకృష్ణశాస్త్రి నిరాఘాటం- వాగ్గేయకారరత్న -శ్రీ ముత్తుస్వామి దీక్షితులు మొదటి 
ముద్రణ - వాణీ ఆర్ట్స్‌ ప్రింటర్సు - తెనాలి - 1995-96. (వా.ర) 

రామశాస్తులు మచ్చేంబోలు - శ్రీమద్భావనోపనిషత్‌ - శ్రీ సాయి బాబా ముద్రణాలయము 


- విజయనగరము - 1958. (శ్రీ. భా) 

14, 


15. 


16. 


1/7. 


18. 


19. 


20. 


21. 


22. 


23. 


24. 


రామలింగేశ్వరరావు తుమ్మలపల్లి - శ్రీచక్ర విలసనము - ద్వితీయ ముద్రణ - త్రివేణి 
పబ్లిషర్సు - మచిలీపట్టణము - 1974. (శ్రీ చ. వి.) 

రామ్మూర్తిశాస్తి సింహంభట్ల - కామకలావిలాసము - వావిళ్ళ రామస్వామి శాస్త్రులు అండ్‌ 
సన్స్‌ - చెన్నపురి - 1959. (కా.క.వి.) 

రామ్మూర్తిశాస్తి సింహంభట్ల - శ్రీశారదా చతుశ్చతీస్తవము - ప్రధమ ముద్రణ - 
సౌభాగ్యముద్రాక్షర శాల - బెజవాడ - 1934. (శ్రీ. శాచ) 

రామలింగేశ్వరరావు తుమ్మలపల్లి - సౌందర్యలహరి (జగద్గురు శ్రీ శంకర భగవత్పాదుల 
విరచితము) - బాల సరస్వతీ బుక్‌ డిపో కర్నూలు - 1993. (సౌ.ల) 
వరాహనరనింహాచార్యులు వింజమూరి - శ్రీముత్తుస్వామి దీక్షితుల చరిత్రము - 
చతుర్ధపుష్పము - కాకినాడ ముద్రాక్షరశాల - 1935. (ము.దీ.చ) 
వేదాంతం భాగవతార్‌, అనంత కృష్ణయ్యర్‌ - గురుగుహ గానమృతవర్షిణి - 1936-37. (గు.గా) 
వేంకటేశ్వరరావు వడ్లమూడి - శ్రీచక్రదర్శనము - ప్రధమ ముద్రణ - విజయవాడ ఆఫ్‌సెట్‌ 
ప్రింటర్సు - 1994. (శ్రీ. ద) 

వేంకటకోటేశ్వరరావు రాచకొండ - శ్రీలలితా రహస్యనామ గూఢార్థదీపిక - ప్రధమ ముద్రణ 
- కళ్యాణీ ప్రెస్‌ - తెనాలి - 1972. ( శ్రీ ల.ర.నా.గూ) 

వేంకటరామ అయ్యర్‌ టి.ఎల్‌. - ముత్తుస్వామి దీక్షితార్‌ - సూర్యనారాయణ, టి. (అ.ను.) 
- నేషనల్‌ బుక్‌ ట్రస్టు, న్యూ ఢిల్లీ, ఇండియా - 1996. (ము.దీ) 

సత్యనారాయణ అరపిరాల -సంగీత కళాప్రదర్శిని - మొదటి భాగము పాండురంగ 
ప్రింటింగ్‌ వర్క్స్‌, విజయవాడ - 1979 (సం.5) 

సత్యనారాయణగుప్త గట్టి. (సం.గ) - ఉపనిషత్‌ కల్పతరువు - ప్రధమ సంపుటము - 
ప్రార్ధనా గొన ప్రచార సంఘము - 1988. (ఉ.క) 

సుబ్బరామ దీక్షితులు - సంగీత సంప్రదాయ ప్రదర్శిని-మొదటి భాగము - ఆంధ్రప్రదేశ్‌ 


సంగీత నాటక అకాడమీ - హైదరాబాదు - 1973. (సంస. ప్ర) 

25. సుబ్బరామ దీక్షితులు - సంగీత సంప్రదాయ ప్రదర్శిని - రెండవ భాగము - ఆంధ్రప్రదేశ్‌ 
సంగీత నాటక అకాడమీ - హైదరాబాదు - 1974. (సం.స.ప్ర. 2వ) 

26. సుబ్బరామ దీక్షితులు - సంగీత సంప్రదాయ ప్రదర్శిని - మూడవ భాగము - ఆంధ్రప్రదేశ్‌ 
సంగీత నాటక అకాడమీ - హైదరాబాదు - 1976. (సం.స.ప్ర. 3వ) 

27. సుబ్బరామ దీక్షితులు - సంగీత సంప్రదాయ ప్రదర్శిని - నాల్గవ భాగము - ఆంధ్రప్రదేశ్‌ 
సంగీత నాటక అకాడమీ - హైదరాబాదు - 1979.(సం.స.ప్ర. 4వ) 

28. సంగీత సారసంగ్రహము - మద్రపురీ సంగీత విద్వత్సభ వారిచే ప్రకటితము - శ్రీవత్స 
మ్యుదాణాలయము - మద్రాసు 1940. (సం.సా.) 

29. శార్డ దేవుడు - సంగీత రత్నాకరము - సంస్కృతమాలము. శ్రీరామమూర్తి గ్రంథం -(అ.ను.) 
- ఆంధ్రప్రదేశ్‌ సంగీత నాటక అకాడమీ- 8వ ప్రచురణ - హైదరాబాదు 1966. ( సం.6) 

30. శ్రీనివాసరావు వేమూరి- పూర్వగాథాలహరి - వేంకట్రామా అండ్‌ కో- విజయవాడ - 1986. (హూ.ల.) 

31. శ్రీరామచంద్రుడు పుల్లెల - శ్రీ రాజశేఖర విరచిత కావ్య మీమాంసా - ప్రథమముద్రణ - 
నాగలక్ష్మీ ఆర్ట్‌ ప్రింటర్స్‌ - హైదరాబాదు - 1979. (శ్రీ. రా. శే. వి. కా. మీ.) 

32. భగవద్గీత - కప్పగంతుల మురళీకృష్ణ (సం.పా) - క్వాలిటీ పబ్లికేషన్స్‌ - విజయవాడ - 
1982. (భ.గ) 

తెలుగు పత్రికలు 
1. భారతి - జూన్‌ - డిసెంబర్‌, 1935 


2. వాణి మాసపత్రికలు 

